

మనస్సునకు తెలియదమని

సాహితీ సర్వస్వం

మొదటి సంపుట



కవి

రమణీయం

1

మనకు తెలియని తెలంగాణ

సాహిత్య పరిశోధన

తెలంగాణ సాహిత్యం



మల్లపూడి వెంకటరమణ సాహితీ సర్వస్వం తెలుగు సంగ్రహం కథారమణీయం - 1

సంపాదకులు : ఎల్.ఎస్. ప్రసాద్



విశాలాంధ్ర పబ్లిషింగ్ హౌస్

బిజినెస్ భవన్, 4-1-435 క్లౌంక్ స్ట్రీట్

హైదరాబాద్-500 001.

Mullapudi Venkata Ramana Saabithree Sarvaswam-1
KATHARAMANEYAM - 1 - Editor: M.B.S. Prasad

విశాలాంధ్ర ప్రచురణాలయం (1953-2003) స్వర్ణోత్సవ ప్రచురణ

ప్రచురణ నెం. 2350/2295 R

ప్రతులు 1000

ప్రథమ ముద్రణ జనవరి, 2001

ద్వితీయ ముద్రణ నవంబర్, 2001

తృతీయ ముద్రణ : సెప్టెంబర్, 2003

సాహితీ ప్రయులకు సదవకాశం!
విశాలాంధ్ర పబ్లిషింగ్ హౌస్
స్వర్ణోత్సవాల (1953-2003)
సాహితీ బహుమతి స్కేములో
రూ.500/-ల పుస్తకాలు
6-10-2003 లోగా కొనండి!
లాటరీ డ్రాలో వేలాది రూ.ల
పుస్తకాలను బహుమతులుగా
పొందండి!!

© శ్రీ ముళ్లపూడి వెంకటరమణ, చెన్నై.

ముఖపత్రం, లోపలి బొమ్మలు: బొమ్మ

వెల: రూ.150-00

ప్రతులకు : **విశాలాంధ్ర పబ్లిషింగ్ హౌస్,**
 విజ్ఞాన భవన్, అబిడ్స్, హైదరాబాద్-500 001.
 E-mail: visalaandhraph@yahoo.com
విశాలాంధ్ర బుక్ హౌస్,
 (అబిడ్స్, సుల్తాన్ బజార్), హైదరాబాద్,
 విజయవాడ, విశాఖపట్నం, గుంటూరు,
 తిరుపతి, హన్మకొండ, అనంతపురం, కాకినాడ.

హెచ్చరిక: ఈ పుస్తకంలో ఏ భాగాన్ని కూడా పూర్తిగా గానీ, కొంతగానీ కాపీరైట్ హోల్డరు/
 ప్రచురణకర్తల నుండి ముందుగా రాతమాలకంగా అనుమతి పొందకుండా ఏ రూపంగా
 వాడుకున్నా కాపీరైట్ చట్టరీత్యా నేరం.

అక్షరాలంకారం: టైంలీఫ్ట్ ఎంచరి, దిల్ సుఖ్ నగర్, ఫోన్: 24066986

ముద్రణ: శ్రీకళాంబికా గ్రాఫిక్స్, హిమాయత్ నగర్, హైదరాబాద్.

నమ్మ కనిపెంచు
పెద్ద చాకిర -

మొత్తము ది ధర్మ లక్ష్య
మకు పతి సూరమ్మ
కావ్యం సత్సవం
కల్లు నీలా మకు లక్ష్య
వరకుం ంం నీలామం

పుష్ప వర్షు ల (రోగియి) భావము
మందలిక సుష్ప లక్ష్య
శివరంక కామలక్ష్య
సత్తామ సుర్యకాంతం

ఈ యామ్యంను నుమ
లక్ష్య లక్ష్య
పులిస్తూ
నమ సులిస్తూ
మొత్తము ది వేంకటేశ్వర

నా కథా య కు ను

'నా' కథా నా వి ను ను

ఇ కం తక గీతా క్షా ను

అ య ర్ ల ష్టే నా రాయ న
సత్తా ను

అ య
నా ప్త ర్ ల ష్టే

స్నేహం సోకవ భ్రమనాలయ

అ య
నా మ క

కమల
నవనకస్తా
2001

మధ్యతరగతి కథాకళి

ఆధునిక తెలుగు కథాసాహిత్యంలో ముళ్లపూడి వెంకటరమణ గారిదొక ప్రత్యేక స్థానం. కథానిర్వహణలో వినూత్నమైన పంథాను ప్రవేశపెట్టారు. వ్యంగ్యం—పేరడిలన్న కాళ్ళతో అవి నడుస్తాయి. పదాల విరుపు, కొత్త కొత్త పదాల ప్రయోగాలన్న చేతులతో పాఠకులను అక్కస చేర్చుకొంటాయి వారి కథలు. రమణగారి చూపుకో ప్రత్యేకత ఉంది. ఆ కళ్ళతో వారి కథలు లోకాన్ని చూస్తాయి. టీవీఎడ్ వాళ్ళ ఆలోచనలు గానీ, రాజకీయాల రణరంగంకానీ, అప్పలివ్వడం, తీసుకోడం అన్న అంశాలుకానీ వస్తువులుగా తీసుకొన్నప్పుడు వాటన్నిటికీ ఒక చక్కని దార్శనికతను తయారు చేసుకొంటారు. వాటి కనుదైన పదజాలాన్ని సృష్టించుకొంటారు. వాటి ఆధారంగా అనుకూలమైన వాతావరణాన్ని తయారుచేసుకొంటారు.

సాధారణంగా రమణగారి కథల్లోని వస్తువులు సార్వకాలికాలుగా ఉంటాయి. అందుకే ఆ కథలు ఎప్పటికప్పుడు నిత్యనూతనం అనిపిస్తాయి. రచయితలు సామాజిక మార్పును ఆశిస్తారు. అందుకు తమ రచనల ద్వారా తమ పాఠకవర్గాన్ని మేల్కొల్పాలని కృషి చేస్తారు. అలాగే రమణగారి పాఠకులు మధ్య తరగతి వర్గం. రమణగారు ఆశించిన మార్పు - ఏయే సామాజిక తాత్వికతలలో, ఎక్కడ రావాలో పాఠకులకు - ఇదిగో ఇక్కడ... ఇక్కడ అంటూ పదేపదే చూపిస్తారు తమ కథల్లో. కింది తరగతుల వాళ్ళకు తెగింపుతో పనులు సాధించుకోగలమన్న ధైర్యం ఉంటుంది. ఉన్నత వర్గాలకు డబ్బే అన్నీ సాధించి పెట్టుందన్న ధీమా ఉంటుంది. ఈ రెండూ లేక కలలు భోంచేస్తూ, ఎవరన్నా తక్కి తప్ప లేవలేనిది మధ్య తరగతి. ఆ మధ్య తరగతిలో సామాజిక చైతన్య స్ఫూర్తి కలిగిస్తే సామాజిక రుగ్మతలు కొంతవరకన్నా తగ్గవచ్చని రమణగారి రచనాద్వేయం. వీరివి పెద్ద కథలు. రమణగారు దశాబ్దం నుండి కథారచనవైపు దృష్టిమందగించారు. నాలుగు దశాబ్దాల వీరి రచనలను కొత్త తరంవారికి పరిచయం చెయ్యదలచిన ఓ పత్రిక వాటిలో కొన్నిటిని సీరియల్ గా ప్రకటించింది. పాఠకుల స్పందన అనూహ్యంగా ఉంది. దీనివల్ల రమణగారి కథాసాహిత్యం అజరామర లక్షణం కల్గిందనిపిస్తుంది.

విశాలాంధ్ర ప్రచురణాలయం అత్యంతాధునిక రచయితల సాహిత్యాన్ని సంపుటాలుగా ప్రచురిస్తున్న విషయం పాఠకులకు తెలిసిందే. ఆ ఉద్దేశంతో రమణగారి సాహిత్యాన్ని ఏడు సంపుటాలుగా ప్రచురిద్దామని పథకం రూపొందించాం. మిత్రులు ఎమ్మీయస్ ప్రసాద్ గారు సంపాదక బాధ్యత స్వచ్ఛందంగా

నిర్వహించటానికి అంగీకరించారు. ఆ వరుసలో ఈ కథారమణీయం-1. ఇది ప్రథమ సంపుటం. ఇందులో 8 అధ్యాయాలూ, 41 కథలూ ఉన్నాయి. దీన్ని సంకలనం చేయడంలో పాటించిన సూత్రాలను వివరిస్తూ, కథలను విశ్లేషిస్తూ, వ్యాఖ్యానాన్ని జతపరుస్తూ ఒక విపులమైన ఎకడమిక్ పరిశోధనా పత్రాన్ని “కథకుడూ-కథన కౌశలమూ” అని ప్రసాద్ గారు రాశారు. అందుకు సంపాదకులకు కృతజ్ఞాలం.

తమ రచనలను సంపుటాలుగా వెలువరించటానికి ఆమోదిస్తూ ఈ అవకాశం మాకు కల్గించిన శ్రీ ముళ్లపూడి వెంకటరమణగారికి ధన్యవాదాలు. ముళ్లపూడి వెంకటరమణ గారి పేరు తలవగానే వెంటనే స్మరించేవారు ప్రఖ్యాత చిత్రకారులు బాపు. ఒకరు పదాలతో భావాలు పలికిస్తే, మరొకరు వాటిని చిత్రాలతో చిలకరిస్తారు. ఇద్దరూ “సాహిత్య కవలలు”. ఇందులోని బొమ్మలన్నీ బాపూగారివే. వాటిని వినియోగించుకోడానికి అంగీకరించినందుకు బాపూ గారికి మా ధన్యవాదాలు. మిగిలిన సంపుటాలను కూడా క్రమంగా ప్రచురిస్తాం.

తెలుగు పాఠకలోకం మా యీ పథకాన్ని ఆదరిస్తూ, మరిన్ని సరికొత్త పథకాల అమలులో మాకు చేయూతనివ్వగలరని మా నమ్మకం.

ఉత్తమ సాహిత్యాన్ని అందిస్తూ తెలుగు పాఠకలోకానికి సేవ చేయటం మా ప్రచురణాలయం ఆశయం.

ఏటుకూరి ప్రసాద్

సంపాదకుడు

విశాలాంధ్ర ప్రచురణాలయం

ప్రౌఢరాబాదు-1.

తేది: 1-1-2001.

కథకుడూ... కథన కొశలకూ


రమణ గారి కథలకు వ్యాఖ్యానం అవసరమా అని అనుకునే వాళ్ళు ఈ భాగం చదవకపోయినా ఫర్వాలేదు. ఆయనను 'ఒత్తి ఆస్పెరచయిత'గానే లెక్కచేసేవాళ్ళని వాళ్ళ మానాన వాళ్ళని వదిలేసి తక్కిన వాళ్ళ కోసం రాసినదిది. అసలు హాస్యరచయితను సీరియస్ గా తీసుకోవాలా వద్దా అనుకునే వాళ్ళు ప్రసిద్ధ విమర్శకుడు కె. వి. రమణారెడ్డి మే '62 విశాలాంధ్రలో "గిరిశం లెక్కర్లు"ను సమీక్షిస్తూ రాసిన వాక్యాలను పునశ్చరణ చేసుకోవడం మంచిది. "...నిజానికి అతన్ని ముళ్ళవాడి వ్యంగ్యరమణ అని పిలవవచ్చు. అల్లాటప్పా హాస్యం అనిపిస్తూ, జీవితాన్ని ఘాటుగా పోట్లతో విమర్శించగలడు. హాస్యం ముళ్ళపూడి వాని వేడి తాకిడికి ఈడేరింది. దానికొక సాంఘిక ప్రయోజనం ఏర్పడింది.

"...దీనికి చమత్కారమొక్కటే చాలదు. సూక్ష్మగ్రహణ శక్తి కూడా కావాలి. హాస్యం ఒక్కటే చాలదు. అపహాస్యం కూడా కావాలి. నిందలు సరిపోవు. నిష్ఠూరోక్తులు పనిచేయవు. విమర్శలు చర్మాల మందాన్ని దాటి లోపలికి పోలేవు. కాబట్టి వ్యంగ్యం ఒక్కటే విజయవంతం కాగలిగింది. వాడో వీడో ఈవిడో అవిడో అని కాకుండా సామూహికంగా ఒక వ్యవస్థను విమర్శించడం జరిగింది. అయినా ఓర్చలేని వాళ్ళందరో! ఇలాంటి పుస్తకం రాసేందుకు ధైర్యం కావాలి. ఉద్యోగాల నిలకడ మీద, బతుకుతెరువు మీద చూపున్నవాడు ఇంత సాహసం చెయ్యలేడు. అందుకు కూడా ముళ్ళపూడి వెంకటరమణను మెచ్చుకోవాలి." నిజమే, రమణ సాహస కాబట్టే చుట్టూ భవిష్యత్తు గురించి చింత లేకుండా అందర్నీ విమర్శించాడు. దానికి అతను ఎంచుకున్న ఆయుధం - సెటైర్, పేరడి!

రమణ హాస్య రచయిత అనడం అబద్ధం అంటాడు అతని జీవితాన్ని, రచనలను సమీక్షిస్తూ 1973లో "కామక" రాసిన ఎమ్మీయల్ ('ముళ్ళపూడి భాయీజాన్సన్ కి, ఎమ్మీయల్ 'సెబాస్టేల్' - ఆరుద్ర) - "లోకం తన రచనల్లో ప్రతిఫలించేట్లు, తన రచనలు లోకంలో ఆదరణ పొందేట్లు సున్నితంగా సుతారంగా కారంగా కరుణాత్మకంగా గంభీరంగా రచనలు చేసిన రమణ కేవలం హాస్యరచయిత అన్నది అబద్ధం."

అందువల్లనే ముళ్ళపూడి సాహితీ సర్వస్వం సంపుటాలుగా తెచ్చేటప్పుడు ఆయన కథలు రూపుదిద్దుకున్న కాలాన్ని గురించి, వాటిల్లో ఉపయోగించిన భాషాచాతుర్యం గురించి ముందుతరాల వారికి అందించడానికే ఈ వ్యాసం ప్రయత్నిస్తోంది. తెలుగుకి క్రమంగా దూరమవుతున్న మనకు, మన బిడ్డలకు ఆయన 'తెలుగుతనం' అర్థం కాని పరిస్థితి కూడా రావచ్చనే భయంతో గ్రంథం చేయడం జరుగుతోంది. కథలతోబాటు

కథల సృష్టికర్తను గురించి కూడా తెలుసుకోవడం సాహిత్య పరిశీలనకు అవసరమనేది అందరూ అంగీకరించిన విషయం. అందుకే సందర్భాన్ని ఉపయోగించుకుంటూ ఆయన జీవిత విశేషాలను కూడా ముచ్చటించడం జరుగుతోంది. రమణ అనగానే బాపు గురించి ప్రస్తావన కూడా రాకుండా ఉండదు - ఈ పుస్తకంలోని బొమ్మలన్నీ వివిధకాలాల్లో బాపు వేసినవి కాబట్టి... వారి స్నేహబాంధవ్యం అలాటిది కాబట్టి... ద్వంద్వ సమాసానికి అందమైన ఉదాహరణ బాపూ - రమణ కాబట్టి.



రసరమణీయంలో చోటు చేసుకున్న కథ “సీతాకల్యాణం” - అనేక మారుపేర్లతో రచనలు సాగించిన రమణ ఈ కథ రాయడానికి ఉపయోగించిన కలం పేరు - సి. వి. విజయలక్ష్మి! సి. వి. వి. లక్ష్మి, సి. వి. విజయలక్ష్మి అనే అడపేర్లతో ‘జడలూ, వాటి తీరూ’, ‘నగలూ-నాణ్యాలూ’, ‘ఉల్లి చేసిన మేలు...’ వంటి ‘అడ వ్యాసాలు’ రాసిన రమణ స్త్రీపేరుతో రాసిన కథ ఇది ఒక్కటే.

కథతోబాటు కనబడే రెండు బొమ్మలు కథను ఒరిజినల్ గా ప్రచురించినప్పుడు బాపు వేసినది. రమణకు, రామాయణానికి అవినాభావ సంబంధం ఉంది. బాపు, రమణలు కలిసి సంపూర్ణ రామాయణం, సీతాకల్యాణం, రామాయణం థీమ్ ని సోషల్ జీ చేసి ముత్యాల ముగ్గు, కలియుగ రావణాసురుడు తీసారనే కాదు, రమణ కొంతకాలం (1952 ప్రాంతంలో) శ్రీనివాసశిరోమణి గారి వద్ద వ్రాయసకాడుగా పనిచేశాడు. (రమణ చేతిరాత అప్పట్లో బాగుండేదేమో!) ఆ సందర్భంలోనే 22 రామాయణాలు మధించడం జరిగింది. సంపూర్ణ రామాయణం హిట్ అయ్యేక ‘సీతాకల్యాణా’న్ని చక్కటి బాల్ గా తీశారు బాపు, రమణలు. రమణ దానికి స్క్రిన్ ప్లే రాశారు. రాశారనడం కంటే, రాయలేదనడం మేలు. అతి తక్కువ సంభాషణలు. టైముకి రమణ రాసి ఇవ్వకపోతే, దాన్నే ఒక virtue గా మలుచుకుని బాపు

సంగీతదృశ్యకావ్యంగా తీర్చిదిద్దారని ఒక జోక్. ఆ సినిమాను లండన్ ఫిల్మ్ ఇన్స్టిట్యూట్ లో సినీకళా విద్యార్థులకు పాఠ్యాంశంగా బోధిస్తున్నారు కాబట్టి దాని విలువ గురించి వేరే చెప్పనవసరం లేదు.

తెలుగుభాషపై రమణకు గల పట్టుకు 'సీతాకల్యాణం' ఒక మచ్చుతునక. ఎమ్మీయల్ అన్నట్టు దృశ్యసౌత్తాత్మకరానికి తన రచనల్లో కవితాశైలిని ఉపయోగించుకున్నాడు రమణ. పదాలతో, వాక్యాలతో బొమ్మలు తయారుచేసి వాటిని పాఠకుని కళ్ల ఎదుట ఆడిస్తాడు. కవితాశైలితో రాయటంతో పాటు రమణ పదనరచనలో ఒక తూగు, గమకం గమనించవచ్చు. వాక్యాలు 'బాలెన్స్'గా నడుస్తాయి.

వాల్మీకి ఇన్ ఫ్లయెన్స్ బాగా ఉన్న రమణ ఉపమానాలు అనేకంగా ఉపయోగిస్తాడు. ఈ చిన్న కథలో కూడా తలమానికాలైన ఉపమానాలు ఉదాహరించవచ్చు. పొండితీ ప్రకర్త చూపడమే కాదు, సహజసిద్ధ చమత్కారం కూడా ప్రదర్శించేడు రమణ కొన్ని విరుపుల్లో - 'ప్ర-కృత యుగధర్మం', 'అవలీలామానుష విగ్రహాడు', 'రామకథలు చెప్పిన కొద్దీ ఊరేవి. ఊరిన కొద్దీ ఊరించేవి'. కథలో సామాన్య ప్రజల రియాక్షన్స్ తో బాటు వంది మాగడుల అపస్థలూ (అతిశయోక్తులు దొరక్క, ప్రాస మూటలు కుదరక) రచయిత దృష్టిని దాటిపోలేదు. ఈ మకుటంతో వచ్చిన కథా సంకలానికి రమణకు రాష్ట్రసాహిత్య ఎకాడమీ బహుమతి వచ్చింది 1975 లో. రమణ రచనల్లో చాలాభాగం ఆంధ్రపత్రిక వీక్లీలోనే వచ్చాయి. ఎక్కువభాగం 1954 - 61 మధ్యనే రాయడం జరిగింది.

సరసరమణీయంలో మొదటి కథ "ఇద్దరమ్మాయిలు, ముగ్గురబ్బాయిలు" 1955 ఆగస్టులో పెద్ద కథగా వచ్చింది. ఆ తర్వాత పుస్తకరూపంలో వచ్చి చాలా పునర్ముద్రణలు పొందింది. గోదావరి ప్రాంతంలోని పల్లెటూరులో నడిచే కథ. రమణకు గోదావరి అంటే ప్రాణం. బాపు, ఆయన తీసిన సినిమాల అప్రెండీస్ షూటింగులకు గోదావరి ప్రాంతాన్నే ఎన్నుకుంటూంటారు. రమణది తూర్పుగోదావరి జిల్లా, బాపుది పశ్చిమగోదావరి జిల్లా కావడం ఒక కారణం కావచ్చు. రమణ పుట్టినది గోదావరి ఒడ్డున ఉన్న ధవళేశ్వరంలో. అసలు వాళ్లు బరంపురానికి చెందినవారు. ఆయన తండ్రి ఉద్యోగరీత్యా ధవళేశ్వరంలో స్థిరపడ్డారు. రమణ బాల్యం అక్కడే గడిచింది. తండ్రి మరణంతో బ్రతికి చెడి, తన 9 వ ఏటనే మద్రాసుకి తరలి వచ్చేసినా, రమణకు గోదావరి భాష మీద, అక్కడి ప్రజల ఆచార వ్యవహారాలమీద పట్టు పోలేదు.

గ్రామీణ వాతావరణంలోని ఈ కథ ఇద్దరమ్మాయిలు, ముగ్గురబ్బాయిల మధ్య నడుస్తుంది. హీరోయిన్ సుబ్బలక్ష్మికి పెద్ద పాత్ర లేదనే చెప్పాలి. సైదు హీరోయిన్ సీతాలక్ష్మి 'విశాలభావాలు, ధైర్యం' కలది. సుందరం కేసి అదోలా చూడగలదు, వీర్రాజుతో పచ్చడితోబాటు పృథ్వీలు ఇచ్చిపుచ్చుకోగలదు, రామారావు కూడా తనను ప్రేమించాడని అపోహ పడగలదు. అబ్బాయిల మాటకొస్తే కథానాయకుడు రామారావు తను అందగాడన్న విషయం ఎన్నటికీ మర్చిపోడు. ('సుందరం ఇంచుమించు నా అంత అందంగా ఉంటాడు, ఎటొచ్చి లోటొకటే - పూర్తిగా నా అంత అందంగా ఉండకపోవడం', 'దిలివేకుమార్ అంతటి అందగాడు నన్ను

లవ్వ, వీధికో లవ్వ, రోజుకో లవ్వ', సెలవలకొచ్చి సుబ్బుల్ని చూసేదాకా. చూశాక కూడా రాత్రిసినిమాలో హీరోయిన్ ఇటూ, సుబ్బులక్ష్మి అటూ ఉండగా పండువెన్నెలలో విహరిస్తున్నట్టు కలగంటూంటాడు. ఎస్.పాచ్. (సైదుహీరో) వీర్రాజు కూడా తక్కువ తినలేదు. అతనికి సీత పదమూడో నెంబరు ప్రయురాలు. ఇక సుందరం మాటకొస్తే మేనేజరు గారమ్మాయి శాంతను ప్రేమించి కూడా సినిమాగోలలో ఈ ఊరొచ్చి సుబ్బులు సంబంధం కుదుర్చుకుని, మధ్య సీత అదోలా చూస్తే ఓ లవ్ లెటర్ రాసి పడేస్తాడు.

ఈ ముగ్గురబ్బాయిల తీరు ఇలా ఉన్నా ఒకరికోసం మరొకరు త్యాగానికి సిద్ధపడిపోతూంటారు. బెంగాలీ నవలల, సినిమాల ప్రభావంతో. (సీతపై కూడా ఈ ప్రభావం ఉంది. తెలికలవీరయ్య గానుగు దగ్గర వీర్రాజు మూట్లాడబోతూండగానే అతను స్నేహితుడికోసం త్యాగం చేయబోతున్నాడని అనుకుని డైలాగులు చెప్పేస్తుంది.) తెలిక సందర్భానికి భారీమాటలు వాడి నవ్వుపుట్టించడం (ఉదా॥ assassinating the aunt) ఉడేపాపుస్ స్టేలు అనిపిస్తుంది గుడిసెనులో. కానీ రమణ చేస్తున్నది పొరడి. శరత్ బాబు నవలల పదజాలం (మానవాధమునిలా ప్రవర్తించడం, ప్రక్షాళితం, నిష్కృతి, శుభాక్షతలు, హృదయంలోంచి వచ్చే మాటలు, సుందరంబాటూ) ఉపయోగిస్తూనే విశ్వేశ్వరాపు కవి అన్న విషయం గురించి దేవులపల్లి మెప్పు ('అతడు నిజంగా కవే... నేనీమాట గట్టిగా చెప్పగలను') పేరడి చేశాడు. (జరుక్ శాస్త్రి కూడా దీన్ని పొరడి చేశాడు, 'తలమాసినవాడు' అంటూ) అంతేకాదు పాంచకడీదేన్ రాసిన బెంగాలీ డిటెక్టివ్ నవలలను వేంకటపార్వతీశకవులు అనువదించిన తీరుని పొరడి చేస్తూ 'చదువరీ, ఒకపరి ఇటురమ్ము. ఈ తెరువరు లిరువురి తెరగుల పరికింతము' (ఒకసారి పైకి చదివి చూడండి, నాలుక ఎన్ని మడతలు పడుతుందో చూద్దురు గాని) 'అపరాధపరిశోధకుడు అజయ్ బాబు' అంటాడు. (జనతా ఎక్స్ ప్రెస్ లో హీరో గురించి రాస్తూ 'వీర్రాజుకి శరత్ బాబు కథల్లో హీరో లక్షణాలు కొన్ని వున్నాయి. ముందూ వెనకా ఎవరూ లేరు' అంటూ శరత్ పాత్రలను ఆట పట్టించాడు)

వీళ్లనే కాదు మయసభాసంతరం దుర్యోధనుడి మార్కు డైలాగులను కూడా పొరడి చేశాడు - వీర్రాజు స్వగతంలో ('నే నేల ఈ వేళ సినిమాకు రావలె? వస్తేదో...') పెగా ప్రబంధాలలో కనబడే పురవర్ణనను పోషన చేస్తూ ఈగలు ద్యూటీకి బయలుదేరేవేళ గురించి రాస్తాడు. తప్పుడు సమాసాల (పుష్పచెట్టు, పృథ్విల్లి) సినిమాపాటలను కూడా వెక్కిరిస్తాడు.

అలాగే రాజకీయం గురించి చెప్పాలంటే దానికి, డబ్బుకీ లంకె ఉంది. ఆర్థిక అవసరాల వల్ల సూరయ్య, స్వార్థపరులైన కంట్లాక్టరు, హోటల్ ఈసరయ్య, సుబ్బిశెట్టి వీళ్లేకాదు, రామారావు మిత్రబృందం కాన్వాస్ చేసిన బంగారయ్య కూడా ఓటు దగ్గరకి వచ్చేసరికి హీనంగా ప్రవర్తించాడు. రామారావుకే ఏవగింపుతో ఒళ్లు జలదరించేల్లా కర్మశంకా అరిచేడు. రాజకీయాల ప్రభావం అటువంటిది. గ్రామస్థాయిలోనే అయినా, చిన్నపాటి పనికి అయినా ఎలక్షన్ పోటీలు ఎంత వింతగా ఉంటాయో కూడా చూపాడు రమణ. ఈ వికృతరూపాన్ని ప్రదర్శిస్తూనే రమణ సామాన్యరైతుల ఇబ్బందులను కూడా స్పృశించాడు. సుబ్బిశెట్టిని దొంగరాముడిచేత తన్నిస్తే పంటలు

నిర్లక్ష్యం చేశాడు అని సీత అనుకుని ఉంటుంది, 'సుందరంబాబూ, మీరు నా అంత అందంగానూ ఉంటారు. అ! నేనీ మాట గట్టిగా చెప్పగలను') అప్పుడప్పుడు మాత్రం క్విక్ డెసిషన్స్ తీసుకుంటూంటాడు. వాళ్ళ అమ్మను దెల్లించి డబ్బు సంపాదించగలడు కూడా. అతనికంటే వీర్రాజు ఎక్కువ చాచకత్వం, చురుకుదనం కలవాడు. ఇద్దరూ కలిసి సుందరాన్ని తిట్టేటప్పుడు మాటల కోణం వెతుక్కున్నా వీర్రాజు ఎక్కువ భాషా ప్రావీణ్యత కలవాడు. ('గా'భాష, 'గర' భాష రెండూ వచ్చు. రామారావుకి 'గా'భాష మాట్లాడడం బాగారాదు.) ఇన్ ఫర్మేషన్ టెక్నాలజీ బాగా వంటబట్టించుకున్నవాడు. ఇక సుందరం కూడా దేవాంతకుడే కానీ వీక్ పాయింట్స్ (వకోడీ, సినీభాయ్)ల వల్ల అతని ఆట కట్టయింది.

రమణకు అతి ఇష్టమైన మూడు సబ్జెక్టులు - ప్రేమ, రాజకీయం, సినిమా - మూడూ ఈ పెద్దకథలో ముప్పేటగా కలిసి మరీ దర్శనమిస్తాయి.

కథారంభమే సినిమాహాల్లో! కథానాయకుడు చలనచిత్ర పరిశ్రమకు మహారాజు పోషకుడు. అతనికి అతి ఇష్టమైన సబ్జెక్ట్ - 'సినిమాహాల్లో నల్లులు', సుందరాన్ని తిట్టేసమయంలో కూడా సినిమాకొచ్చిన ఖలుల్ని కుట్టి నల్లులు విల్లురాయకుండా మరణిస్తున్న సంగతి విస్మరించడు. 'వాల్తేరులో ఉన్నప్పుడు సుందరాన్ని లాంగ్ షాట్ లో చూసేవాణ్ణి..' అంటాడు సినీపరిభాషలో. సీత, వీర్రాజు ప్రేమసంభాషణలో కూడా 'దీదార్' సినిమా గురించి ముచ్చటే. గుడిసీనులో వీర్రాజు జరిగినదంతా చెప్పి సినీకరపత్రాల భాషలో ప్రశ్నలేని 'మిగతాకథ వెండితెరపై చూడుడు' అంటాడు. కథలో అతి ముఖ్యమైన విలన్ సినీభాయ్. సుందరానికి, నాయుడు గారబ్బాయికి అందరకీ టోకరా ఇచ్చే రకమే. చిత్రమేమిటంటే అంతటి టోకరాసురుడు వీర్రాజు తను బొంబాయిలో అసిస్టెంట్లు కెమేరామన్ అని చెప్పేసరికి 'తారున నమ్మేసి తన పురాణం' చెప్పేస్తాడు. సినిమాయ అలాటిది. అర్థవిలన్ సుందరం కూడా సినిమాపిచ్చిలో పడి అందర్నీ దగాచేయబోయాడు. అతని ఆటకట్టించడానికి ఉపయోగపడినది కూడా సినిమాహాల్లో అమ్మే పకోడీల వ్యవహారమే!

చిన్నపాత్రలైన రాముడు, భీముడు సినీ అభిమానులు. పైగా భీముడు ఘంటసాల 'స్టోన్'(టోను) అంటే పడిచస్తాడు. వీరితోబాటు సినిమా పత్రికలకు ప్రశ్నలు పంపేవాళ్ళూ కనబడతారు ఈ కథలో. రచనలో కూడా రమణ సినీటెక్నిక్స్ ఉపయోగించాడు. దుళ్ళతూము దగ్గరకు సైకిళ్ళమీద వెళుతూ మాట్లాడుకుంటున్న మిత్రులనుండి ప్రేమ అతి స్పీడుగా కట్ అయి వాళ్ళని పలకరించడంలోకి వెలిపోతుంది. ('మహారాజు - యువరాజు'లో హోటల్లో అరువదిగిన యువరాజు హఠాత్తుగా పాన్ షాపు వద్ద కూడా అరువదిగి సాధించడంలోకి వెళ్లిపోతాడు,) అలాగే గుడిసీనులో వీర్రాజు 'అటు సూర్యుడిటు తిరిగినా ఆయన పిల్లనివ్వడు,' అంటూనే 'ఒరేయ్, అటు సూర్యుడిటు తిరిగాడురోయ్ చీకటి పడాస్తోంది వెళ్లాలి' అంటూ చేరుస్తాడు. ('ఈశ్వరేచ్ఛ' లో కూడా 'కొంపతీసి గజపతి కాదుగదా' అంటూనే 'కొంపలు తీసే గజపతి కూడా...' అంటూ కలుపుతాడు)

ఇది బేసిక్ గా ప్రేమకథ కదాని ప్రేమికులందరూ దేవదాసు, పార్వతి లెవెల్లో లేరు. హీరో రామారావుది, అతని అంతరంగికుడు వీర్రాజు మాటల్లో 'ఊరికో

కోసినప్పుడు సుబ్బిశెట్టి కసికొద్దీ ఈ ఊళ్లో మానేసి ఇంకో ఊళ్లో కొంటాడని, రైతులు నష్టపోతారని వీర్రాజు చేత అనిపించాడు. అంతేకాదు, ఆ శెట్టి ఓ బీదరైతు ఓటును ఒక్క చూపుతో అపేశాడని కూడా రాసాడు. రాజకీయాల్లో బహుచిత్రమైనది vocal power. జయజయ ధ్యానాలతో మూకస్వామ్యం నడిపే విధానాన్ని క్రైమాక్స్ ఘట్టంలో చూపాడు. పిల్లా, మేకా ఎవరికి జైకొడుతున్నారో తెలియక అరేవడంతో సూరయ్య గెలిచేస్తాడు, కరణం కొందరు స్వీకర్తలా, గవర్నర్లలా ప్రజాస్వామ్యాన్ని కాలరాయడంతో. శంకరయ్య స్వామివారిని తెచ్చి కథ అడ్డం తీప్పి రాజకీయాలకు, పెద్దల స్వార్థాలకు ప్రేమ బలికాకుండా కాపాడతాడు.

కొన్ని పదాలకు అర్థాలు: జమిలి - జంట, కామాటం - పెద్ద ఎత్తున చేసే వ్యవహారం, డంకాపలాసు - మూడుముక్కలాట, జాయ్ గా - మెల్లగా, కుసంత - కాస్త, పాల్ రాబ్బన్ - మంద్రగంభీరస్వరంతో ఇంగ్లీషుపాటలు పాడే నీగ్రోగాయకుడు, రవ్వా రట్టా చేయడం - showdown, గోరోజనం - పోజు, సాళ్లు కబుర్లు - పనికిమాలిన కబుర్లు, వాడియా వారి నాడియా - హోమివాడియా తీసిన పిక్చర్స్ లో స్టంట్లు హీరోయిన్ గా నటించిన నాడియా, రాలుగాయ - ఘటికురాలు, సిద్ధీకార్టన్ - చార్లెస్ డికెన్స్ రాసిన 'టేల్ ఆఫ్ టూ పిటీస్' లో ప్రియురాలు ప్రేమించిన వాడికోసం ఉరికంటం ఎక్కిన త్యాగమూర్తి, అవటా - విషయం చెప్పాక emphasis కోసం చేర్చే వర్ణపదం.

జాతీయాలను, పలుకుబడులను రమణ ఏ విధంగా మార్చి వాడాడో గమనించండి - 'పిల్లా, మేకా' (ఊరి వర్ణన) 'గతజీవితం అంతా కడిగేసి ముగ్గులుపెట్టాను', 'సూరయ్యగారి ఇంగితం ఇతనికి పదో ఎక్కిం అంత బాగా కంఠతా వచ్చు', 'ముప్పావలా కోడిపిల్లకి మూడున్నర చేసే పందిపిల్లను దిష్టి తీసినట్టుంది', 'మీ మగదక్షత లేదా? - లేకేం, అమోఘంగా బోలెడున్నాడు', 'తేలిగ్గా నాలిక్కరుచుకోవడం', 'సూరయ్య ప్లాను అడ్డం తిరగడంతో కంట్రాక్టరు అతని మొగన కత్తివాటు వేయలేదు (నెత్తురు చుక్క రాలుతుందో లేదో చూడడానికి)', 'ఏలైనా రాయకుండా నల్లులు అమాంతం చావడం', 'వెధవ్వేషాలు వేయడం' (ఎన్నిరకాల ప్రశ్నలు దాంట్లోంచి పుట్టించాడో గమనించండి), 'తరువాత? - తరూ లేదు, వాతా లేదు' 'చవటచవటం అనుకున్నాడు కామోను' 'నేను మాట ఇచ్చేసి వచ్చా - దానికేం, ఇచ్చిన మాట మళ్ళీ అడిగి పట్టుకు చక్కా వచ్చెయ్.'

వీటితోబాటు హాస్యంలోని ఇతర రూపాలను కూడా వాడాడు రమణ. స్నానరిజానికి ఉదాహరణలు చూడండి - 'చెవులకు గోడలు మొలుస్తాయి' (గుడిసీను), 'బదర్ ఇవి కాళ్ళకూపు, చేతులనుకో' అని సుందరం భుజాలు పట్టుకుంటాడు వీర్రాజు. మేలప్రాపిజానికి ఉదాహరణ కావాలంటే - రసకందాయం బదులు రసగంధాయం అంటాడు వీర్రాజు గుడి ఎన్నిక గురించి చెబుతూ.

కథలో హైలైట్లు నల్లుల థీసీస్, గుడిసీను, పల్లెలూరి సుప్రభాతవేళ దృశ్యవర్ణన అని అందరూ ఒప్పుకుంటారు. వీటికి తోడు గోదావరిజిల్లా జనాభా కూడా పలురూపాలలో కనబడతారు. 'మీ డబ్బాతో డబ్బాడు కాపిపాడి' అరువదిగే పొరుగింటి బామ్మగార్లు, విచ్చురూపాయల్లే ఖంగుమని మోగిపోతూ వూరంతా చదామడా

తిరిగేసే వాళ్ళు, ఏకటాకీని కథలు గుప్పించేసేవాళ్ళు, హిందీ సినిమాను అనువదించి పెట్టే దుబాసీలు (1970 ప్రాంతాల నుండి ఈ పద్ధతి పోయింది), కాలవగట్టు హోటలునుంచి ఎండుతామరాకుల వేడివేడి ఇడ్లీ పొట్లాని అప్రాణించి ఆనందించే కుర్రాళ్ళు, సాటిలేని మేటి ధంకాపలాసు అటగాడిగా పేరుబడి అప్పలపాలయేవాళ్ళు, పంచాయితీయే కాదు ఐక్య రాజ్యసమితి కూడ స్థాపించడగ్గ లేవెల్ల పాట్లీలు, కళ్ళలు మెయింటెన్ చేసే గ్రామవాసులు, రామభజన పోటీ తట్టుకోవాలంటే 'సానిమేళం ఎట్టించాలి. బలేరంజగా ఉంటది' అనే సుబ్బిశెట్టిలు, నోటి అగ్గేయమూల నుండి చిన్ననప్పు నవ్వే సైదుహీరోలు - ఇలా బోల్తుంది.

దీనిలో బంగారయ్య, సుందరం అప్ప చేతులు మారినట్టే, జనతాఎక్స్ప్రెస్లో వీర్రాజు ఇచ్చిన చేబడులు కూడా చేతులు మారుతుంది. అలాగే దీంట్లో 'గుడి - బడి' వివాదం 'బుద్ధిమంతుడు' సినిమాలో చోటు చేసుకుంటుంది.

రసరమణీయంలో రెండో కథ "సీత". ఇద్దరు వ్యక్తులకు పరస్పరం ఇష్టం ఉండి కూడా దింకానికి పోయి కథ దుఃఖాంతం చేయబోనడం, పేరు సరిగ్గా తెలియక ప్రేమికుల మధ్య కమ్యూనికేషన్ గాప్ తెచ్చిపెట్టే ప్రమాదం రానడం ఈ ప్రేమకథకు సహజత్వాన్ని సమకూర్చాయి. ఈ కథ 1953 నాటిదైనా క్లెమాన్స్ అధునికరచనల నుగింపును తలపుకు తెస్తుంది. రోడ్డు మీది ఎండమోపులను గొప్ప సింబాలిక్ గా వాడుకున్నాడు రచయిత. ఎండమావులు అనుకున్నవి తలూకం అని తెలియగానే సత్యంలో ఆశ జవించి, కథను సుఖాంతం వైపుకు తిప్పింది. రమణ స్త్రీపాత్రలన్నిటిలాగానే సీత కూడా స్ట్రాంగ్ కార్నెక్టరు. ఎండలో రోడ్డు వర్షన, 'యుగాలనాటి అనాగరిక మానవుడికి ...పినికి అంటాడు' పేరాలో చేసిన వ్యాఖ్యానం చెప్పకోదగ్గవి. దిగుసుకుపోయే అమ్మాయిని Ice Goddess అనడం కద్దు. అలాటి మగవాళ్ళకు 'హిమవంతుడు' అనే పదం coin చేసాడు. ఓ వివరణ - డాన్ జవాన్ - కాపవోవా వంటి ప్రసిద్ధ ప్రేమికుడు

భగ్గవీణలూ, బాష్పకణాలు - విరహవేదనతో హంగామా చేసే కుర్రకారు గురించి రమణ వేల్చాకోకం రచన. 1954 లో రాసినా, ఈ నాటి ప్రేమికుల ఊహలు కూడా ఇంతకంటే భిన్నంగా ఉండవు (లవ్ లెటర్ లో వల్లమక్కా, ఎర్రగీత గురించి మీమాంస చూడండి, లేదా రోడ్డుమీద ఓటు వేసే వారి వర్ణన చూడండి) కాబట్టి కథ చిరంజీవియే. ప్రతీ ప్రేమికుడు ప్రేమ తనతోనే జవించి, గిట్టదని నమ్ముతాడు కాబట్టి వారి పోకడలు మనకు నవ్వు తెప్పిస్తాయి. వాటిని అతిశయోక్తి అలంకారంతో మన ముందుంచి మరింత హాస్యాన్ని పుట్టించాడు రమణ. గ్రాంథిక భాషలో వరసింహానతారోద్భవాన్ని వరసింహానకు అన్వయించడంతో నవ్వు వస్తుంది. చివరిలో ఆడవాళ్ళ తరపునుండి ఇలాటి ప్రేమికులపై వారి అభిప్రాయాలు చెప్పించి కళ్ళు తెరిపిస్తాడు.

కొన్ని వివరణలు - అనూమిని తేల్చు - ఆలో, ఇలో తేల్చడం, క్లార్క్ గేబుల్ - గాన్ విత్ ద విండ్ ఫేమ్ హోలివుడ్ నటుడు, రాబర్ట్ టెలర్ - హోలివుడ్ నటుడు, రీటా హేవర్న, జాజా గేబర్ - అందాల హోలివుడ్ నటీమణులు, దిలీప్ కుమార్ - రమణ తరచుగా ప్రస్తావించే హిందీ నటుడు, విషాదపాత్రల అభినయానికి విఖ్యాతుడు,

మధుబాల - అందాల హిందీనటి, కిలారున నవ్వడం - కిలకిలా నవ్వడం, నిమ్మగినా - నిన్నేమైనా, వీరవాసర నానరవరులు - వీరవాసరం ఊరిపేరు. ప్రద్యుమ్నులు - 'ప్రభావతీ ప్రద్యుమ్నం' పింగళిసూరన రాసిన ప్రసిద్ధ కావ్యం. అమ్మాయి పేరు ప్రభావతి కాబట్టి ఆమె ప్రయులందరూ తమ పేర్లు ప్రద్యుమ్నులుగా మార్చుకున్నారు, మలదారు పోలీసులు - క్రౌర్యానికి పేరుబడ్డారు వీరు. మూలదు - వీలుపడదు, కాల్నా - అణాలో నాలుగోవంతు. స్కాఫన్ హోవర్ - జర్మన్ వేదాంతి.

ఇదీ, వేలు (1950), సీత (1953), అదోరకం ముచ్చట (1955), ఆ చేతిచేత (1956) లతో బాటు 1979 దాకా పుస్తకరూపంలో రాలేదు.

ఋణరమణీయంలో కథ "వేలు" - గొప్ప అప్పిలనాఫికల్ కథ. పులి - అవు కథ కూడా 'రీటోల్డ్ ఫర్ అప్పారావ్స్'. అప్పరాయల కథలో గొప్ప పేరడీ ఉంది. పొగడిన కవులకు రాజులు ఊళ్లు దానం చేయడం సాధారణం. ఈ కథలో రాజు మాత్రం అప్పడిగే హక్కు ధారాదత్తం చేస్తాడు. కవి నుండి అప్ప పుచ్చుకుంటాడు. కథలో బోల్తంత అప్ప టెర్మినాలజీ - లోన్ అవర్స్, ఋణాభివృద్ధి, అప్పరస, అప్పీ, బాకీయో తేలని మొత్తం. అప్ప తప్పి రూపాయి లొట్టదోపడం, అప్పాలజీ చివరికి ఎవరు వేలుగాడో, ఎవరు ఎరో తెలియనంత కన్ఫ్యూజన్. క్లెయిమ్స్ ఫుట్టాన్ని కళ్లు మూసుకుని ఊహించి చూస్తేనే ఆ తమాషా ఆస్వాదించగలుగుతాం. అకాడెమీ వాళ్లు కూచిపూడిని గుర్తించకపోవడం కూడా ప్రస్తావించేడు రచయిత సందర్భం దొరకలుచ్చుకుని. వివరణలు: ఇలకోళ్లు - కీచురాళ్లు, పుంజీ - నాలుగు.

ఋణరమణీయం - మధ్యతరగతి వాళ్ల కథలు. రమణ ఫేవరేట్ క్లాసు మధ్యతరగతే. 'ప్రేమ, ఆపేక్ష అవేదన, తాదాత్మ్యం ఉండడం వల్లనే హాస్యంలో మాటమాటకీ కంఠస్పృశ కలుగుతుంది' అని భమిడిపాటి కామేశ్వరరావు గారి గురించి రమణ రాసినది అక్షరాలా అమలు చేసిన కథలివి. అందులో మొదటిది "ఋణాపక్వ్స్" - ఇది రాసి పత్రిక వీక్షి కిస్తే భారతిలో (1955లో) ప్రచురించబడడం రమణకు గర్వకారణం. మధ్యతరగతి జీవితాలకు అద్దంపట్టినా హాస్యంలా కనబడే కథ. వారిలో అన్ని గుణాలను - స్వార్థపరత్వం, పైకెగబాగాలనే పేరాశ, గొప్పకబుర్లు, అసూయ, అవసరమైన జాలి - ఇలాంటి అవగుణాలతో సహా అన్నీ నిర్మోగమాటంగా ఎత్తిచూపించడం ఎంత నేర్పుగా జరిగిందంటే - వారంటే అసహ్యం కలగదు, జాలివేస్తుంది. అందుకే కథలో ప్రతిపాత్రా, ప్రతి ఫుట్టమూ అస్వాదనీయమే. సుందరమ్మ తన కారు డ్రైవరు దనడం, 'అక్కడికి వెచ్చాలన్నీ మీ చేతే కొనిపెస్తున్నామగా' అని సుబ్బారావు మామగారితో అనడం (సుమాగారు చొక్కా విప్పబోవడం నుంచి తెమెరా టెక్నిక్), నాగపూరు కప్పతో నాగపూరు కాఫీపాడుం అడిగితేనే అప్పిచ్చే పిన్నిగారూ, నరుమ్మకు ఒకే పట్టుచీర ఉన్న వెనం, చిరునవ్వుల ద్వారా ఒకరికొకరు చెప్పకునే ఇల్లాళ్ళిల్లా, ధూర్జుడైన మామగారిమదా జాలిపడే సుబ్బారావు, 'ఈశ్వరేచ్ఛ'లో గుర్రంలా కారు కూడా స్వంత ఆలోచనలుండి ('మహారాజు - యువరాజు' లో బియ్యంకొట్టు అరిష్టం ఆపడానికి మహారాజు ఎదరపడి అతని చుట్టూ వేలబడుతుంది, 'ఆకలీ - ఆనందరావు' లో బడారు అవరిస్తుంది) మూడోమార్గం పట్టడం, రహస్యం కాపాడలేక ఉక్కిరిబిక్కిరయినా అప్పివ్వని రాక్షసులకు

రహస్యం చెప్పబూనని నరసమ్మా, అగస్త్యభ్రాతృలైన సు.మా.గారు, పిన్నిగారి భర్తగారు - ఇలాంటివన్నీ ఎన్నిసార్లు తలచుకున్నా నవ్వువస్తాయి.

హీరో పేరు వీర్రాజు కావడం అదోలా ఉంటుంది ('ఇద్దరమ్మాయిలు...'లో పైదు హీరో కూడా వీర్రాజే!) ఇలాంటి కథల్లో ఎక్కడ మొదలెట్టాలో, ఎక్కడ అపారో తెలియదు. ఎందుకంటే వీరి జీవితాల్లో డ్రాస్టిక్ చేంజ్ కనబడదు. డ్రామా ఏదైనా పెడితే తెచ్చిపెట్టినట్టు (contrived) అనిపిస్తుంది. దానికి పెల్లిని సమస్యగా పెట్టుకుని, దాని వల్ల clash of interests (పిన్నిగారికి మేడగది దక్కడం vs సుందరమ్మ కారు కల్లెటటు ఉండడం) కల్పించి ఆ ఇబ్బందిని అధిగమించాడు రచయిత. క్రైమాక్స్‌లో కారు స్టార్ట్ అవుతుందా లేదా అన్న ఏక్షన్ కమ్ పస్పెన్స్ సీన్ సృష్టించాడు. నోరూరగ చవులుబుట్టు అన్న సుమతి శతకపద్యాన్ని బతే నెటకారంగా ఉపయోగించాడు. అక్కడ శతకారుడు చెప్పినది మంచిమాటలయితే, ఇక్కడ పక్కింటి కయ్యాయి.

కొన్ని మాటలకు అర్థాలు - మురారీ: తృతీయపంథా - ఊరిజనం రెండుగా చీలిపోయినప్పుడు ఒక మనిషి మాత్రం ప్రత్యేకంగా మరోమార్గం పట్టడం, లాశిత్వం ఇవ్వడం - లేదనడం, తూనాబొడ్డు అనుకోవడం - అంతకుముందు చెప్పినదానినుండి withdraw కావడం, అరిందా - expert.

"John Steinbeck farm community మనుష్యుల గురించి కథలు (The Pastures of Heaven) ఇలాగే రాసేడు, మీరు దాన్ని చూసి ఇన్‌స్పైర్ అయ్యారా?" రమణను అడిగేరు కొందరు. అక్కడిదెక్కడిదో ఎందుకు? రమణ మద్రాసులో జనతాకాలనీలో (2/27 రాయపేట) నివసించిన ఇల్లు ఇలాంటిదే! అక్కడ ఉన్నవాళ్ళు, అప్పటి రమణతో సహా ఆ స్థాయి వాళ్లే. భర్తను, వైధవాన్ని పోగొట్టుకుని, ముగ్గురు పిల్లలతో మద్రాసు చేరి, హిందీ టీచరుగా చేస్తూ, చిన్న చిన్న పనులు చేస్తూ సంసారాన్ని నెట్టుకొచ్చిన (తన తల్లి ఎంతటి దృఢచిత్తురాలో, తనపై ఆమె ప్రభావం ఎంత ఉందో రమణ 'కెక్కి గారబాయి' లో వివరంగా రాసారు) రమణ తల్లి తన పిల్లలకు అంతకంటే మంచి నివాసం ఎలా ఏర్పరచగలరు? ఆ ఇంటిలో చూసిన మనుష్యులే 'అందాలరాముడు' తీసినప్పుడు రమణ మనస్సులో మల్లీ మెదిలారు.

"మహారాజా యువరాజా" - 1950లనాటి ఈ కథ రమణ గొప్పకథల్లో ఒకటి. అతడు నిరుద్యోగిగా, బ్రహ్మచారి చిరుద్యోగిగా ఉండే రోజుల్లో రాసినది. కథకు ముగింపు, మలుపు అంటూ పెద్దగా ఏదీ లేకపోయినా a slice of life captured in certain frames on paper అనిపిస్తుంది. ఇంగ్లీషులోకి కూడా అనువదితీస్తుంది. ఈ కథ పుణ్యమాని నిరుద్యోగులను యువరాజులనడం, చిరుద్యోగులను మహారాజులనడం రివాజయింది. ఇద్దరిలోనూ ఒక రికామీతనం కనబడుతుంది. ఇద్దరూ చేతికొచ్చిన డబ్బును తగలేస్తారు. సర్వర్ ఏమైనా అనుకుంటాడేమోనని అనుకున్నదానికంటే ఎక్కువ తింటాడు మహారాజు. యువరాజు వెయిటర్‌కి పావలా టీ ఇస్తాడు. తర్వాత వేరుశనగ ఉండలు తినడానికి నామోషీపడి చివరికి గతిలేక తింటూ - అదీ వేరుశనగ ఉండల పరిశ్రమను ఉద్ధరించేవాడిపోతాలో స్టయిలిష్గా తింటాడు. 'ఛాయలు'లో లాగానే ఇంజనీరు కూతురితో ఇంటర్వ్యూ, నయారీభామతో సమాగమం ఊపాల్లో తేలిపోయి సున్నితమైన నరాలు పూజా వెరులా భస్మం చేసుకుంటాడు. ఇంగ్లీషుకథలు అనువదిద్దామనుకుంటాడు (రమణ అప్పటికి అనువాదాలు కూడా

చేస్తున్నాడు). అదృష్టవశాత్తు అర్థరూపాయి దొరికినా దాంతో పజిల్ కడతాడు, ఉన్న అణాతో మూడు పజిల్స్ పంపకుండా అప్పు కోసం తిరుగుతాడు. చివరికి పోస్టల్ అర్డర్స్ నష్టానికి అమ్ముకుంటాడు.

ఇద్దరూ కన్స్ట్రక్టివ్ గా వీధి చేయరు కానీ నిజాయితీపరులే. యువరాజు పజిల్ ఊహల్లో కూడా నిజాయితీగా వ్యవహరించి సగం ప్రజా సంపాదించుకున్నట్టు కల కంటాడు. చిత్రమేమిటంటే, ఇద్దరూ ఒకరిని చూసి మరొకరు అసూయపడతారు (ఇద్దరి మధ్య కథ సాగడం మంచి ఎడిటింగ్ టెక్నిక్ అనిపిస్తుంది). కథలో గుండె కదిలించే దృశ్యం - పైక్లాసు ముప్పాడు, పెద్ద హోటల్ క్లీనర్ మధ్య భేరసారాలు. ("ఇరుకుసందుల్లోకి కూడా తీక్షణంగా చూసి సునిశితంగా ఆలోచించి సున్నితంగా చెప్పారు రమణ" అంటాడు ఎమ్మీయల్.)

నూనె రాసుకోకుండా అప్పడాల పిండితో ఆటలాడబోయిన మహారాజు అసలు పిండి కాదు చేతులే లేవమకుని తృప్తిపడడం కూడా పృథ్వీవిదారకంగా అనిపిస్తుంది. రమణ అలవోకగా చెప్పిన ఒక గొప్ప జీవితసత్యం ఉంది ఈ కథలో. డెస్కార్పర్స్ యువరాజు పరిస్థితి కొచ్చినప్పుడు మనం గుర్తుంచుకోవాల్సినది - అటుకీ ఇటుకీ మధ్య ఒకటి ఎప్పుడూ ఉంటుంది. లేవోతే ఇటూ అటూ అనే ప్రస్తావనే లేదు. అలాగే వేడి కన్నీటి ప్రవాహం భగవంతుడు చెంపలు నిమిరినట్లయిందవడం అద్భుతమైన వర్తన. మహారాజు బియ్యం కొనబోయినప్పుడు సందర్భాన్నిబట్టి దుకాణం, పొవుకారు ఎలా వేషాలు మార్చేసుకుంటాయో చూడండి. 'ఇద్దరమ్మాయిలు - ముగ్గురబ్బాయిలు'లోలా పిల్లకాకి పాత్ర ఉంది ఈ కథలో. జంతువులను, పక్షులను కూడా రమణ కథాగమనానికి ఎలా ఉపయోగించుకుంటాడో చూడండి. 'ఆకలి - ఆనందరావు'లో టీకొట్టు నాయర్ ఇక్కడా కనబడతాడు గొయ్యిలాగ (నుయ్యి యువరాజు ఇంటివాడు.)

ఎమ్మీయల్ ఈ కథ గురించి చక్కటి విశ్లేషణ ఇచ్చాడు - "ఈ కథ మొదట్లో తాకట్టు ప్రస్తావన చక్కటి సింబాలిజం. తాకట్టు పడింది మహారాజు అక్షయపాత్ర. అనగా అదుక్కుతినడానికి కూడా మరేమీ మిగలేదన్నమాట. తాకట్టుపడింది యువరాజు ఫౌంటెన్ పెన్. అంటే ఉద్యోగాలకోసం అప్లికేషనులు రాసే అవకాశం కూడా పోయిందన్నమాట. నిజానికి తాకట్టు పడింది చెంటూ, పెన్నూ కానేకావు. వాల్లిద్దరూ తాకట్టుపడిపోయారు. తాకట్టుతో ప్రారంభమయిన ఈ కన్నీటిగాధను కన్నీటిజాలుతో చెప్పే కోరిక, ఓపికలేక ఎండిన కనుకొలకులలో నిప్పారిత చిరునవ్వుగా ప్రగల్భించి ఆ వరసలోనే సాగించాడు రమణ భాష, భావం కూడా."

"యువరాజు, మహారాజు వీరిద్దరికీ ప్రధానమైన తేడా ఉంది. వర్తమానం అలకొట్టి తరిమికొట్టగా మొహం పగిలి వేదాంతంలోకి జారిపోతాడు మహారాజు, వర్తమానం వికృతంగా భయపెట్టగా కలలరాజ్యానికి పట్టాభిషిక్తుడవుతాడు యువరాజు. పలాయనాన్ని ప్రదర్శించే ఈ కలల్ని, వేదాంతాన్ని మధ్యతరగతి చేతగానితనంగా సరిపెట్టుకునే తత్వంగా చిత్రించాడు రమణ."

"వీరిద్దరిలో పోలిక కూడా ఉంది. జీవితం అంటే మొండికెత్తడం, అదృష్టం మీద నమ్మకం ఉండడం, పాల్స్ ప్రెస్టేజిత్ బతకడం, తమనుతాము మోసగించుకోవడం, ఎవరికీ వారు మరొకరు హాయిగా ఉన్నారని భ్రమపడటం.."

వివరణలు - వీశే (1400 గ్రా) లో సగం పదలం. అందులో సగం ఏబులం.

“అర్ధాన్వేషణం” - 1956 లో రాసిన ఈ కథ పుస్తకరూపంలో వచ్చింది 1995 లోనే (బొమ్మా - బొరుసూ). కథ పేరులోనే pun ఉంది. అర్థనూరు కోసం సగం చచ్చి సాగించే అన్వేషణే కథావస్తువు కాబట్టి. అన్వేషణలో అరగంటలు తిరుగుతాయి. అదే థీమ్ తో కథ మొదలవుతుంది, జీతం 150 రూ॥ ఉంటే బాగుండేది అనే బదులు ‘రూపాయికు 3 అర్థరూపాయిలిస్తే సరిపోతుంది..’ అంటూ. ‘కాదుసుమా’ (రాజకీయ బేతాళ...)లో కనబడే నరసన్నగారే ఇక్కడా ప్రత్యక్షమవుతాడు అర్ధాకలితో. ‘ఆకలీ - ఆనందరావు’లో వేపుకుతినే ఆత్మారాముడు కడుపులో కాముడుగా ఇక్కడా వెంటాడతాడు. అప్పారావు గెస్ట్ ఎపిరియన్స్ ఇచ్చి దారి చూపుతాడు కూడా. జీవిత వాస్తవాలు ప్రవచించిన అప్పన్న ఉపన్యాసంతో కథ ముగిస్తే రంజు ఉండదు. అందుకే చివర్లో ఓ కొస మెరుపు పెట్టాడు రమణ.

బాలరమణీయంలోని కథ “భోగిమంట” - భోగిమంటల ముచ్చటలు పిల్లలభాషలో (ఛెండ్రోని ఇనీషియల్స్ తో పిలవడంతో సహా) చెప్పే ఈ కథ పత్రికలో 1955లో పడినా పుస్తకరూపంలో ఎక్కడా రాలేదు. 40 ఏళ్ల తర్వాత “రచన” మాసపత్రిక పునర్ముద్రించింది. దీనిలో రమణ స్వంతఃకీరైన ధవళేశ్వరం జనార్దనస్వామి కోవెల ప్రస్తావన కనబడుతుంది. అక్కడ భీష్మవికారశి (జనవరిలో వస్తుంది) కి స్వామి రథయాత్ర జరుగుతుంది. ఆ గుడిలో ఉన్న సారంగం కాశీదాకా వెళుతుందని జనాలు చెప్పుకోవడమూ ఉంది. భోగిరోజుల్లో అల్లరిచేయడం, బోర్లలు మార్చడం రివాజుగా ఉండేది. ‘మహారాజు - యువరాజు’ లో adlanguage ని వెక్కిరించినట్టే దీనిలో సైన్ బోర్డు (సెలూన్) భాషను వెక్కిరించడం జరిగింది. వివరణలు: తలంటిపారేయడం - తిట్టడం, పేకావారి అమ్మాయినిచ్చి పెల్లించేయడం - పేకబెత్తంతో కొట్టడం.

లోకాభిరమణీయం కథల్లో మనుష్యుల మనస్తత్వాలను విశ్లేషించిన కథలు కనబడతాయి. వాటిలో మొదటగా చెప్పదగినది “ఛాయలు” - ఇదీ, ‘ఆకలీ - ఆనందరావు’ 1953 (ఫిబ్రవరి, జూలై)లో ఆంధ్రప్రభ వీక్షిలో వచ్చాయి, రమణ ఆంధ్రపత్రిక డైలీలో చేరుతుండగా! (రెండు సంస్థల చుధ్య స్పర్ధ ఉందని, తన ఉద్యోగానికి ముప్పువస్తుందేమోనని రమణ కాస్త భయపడ్డారట!) రెండూ గొప్పకథలే. “ఛాయలు” ఇలలో సాధించలేని దాన్ని కలలోకి వెళ్లి సాధించినట్టుగా ఊహించడం, మళ్లీ దానికి సవరణలు చేయడం - తర్వాతతర్వాత చాలామంది వాడుకున్నారు, (ముంఘేరిలో కే సప్పే వంటి టీవీసీరియల్స్ లో) అనుకరించారు. కథలో తమ్ముడు పారిపోవడం సింబాలిజం అంటాడు ఎవ్వీయల్. “తనకంటే తక్కువస్థాయి వర్గాలు (పోర్లరు) తమలోకి లాగేసుకోకుండా ఉండడం నుంచి తనకంటే పైస్థాయి వాళ్లు తనని దూరంగా విసిరేసిన స్థలం నుంచి, తన నుంచి, స్వేచ్ఛగా పారిపోయినది సుబ్రహ్మణ్యమే! ఈ అసమర్థత, పిరికితనం, మనసులో భయంగా రూపొంది ప్రతీ నీడనీ పోలీసుదని, వాడు తనను పట్టుకోవడానికి వస్తున్నాడని అనుమానిస్తుంటాడు సుబ్రహ్మణ్యం”.

సమస్యలను ఎస్కేపిజంతో సాధించబూనే వాళ్ల గురించిన ఈ చక్కటి మనోవైజ్ఞానిక విశ్లేషక కథకు చమత్కారపు పూత పూసాడు రమణ. అంతటి

బాధల్లో కూడా సుబ్రహ్మణ్యానికి ఇంగ్లీషు భాష పట్ల ఉన్న అభిష్టన్ చూసి నవ్వాలో, ఏడవాలో తెలియదు. (“ఈశ్వరేచ్ఛ”లో గుర్నాధం కూడా ‘మిరాజ్’ గురించి మహా ఇదవుతాడు.) అసలు తమ్ముడు పట్టుకుపోయిన పాతిక రూపాయలు ముఖ్యమూ, తమ్ముడు ముఖ్యమూ అని ఆలోచిస్తే సుబ్రహ్మణ్యం దృష్టి పాత్తిక రూపాయల మీదే అంటాడు ఎవ్వీయల్..“అవి తగలేసే లోపుల వాడిని పట్టుకోవాలని తాపత్రయం. కానీ అవి లేకపోవడం వల్ల జరిగే లోటు పూర్తి చేసే అవకాశం లేదు. అందుకే వాటిని ఎలా సంపాదించాలన్న ఆలోచనలు వదిలేసి CID ని శిక్షించే మార్గాల్ని ఎక్కువ కలగన్నాడు. లేదా యువరాజులా పజిల్స్ గురించి కలగని ఉండేవాడు.”

‘అకలీ - అనందరావు’ కథలో అత్యారాముడు చివరిదాకా ఉంటాడు కానీ దీనిలో ముందులో కనబడిన కవి పాతాళానికి మధ్యలో మాయమయిపోతా డెందుకో! “కానీ కవి పాత్రకు చాలా ఇంపాడెన్స్ ఉంది. ప్రతిమనిషిలో ఉండే split personalityని కవి ద్వారా సుస్పష్టంగా వివరించాడు కవిని ఆధారం చేసుకుని. కవిని మించిన ఫస్ట్ క్లాస్ ఎస్కేపిస్టు ఎవరు?” (ఎవ్వీయల్). కథ చివరిలో ‘మహారాజా - యువరాజా’ కథలో యువరాజులో బాధ్యతారాహిత్యం కనబడుతుంది. ‘అకలీ - అనందరావు’ రమణ అత్యంత కథయే అన్నారు ఆయన చిరకాలమిత్రులు, బంధువు అయిన నందూరి రామమోహనరావు గారు ఒకసారి. ‘ఛాయలు’ కూడా అలాంటి కథే కావచ్చు. రమణకు కూడా తన తమ్ముడి ద్వారా కొన్ని చికాకుల వెదుర్కోవలసి వచ్చింది. పైగా రాసేనాటికి రమణ వయస్సు ఇరవైరెండే! అంటే తన వయస్సుకుర్రాడి ఊపాలు, ఊపాగానాలు మూడోవ్యక్తి విశ్లేషించినట్టు విశ్లేషించి రాగద్వేషాలు లేకుండా రాసాడు. (ఇప్పటివరకూ రమణ ఏ కథా first personలో రాయలేదని ఈ సందర్భంలో గుర్తు చేసుకోవాలి.) ఈ కథ నాచే ‘Shadows’ గా అనువదితమై తానా వారి 1995 సావనీర్లో ప్రచురించబడ్డప్పుడు ‘నలభై ఏళ్ల క్రితమే ఇంతటి అత్యధునికమైన కథ రాసారా తెలుగులో?’ అని ఆశ్చర్యపడ్డవారెందరో. అంత పాత కథ కాబట్టే మద్రాసులో బ్రాములు కనబడతాయి. ఎల్ ఫిన్ స్టన్ థియేటర్ కనబడుతుంది. రెండో స్కాట్ సినిమాల, రిపబ్లిక్ సీరియల్స్ ప్రస్తావన కనబడుతుంది.

“అ చేతి చేత” - భీమశంకరం గారు అంత భార్యావిధేయుడు కావడం, ఇంట్లోంచి బయటకు కదలలేకపోవడం చిత్రంగా తోస్తుంది. కానీ ఇలాంటి ఘట్టాలు సత్యదూరమయితే కాదు. ఆయన పడే కంగారుకు సరైన పదచిత్రం - ‘నాకిత్తానన్న రూపాయేది బాబూ?’ ‘రేపు రేపు రేపు. లేదు లేదు చిల్లర లేదు. రేపు రెండు. రేపు రెండిన్నై. పద పద పద’. (‘వేట’ లో ‘దండాలు బాబయ్యా..’ ఋణగుణధ్వని ఓ పాడావుడి సంభాషణకు అక్షరరూపం అయినట్టే) మొహాన్ని పోలుస్తూ అణ్ణా యిడైనంత అంటాడు (‘ఈశ్వరేచ్ఛ’ లో బురదడాగు కూడా అదే సైజు), పోలిక ఇప్పటి వారి ఊహ కందదేమో! పెద్దజంట, చిన్నజంటలను పోలుస్తూ రతీ మన్మథులు చెన్నపట్నానికి, పార్వతీ పరమేశ్వరులు స్వగృహానికి బయలుదేరారంటాడు. కథలో తమాషా ఏమిటంటే అడవాళ్లకి అడవాళ్ల మీద దీమా, మగవాళ్లకు మగవాళ్ల మీద. వరాముల్లపూడి ఈ 1956 నాటి కథను టీవీ ఎపిసోడ్ గా నిర్మించారు 1996 లో.

“స్వయంవరం” - పొడుపుకథలాటి కథేగాని ఒక స్త్రీ అత్తగారయినప్పుడు కొడుకుమీద తన కంప్రోలు పోకుండా పడే జాగ్రత్త గురించి చెబుతుంది. 1955లో రాసిన ఈ కథ ఇప్పటికీ పనికివస్తుంది. “రాజకీయ భేతాశ...”లో 15 వ కథలో “అయినవాళ్లు మంచాడని, కానివాళ్లు మెతకవాడని” అని వర్ణించినట్లు ఈ కథలో శ్రీదేవి కూడా ‘మంచివాళ్లుకు నెమ్మదస్తురాలుగాను, చెడ్డవాళ్లుకు వాజమ్మగాను కనబడుతుంది.’

“సన్యాసభంగం” - ఆశ్చర్యపడడంలో ‘పడడం’ మీద అనేకసార్లు పవ్ చేసిన రమణ ఈ కథలో కళ్లు నెత్తికెక్కుడం, కొమ్ములు రావడం నిజంగా జరిగితే ఎలా ఉంటుందో ఊహించి రాసాడు. అహంభావితనాన్ని ఈ కథలో అతి దా‘యుణంగా’ వెక్కిరించిన రమణ నిజజీవితంలో ఆడంబరం, ఆర్పాటం గిట్టని వ్యక్తి. సన్యాసాలకు, పొగడ్లకు దూరంగా ఉండే మనిషి. బాపూ కూడా అంతే. నవతా కృష్ణంరాజు చెప్పినట్లు, “బాపు డబ్బుకు లొంగడు, డబ్బుకు లొంగడు.” ముఖస్థితి మాటలను ‘ముత్యాలముగ్గు’ లో మేళం పెట్టి మరీ పోలన చేసిన జంట ఇలా ఉండడం ఆశ్చర్యకరం కాదేమో!

“వేట” కథలో క్రైమాక్స్‌లో అనేకపాత్రలతో ఒక్క ఫ్రేమ్‌లో గందరగోళం చూపితే సన్యాసభంగం లో చివరి భాగం చకచక కదిలే కాదూర్నా రెండే పాత్రలతో, అనేక ఫ్రేములతో బలే అయోమయాన్ని సృష్టిస్తుంది. ఊహించిగిరిగినంత వారికి ఊహించినంత మహాదేవా! సందు దొరికితే చాలు రమణ రచనల్లో దూసుకువచ్చే అప్పారావు ఈ కథలో విశ్వరూపం ప్రదర్శించాడనడకంటే బహురాపిగా భాసించాడనడం సబబు.

వివరణలు - కాంగో రాజకీయాలు - కాంగో అప్పట్లో రెండుగా చీలింది. చాలా విశ్వపాటు అంతర్యుద్ధం సాగింది. మందః కవియతః పార్త - మందబుద్ధివైనా మహాకావ్యానికి ఉపక్రమించానంటూ రఘువంశారంభంలో కాళిదాసు వినయం ప్రకటించిన శ్లోకం.

“ఈశ్వరేచ్ఛ” - ఒక నిరుద్యోగి విజయం కథ. రమణ నిరుద్యోగులను జాలిపడవలసిన వాళ్లుగా చిత్రీకరించినట్లు తోచదు. “మహారాజా - యువరాజా”లో నిరుద్యోగిలాగే గురునాథరావు కూడా పోపిగా బతుకు లాగించేస్తాడు. వాచీ తాకట్టు పెట్టి దర్జాగా పేకాడతాడు. అప్పచేసి కాఫీ తాగుతాడు. పజిల్ కడతాడు. ఎత్తుకు పైయెత్తు కథగా మాత్రమే కాకుండా రమణ దీనిలో అనేక సాగసులు కూర్చాడు. ‘సుదృఢమైన ఆత్మవిశ్వాసం’ లాటి వీడ్ భాషా పదజాలాన్ని పేరడీ చేసాడు. టోకరాసురుడు, టోకరాస్యుడు (అక్షరాస్యులూ), టోకరేజి, పేకాటవికి వేట కెళ్లడం వంటి పదార్థి, ఎక్స్‌ప్రెషన్స్‌ని సృష్టించాడు, దివంగతులు పదంలో దివంగంతులు అంటూ కన్‌ప్యూజన్ చూపాడు, ఇంగ్లీషు ఉచ్చారణ పై డిస్క్లెజర్ చూపాడు. గుర్రానికి, గాడిదకు కూడా ఆలోచించే పాత్రలు ఇచ్చాడు. అవకరాల మీద రమణ ఎప్పుడూ పోస్యాన్ని పండించలేదు. కానీ ఈ కథ గజపతి దృష్టిలోపంతో (కళ్లదోడు లేకపోతే కనబడకపోవడం) మలుపు తిరుగుతుంది. కానీ అతని నీచప్రవర్తన వల్ల మనకు జాలి కలగదు సరిగదా అతని అవస్థలు చదువుతూంటే మహా ఆనందంగా

అనిపిస్తుంది. రాసిన నాలుగు దశాబ్దాలకు ఈ కథను 'పెళ్లికొడుకు' (1995) సినిమాలో ఉపయోగించుకున్నారు.

కొన్ని మాటలకు అర్థాలు - తోళి - రూపాయిలో 384వ వంతు, కురునాథ కుమారుడు - దుర్యోధనుడు.

సరదారమణీయంలో కనబడే "అదోరకం ముచ్చట" - ఓ చిన్న జోక్ లాటి కథ. రమణ నవలలు ఎప్పుడూ రాయలేదు. విక్రమార్కుని..., రాజకీయ...బుజానందలపారి - ఇవన్నీ కథా మాలికలే. ఇద్దరమ్మాయిలు... పెద్ద కథ. వీటితో బాటు రమణ చిన్న, చిన్న కథలు కూడా రాసారు. ('కథ కాని కథ' లాటివి). సినిరచయిత అయిన తర్వాత రమణలో క్లుప్తత మరి పెరిగింది.

"భూషణం వైరాగ్యం" - సాదాసీదాగా కనబడే కథే (1955 లో ప్రచురితం) అయినా దంపతుల మధ్య కమ్యూనికేషన్ గాప్ ఎంతటి దూరానికి (కాశీలో వదిలేసేటంత) తీసుకెళ్తుందో చెబుతుంది. దీన్ని TV ఫిల్మ్ గా రమణ కుమారుడు, బాపు ఆసిస్టెంటు అయిన వరా ముళ్లపూడి 1996 లో తీయడం జరిగింది. కథను మణిసిద్ధుడు - గోపన్నల ద్వారా చెప్పించారు. రమణ కథలు చెప్పడానికి ఎంచుకున్న పద్ధతులు కొన్ని ఉన్నాయి. పంచతంత్రం మోడల్లో కథలో కథ లాటివి (బుజానందలపారి), మదిర సుబ్బన్న దీక్షితులు రాసిన కాశీమజిలీ కథల్లోని పాత్రయైన మణిసిద్ధుడు మణి చూసి విషయం గ్రహించి వెంటవచ్చిన గోపన్నకు కథ చెప్పడం (ఇదీ, రా.బేలో 'సేవాంతకుడు') సుబ్రహ్మణ్యం అనే లోకజ్ఞుడు కథ చెప్పడం (కృతజ్ఞత, ప్రయోజకుడు, ప్రాప్తి) సాలభంజికల టైపులో అందరూ ఏదో కథ చెప్పి వెనక్కి వెళ్లిపోమృతనడం (విక్రమార్కుని...) బేతాళ కథల మోడల్ (రాజకీయ...)

కౌటిల్యరమణీయంలో కనబడే "రాజకీయ బేతాళ పంచవింశతిక" -

రమణకు అభిమాన విషయాలలో రాజకీయం ఒకటి. అభ్యుదయరచయితల సంఘంలో సభ్యుడైనా ఎలాటి రంగుబద్ధాలు పెట్టుకోకుండా, ఏ పార్టీని వెనకేసుకు రాకుండా, నిష్పక్షపాతుడైన ప్రేక్షకుడిలా స్పందించే పౌరుడిగా రాజకీయ తెలిడియోస్క్రీపు పాఠకుల ముందుంచి, దాన్ని చూసి బెదిరిపోకుండా ముందుకు రమ్మని సందేశం ఇస్తాడు చివరిలో. (విక్రమార్కుడి సంహారం కథల్లో సినిమారంగం గురించి చెప్పినట్టు) కృష్ణుడి వద్దకు సాయం కోరవచ్చిన అర్జునుడిలా రామిరెడ్డి వద్దకు వచ్చిన సుబ్బరాజుకి విశ్వరూప దర్శనం చేయిస్తాడు. అయితే కథనానికి ఎన్నుకున్నది బేతాళకథల తీరు. కథ చెప్పడం, ప్రశ్న వేయడం, సరైన జవాబు చెప్పమనడం. అయితే రమణది ఎంత కొంటెతనం అంటే చివరికి బేతాళ కథలను కూడా పేరడీ చేయకుండా వదిలిపెట్టలేదు. 'జవాబు చెప్పడంలో అతి తెలివి అక్కర్లేదు, కామన్ సెన్సు ఉంటే చాలు' అనిపిస్తాడు 23 వ కథలో. అంతేకాదు, పుస్తకంగా వేసినప్పుడు కథల్లో సెక్సప్పీలు లేక ఎదరంతా ఎడారి కాబట్టి కన్నుగొట్టే బాపూ భామ బొమ్మొకటి వేసి చూసుకోమన్నాడు. 10 వ కథ ముందులో ఉల్లిపొట్టానికి ఓ అమ్మాయిని వెంట తీసుకొస్తాడు సుబ్బరాజు, కథల్లో ఆడపడుచుల్లేరు కాబట్టి.

రాజకీయాల గురించి రమణ అనేక విధాలుగా చెప్తాకొచ్చాడు తన కథల్లో. రిఫరెన్స్ చూసుకోవడానికి వీలుగా కథల నెంబర్లు బ్రాకెట్లలో ఇస్తున్నాను. పొలిటిక్స్

పుట్టుక చెప్పాడు (7), పొలిటిషియన్స్ పుట్టుక వింతగా చెప్పాడు (25), వాళ్లని ఊసరవెల్లి అనడం మన అవగాహనా రాహిత్యం అంటాడు (17), రాజకీయ కళ గురించి చెప్పాడు (13), రాకెట్ తో ఉపమించాడు (15), స్త్రీపరంగా చెప్పాడు (10). రమణ పాత్రలు రాజకీయాన్ని వ్యాపారంతో ముడివేసినవే. 'రాజకీయాల్లో డబ్బు తిప్పచ్చుగా' అంటారు (6), వోట్లు జల్లి ఓట్లు పండిస్తారు (15), తమ గురించి తమకు బాగా తెలుసుకాబట్టి ఎవడైనా నవ్వుతే తమని చూసే నవ్వాడేమోనని భుజాలు తడుముకుంటారు (16), వారి ఉద్దేశ్యాల ప్రకారం - దేశ సేవ మీద ఉబలాటం ఉంటే ఆటోరాడు (12), చేస్తానని చెప్పిన పనులు చేసేసినవాడు అసమర్థుడు (1), దేశం కంటే వార్డు, అంటే వోట్ బ్యాంక్ ముఖ్యం (9), ప్రజలు వేరు, ఓటర్లు వేరు (25).

వాళ్ల విధానాలు కూడా విలక్షణంగా ఉంటాయి. పగసాదించాలంటే పంచన చేరతారు (2), అవతలివాడైతే అసమర్థులో చూపడానికి డబ్బు అజమాయిషీ నిస్తారు (7), అనుచరుణ్ణి ముంచుతారు (13,14), ప్రత్యర్థి వర్త చీలి తప్పుడుదారి పట్టిస్తారు (18), తమ ప్రతిష్టాన్ని తామే తయారుచేసుకుంటారు (15).

అందరూ ఒక్కలాగానే ఉండరుగా! కొందరు ఆదర్శవాదులూ ఉంటారు. రోడ్డు వేయించబోతారు (8), పైకిలు పన్ను తీయించేయబోతారు (9), కానీ వాళ్లు 'ఆటోరారు'!

రాజకీయపార్టీల అంతర్గత పరిస్థితులు పరామర్శిస్తూ పార్టీ టిక్కెట్టు తెచ్చుకోవాలంటే జనసేన కంటే జననాయకసేవే ముఖ్యం అంటాడు. కావలిస్తే వినియోగకుడు గణాధిపత్యం తెచ్చుకున్నతీరు చూడమంటాడు (10). రెండు మానిఫెస్టోలు ఉండాలిట - ఒకటి ప్రజలను ఆకట్టుకునేది, మరోటి గ్రూపులను, నాయకులను ఆకట్టుకునేది (10). దేశంలో పన్ను పాలిసీలనుబట్టి కాదు, మనుషుల పాలిసీలనుబట్టి జరుగుతాయి (3), అందుచేత నాయకసేవే ముఖ్యం (15). పార్టీ టిక్కెట్టు ఏ కన్నిడరేషన్ మీద ఇస్తూ ఉంటారో ఓ విసురు కూడా విసిరేడు (12).

ఎన్నికలతంతు గుర్తించి రమణ చెప్పని అంశం లేదు. ఎలక్షన్ సీజను వర్తన (16), బీదపెళ్ళిళ్లు, బైస్కోపు స్టార్చుని తేవడం (20), పెన్షన్లకు కూడా ఇంక్రిమెంట్లు ఇస్తాననేలాటి హామీలు గుప్పించడం (11), అవతలివాడి ప్రచారాన్ని మిస్ తీడే చేయడం (11), వోట్ల పంపిణీలో గూడుపురాణీ (22), ఒకే రోడ్డుని ఇద్దరు ప్రారంభించడం (24) - ఇవన్నీ కూడా పలకరిస్తాయి మనవి.

ఎన్నికలయ్యేక ఏర్పడే ప్రభుత్వాలను కూడా విడిచిపెట్టలేదు రమణ. సంకీర్ణ మంత్రివర్గాలను పొట్టిగుడి వర్తన (7) లో చెప్పడమే కాక 'గవర్నమెంటు నాలుక్కాలాలు నిలిపి, నడపలేని మంచివాడికన్నా ఎత్తుకు పై యెత్తు వేస్తూ పవరులో నిలబడే చెడ్డవాడే మెరుగు' (7) అనిపిస్తాడు. కమిటీల ఏర్పాటు (5), వాటి హంగామా (19), వాటి తప్పుడు నిర్ణయాలు (15) మన కళ్లముందు నిలుపుతాడు.

వారేర్పరచిన రూల్స్ గురించి, వాటిని చూపించి జనాన్ని పాడలేసే బ్యూరొక్రసీ గురించి (8), వాటిని వంచగలిగిన ఒడుపు గురించి (18) కొన్ని డిపార్టుమెంటులంటే పాలకులకే దెబ్బరన్న విషయం (19) గురించి కథలు చెప్పాడు రమణ.

పాలకుల గురించే కాక పాలితుల గురించి కూడా చెప్పాడు రమణ. చాప్లన్ ను తలపుకు తెచ్చే కరుణ, హాస్య రసాల మేళవింపుతో వారి దీనావస్థను వివరిస్తాడు పాయింట్ లో పిల్లి ద్వారా (16). జీతాలు చాలని వారి జీవితం (5), అభ్యర్థులలో ఎవర్నీ ఎన్నుకోలేని దురవస్థ (4), మంచి జరుగుతుందన్నా వద్దనే షిరికితనం (8), స్త్రీలకు గుండుసూది గుచ్చవలసిన కరువు పరిస్థితి (22), అందరూ నీళ్లు పోసి పక్కవాడు పాలు పోస్తాడని అశించడం (25), తక్షణ సౌకర్యాలకై అశించడం (9), ఐదేళ్లకోసారి వచ్చి మొహం చూపించినా మురిసిపోవడం (11) వంటి అన్ని అంశాలు స్పృశించడం జరిగింది.

మరి వీరిని అకట్టుకోవాలంటే కొన్ని ఇబ్బాలు కావాలి. వాటిగురించి రమణ సలహా - 'ముద్దరిష్టం లేకపోతే తేలిగ్గా వేసుకోవాలి తప్ప అసలొద్దనరాదు' (17), ఓ కువానా సోషలిస్టు గురించి 'కలవారి పేషను, లేనివారి పాలిట ఆశ' (9).

దేవుణ్ణి కూడా విడిచిపెట్టలేదు రమణ. తన నిస్సహాయత తెలిసి ఎక్స్ పోజ్ చేయబోయిన భక్తుడి మీద అలుగుతాడు దేవుడు (14). "దేవుడు ధనసాధనలో, విజయసాధనలో తురుపాసు లాటివాడు" (14). చేసిన తప్పులు కమ్ముకోవడానికి మేడ-టు-అర్డర్ పూనకాలు వచ్చేస్తూంటాయి (7), ప్రజలు నమ్మేస్తూంటారు. 'ఇద్దరమ్మాయిలు-ముగ్గురబ్బాయిలు'లో 'నైడుహీరో' అంటాడు దేవుడి నిస్సహాయత గురించి - 'భగవంతుడు ఏం చేస్తాడరా, కాస్త పాపం, పుణ్యం, దేవుడూ దెయ్యం అలోచించి భయపడే వాళ్ళని దేవుడయినా మందలించి బాగుచేస్తాడు. మొహం ఎదటే హోరాలు చేసి బరితెగిస్తూంటే నివ్వెరబోయి చూస్తున్నాడు. మొండివాణ్ణి రాజేం చేస్తాడు?'

లోకంపోకడపై చాలా విసుర్లు విసిరాడు రమణ. అయినవాళ్ళు మంచాడనీ, కానివాళ్ళు మెతకవాడనీ అంటారు (15), ఇష్టం ఉన్న పేషర్లు 'ఏకగ్రీవంగా' ఎన్నికయినట్లు రాస్తే, ఇష్టం లేనివాళ్ళు 'పోటీలేకుండా' అని రాసాయి. (15), ప్రజలు కుడినీ, ఎడమనీ కుడిగానే ఎంచవారంటించారు (1) చదువుకున్నవాడు గుమాస్తాయే అవుతాడు (6), 'పూరీజగన్నాథం'లో బొమ్మలు చెక్కించింది రాజాగారు కాబట్టి ఆ బొమ్మ దక్కింది. అదే నేనూ మా కంట్రాక్టరూ అయితే బొమ్మలు సగం చెక్కించి డబ్బు తినేశామనేవారే...(7) గుమ్మడిదొంగలనగానే భుజాలు తడుముకోవడం ఎందుకు (1), మిస్ట్రీ పేరు జెబితే పెరివోడికి హాజన, వెలకారం తన్నుకొస్తనయి. రూపాయికి చిల్లర మార్గడం చేతగానోడు కూడా మిస్ట్రీగారి తలకాయలు మార్చే ప్రగ్న మీద విసుర్లే...(17)

తెలుగు జాతీయాలకు, పలుకుబడులకు తన విరుపులతో కొత్త అందాలు తెచ్చిన వైనం మీరు రిఫర్ చేసి చూస్తేనే తెలుస్తుంది. బరికిబట్టకట్టడం (16) పిటింగ్ ప్రెట్టి (10) గిట్టనివాళ్ళు (9) అవినీతి పనులు (12) ఆళ్ళర్వపడిపోవడం, ఎవరు మరగడం (22) పైకి వెళ్ళడం (25) ఎగిరిగంతేయడం (10), సిగడరగడం (13) తడవడం (8) సమ్మెలు కట్టించడం, ఇప్పించడం (17) చేతికి ఎముకలేకపోవడం (13) కాపు సారా, కామాపు సారా (ఉపసంహారం) వీటి నెలా ఉపయోగించాడో చూడండి.

అనవాయితీగా కొన్ని కొత్తపదాలు కూడా సృష్టించాడు రమణ - లాజిత్తు, కరణీకులం, పాలిట్రెక్కు, రాజాజీనామా, అధికారులు, దిక్కారులు, బేవారసత్వం, రారాజధాని, ఊహాగానపథలు, మ్యునిసిపాలిటీక్స్, పాజిషన్ - 'అపోజిషన్',

భావుకుడైన రమణ రాజకీయపుస్తకంలో కూడా తన కవిత్వధోరణి విడిచిపెట్టలేదు. లంచాలన్నీ మంచాలపడడం (9), పరువుల్లీసి పందిర్లేయడం (23), కప్పేలా ఒప్పేలా తప్పులు చేయడం (13), తృణరాశి అంత డబ్బు తృణంలా ఇవ్వడం (19)- చిట్ట తయారుచేసి చట్టం కట్టడం (చట్రం కట్టినట్టు) ఇవన్నీ కనబడతాయి ఈ పుస్తకంలో.

వీటిలో కొన్ని కథలు చెప్పడానికి రమణ ఉపయోగించిన టెక్నిక్స్ కొన్ని - లక్ష్యబుడి నవ్వు గాథలో లాగే రామనరసు నవ్వు అనేక అపోహలకు దారితీస్తుంది. 'కాదుసుమా కథ కాదు సుమా' (కీలుగుజ్జంలో ఘంటసాల పాటపల్లవి అది) కథలో. శాసనక్రీడాభిరామం పేరు వినుకొండ వల్లభరాయుని క్రీడాభిరామం నుండి takeoff. 'కిటుకు' మాఘం కథ ("The Verger" - చదువు రాకపోవడంచేత చర్చిలో ఉద్యోగం పోగొట్టుకొని వ్యాపారస్తుడవుతాడు.)పై ఆధారపడినదని ఆయనే చెప్పుకున్నాడు. అందరికీ తెలిసిన ఏడుచేపల కథలలోంచి passing the buck పద్ధాంతం ఆధారంగా 'అనగనగా ఒక చేప', జానపద కథల ఫక్టీలో 'పాలిట్రెక్కు కథ' కాశీమజిలీ కథల కథల్లో వచ్చే మణిసిద్ధుడు, గోపన్నలు పాత్రలుగా 'సేవాంతకుడి కథ', శుకనప్తతి కథల్లో వచ్చే చిలక బాణీలో 'చిలకచెప్పిన రహస్యం కథ' రాయడం జరిగింది. అయితే ఈ చిలక ఒక కథకు బదులు పొరబాటున ఇంకో కథ చెప్పేస్తుంది. (ఋణానందలహరిలో చీమలా). కావాలని చెప్పిందేమో కూడా.. అదీ పాట్లీ ఫిరాయిస్తుందిగా! (రాజకీయాల మహిమ, ఇన్ని కథలు చెప్పిన రామిరెడ్డి కూడా చినర్లో సర్ప్రైజ్ చేసినట్టు - 'కృష్ణుడిని మించిన పాలిట్రెక్కునారా' అనిపించేట్టు!) అలాగే ఇద్దరమ్మాయిలు, ముగ్గురబ్బాయిల కథలోలా ఆలయానికి విరాళం ఇవ్వడం 'సేవాంతకుడి కథ'లో కనబడుతుంది. ఉద్దేశ్యాలు వేరనుకొండి. 'బుడుగు', 'విమానంకథ'లో కనబడే పకోడీల నారాయణ ఈ కథల్లోనూ (కాదు సుమా..) అతిథి పాత్రలో వాలో అంటాడు. 'ఇరుసున బెట్టిన కందెన'లో లంచానికి పర్యాయపదంగా వాడిన 'బరుపు' 'కథానాయకుడు' సినిమాద్వారా మరింత ప్రచారానికొచ్చింది.

సన్నివేశం కళ్ళక్కట్టినట్టు చెప్పడంలో రమణ తెమెరా టెక్నిక్ ఉపయోగిస్తాడనడానికి ఇంకో ఉదాహరణ: 'మూడ్లెళ్ళు గడుపు' అని కేకేశాడు తండ్రి కొడుకులు గుమ్మం దాటుతుండగా (12), 'శివమెత్తినట్టు అడిపోతాడు...' అంటూనే మర్నాడు ఊళ్ళో శివాలెత్తడం ప్రస్తావిస్తాడు. (7) ఇంకో తమాషా టెక్నిక్ విమలంటే 'మీరు పెట్టించిన పొడ్డింగు బట్టి చూస్తే...' అని పాత్ర చేత అనిపిస్తాడు. ఇది విక్రమార్కుని... కథలో. 'రచయిత పాసార్ని చెప్పినట్టు...'లో కూడా కనబడుతుంది.

ఎవ్వయిలో అంటాడు - "ఉచ్చారణలో శబ్దం ఎలా ఉంటుందో 'అక్షరాలా' అలాగే రాశాడు రమణ. అంతేకానీ పదస్వరూపం మారిపోతోందన్న జంకు కనబరచలేదు. పాత్రోచితంగా సామెతలు, జాతీయాలుకూడా అవసరాన్నిబట్టే వాడినట్టు కనబడతాయి గాని రచయిత పొండితీ ప్రకర్ష ప్రదర్శించడానికి పనిగట్టుకు వచ్చినట్టుండవు." కొన్ని మచ్చుతునకలు - 'మా అమ్మకి చీర లేదు. వ్యామ్మానోరు నొక్కుతావేం' అన్నాడు

వరసుగారి మూడో వాడు. (16) 'హ్యాటీ ఏమిటి? స్విడ్జర్లాండ్‌కు వెళ్ళు.' (11) ఇది 'బాగుల్లాయి బుగ్గలు' అని అరుగుమీద పళ్ళు తోముకుంటూ ముగ్గుల్ని మెచ్చుకునే రామారావు (ఇద్దరమ్మాయిలు, ముగ్గురబ్బాయిలు) 'నా మనస్సు బాహులేదోయ్' అనే శోభనాద్రి (భగ్గువీణలు...)

ఈ కథల్లో వచ్చే కొన్నిమూలకు అర్థాలు వెతికేవారికోసం: ఆదోరు-పరువు, ప్లాస్టో మాత్రలు - పేషంట్లు తప్పికోసం ఇచ్చే ఉత్తుతి మాత్రలు, గుణించడం - ఖర్చు పెట్టడం, తుమ్మాయి, జగాయి - Tom, Dick and Harry లాటి వాళ్ళు, రాజాజీ - గవర్నర్ జనరల్ గా పదవీవిరమణ చేశాక రాష్ట్రముఖ్యమంత్రి కావడానికి కూడా వెనుకాడని చక్రవర్తుల రాజగోపాలాచారి, రాజకీయచతురతతో మద్రాసు తమకు దక్కకుండా చేశాడని తెలుగువారి అరోపణలకు గురియినవ్వకీ, కాంగ్రెసులోంచి బయటపడి స్వతంత్రపార్టీ స్థాపించినా పైకి రాలేదు. రమణ అభిమానాన్ని నోచుకున్నట్లు కనబడదు. (ఓచోట సూక్తులు అనే హెడింగు క్రింద రమణ రాసాడు - 'రాజాజీ ప్రధాని కావాలి' - రాజాజీ అని.), జయప్రకాశ్ నారాయణ్ - సోషలిస్టు, నెహ్రూకి మిత్రుడు కానీ రాజకీయ ప్రత్యర్థి, డేబర్ - కాంగ్రెసు నాయకుడు యు. ఎన్. డేబర్, పి.ఎస్.పి. - అనేకసార్లు చీలడంతో రాజకీయ ప్రాబల్యం కోల్పోయిన ప్రజాసోషలిస్టు పార్టీ, అయూబ్ - పాకిస్తాన్ సైనిక నియంత, కృశేష్ - రష్యానాయకుడు, డిగోల్ - ఫ్రాన్స్ అధ్యక్షుడు, డా॥ లోహియా - సోషలిస్టు నాయకుడు, కామాపు - hush up చేయడం, ఖడిరావు - stubborn, సతిగాడు - చదివాడు,

ఈ కథలు 1961లో ఆంధ్రప్రభ వీక్షికి సీరియల్ గా రాయబడిన ముప్పైవిళ్ళ తర్వాత ఆంధ్రభూమి డైలీలో మళ్ళీ సీరియల్ గా వచ్చాయి. వీటిలో 'దాచింపొడు రోడ్డు కథ' 'The Saga of a Road'గా నాచే అనువదించబడి A.P. Times అనే ఇంగ్లీషు డైలీలో 1997లో ప్రచురితమయ్యింది. 'ఓటరు నవ్విస్తా కారణం' ఆంధ్రప్రభ వీక్షిలో 1999లో పునర్దర్శనం ఇచ్చింది. ఆ విధంగా తన ఈ కథలు అజరామరంగా, నిత్యనూతనంగా ఉండేట్లు నాలుగుదశాబ్దాలుగా రాజకీయమాతావరణాన్ని విమాత్రం మెరుగుపరచకుండా ఉంచిన రాజకీయవాదులకు రమణ కృతజ్ఞతలు చెప్పకోవాలి.

అతి త్వరలో వెలువడబోయే కథారమణీయం-II లో మరిన్ని కథలతో, మరిన్ని విశేషాలతో మళ్ళీ కలుద్దాం.

ఈ సంపుటిపై తమ అభిప్రాయాలు తెలుపదలచేవారు రచయిత (అడ్రసు - No. 4, Greenways Road Extn., Raja Annamalaipuram, Chennai-600 028)కు లేదా సంపాదకుడు (అడ్రసు - 502, Siri Enclave, 8-3-960, Srinagar Colony, Hyderabad 500 073)కు వ్రాయగోర్రాను.

- ఎమ్మీయన్ ప్రసాద్

★ ★ ★

ఇదే వరస....

రస రమణీయం	చెజ్జే గెం.
సీతాత్రాణం 1
సరస రమణీయం	
ఇష్టమయ్యయ్య - మగ్గురచ్చయ్య 11
సీత 66
భక్తరత్నం. బాపరత్నం 81
ఋణ రమణీయం	
మే 103
జన రమణీయం	
జనకా శ్రీచక్ర 110
మహాకవి యువకవి 132
అర్జునాచల 147
బాం రమణీయం	
బాంసుం 154
కాళి రమణీయం	
భాయు 158
కాచేకే చేక 168
ప్రయవరం 174
సగ్గభవం 177
ఈశ్వరేశ్వ 185
సరదా రమణీయం	
అదోరకం ముచ్చట 201

భూప్రబంధపైఠానం	204
కొడియ్య రమణీయం		
రాజరీయ చేతక పంచంశతక	208
ఉపద్రమజ్ఞ	210
అసమర్థుడి కథ. మే కథ. కర్తవ్యం. చివరు నల్లిన కారణం. అనగనా ఒక చేప. కిక్కు నేరెంతకుడికథ. చొచ్చిపోడు రోడ్డు కథ. ఉరకొడా. ఎరయక ప్రకటన కథ. వేశమంటే మనుషులొక్క, పావలొక్క కథ. చియకచెప్పిన రకాస్యం కథ. స్వామి బ్రహ్మ కథ. అయి కెంతైతే ఇయి కెంత?. కాదు సుమో కు కాదు సుమో. ఉపరకెల్ల కథ. శాసన భీషాని రెమము. ఇరుసున చెట్టు కందన. ఎత్తు పైయెత్తు వోసెట్లో అకాశాయి. పో కొక కథ. ప్రజాబ్రహ్మ కథ. 2 రోడ్డు కథ. నేరము శిక్షా. ఉపసంకారము	331

రస రమణీయం



ఫెళ్ళన విల్లు విరిగింది.
మైదిలి గుండె రుల్లుమంది.
సిరి పొరిని వరించింది.

★

★

★

పద్మనాభ గర్జన వంటి ఆ ఫెళ్ళఫెళ్ళాల్ని సమస్త చేతనా ప్రపంచము సంభ్రమ చకితమై సమ్మోహితమై పోయింది. భూధరాలు బ్రద్దలయ్యే వేళ వలె భువన భవనం దద్దరిల్లిపోయింది.

ఆ పార ధనుర్భంగ ధ్వని ధర్మలకు అభయదమై, అధర్మలకు భయదమై మనోహరంగానూ, ప్రాణహరంగానూ కూడా వినిపించింది. దళ దిశాంతాలనూ సోకి ప్రతిధ్వనించింది.

దూరాన, హిమవత్సర్వతపీమల్ తపోనిష్ఠలో వున్న భార్గవరాముడికి అది హెచ్చరిక అయి వినిపించింది. ధర్మప్రతిష్ఠాపనలో, అధర్మ క్షాత్ర సంహారకుడు భృగుకులలిలకుడి భూమికను క్షాత్ర ధర్మ సంతారకుడు రఘుకులలిలకుడు స్వీకరించే మహత్తర సన్నివేశానికి నేపథ్య గీతమై భాసించింది. భార్గవుడు ఆ ధ్వని విని ముహూర్తకాలం పాటు భ్రుకుటి ముడిచాడు సాలోచనగా.

మిథిలాధిపుడి సభలోనే దగ్గరగా వున్న బ్రహ్మరీ విశ్వామిత్రుడికి అది విజయభేరిగా వినిపించింది. 'ప్ర-కృతయుగధర్మ ప్రవర్తనానికి నాందీ ప్రస్తావన చేశావా ప్రభూ!' అనుకున్నాడాయన.

"దళకంఠ సంహారకాండలో పతాక సన్నివేశం ఆరంభమైంది" అనుకొని ఆనందించారు దేవతలు.

“మా అన్న!” అనుకున్నాడు లక్ష్మణుడు సగర్వంగా.

“నా ప్రతిజ్ఞ చెల్లించి. భగవంతుడే నాకు అట్లుడౌతున్నాడు” అనుకున్నాడు రాజర్షి జనకుడు తృప్తిగా, సగర్వంగా.

★

★

★

నీలమేఘ శ్యామముడు రాముడు, తాను విరిచిన విల్లును సగౌరవంగా వేదిక మీద ఉంచి, గురువుకు నమస్కరించి నిలచాడు.

‘కల్యాణమస్తు, (లోక) కల్యాణమస్తు’ అన్నాడు గురువర్యుడు విశ్వామిత్రుర్షి.

అన్న బలాన్ని తానెరిగినా, కన్నులారా మనోహర పార ధనుర్భంగ దృశ్యాన్ని చూచి ముగ్ధుడు కాకుండా ఉండలేకపోయాడు లక్ష్మణుడు. విల్లును చేపట్టబోవడంలో సాగను, నిలచెట్టి దక్షిణ పాదంగుష్ఠానికి దన్ను పెట్టి వంచి, త్రుటితో అల్లెతాడు ఎక్కించడంలో ఒడుపు, సౌలభ్యం, బాణం ఆర్పించడంలో మెరుకునూ, వారిని ఆకర్షణతం లాగబోవడంలో చూపిన అంగవిన్యాసం సమ్మోహనకరంగా తోచాయి. అనలీలామానుష విగ్రహాడుగా గోచరించాడు ‘ఈయన మా అన్నగారు’ అనుకున్నాడు లక్ష్మణుడు.

శివ ధనుర్భంగ గర్జనను మించిన జయఘోషతో లక్ష్మణుడు ప్రకృతం లోకి వచ్చాడు. రఘుకులానికి, రాముడికీ, మిథిలాపతికి, మైథిలికీ జయాలను, శుభాలను ఆశాంక్షిస్తూ వారిని కీర్తిస్తూ అప్పుడే తెప్పరిల్లిన సభికులు చేస్తున్న జయధ్వనాలతో హర్షధ్వనాలతో దిక్కులు పిక్కటిల్లుతున్నాయి. శివుడి విల్లు విరచిన ఈ నల్లటివాడి ఘనతను వందిమాగధులు ఉత్సాహంగా అనర్గళంగా గానం చేస్తున్నారు. లక్ష్మణుడు సగర్వంగా సభనంతా కలయజాశాడు.

ఎదుట జనకరాజు ఉత్సాహంతో ఉప్పొంగిపోతూ ‘రామా! ఇటు రా నాయనా’ అన్నాడు, తాను ఒక మెట్టు దిగుతూ.

విశ్వామిత్ర సమేతుడై రఘురాముడు ఒక అడుగు ముందుకు వేసేవరకూ మరోసారి హర్షధ్వనాలు చెలరేగాయి. జరగబోతున్నదేమిటో అందరికీ తెలుసు. జరగబోతున్నది అందరికీ ఆనందకరమైనదని కూడా అందరికీ తెలుసు. మనసులో పదే పదే అనుకోంటున్న ఆ మంచి మాట, అనవలసిన మనషి నోట రాగా చెవులారా వివాలని అంతా చంద్రుడి కోసం చాతకపళ్ళులా ఎదురుచూస్తున్నారు.

జనకమహర్షి అంజలి ఘటించాడు. “పూజ్య విశ్వామిత్ర మహర్షీ! మీ శిష్యుడు, నా అనుంగు మిత్రుని పుత్రుడు అయిన ఈ దశరథరాముని పరాక్రమాన్ని కన్నులారా చూచి ఆనందించాను. అసంభవము, అసాధ్యము అనుకున్న ఈ రుద్రధనుర్భంగం మేము ఊహించనంత అద్భుతంగా జరిగింది. నాకు బహిఃప్రాణమైన సీతను వీరశుల్క ప్రతిఫలంగా ఇవ్వ సంకల్పించాను. ఇప్పుడు ఈ విధంగా దాశరథిని భర్తగా పొందుతున్న మా జానకి, విదేహవంశానికే కీర్తిప్రతిష్ఠలు సమకూర్చుతున్నది. ఓ మహర్షీ! ఈ పురుషోత్తముడు రామచంద్రుడికి నేను నా కుమార్తె, సుగుణాలపేటి సీతావధూటిని కన్యాదానం చేయ సంకల్పించాను” అంటూ జానకిని దగ్గరకు తీసుకొని జలకలశం అందుకోబోయాడు జనకమహారాజు.

హర్షధ్వనాలతో మంగళవాదాలతో పభ మార్మోగింది.

రామచంద్రుడు ఒక్కమారు విశ్వామిత్ర మహర్షి వంక చూచి వినయంగా తల వంచుకున్నాడు.

“మా తండ్రిగారి అనుమతి లేనిదే పాణిగ్రహణం సంభావ్యం కాదు గదా” అన్నాయి రాముడి చూపులు.

“ఔనాను. ఈ ఆనందోద్వేగ సమయంలో కూడా ఎంతటి స్థిమితమయ్యా నీకు” అంది ముహూర్తకాలం పాటు సౌమిత్రి వదనంలో తొంగిచూచిన గౌరవ భావరేఖ.

‘అది న్యాయమే. అవశ్యకరణీయమే’ అని అమోదించింది గురువుగారి మనస్సు. పరేంగితజ్ఞులయిన ప్రభువు, జనకరాజురికి రామహృదయం అవగతమైంది. జనకసుత సీత కూడా ఈ ధర్మాన్ని గ్రహించిందని, ఆమె చెంపలకెంపుల వెలుగులోనే అధరాగ్రాన లీలగా గోచరించి మాయమైన మందహాస రేఖను చూచి రాముడు అవలీలగా గ్రహించాడు.

సభలో హర్షధ్యానాలు స్థిమితపడేవరకు ఈ కర్తవ్య విదాన, నిర్ణయాలు జరిగిపోయాయి.

★

★

★

“కావున ఓ బ్రహ్మజ్ఞాన సంపన్నుడా! ఈ శుభ వర్తమానాన్ని దశరథ మహారాజుకు అందజేసి వారిని ఆహ్వానించడానికై నా మంత్రులను అయోధ్యకు పంప సంకల్పించాను. ఇందుకు తాము అనుమతించవలెను” అన్నాడు జనకమహారాజు.

★

★

★

జనక వృషతి పురోహితుడు శతానందుడు దారి చూపగా విశ్వామిత్రుడు, రామచంద్రుడు, ఆ వెనుక సౌమిత్రి విడిదికి బయలుదేరారు.

ఈసారి దారి వేరు.

తాము మిథిలానగరం వచ్చిన వేళ జనకమహారాజు యాగశాలలో వున్నాడు. అహూతులతో నగరం కోలాహలంగా వుంది. రథాలతో వీధులన్నీ నిండివున్నాయి.

“మహర్షీ! మనకు ప్రశాంతమైన స్థలంలో నివాసాన్ని చూడండి” అని రాముడు కోరాడు.

విశ్వామిత్రుడు చూపిన బసలో విడిది చేసిన వేళ, శివధనుస్సును చూడవచ్చిన మరిద్దరు రాకుమారులు...

“అ నల్లనివాడే విల్ల విరచిన రాముడట” అంటున్నారు ఎవరో....

“వాళ్ళు మొత్తం నలుగురన్నదమ్ములు.... రాముడి వెంట ఉన్న తేజోవంతుడే...”

“వంధిమాగధుల స్తుతిపాఠాలు ఇవాళ శ్రుతి మధురంగా, అతి సహజంగా వినిపించాయి సుమీ!”

“దాదాపు అతిశయోక్తులు దొరకక అవస్థ పడ్డారట. ఎంత చెప్పినా వాళ్ళకే తృప్తి లేదనుకున్నారు ఇందాక.”

“విశ్వామిత్ర మహర్షి వీళ్ళను వెంట బెట్టుకు వచ్చాడు. ధనుర్వేదం అంతా ఉపదేశించాడట.”

“అయ్యా వందిగారూ.... ఇందాక మీరు గానం చేసినపుడు రాముడి పేరుతో ప్రాస వేసిన మిగతా మూడు మూటలు ఏమిటండీ—”

“అలా వెళ్ళవయ్యా. వెళ్ళి అయన ఎదుట నిలబడు. మాటలు వాటంతట అవే వస్తాయి. ధారాళమైన కవితాశక్తి అబ్బుతుంది.”

‘శతానందుల వారి తల్లి అపొల్వ్యాదేవికి శాప విముక్తి ప్రసాదించిన రామ పాదాలు అవే. నమస్కరించు నాయనా! నమస్కరించు.’

ఈ మాట విన్నప్పుడు రామ పాదాల మహిమ వల్ల సంభవించిన ఒక రమణీయ సన్నివేశం లక్ష్మణుడి మనస్సులో మెరసింది.

అపొల్వ్యా గౌతమ మహర్షుల వద్ద సెలవు తీసుకొని, మిథిలకు ప్రయాణం కొనసాగిస్తూ ఉండగా గంగానది తీరాన తామంతా విశ్రమించారు. మరునాడు ఉదయం నదిని దాటడానికి పడవ ఎక్కటోయే వేళ ఈ రామపాదమే పేచీ తెచ్చి పెట్టింది. పడవవాడు ఒక్క నమస్కారం పెట్టి వెళ్ళిపోబోయాడు.

“ఏమయ్యా గంగ దాటించవా?” అన్నారు విశ్వామిత్రులవారు.

“స్వామీ, మీ వెంట ఉన్న ఆ నల్లనాయన పాదదూర సోకితే రాళ్ళు అడవాళ్ళుగా మారుతున్నట్టు విన్నాను బాబూ! నాకున్నదల్లా ఒక్కటే పడవ. ఇప్పుడాయన కాలు మోపగానే ఇది ఇంకో అడవిగా మారిపోతే నా గతేం కాను?.... నన్ను దయ చూడండి” అన్నాడా పడవవాడు గడగడ వణుకుతూ.

అందరికీ నవ్వు వచ్చింది “భయపడకయ్యా! అలాంటిదేమీ జరగదులే” అన్నారు విశ్వామిత్రులవారు నెమ్మదిగా నవ్వుతూ.

“అరుగో తనలో తాను నవ్వుకుంటున్నాడే.... అందగాడు. అయినే లక్ష్మణుడు. సుమిత్రాదేవి కుమారుడు.”

“అపర విష్ణులలా ఉన్న ఆ చిన్నవాడికి ఊర్మిలాదేవి నిచ్చి పెళ్ళి చేస్తేనో....”

జనవాణి అని ఆనందిస్తున్న సౌమిత్రి ఉలికిపడి, చుట్టూ చూచి తల వంచుకొని అడుగు చురుకుగా వేసి అన్నకు దగ్గరగా వెళ్ళాడు.

అన్ని కక్ష్యలూ దాటి, సింహద్వారం సమీపించేసరికి రథం ఆయత్తం అయి ఉంది. అక్కడ రామదర్శనం కోసం వేచి ఉన్న వేలాది జనులు జయధ్వనాలు చేశారు.

రాముడు అందరికీ నమస్కరించి రథం ఎక్కాడు.

దశరథమహారాజుకు జనకుడి శుభవర్తమానం అందజేయబోయిన దూతలు మూడు పగళ్ళు, హుటాహుటిగా ప్రయాణం చేసి అయోధ్య చేరుకొన్నారు. చేరిన వెంటనే రాజదర్శనం సంపాదించారు.

తేజస్వి అయిన చక్రవర్తిని చూచి అంజలి ఘటించి తమను పరిచయం చేసుకొన్నారు. ఆ స్నేహమయిడి ప్రయవాక్కు విని దైర్యం తెచ్చుకొని మాట్లాడారు. రామలక్ష్మణుల క్షేమం తెలిపారు. శివచాప ఖండనోదంతాన్ని విన్నవించారు. జనకమహర్షి వృద్ధయాన్ని, కల్్యాణ సంకల్పాన్ని నివేదించారు.

దశరథ మహారాజు సంతోషంతో ఉప్పొంగిపోయాడు. తమ ఉపాధ్యాయులు పసిష్ట వామదేవుల ఆమోదంతో, మర్నాడే మిథిలకు ప్రయాణం కావాలని నిశ్చయించాడు.

ధనకనక వస్తువాహనాలతో ప్రయాణానికి సర్వం సిద్ధమైంది. పసిష్టడు, వామదేవుడు, జాబాలి, కాశ్యపుడు, దీర్ఘాయుష్మంతుడు మార్కండేయుడు, కాత్యాయనుడు మొదలగువారు ముందు నడువగా దశరథ మహారాజు భరత శత్రుఘ్నులతో, భార్యలతో

ఇతర బంధు మిత్రులతో నాలుగు పగళ్ళు ప్రయాణం చేసి మిరిలాపురి చేరుకున్నాడు.

ఈ సపాహాలూ రామలక్ష్మణులు పుణ్యకథా శ్రవణంతో శ్రుతకథా పునశ్చరణంతో కాలక్షేపం చేశారు. విశ్వామిత్రుడి వెంట విత్వమూ యాగశాలకు వెళ్ళి అక్కడికి వచ్చిన ఋషులను దర్శించి సద్గోష్ఠి నెరపారు. విడిదిలో ఉన్నప్పుడు, సిద్ధాశ్రమం నుండి తాము మిథిలకు సాగించిన ప్రయాణంలో రాత్రివేళ విశ్వామిత్ర మహర్షి చెప్పిన గాథలను.... కుశ వంశీయుల కథ, గంగావతరణం, కుమార సంభవం, సాగరచరితం, సముద్ర మథనం మొదలైనవాటిని చర్చించి లోకవృత్తాన్ని అకళింపు చేసుకున్నారు.

దానవులను సంహరించి సార్దుజనులను సంరక్షించడానికి శ్రీ మహావిష్ణువు ఎత్తిన అవతారాల కథలు చెప్పకొన్నారు.

అక్కడ జనకరాజు అంతఃపురంలో కూడా ఈ యేదురోజులూ పుణ్యకథలే వీనిపించాయి. అక్కడ పుణ్యకథానాయకుడు ఒకడే. పురుషోత్తముడు రాముడు. చెలులూ, చెల్లెళ్ళూ కూడా జానకికి ముప్పొద్దులా రామకథలే చెప్పారు. చెప్పిన కొద్దీ ఊరేవి; ఊరిన కొద్దీ ఊరించేవి.

★

★

★

దశరథ మహారాజు వస్తున్నాడన్న వార్త రాగానే జనకుడు ఉపాధ్యాయ, మంత్రి పరివార సమేతుడై కాబోయే వియ్యంకుడు అయోధ్యా నగర చక్రవర్తికి ఎదురేగి స్వాగతం చెప్పాడు. వారందరినీ యజ్ఞశాలకు తీసుకు వచ్చి మర్యాదలు చేశాడు.

“ఓ రాజా! తాము మా భూమికి రావడము నా భాగ్యము. పశిష్టాది మహర్షులంతా కూడా ఈ శుభకార్య సందర్భంగానైనా ఇటు రావడము నా సుకృత ఫలమనే తలస్తున్నాను. ఓ రాజా! రామచంద్రుడి పరాక్రమ విభవం తామూ మేము కూడా గర్వించవలసినది. రఘువంశము వారితో ఈ విధంగా మేము వియ్యమాడుతున్నందువల్ల మా వంశ ప్రతిష్ఠ ఇనుమడిస్తున్నది. రేపు యాగం సమాప్తం కాగానే, వసిష్ఠ విశ్వామిత్రాది మహర్షుల ఆశీర్వాదంతో తమ ఆమోదంతో సీతారాముల కల్యాణం జరిపించవలెనని సంకల్పించాను” అన్నాడు జనకుడు.

దశరథుడు మహదానందహాసం చేశాడు.

“రాజర్షీ! ఇప్పుడు దాతలు తాము. అందువల్ల దానము మీ సంకల్పం ప్రకారం ఉంటుంది. తాము ఏమి యిస్తామన్నా ఎప్పుడు ఇస్తామన్నా అందుకోవడమే మా వంతు” అన్నాడాయన.

ఈ ప్రియ వచనానికి జనకరాజర్షి, అక్కడి పెద్దలు అంతా ఎంతో సంతోషించారు.

ఆ రాత్రి దశరథుడు సూర్య చంద్రుల వంటి పుత్రులిద్దరినీ తన వద్ద కూర్చోబెట్టుకొని, వారి వనజీవన యాత్రా విశేషాలను గుచ్చి గుచ్చి అడిగి తెలుసుకొన్నాడు. సద్గుణ విధి రాముడు వినమ్రుతతో స్వీయ ప్రతాపాన్ని ప్రస్తావించని సందర్భాలలో తండ్రి తన చిన్న కుమారుడి వంక చూచేవాడు. లక్ష్మణుడు నవ్వు, అయో విశేషాలను, అన్నగారి ప్రజ్ఞాప్రాభవాలను మహోత్సాహంతో వర్ణించి చెప్పేవాడు.

ఈ విధంగా ఆ రాత్రి ఉత్సాహవంతంగా గడిచిపోయింది.

★

★

★

మరునాడు యజ్ఞకాండ నిర్ణీత ప్రకారం పూర్తి కాగానే, జనకుడు సాంకాశ్య నగరములో వున్న తన తమ్ముడు కుశద్వజాడిని పిలిపించాడు. ఆయన రాగానే ఉపాధ్యాయ సమేతుడై కొలువు తీరాడు. వివాహ ముహూర్తం నిర్ణయించి నిశ్చయించి అందుకై దశరథ మహారాజునూ, వసిష్ఠ విశ్వామిత్రులనూ అప్రసాదించి పంపింపిగా తన మంత్రి సుదామనుణ్ణి పంపించాడు.

పురోహితులు, హితులు, పుత్రులూ వెంటరాగా దశరథుడు జనక సదనానికి వెళ్ళాడు. స్వాగతాది మర్యాదల అనంతరము ఇక్ష్వాకుల కులగురువు, దైవము అయిన వసిష్ఠ మహర్షి, ఇక్ష్వాకు వంశ సంభవాన్ని, ఆ వంశానికి, వారేలిన నేలకూ కూడా కీర్తి ప్రతిష్ఠలు చేకూర్చిన రాజుల రారాజుల చరిత్రను వివరించాడు.

“జనక చక్రవర్తి! ఇక్ష్వాకు వంశీయులంతా మహా పరాక్రమవంతులు, పరమ ధార్మికులు. నీవు వీరితో వియ్యమందడం అందరికీ హర్షం కలిగిస్తుంది. ద్యుతిమంతులు, దృఢిమంతులు అయిన మా రామలక్ష్మణులకు మీ రామ సీత, ఊర్మిళలు అన్ని విధాలా ఈడూ ఊడూ అయినవారు” అని వసిష్ఠ మహర్షి చెప్పాడు.

అప్పుడు జనక రాజుని వసిష్ఠుడికి వందనం చేసి, తన వంశ చరిత్రను విపులంగా విన్నవించాడు.

“మహర్షి! సీత దేవకన్య. శివధనుస్సును ఎక్కువెట్టిన మహా వీరునికే అమెను ఇచ్చి వివాహం చేయాలన్న నా సంకల్పం నెరవేరింది. ఇప్పుడు తాము, నా రెండవ కుమార్తె ఊర్మిళను లక్ష్మణుడికి ఇవ్వనలెనని హితవు చెప్పారు. మీ మాటను శిరసా నహించి, మనసా ఆ ప్రకారమే ఊర్మిళా లక్ష్మణులకు కూడా వివాహం చేస్తాను” అన్నాడు జనకుడు. ఆ విధంగా చెప్పి ముహూర్త నిర్ణయానికి ఉపాధ్యాయులను సంప్రదించాడు.

చిన్న కుమారుడి వంక వాత్సల్యముతో చూస్తున్న దశరథ మహారాజును చూచి, ‘ఓ రాజా! తాము రామలక్ష్మణుల వివాహాలకు నాందికార్యాలను జరిపించాలి. ఈ రోజు మఖా నక్షత్రము. ఎల్లండి ఉత్తర ఫల్గుణీ నక్షత్రం. వివాహానికి శుభస్ఫురమైన వేళ’ అన్నాడు జనకుడు.

వసిష్ఠుడూ, విశ్వామిత్రుడూ ఈ వ్యవధిలో పరస్పరం సంప్రదించుకొని ఒక తీర్మానానికి రావడం లక్ష్మణుడు గమనించాడు. వారికి తోచిన ఊహను అతడు ఊహించుకొని అనందించాడు. క్రీగంట రాముడి వంక చూచి, ‘నవ్వు ఎందుకు’ అన్న అన్నగారి చూపు చూచి తలవంచుకొన్నాడు.

‘నేను విశ్వామిత్రులూ ఆలోచించిన విషయం ఒకటి ఉంది’ అంటున్నారు, వసిష్ఠులవారు.

పరేంగితజ్ఞుడు జనకుడు తక్షణం తన తమ్ముడు కుశద్వజాడి వంక సాధిప్రాయంగా చూచాడు.

“జనకరాజా, నీ సోదరుడు కుశద్వజాడు వీరుడు. ధార్మికుడు. ఆయన కూడా, మీతోపాటుగా రఘువంశీయులతో వియ్యమాడడం అన్ని విధాలా సమంజసమైనది. కుశద్వజాడి కుమార్తెలు మాండవీ శ్రుతకీర్తులు ఇద్దరూ అసమాన లావణ్యులు. రామానుజులైన భరత శత్రుఘ్నులు ఇద్దరూ పరాక్రమశాలులు. తేజోవంతులు. వీరికి అన్ని విధాలా యోగ్యులైన వరులు. వీరిని వారికి వరిస్తున్నాము. దిక్పాలకుల వంటి

దాశరథులు నలుగురికీ మీ అన్నదమ్ములిద్దరూ మీమీ కుమార్తెలను ఇచ్చి వివాహం చేసి మీ రెండు వంశాల వారు బాంధవ్యం కలుపుకోవడం శుభప్రదం" అన్నాడు వసిష్ఠుడు.

జనక మహారాజు, కుశద్రవ్యుడూ ఈ విషయం ఆలోచించి, వెంటనే ఆమోదించారు.

మహర్షులకు అంజలి ఘటించారు. "మీ ఆజ్ఞ మూకు కల్యాణప్రదమైనది. సంతోషంగా మేము శిరసావహిస్తున్నాము. ఎల్లండి ఉత్తర ఫల్గుణీ నక్షత్రం. ఒక్క ముహూర్తంలోనే నలుగురి వివాహాలు జరగాలని మేము కోరుతున్నాము" అన్నారు.

వసిష్ఠ విశ్వామిత్రులూ, శతానందాది విప్రవరులూ ఈ వాక్యాన్ని ఆమోదించారు. లోకోత్తరమైన ఈ కల్యాణ సంకల్పాన్ని శ్లాఘించారు.

☆

☆

☆

జనక మహారాజు, కల్యాణవార్తను తెలుపుతూ శుభప్రతికలు నలుమూలలకూ పంపాడు. దేశం నలుదిశలా ఈ వార్త ప్రకటన చేయించాడు. పౌర్ణమినాటి సముద్రంలా దేశంలో ఉత్సాహం పొంగి పరవళ్లు తొక్కింది. వెన్నెలలా సంతోషం వెల్లివిరిసింది. రామచంద్రుడి కీర్తిలా దశదిశలా వ్యాపించింది.

అతిశయోక్తులను అతి సామాన్య పదాల స్థాయికి దించే స్థాయిలో వాడవాడలా వీధివీధులా అలంకరణలు జరిగాయి. మిథిలా నగరమే ఒక విశాలమైన వివాహ వేదికలా శోభాయమానంగా భాపించింది.

దశరథ మహారాజు పుత్రుల వివాహానికి నాందీకాండనంతా శాస్త్రోక్తంగా జరిపించాడు. ఆరోగ్యవంతాలైన నాలుగు లక్షల గోవులను తెప్పించి వాటి కొమ్ములకు బంగారు తొడుగులు వేయించాడు. పాలు పిండుకోవడానికి కంచుపాత్రలు సమకూర్చి, వత్సాలతో సహా ఆ ధేనువులనూ, విశేషంగా ధనాన్ని దానం చేశాడు. ఉత్తర ఫల్గుణీ నక్షత్ర దివసోదయాన, విజయముహూర్తంలో పుత్ర కళత్ర బంధు మిత్రులతో బయలుదేరి, వసిష్ఠాది మహర్షులను ముందుంచుకొని మంగళవాద్యాలతో భేరి తూర్వ నాదాలతో జయదుండుభి ధ్వానాలతో వైభవంగా జనకమహారాజు యజ్ఞవాటికకు చేరాడు. మంగళస్నానాలాచరించి, శ్రేష్ఠమణిభూషణాలతో అలంకరించుకొని కల్యాణ కంకణ ధారణచేసిన రామలక్ష్మణ భరత శత్రుఘ్నులు నలుగురూ తండ్రి కిరువంకలాచేరి బ్రహ్మదేవుడిని సేవిస్తున్న దిక్పాలకులవలె, విభవాన్ని ఇనుమడింప చేస్తున్న సుగుణాలవలె నిలచారు.

వసిష్ఠుడు యాగశాలలోకి వెళ్ళి, పెళ్ళి కుమారులు తరలి వచ్చారనీ, దశరథ మహారాజు కన్యాదాత రాకకై ఎదురు చూస్తున్నాడని జనకునికి హెచ్చరిక చేశాడు.

జనక చక్రవర్తి సరస దరహాసంతో, 'ఓ పూజ్యుడా! ఇదేమి రాయబారము?' అన్నాడు. "దశరథ మహారాజుకు ఈ సీమలో అడ్డేమిటి? ఆయన ఒకటి ఆజ్ఞకోసం అగడమేమిటి? ఈ రాజ్యం ఆయనది కాదా? ఇంకా అలస్యమెందుకు? నా కన్యలు నలుగురూ, ఇరుగో అలంకృతలై, దీపకళికలవలె వేదిక వద్ద కూర్చోని ఉన్నారు. వారిని వెంటనే తీసుకురండి" అన్నాడాయన.

అప్పుడు వశిష్ఠుడు దశరథ మహారాజును, పెళ్ళికొడుకులను, ఋషులనూ, వివాహ వేదిక వద్దకు తీసుకువచ్చాడు.

పచ్చని కొబ్బరి ఆకులతో వేసిన చక్కని విశాలమైన పందిరి క్రింద శాస్త్రోక్తమైన వివాహవేదిక నిర్మించి ఉంది. గంధ పుష్పాదులతో, నవాంకురాలతో అలంకరించిన బంగారు పోలికలూ, నానా వర్ణ రంజితాలు అయిన కుంభాలూ, ధూపదీపాలు అమర్చే స్తంభాలూ, శంఖాలవంటి చిత్రవిచిత్ర రూపాలలో ఉన్న కలశాలూ, ఇంకా అర్ఘ్యజలం, అక్షతలూ, ఫలాలు ఉంచిన రకరకాల పచ్చెరాలూ ఆ వేదిక చుట్టూ అందంగా అమర్చారు. ఇవి కాక, అక్కడ కూర్చున్న మహర్షులవల్ల ఆ వేదిక తేజోవంతంగానూ, చుట్టూ చేరిన ఆనందోత్సాహంతో కల్యాణ శోభాయమానంగానూ రాజిల్లింది.

జనకమహారాజు ప్రార్థన పురస్కరించుకొని వసిష్ఠుడు విశ్వామిత్ర శతానందోపాధ్యాయులను ముందుంచుకుని వివాహకాండ అరంభించాడు. వేదిక మధ్య అగ్నిహోత్రాన్ని ఏర్పరచాడు. శాస్త్ర విహితంగా దర్బలు పరచాడు. సమంత్రకంగా హోమం చేశాడు. అప్పుడు జనకుడు లేచి సీతవంక చూశాడు. మధుసర్గాలు ధరించి మనోజ్ఞ భూషణాలతో అలంకరించుకొన్న జానకి, వేదంలా మహద్వంతమైన, వెన్నెలపలె తెల్లనైన, ప్రియవచనంవలె మధురమైన మందహాసం చల్లగా ప్రవర్తిస్తూ సాక్షాన్మహోల్క్షిలా గోచరించింది.

సహస్సిని సీతను జనకుడు అగ్నిహోత్రం వద్దకు తీసుకుని వచ్చాడు. ఆ పైన రామచంద్రుడిని ఆహ్వానించాడు.

అక్కడ నిలమేఘ శ్యాముడు రాముడు అగ్నిహోత్ర కాంతులలో అదృశ్యుడై గోచరించాడు. పురుషోత్తముడై ప్రకాశించాడు. సాక్షాత్పరాత్మరుడే నిలవాడనిపించాడు. ఆయనను కన్నతండ్రి దశరథుడు, కన్యనిస్తున్న జనకుడు, విద్య ప్రసాదించిన విశ్వామిత్రుడు, కులపతి వసిష్ఠుడూ అతని అనుంగు సోదరుడు లక్ష్మణుడు కూడా ఆ వల్లని పెట్టికాడుకులో అద్వితీయమైన తేజాన్ని దర్శించి ముహూర్తకాలం పాలు విఠ్రాంతులై కర్ణవ్యజ్ఞానం కోల్పోయారు. ఏకకాలంలో అత్యంత దర్శనీయుడుగానూ, సత్యంవలె దుర్నిరీక్ష్యుడుగానూ ప్రకాశించిన లోకైక మంగళ విగ్రహాడిని చూచి, చూడలేకా గ్రహించలేకా అనుభవైక వేద్యమైన ఆనంద స్థితిని అందుకున్నారు. క్షణం తరువాత, ఈ లోకోత్తరుడే లోకకల్యాణ కార్యక్రమంలో తామీ భూమికలు నిర్వహిస్తున్నారన్న తలపు రాగానే వారందరికీ శరీరాలు పులకలెత్తాయి.

★

★

★

కమలపత్రేక్షుడు రాముడు మధుమధుర మందహాసం చేశాడు. ముహూర్తం మించిపోతూందని గ్రహించి జనకమహారాజు జలకలశం పైకెత్తాడు.

“ఇయం సీతా—” అన్నాడాయన సముద్ర గంభీరస్వరంతో.

కమలలోచనాలు పద్మదళాయితాక్షివంక చూశాయి.

జనకుని సరసత్వం లక్ష్మణునికి ఆహ్లాదం కలిగించింది. “ఇదేనయ్యా సీత... నీవు సిద్ధాశ్రమం నుండి మిథిల వచ్చేదాకా, శివ ధనుర్వంగం చేసిన ముహూర్తం నుండి ఈ శుభ ఘడియదాకా, ఎప్పుడు చూస్తానని ఆరాటపడుతున్న సీత యిదేనయ్యా” అంటున్నది జనకుడి వాక్యం.



“-మును సుతా” అన్నాడు కన్యాదాత.

“కన్య పునతకు ఆ ఒక్కముక్క చాలుగదా - జనకసుతకావడం” అనుకున్నారు సభ్యులంతా.

“లక్ష్మీదేవిని శ్రీ మహావిష్ణువుకు ఇవ్వగలుగుతున్న భాగ్యశాలి” అన్నుకున్నారు.

జ్ఞాని జనకుడు మాత్రం తన భూమిక గురించి దురభిప్రాయపడలేదు. “మా లక్ష్మీ సాక్షాత్తు మహాలక్ష్మి. ఈమెను నీకు ఒకరివ్వడం ఏమిటి, నీవే గ్రహించాలి” అని ధ్వనించిందాయన ఉచ్చరించిన ‘పాణిగృహీష్ట పాణినా’ అన్న వాక్యార్థం; అందరి హృదయాలలోనూ...

ఆపైన మామగారుగా ఒప్పగించి, దీవించాడు. “నాయనా రామా! నా కూతురు నీకిక సహధర్మచారిణి. నీవెంట నీ నీడలా ఉంటుంది. ఈమె చేతిని పట్టుకో. నీకు శుభం అవుతుంది” అంటూ సమంత్రకంగా శ్రీరాముడి చేతిలో నీళ్ళు వదిలాడు జనకుడు.

మంగళవాద్యాలు మిన్నంటాయి; మింట దేవదుందుభులు మ్రోగాయి. పందిరి శుభాక్షతలను కురిసింది. ఆకాశం దివ్యాక్షతలను కురిసింది. దివీ, భువీ కూడా ఒకటై దంపతులను దీవించాయి.

లోకమంతా హర్షపులకాంకితం అయింది.

జనకుడు వెంటనే లక్ష్మణుడిని పిలిచాడు. “నాయనా లక్ష్మణా! నీకు శుభమవుతుంది. వెంటనే వచ్చి, ఇదిగో మా ఊర్మిళ చేతిని చేబట్టు.... ఓ రఘునందనా! భరతుడా! నీవు మాండవి కరాన్ని పరిగ్రహించు. మహాబాహూ! శత్రుహ్నా! నీవు శ్రుతకీర్తి హస్తాన్ని పట్టుకో. ఓ రఘుకుల దీపకులారా! మీరంతా ఇప్పుడు అగ్ని సాక్షిగా గ్రహిస్తున్న మీ భార్యలతో సౌమ్యులై ధర్మపథం తప్పక చరించవలసింది” అన్నాడు.

శ్రీ రామలక్ష్మణ భరత శత్రుఘ్నులు నలుగురూ సీత ఊర్విళ మాండవీ శ్రుతకీర్తుల చేతులు పట్టుకుని అగ్నికి, వివాహవేదికకు, చక్రవర్తులిద్దరికీ, మహర్షులందరికీ ప్రదక్షిణం చేశారు. వారికి నమస్కరించారు. పిమ్మట వేదికపై కూర్చున్నారు. తిరిగి శాస్త్రోక్తంగా కన్యాదాన, పరిగ్రహణాదికాలు జరిగాయి. ఆ వధూపరులు చేతులు పట్టుకొని ముమ్మారు అగ్నికి ప్రదక్షిణం చేసి వందన మాచరించారు. పూలవాన కురిపించారు. గంధర్వులు స్పృహణీయమైన మాధుర్యాన్నంతా గానంలోకి అనువదించి భువికి దించారు. అప్పరసలు ఆనందాతిశయంతో నర్తించారు.

విజయ దుందుభులు, తూర్యనాదాలు మరొకమారు దశదిశలా మారుమ్రోగాయి.

రఘురాముడు తన దక్షిణ హస్తంతో సీతావధూటి పాణి పల్లవాన్ని మృదువుగా అదిమాడు.

ఆ పరమకల్యాణి మందహాసం, సిగ్గు దొంతరలలో అందంగా కలిసిపోయింది. సీతారాముల మధ్య ఆ క్షణార్థంలో జరిగిన ఈ రహస్య మధురసరాగవృత్తం, నేటికీ వధూపర కరకమలాలలో పునఃపునరావృతం అవుతూనే వుంది. లోకమంతటా పాణిగ్రహణ మధురక్షణాల వేళ వధూపరులంతా సీతారాముల ఈ అనురాగాన్ని ప్రస్తరిస్తూ వారిని స్మరిస్తూ తరిస్తూ ఉన్నారు.

★ ★ ★

సరస్ రమణీయం



హిందీ సినిమాను అంధ్ర ప్రేక్షకులకు అనువదించి పెడుతున్న దుబాసీ - 'ప్రేమ అనగానేమి' అని గంభీరంగా ఒక ప్రశ్నవేశాడు. అతనే జవాబు కూడా చెప్పాడు. 'ప్రేమ అనగా రొండు పౌదయములు ఒకే పనఠాన నడచుట!'

రూపాయి టిక్కెట్టు మీద కూచున్న వీరరాజు పక్కనున్న రామారావును మోచేత్తో పొడిచాడు. "చూశావురా రాముడూ! ప్రేమ అనగా రెండు పౌదయములు ఒకే పంథాన నడవటం. నీకు మీ మామయ్యంటే అసహ్యం. సీతకి మీ మామయ్యంటే రోత. అందుకనే నువ్వు సీతను చేసుకోవాలి" అన్నాడు.

"సీతకేమన్నా నువ్వు లాయరువా యేవిట్రా - ప్రాణాలు తోడేస్తున్నావ్ - వెధవ సాదా నువ్వును. నువ్వు వెయ్యి చెప్పి, లక్ష చెప్పి, నేను సుబ్బుల్ని తప్ప ఇంకోద్దినీ చూడను" అన్నాడు రామారావు.

వెనకాల ప్రేక్షకులకి తెరమీద గాఢ పల్ల అసక్తి హెచ్చుగా వుంది. రాముడు అనే కుర్రవాడు సీత అన్నే చిన్నదాని బదులు సుబ్బులు అనే పిల్లని పెళ్ళాడటం సబబా బేసబబా అనే మీమాంసను ప్రేక్షకలోకం యేమంత పట్టించుకోదలచలేదు. అందుకని వెనకవారూ, ముందువారూ, ఎడవారు, పెడవారూ కూడా 'షే' అన్నారు మర్యాదగా.

తెరమీద కొత్త దృశ్యం వచ్చేసింది పూర్తిగా. అంతకు ముందే ఓ పిల్ల దగ్గర చీవాట్లు తిన్న హీరో యీ దృశ్యంలో యింకోపిల్ల వెంట పడ్డాడు. ఈవిడే అసలు హీరోయిన్.

"ఏదైతేనేంలే అనుకున్నాడు పాపం" అన్నాడు దుబాసీ గంభీరంగా.

"చూశావురా రాముడూ - ఏదైతేనేం అనుకున్నాడట పాపం - ఏం చేస్తాడు చెప్పి. సుబ్బులైతేనేం - సీతయితేనేం - అందుకని సీతనే చేసుకో - మీ మావా, ఊళ్ళో జనం సంతోషిస్తారు" అన్నాడు వీరరాజు మర్చి.

"మతేమైనా పోయిందా. నీకు! సినిమా హాల్లో కూచుని యిదేం గోలరా? తరిమేస్తారు."

“నీకు తెలిదురా. సీత పృథ్వీకి నీకోసం సూర్యుడి కోసం పద్మం వలే మధనపడిపోతోంది.... ఒరేయ్ రావుడూ, నల్లలు తెగ కుట్టేస్తున్నాయిరా!”

“కాంప్లైమెంటరీ గాడి వసుకున్నాయి గాదోలు. అగ్గిపల్ల వెలిగించి టిక్కెట్టు చూపించు, పోతాయి” అన్నాడు రామారావు సాఫీగా, తాపీగా.

రామారావు చలనచిత్ర పరిశ్రమకి మహారాజ పోషకుడు; సినిమా పత్రికలకు రాజపోషకుడు; ఆంధ్ర విశ్వవిద్యాలయానికి పోషకుడు. చిరకాల సాన్నిహిత్యం వల్ల చలనచిత్ర పరిశ్రమను అర్థం చేసుకున్నవాడు; సానుభూతిపరుడు; పరేంగితజ్ఞుడు. అందువల్లనే రూపాయి టిక్కెట్టు చూపిస్తే నల్లలు కుట్టవని అతనికి బాగా తెలుసు. ‘సినిమాలు - నల్లలు’ అనే విషయంపైనా, ‘సినిమాలో నల్లలు’ అనే విషయంపైనా అతడు సమగ్ర పరిశోధనలు జరిపి ఒక సిద్ధాంతం తయారుచేశాడు. సంగ్రహంగా దాని సారాంశం ఇది.

- ‘పూర్వం సినిమా హాలులో నేల టిక్కెట్టు ఉండేది. జనం చాపగుడ్డలు, గోవేబరకాలు తెచ్చుకుని కూర్చునేవారు. జంతుకలూ, పకోడీలూ, పులిహోర, మరచెంబుతో మంచినీళ్ళూ తెచ్చుకునేవారు. ఆ పైన తాము కూర్చున్నచోటు చుట్టూ శాయశక్తులా ఉమ్మి వేసి ఒక కోటలా కట్టేవారు. దానివల్ల రద్దీ అట్టే వుండేది కాదు. విశాలంగా కూర్చుని, బోలెడు గాలి పీలుస్తూ, జంతుకలు తింటూ, ఊసులాడుకుంటూ జనం సినిమా చూసేవారు. అందువల్ల పై తరగతులు అట్టే నిండేవి కావు. హాలు యజమానులు, సినిమా పరిశ్రమ వారూ ఇది చూసి యేమి బాగులేదనుకున్నారు. ఇలా అయితే పరిశ్రమ అభివృద్ధికి, దేశాభివృద్ధికి డబ్బు చాలదన్నారు.

అందులో ఆ రోజుల్లో సర్కారువారు రెండు దేశాలను పోషించి బాగుచేసే బాధ్యత వహించారు. అందుకని ఒక సమగ్ర పథకం - ‘ఆదాయాభివృద్ధి పథకం’ వేయబడింది. (పూర్వులకు కూడా పథకాలూ, ప్రణాళికలూ వేయడం తెలుసుననడానికి యిదొక నిదర్శనం. ||రా||) సరే, ఆ పథకం ప్రకారం నేల ఉన్నచోట్ల ఉత్త బల్లలూ, ఇంతకాలం ఉత్త బల్లలున్నచోట్ల జేరబడే బల్లలూ వేశారు. అక్కడికి మూడణాల తరగతీ, అరణాలదీ తొమ్మిదణాలదీ అయిందా! ఇంక ముప్పావలూ వారికి కర్ర కుర్రీలూ, రూపాయి వారికి పేము కుర్రీలూ వేశారు.

ఈ పథకం జయప్రదం కావడానికి నల్లల ప్రయోగం ప్రాతిపదిక. ఆ మాటకొస్తే పథకం పేరే “నల్లల పథకం”. నల్లబజారు మనిషికి పాతాలు నేర్చి, సిగ్గుతో, భక్తిప్రపత్తులతో తలవాల్చేటట్లు చేయగలిగినంత రక్తదాహం కల జమాబట్టిల్లాంటి, శాండో ఫైల్సనుల వంటి నల్లలను మూడణాల టిక్కెట్టు బల్లలలో పుష్కలంగా వదిలిపెట్టారు. వీటి పని ప్రేక్షకుల్ని తోడేసి రక్తం పుచ్చుకుంటూ ‘పై తరగతులకు పొండి పొండి’ని వేదించడమే. అరణాల తరగతిలో లాంఛనానికి నల్లలు వేశారు. ఇవి కాశీగా వుండి మూడణాల ప్రేక్షకుల్ని ఆహ్వానించడానికి ఉద్దేశించబడ్డాయి. (కొందరు అటు మొదలెట్టాక రద్దీమని పట్టుకోడ దాటి అరణాల ఆసనాలు అలంకరించడం కద్దు.) పోతే తొమ్మిదణాలూ, ముప్పావలూ - ఈ తరగతుల పట్ల హాలు యజమానుల కన్నా చిత్ర నిర్మాతలకూ, డిస్ట్రిబ్యూటర్లకూ, డైరెక్టర్లకూ శ్రద్ధ యెక్కువ.

ఈ రెండింటి నిండా మధ్యతరగతి మహారాజులూ, యువరాజులూ క్రిక్కిరిసి కూచుంటారు. వీళ్ళు తిన్నగా ఉండరు. సినిమా చూసి నోరు మూసుకుని పోరు. కుడీ, ఎడమూ, తెలుపూ, నలుపూ, మంచి, చెడ్డా స్వయంగా అలోచిస్తారు. కథాగమనం కుంటుపడినచోట్లా, డైరెక్టరు మహాశయుడు 'పప్ప్లె' అడుగేసిన సందర్భాలూ, మ్యూజిక్ డెబ్బతొన్న సమయాలు, సన్నివేశాలు 'పేలవంగా' తయారైన ముహూర్తాలూ, అసభ్య నృత్యాలూ, వీళ్ళు కనిపెట్టేసి పత్రికలకు అభిప్రాయాలు రాసేస్తారు. దానివల్ల ఆరునెలలకు ఆడే చిత్రం ఒక్కొక్కసారి ముచ్చటైన మూడో రోజునే డేరా ఎత్తేస్తుంది. పై కారణాల వల్ల ఈ రెండు తరగతులకీ సమయస్ఫూర్తి, చురుకుదనం, డైర్యసాహసాలూ, సినిమా పరిశ్రమ యెడల ప్రత్యేకాభిమానం కలిగి, యోవనంలో వున్న నల్లల్ని వదిలిపెడతారు. ఇవి ఎప్పుడు పడితే అప్పుడు కక్కుర్తి పడి రక్తం పీల్చును. సినిమాలో అవకతవకలూ, చవట వేషాలూ, పాడుగు డ్యాన్సులూ ఉండి విసుగు పుట్టించే ప్రమాద భూయిష్ట సన్నివేశాలు వచ్చినప్పుడు, వెంటనే సమయస్ఫూర్తి గల ఈ నల్లలు ప్రతి మహారాజునీ, యువరాజునీ నాలుగు ప్రక్కల నుండి తగులుకుని చురుకు చురుకుమని కుట్టేస్తాయి. వెంటనే వాళ్ళు వెనక్కి తిరిగి వాటిని వెతుకుతారు. ఈలోగా సినిమా సాగిపోతుంది. (దీనివల్ల యింకో ప్రయోజనం కూడా ఉంది. కొన్ని వివాదాస్పద విషయాలు బయలుదేరుతాయి - నల్లల మూలంగా చూడబడని సన్నివేశాలలో, ఫలానా తార-రెల్లెనో, జైల్లెనో కూచుని పాడుతున్నప్పుడు చారల జాకెట్టు తొడుక్కుందని కొందరు అభిప్రాయపడతారు. 'కాదు, సాదా నల్ల రవికా, అది ఏడుపు సీను' అని కొందరు వాదిస్తారు. పేచీలు వస్తాయి - పందెం వేస్తారు. దానికోసం మల్లీ మల్లీ వస్తారు. ||౨||)

సరే, యిక మిగిలినల్లా రూపాయి టిక్కెట్టు. దీనివల్ల సినిమాకు అట్టే ఆదాయం ఉండదు. కొత్త రోజుల్లో కొందరు డబ్బిచ్చి వస్తారు. ఆ తరువాత బావమరుదులూ, మేనమామలూ, ఛైర్మన్ గారి కుటుంబం, యిన్ స్పెక్టరు గారి తమ్ముడూ యిత్యాది శాస్త్రీలు కాంప్లీమెంటరీగా, అంటే వూరికే వచ్చేస్తాయి. ఈ తరగతిలో అట్టే నల్లలు ఉండవు. 'అదిగో చూశావా - ధనికుల తరగతిలో నల్లలు లేవు. ఎంత షక్తపాతం' అని యెవడైనా వేలెత్తి వెక్కిరించగలడనే ఉద్దేశంతో, ఉన్నాయంటే వున్నాయన్నట్టు లాంఛనానికి మూడేసి కుర్చీలకు రెండేసి ముసలి నల్లల్ని వదుల్తారు. అయితే ఒక్క మినహాయింపు. ఇందులో కాంప్లీమెంటరీ జనం కూచునే కుర్చీలు కొన్ని గుర్తుగా వుంటాయి. వాటిలో మాత్రం నల్లలు పుష్కలంగా వుంటాయి. "ఆ పోలుకి మాత్రం ఇంక చచ్చినా వద్దు బాబూ" అనిపించేస్తాయి కాంప్లీమెంటరీ వాళ్ళచేత.'

రామారావు ఎంతో కష్టపడి పరిశోధన చేసి ఈ థీసిస్ రాశాడు. దీనికోసం చదువు మొదలైన చిల్లర విషయాలు కాస్త పక్కకి నెట్టవేసినందువల్ల ఇంటర్మీడియట్ లాగే బియ్యే కూడా అనేక దఫాలు తప్పాడు.

'అయితేనేలే' అనుకున్నాడు రామారావు. ఇంత శ్రమ ఇప్పుడు పనికొచ్చింది. రామారావు సలహా పురస్కరించుకొని వీర్రాజు అగిప్టల్ల వెలిగించి ఆ వెలుగులో తన రూపాయి టిక్కెట్టు చూపించాడు. తక్షణమే నల్లలు నాలిక్కురుచుకొని 'పొరపాటయింది క్షమించాలి' అని చెప్పి చక్కాపోయాయి పెద్దమనుషులకి మల్లె.

వీర్రాజు అశ్చర్యంతో గుండెలు బాదుకున్నాడు. “ఇంత తెలిస్తుంది. నువ్వు సీతని చేసుకుంటే యింతెంత గొప్పవాడవవుతావో” అన్నాడు.

“ఏడిశావు గానీ మామయ్య సంగతి, సుందరంగాడి సంగతి కొంచెం ఆలోచించు త్వరగా” అన్నాడు రామారావు. రాజు ఆలోచించసాగాడు.

హఠాత్తుగా రామారావు లేచి నుంచున్నాడు. “ఒరేయ్! ఈ సినిమా యిక చూడలేనురా. చూసినకొద్దీ సుబ్బులు జ్ఞాపకం వస్తోంది. పోదాం పద” అన్నాడు. రాజు ఘోల్లన యేడుస్తూ లేచాడు. “అప్పుటు పాసులు అమ్మేద్దాం సగం రేటుకి” అన్నాడు బయటికి నడుస్తూ.

ఇది యిలా ఉండగా ముందర మూడణాల తరగతిలో రామన్న, భీమన్న అనే యిద్దరు తోడుదొంగలు నల్లుల్ని వేటాడుతున్నారు.

“సిట్టి అచ్చంగా యిలాగే వుంటది గడేస్” అన్నాడు రామన్న.

“ఓనేస్, నేనూ అదే సూతన్నా, యాడరా దీన్ని సూశాం అని. అవునుగాని సిట్టి కియాల సీర తెల్తెనన్నావ్ గందా ఏం చేశా?” అన్నాడు భీమన్న.

“ఏందోలే, ఇయ్యాల ఒప్పుడి మొకం చూశానో గాని - ఒక్క జేటు, మచ్చకు ఒక్క జేటు దొరకలే.”

“పోన్లే కొత్త సైకిలు కొట్టుకొచ్చాం గందా, అది అమ్మేత్తే బాగానే కిడతదిలే” అని ఒదార్చాడు భీమన్న.

“మెల్లిగా ఊసులాడేస్.”

ఇద్దరూ నోరు మూసుకుని సినిమా చూడసాగారు. హీరోయిన్ ఏడుస్తూనే ఏదో తింటోంది. “అవును గానీ అది తినేది ఏంటంటావ్ భీమన్నా. రొట్టా దిప్పోతా?” అన్నాడు రావుడు.

“తెల్లేస్. పొటిగిరాపోడు బాగా పిలిం తీలే.”

ఇంకో అయిదు నిమిషాలు సాగింది. తెర మీద ఓ పోలీసు తెగ అడిపోతున్నాడు. రావుడికి యెండుకో దిగులు పట్టుకుంది. కొంచెం భయం కలిగింది. “నెగు నెగేస్ - రేపు ‘అంటర్ వాలీ కా బోటీ’ తెల్లారి గాని ఇయ్యాలకు నెగు” అన్నాడు గబుక్కున.

భీముడు యిష్టం లేకపోయినా బలవంతాన లేచాడు తిట్టుకుంటూ. ఇద్దరూ బయటకొచ్చేవారు. సాయంత్రం బజారులోంచి కొట్టుకొచ్చిన సైకిలు రంగు గోకేసి యీ సినిమా కొచ్చారు దీమాగా. ఇప్పుడా సైకిలు తీసుకుని బయలుదేరారు - స్వగ్రామానికి. అప్పుడే బయటకొచ్చిన రామారావు, వీర్రాజు కూడా ఒక సైకిలెక్కి ట్రంకురోడ్డు మీద బయలుదేరారు. బస్టి అరుమైళ్ళ దూరాన ఉంది వాళ్ల గ్రామం.

రామన్నకి వీళ్లని చూడగానే ముచ్చటేసింది. “దీపుడోయ్, చిలుకు చొక్కాలు, లిప్టువాచీలూరోయ్” అన్నాడు కన్ను మీటుతూ. భీమన్నకి సినిమా మధ్యలో లేచివచ్చినందుకు బాగా కోపంగా వుంది. ‘సరేలే ఎక్కు. పాలిమేర దాటగానే అటకాయద్దాం’ అన్నాడు ఉదాసీనంగా.

రామారావు, వీర్రాజు ఝాంమని ట్రంకురోడ్డు మీద వెళ్లిపోతున్నారు. జనం యెవ్వరూ లేరు. ఫర్లాంగు దూరం వెనకగా దొంగరాముడూ, దొంగభీముడూ వెంటపడ్డారు. ‘దొంగరాముడు ఎండ్కో’ పేరెన్నికగల జేటుదొంగల కమ్ దారిదొంగల కంపెనీ. భీమన్నది అందులో ‘ఎండ్కో’ భాగం.

భీమన్న సైకిలు తొక్కుతున్నాడు, బుస్సుబుస్సుమని కోపం కక్కుతూ. రామన్న ముందు బారుమీద కూచున్నాడు.

“బండి బల్ పోతందే” అన్నాడు రామన్న. భాగస్వామి భీమన్న మాట్లాడలేదు.

“జాయ్గా పోదారేస్. తొందరేటి” అన్నాడు రామన్న మళ్ళీ.

భీమన్న పలకలేదు. ఇలా భాగస్వామికి కోపం వస్తే బిజినెస్ దెబ్బ తింటుందని రామన్నకి తెలుసు. కోపం ఎలా పోగొట్టాలో కూడా తెలుసు.

“అవునుగానీ భీమన్నా, నాకు తెల్లనుకో. ఇప్పుడు మనం చూసిన పిలింట్లో పాట గంటసాలోడి స్టాను గాడటేస్” అన్నాడు తెచ్చుకున్న ఉషారుతో. భీమన్నకి పాటలంటే ఇష్టం.

పాట ఊసెత్తిలే కోపం పోతుంది.

ఇప్పుడు పోయింది.

నవ్వాడు మృదువుగా, “పోపోవేస్, గంటసాలోడి స్టానేరు, ఈడి స్టానేరు. ఆడి స్టానాడిదే, ఈడి స్టానీడిదే. ఇదో రకం అనుకో. ఇది ఇంది స్టాన్లే” అన్నాడు.

“ఏందోలే మనకి బాస కూడా తెల్లుగా” అన్నాడు రామన్న.

“దానికేంటేస్. బాసబాసే, స్టాను స్టానే అనుకో.”

“అంతేలే అంతే - రేయ్ చైకిలాపరా, తూముకాడి కొచ్చేశాం. నువ్వు దిగి ఎనకాల లగెత్తుకురా. నే ముందెల్లి ఆళ్లనాపుతా” అన్నాడు రామన్న.


భీమన్న సైకిలు దిగి రామన్న కిచ్చాడు. రామన్న బయల్దేరాడు.

వీర్రాజూ, రామారావు పది గజాల దూరంలో పోతూ “కుడి ఎడమైతే” పొడుతున్నారు జమిలిగా.

“ఓరబ్బాయిగోర్లు, కుసంత ఆగండి” అని కేకెట్టాడు రామన్న వస్తూన్నట్టు.

“దొంగలరేయ్!” అన్నాడు రాజు. “సైకిలాపకు. జోరుగా పోనీయ్.”

రామారావు వెనక్కి చూశాడు. “ఆపకపోతే వాడందుకోలేడనా! మనం ఇద్దరం. వాడొక్కడు! ఫరవాలేదులే” అంటూ సైకిలు దిగాడు రామారావు. రాజు చితుకు చితుకుమంటూ నించున్నాడు.



ఎకరం బాతిక ఛాతీ, అర ఫర్లాంగు ఎత్తు విగహం, గజం మేర బుగ్గ మీసాలూ, సగటు రైతు మీసాలంత కనుబొమలూ, డబాయించే చూపులూ - మొదలైన సరంజా మాతో ఉన్న రామన్న సైకిలు దిగి ఎడట నుంచునేప్పటికే రాజు కళ్ళు మూసుకున్నాడు.

“నే నేల ఈ వేళ సినిమాకు రావలె? వస్తేదో మధ్యలో మా చవలకి లేచిపోవాలని బుద్ధి ఎల

పుట్టనలే? పుట్టబో నేనేల లేచి రావలె? వచ్చితిదో యిప్పుడు పైకిలేల దిగవలె? నేయేల మా దైన మీ లీల నను బాముల పాలు సేయనేల?" అనుకున్నాడు గబగబా.

రామారావు ధైర్యపంతుడు. హీరో లక్షణాలన్నీ వున్నాయి. "ఏమయ్యా? ఏం? ఎందుకు పిలిచావు? ఏం? అదే?" అన్నాడు ధైర్యంగా.

ఇంతలో భీమన్న పరుగెత్తుకువచ్చి రామన్న పక్కన నీచించున్నాడు. రామన్న విరగబడి విలాసంగా నవ్వాడు. "ఏం ఏం అంతా వున్నాడు పంతులు చూడేస్ - ఏటయ్యా - ఏటేటి? నీతో నాకు వేరే పనేటి? ఊసులాడ్డానికి పిల్లననుకున్నావా? డబ్బులు కావాలి. డబ్బులూ - లిస్టువాచీలూ ఇచ్చిపోండి" అన్నాడు.

"చైకిలూ, చిలుకు చొక్కా కూడా ఒగ్గేసిపో. మా సిట్టికి చిలుకు చొక్కాలిట్టం" అన్నాడు భీమన్న చాకు తీస్తూ.

రామారావు శాంతికాముకుడు. "ఇదేం పనోయ్ మీకు? ఇలా దోపిడీ - అదే అదే - ఇలా పరుల సొమ్ము కోరడం - బలవంతాన తీసుకోవడం తప్పకాదూ? మిమ్మల్నే యింకోల్లిలా నిలేస్తే అప్పుడు మీరు..." అని యింకా నచ్చచెప్పబోయాడు.

"ఏటేస్. ఏదో సదుకుతా వుండావు. అయన్నీ కుదరవు. బేగీ ఆ సొక్కా అయీ ఒగ్గేసి లగెత్తు. లేకపోతే యిదుగో చూశానా" అంటూ చాకు చూపించాడు భీమన్న.

రామారావు గుటకలు మింగాడు. "చూశాననుకో" అన్నాడు చాకుని చూస్తూ. అయితేనేం, చూసినా యింకొంచెం ధైర్యం మిగిలిపోయింది. ఏదో చెప్పబోయాడు.

వీర్రాజుకి మాత్రం భీమన్నవాటం, చాకూ చూస్తే యేమంత నచ్చలేదు. రామారావు పణుగుడులు అసలు నచ్చలేదు. పూర్తిగా తగ్గిపోవడం మంచిది. అందుకని 'రాపుడూ' అని ఒక్కసారి ఉరిమినట్టు గద్దించాడు రామారావుని.

పాతాత్తుగా దొంగలిద్దరూ త్రుళ్ళిపడ్డారు. దొంగ రావుండు మరీని. రామారావుది చురుకైన బుద్ధి అని యింతకుముందే కథకుడు చదువరులకు మనవి చేసుకున్నాడు. తపీమని కిటుకు కనిపెట్టేశాడు.

"ఏం? ఏం? ఏం? అలా తుళ్ళిపడతావే? నీ పేరెలా తెలిసిందనా? హాహాహా!" నవ్వు బాగా రాలేదు. తమాయించుకుని డబాయింపు సాగించాడు. "హోరి చవలూ! నీ పేరే కాదు. నీ బాబు పేరూ, నీ తాతపేరూ, నీ జతగాడి పేరు మాకు కంఠతా వచ్చు. మా బాబాయి పోలీసు రాణా ఇన్ స్పెక్టరు తెలుసా? నీ పుట్టుపూర్వోత్తరాలన్నీ అక్కడ పుస్తకాల్లో వున్నాయి. హా! కదరా రాణా!" అన్నాడు.

వీర్రాజు కూడా సంగతి గ్రహించి పుంజుకున్నాడు. "అవునవును. కాదు మరీ? అవును. హా! ఏవిటా వీడిలా కొత్త వాళ్ళనుకుని మనవి డబాయిస్తాడూ అని యిందాకటి నుంచీ చూస్తున్నా. కానీ యెంతవరకూ వేపాలేస్తాడో చూద్దాం అని వూరుకుంటున్నా. మన తడాకా తెలీదు కాబోలు" అన్నాడు.

దొంగరాముడూ దొంగభీముడూ గుడ్డు మిటకరించి గబగబా అలోచిస్తున్నారు, 'అసలు వీడినడు? పైగా వీడి బాబాయెనడు? మన పేరెలా తెలిసింది' అని.

వీళ్లు దారికొచ్చారు కాబట్టి కథ అడ్డం తిరగకుండానే వీళ్ళని మంచిచేసుకోవడం యెలాగా అని రామారావు అలోచించాడు. ఒక్క నిమిషం విశ్రాంతిని ప్రసరిల్లింది.

“ఆ సైకిలేందుకు తెచ్చారురా? పాపం అయిన యెంత ఇబ్బంది పడుతున్నాడో తెలుసా?” అన్నాడు రామారావు హఠాత్తుగా. దొంగలు మొహమెహేలు చూసుకున్నారు. రైల్వే అనుకుని విజృంభించాడు రామారావు. “పోవీలే. తెస్తే తెచ్చావులే, వాడుకో... సరేగాని రేపు ప్రాద్దున్న ఓసారి కనపడు, రెండు సీలుకు చొక్కాలిస్తా. మీ చిట్టి కిష్టం అని నాకు తెలుసులే... నా దగ్గర సిగ్గెందుకురా. అవునుగానీ ఓ ఉపకారం చేసి పెట్టాలిరా రావుండూ... అన్నట్టు నీ పేరేమిటన్నావు? ఆ!... భీమన్నా, మరే భీమన్న కదూ... ఓ పని చేసి పెట్టాలోయ్. పది డబ్బులు గిట్టేదేలండి. జైలుకి పంపే పనికాదు. ఏం, వారంరోజులు నాతో తిరగండి. చెరి పాతిక రూపాయలిస్తా” అన్నాడు.

దొంగరాముడు అండ్ కో వారు కొంచెం అనుమానంగా చూశారు. ఇదంతా పోలీసులకి పట్టిచ్చే ఎత్తేమోనని.

“ఓట్టురా అబ్బీ. మీ వూరి ముత్యాలమ్మతోడూ, నీతోడు. మా బాబాయికి చెప్పను. నా సొంత పనికి యిది... విపంటావు, సరేనా? రైల్వే. రేపుప్రాద్దున్న తొమ్మిదింటికి దుక్కుతాము దగ్గరికి రండి. చొక్కాలు, బయానాకి డబ్బా తెచ్చి యిస్తాం సరేనా?” అన్నాడు రామారావు. “సరే” అన్నాడు రామన్న తెగించి.

రామారావు యింకొంచెం పునాది గట్టిచేశాడు. “నాకు నమ్మకం యెలా? మీరు పారిపోతే?... ఓ పని చెయ్యండి. ఆ సైకిలు నాకిచ్చి మీరు మళ్ళీ బస్టికి వెళ్లి సత్రంలో పడుకోండి. ప్రాద్దున్న బస్సుకి బయలుదేరి వచ్చేయ్యండి సైకిలుకేం ఫరవాలే” అన్నాడు.

దొంగలిద్దరూ తటపటాయించారు. “సరే బాబయ్యా” అన్నారు సైకిలు అప్పగించి.

“రైల్వే రేపు దుక్కు సంతకి రండి!”

దొంగలు దండాలు పెట్టి మరీ వెళ్ళారు.

రామారావు, రాజా చెరో సైకిలూ ఎక్కి బయలుదేరారు. ఒక ఫర్లాంగు దూరం వెళ్ళాక ‘హమ్మయ్య’ అన్నాడు రామారావు.

“ముప్పావలా కోడిపిల్లకి మూడున్నర చేసే పందిపిల్లని దిష్టి తీసినట్లుంది. వెదపది సీలుకుచొక్కా, జేబులో ఉన్న రెండు రూపాయలూ పారేస్తే పోయేదానికి ఈ కామాటం ఏవిట్రా రావుండూ” అని గొణిగాడు రాజు, సైకిలూ, రిఫ్టువాచీ కూడా దొంగలకి సరదా కలిగిస్తాయని అతనికి తట్టలేదు.

రామారావు దూరదృష్టిగల రాజుకీయవేత్తలా నవ్వాడు గంభీరంగా, మసక వెన్నెల్లో. అది రాజుకి కనబడలేదు. ‘పోజంతా దండగ’ అనుకున్నాడు రామారావు.

“ఇవాళ చిత్తం వచ్చినట్లు బుకాయించామని రేపు వాళ్ళు పసిగడితే యెంత ప్రమాదంరా! దొంగలతో ఆట పాములతో చెలగాటం అన్నాడు” అన్నాడు రాజు మళ్ళీ.

“ఏడిశావు బోడి సామెతలూ, నువ్వును. రేపొద్దున్న వాళ్ళు తారున పాడిలి చచ్చేట్లుగా నిజం చెప్పెయ్యనూ! చెరో ఐదూ చేతికిచ్చి, పైగా వాడి సైకిలు తిరిగి యిచ్చేసి, రెండు సీలుకు చొక్కాలు కూడా ఇస్తే, వాళ్ళు మన చేతిలో కుక్కలై పోరుట్రా” అన్నాడు రామారావు.

“ఈ సైకిలు బావుంది” అన్నాడు వీర్రాజు.

“వెదవ్వేషాలెయ్యకు... దొంగలతో ఆట పాములతో చెలగాటం వంటిదన్నారు. తెలుసా!” అంటూ యెత్తి పాడిచాడు రామారావు.

“బోడిన్నర సామెత, ఎంగిలి సామెత. ఇంతకీ వాళ్ళతో నీకు పనేమిట్రా, ఉద్యోగాలిస్తానన్నావు?”

“అదే అడక్కు... నాకూ తెలీదు. కాని సుందరం గాడి సంగతి, మానయ్య యెన్నికల సంగతి తాడూ పేడూ తేల్చడానికి వాళ్ళు పనికొస్తారులే” అన్నాడు రామారావు మళ్ళీ గంభీరంగానే.

☆

☆

☆

చదువరీ! ఒకపరి యిటు రమ్ము. ఈ తెరువదు లిరుపురి తెరగుల పరికింతము.

... ఈ కథకు రామారావు నాయకుడు. ఇప్పటికప్పుడు కాకపోయినా, తెల్లవారాకయినా అతడిని చూస్తే అతని వయస్సిరువది రెండేండ్లుండ వచ్చునని తోపక మానదు. అయితే అది తప్పు, అతని వయస్సిరువది యారేండ్లు! విశాల పాల భాగం, పొడుగైన నాసిక, సన్నటి పెదవులు, చురుకైన కళ్ళూ చూస్తే ఉన్నత వంశ సంజాతుడనీ, అందగాడనీ చటుక్కున స్ఫురిస్తుంది. ఒకవేళ స్ఫురించకపోయినా, ఎవరూడిగానా చెప్పేస్తారు. చీకట్లో కనబడవుగాని, అతని చేతికి మంచి వుంగరం, రిస్టువాచీ ఉన్నాయి అనీ, వాల్చింట్లో యినప్పెట్లో డబ్బా, అతని పెట్టెలో ఉన్న సిలుకు చొక్కాలూ, పూట్లూ చూస్తే ధనవంతుడని ఒప్పుకుంటారు. హోయలు, వాటం, వాలకం చూస్తే విలాసపురుషుడనిపిస్తుంది.

ఈ రామారావు విలాసాలలో విద్యాభ్యాసం ఒకటి. ఆంధ్రవిశ్వవిద్యాలయానికి పోషకుడు. అనేక సంవత్సరాలు ఇంటర్మీడియట్ పరీక్షలకు వెళ్ళి అనుభవం గడించాడు. ఇటీవల కొన్ని సంవత్సరాలుగా బి.వి. పరీక్ష గుట్టు మట్టులన్నీ పరిశోధిస్తున్నాడు. చలనచిత్ర పరిశ్రమకు మహారాజు పోషకుడన్న విషయం సువిదితమే. పోతే, సినిమా పత్రికలకు రామారావు రాజపోషకుడు: అతను తన కాపీని ముందుగానే రిజర్వు చేసుకుంటాడు. సినిమా పత్రికలకు ప్రశ్నలు పంపడం దైనందిన కార్యక్రమం.

“ఎడిటర్! ఫలానా తారా తారడూ యేమాతారు?”

‘ఫలానా చిత్రంలో ఫలానేశ్వరరావు, ఫలానీమతీ యెడబాలుకు గురి అయినప్పుడు శ్రీమతి ఫలానీమతి యేడుస్తూ ఓ పాట పాడుతుంది. ఆ సన్నివేశంలో ఆమె చారల జాకెట్టు ధరించినది నేనూ, కాదు నల్లజాకెట్టుని మా మిత్రుడూ వాదించుకుంటున్నాం. మీరెవరితో యేకీభవిస్తారు సంపాదక మహేశయా?’ ... ‘నాకు ఫలానా తారడేశ్వరితో హీరోగా వటించాలని వుంది. మీ అభిప్రాయం?’ ... ఇత్యాది ప్రశ్నలు ఆయా పత్రికలలో నుండి కత్తిరించిన కూచనలో మాత్రమే ఇతడు వ్రాసి పంపుతాడు. అవి ప్రచురింపబడే పర్యంతం ఆయా పత్రికలు కొంటూ వుంటాడు. ఒక్కొక్కసారి కాలేజీ అమ్మాయిల పేరుతో తనే ప్రశ్నలు పంపడం కద్దు.

రామారావు పరేంగితజ్ఞుడు. ముఖ్యం అమ్మాయిల ఇంగితం ఇట్టే గ్రహించగలడు. వాళ్ళ మానయ్య సూరయ్యగారి ఇంగితం యితనికి పదో ఎక్కుం అంత బాగా కంటతూ వచ్చు. తరువాత నల్లి ప్వాచయం కూలంకషంగా అవగాహన చేసుకున్నాడు.

దీనిపై బ్రహ్మాండమైన పరిశోధనలు చేశాడు. వాటి ఫలితాలను చిన్న గ్రంథంగా రచించాడు. వాటిని చక్కని ముచ్చటైన ముద్దుగాలిపే బైండు పుస్తకం రూపంలో ప్రచురించాలని అతని ఆశయం... అందుకు డబ్బుకావాలి.

డబ్బులే ఇంట్లో వుంటుందికాని అమ్మ యివ్వదు. అమ్మకి మావయ్యమాట సుగ్రీవాజ్ఞ. మావయ్య లావుగా వుంటాడు. పెద్దవాడు. పైగా పెద్ద మనిషి. అన్నింటికీ 'ఎందుకూ?' అని అడుగుతాడు, 'నాకు తెలుసులే పెద్దవాయా' అంటాడు. అందుకే నాన్న పోతూ పోతూ మావయ్య మాట వినవలసిందని అమ్మకి చెప్పి ఒట్టియించుకు పోయాడు. తనని ఆకతాయని తిట్టి మరీ పోయాడు. అందుకని యినప్పట్టి తాళాలు అమ్మచేతిలోనే వున్నా ఆ తాళాలకు తాళాలు మావయ్య చేతిలో వుంటాయి. ఇంకోటి... మావయ్య అచ్చం అసలు సీసలు మావయ్యకాదు. ఓ వేలువిడిచిన మావయ్య అన్నమాట. ఒంటరి షక్తిలా పెళ్లిగట్రా లేకుండా పూళ్ళంట తిరుగుతూ ఉంటే నాన్నే దగ్గరకు తీసి ఆశ్రయం యిచ్చాడు. ఈ విషయాలన్నీ రామారావు వీర్రాజుకి ఆప్తమిత్రులకీ చెప్పకుని ఇదవుతూ వుంటాడు.

“మావయ్య మనకి పెద్ద దిక్కురా నాయనా. వాడి మాట తోసి రాజనకు, దక్షత గలవాడు” అంటుంది రామారావు తల్లి ఎప్పుడూ.

రామారావుకి మావయ్య దక్షత ఏమిటో బోధపడలేదు. అదంటాడు, ఇదంటాడు, ఐదంటాడు, పదంటాడు. అమ్మని బెల్లించి డబ్బు ఒడేసుకుని పోతాడు బస్తీకి, పేకడతాడు డబ్బు పెట్టి పైగా నల్లమందొకటి. అమ్మకి చెప్పితే నమ్మదు. “పోనీలే పెద్ద ముండావాడు, బతికినన్నాళ్ళూ బతకడు. వాడేడుపు వాడు చూసుకుంటాడులే గాని నువు నీతులు చదవకు. తప్ప” అని కోప్పడుతుంది అమ్మ. ఈ లోగా నా ఏడుపు నన్నేడవనీయడే అని విసుక్కుంటాడు రామారావు. ఇంకొక్క ముక్క. రామారావుకి పెళ్ళి కాలేదు. సుబ్బలక్ష్మి అనే పిల్లని చేసుకోవాలని ఉబలాటం. ఇంక వీర్రాజు అంటే రాజు. ఈ రాజు రామారావుకి నేస్తం. ఇతనూ విద్యా సంస్థలనీ, కళనీ పోషిస్తాడు. కొంచెం ఆస్తి, ఓమాదిరి అందం, బోలెడు తెలివితేటలూ, అమ్మూ, ఓ ముసలిబామ్మూ ఉన్నారు.

దొంగరాముడు బారి నుండి తప్పించుకున్న హీరో రామారావు, పెడు హీరో వీర్రాజు ఇళ్ళకెళ్ళి పడుకున్నారు. పొద్దున్నే ఎన్ రామారావే, ఎ ఎన్ వీర్రాజును పరిచయం చేస్తాడు.

★

★

★

తెల్లవారిందనే దురభిప్రాయంతో కోడికూసింది. కాకులు మేలుకున్నాయి. ఈగలు డ్యూటీకి బయలుదేరాయి. దోమలు విశ్రాంతికి ఉపక్రమించాయి. దారిగుంటల్లో పిల్లలు బద్దకంగా లేచి నళ్ళు విరుచుకుని బయటకు నడిచాయి. ఆవులు అంటా అన్నాయి. పువ్వులు వికసించాయి. నవ్వడం అలవాటైన పిల్లలు చక్కగా నవ్వారు. ఉత్తిపుణ్యానికి యేడవడం వృత్తిగా గల పిల్లలు చక్కగా ఏడుపు మొదలెట్టారు. కొద్దో గొప్పో పాడిగల ఇళ్ళలో అమ్మమ్మలూ, బామ్మలూ భూపాల రాగచ్చాయలో “అమ్మూ గుమ్మడేడే” అని పొడుతూ మజ్జిగ చిలుకుతున్నారు. ముద్దబంతి పూలలా బొద్దుగా పచ్చగా వున్న అమ్మాయిలు పంచకళ్యాణి గుర్రాలకు మల్లే శోభిస్తూ


కళ్ళు నులుముకుని కాటుక మరింత అందంగా పులుముకుంటూ, అమ్మలచేతా, బామ్మలచేతా సుస్మితంగా చివాట్లు తింటూ కలకలలాడేలా తిరుగుతున్నారు. కొందరు గుమ్మాలలో పేడనీళ్ళు చల్లి, సంక్రాంతి ముగ్గులు తీర్చిదిద్దుతూ, ముగ్గులంత అందంగా సజీవంగా నవ్వుతున్నారు. పదేళ్ళ పిల్లలు గొబ్బి తట్టుతున్నారు. రాడీ తమ్ముళ్ళూ, రాలుగాయి కుర్రాళ్ళూ లేచి గోడిబిడ్డలూ, బొంగరాలూ, పిడకల దండలా కులాసాగా ఉన్నాయో లేదో చూసుకుని, చద్దన్నాలకి సిద్ధం అవుతున్నారు. బస్తీ వెళ్ళొచ్చిన యువకులు గడ్డాలు పెరక్కపోయినా సరేనని రేజరుపెట్టు, అద్దం సిద్ధం చేసుకుంటున్నారు, చివాట్లు తింటూనే. సాతాని జియ్యరు ఒక బ్రేష్ పూర్తి చేసుకున్నాడు. కాలవరేపు అంతా నీటి కడవలు నెత్తిన పెట్టుకుని నడిచే అప్పలమ్మలతో, బిందెలు చంకనపెట్టుకుపోయే బామ్మలతో చూడముచ్చటగా ఉంది. బస్తీకి కూరకాచిట్ల చాలా పెందరాఫే వెళ్ళాయి

అలస్యంగా లేచినవాళ్ళు హడావిడిగా పోతున్నారు. ఈసరయ్య హోటలు నుంచి, ఎండు తామరాకుల వేడివేడి ఇడ్లీ పొట్టాలని అప్రాణించి అనందిస్తూ కొందరు కుర్రాళ్ళు తిరుగుతున్నారు. ఈ హడావిడంతా చూసి నిజంగానే తెల్లవారిందనుకుని సూర్యుడు ఉదయించాడు. మొత్తం మీద లోకం అంతా మేలుకుని బిలబిల తిరగసాగింది.

రామారావుకి మాత్రం ఇంకా తెల్లవారినట్లు నమ్మకం కుదరలేదు. వాళ్ళ మావయ్య బోలెడుసార్లు రామారావుని తిట్టి, గావుకేకలు పెట్టి కండువా వేసుకుని ఊరేగబోయాడు. రాత్రి సినిమాలో హీరోయిన్ యిటూ, సుబ్బులక్ష్మి అటూ ఉండగా పండు వెన్నెలలో వివారిస్తున్నట్లు కలగంటున్న రామారావుకి లేవడానికి బుద్ధి పుట్టలేదు. 'వెరిలోకం మోసపోతుంది' అనుకున్నాడు, మగత నిద్రలో. సూరమృగాడు వచ్చి తట్టి లేపారు. గోడగడియారం తొమ్మిది వేసింది. రిపేమని లేచి కూర్చున్నాడు రామారావు. సీమ గడియారాలు అబద్ధం చెప్పవు.

వేపపుల్లా, చెంబూ నీళ్ళూ పట్టుకుని వీధరుగు మీద మతం వేసుకుని దంతధావనానికి ఉపక్రమించాడు రామారావు. సంక్రాంతి ముగ్గులతో వీధిలోని ప్రతి ఇంటి వాకిలి వెలిగిపోతోంది. "బాగుల్లాయి బుగ్గులు" అనుకున్నాడు రామారావు బద్ధకంగా.

వీర్రాజు వచ్చి రివ్వున వాలాడు అరుగు ప్రక్కన. "సిగ్గు లేకపోతే సరి తొమ్మిదింటికి లేచి... పైగా వీధరుగుమీద దుకాణం పెట్టాడు... తెములు, తెములు. బొంగరావుండు వెదుకుతూ పుంటాడు దుళ్ళ దగ్గర. అనుమానం తగిలితే తరిమి తరిమి తంతాడు" అన్నాడు. "రాజు వెడలె రవితేజము లలరగ" అనతగినంత ఊపులో దోరుగా నచ్చాడు వీర్రాజు. సిలుకు చొక్కా వేసుకున్నాడు.



సిలుకు పైజమా కూడా తొడిగాడు. మున్నగా క్రాపు దువ్వాడు. రాత్రి దొంగరాముణ్ణి దబాయించి తెచ్చిన రాతీ పైకిలోమీద కూర్చుని విలాసంగా ఓ కాలు రామారావు కూర్చున్న అరుగుమీద ఆనించి పోయలు ఒలకపోశాడు. రామారావు బద్దకంగా తలెత్తాడు. ఎగాదిగా చూశాడు వీర్రాజుని. “మెడలో ఒంటిపేట బంగారపు గొలుసు ఒక్కటే తక్కువ... దసరాబుల్లాడిమల్లె, తోటిపెళ్ళికొడుకల్లె ఉన్నావు” అన్నాడు.

“చాల్లెవోయ్, సబుగుడుమాని తెములు.”

“అయిపోయింది తొందరపడకురా... స్నానం గీనం జెయ్యనులే... వచ్చాక చూసుకుందాం” అన్నాడు రామారావు.

“ఏం గిరాకీ! స్నానం వాయిదా చేస్తున్నావు. మీ మగదక్షత ఊళ్లో లేదా?”

“లేకేం నిక్షేపంగా ఉన్నాడు. అమోఘంగా బోలెడున్నాడు. ఆ మాటకొస్తే మా పెద్ద దిక్కు ఉన్నంతగా యింకెవడూ లేడు. ఇప్పటిదాకా కథాకరీ అడి ఇప్పడే ఊరేగాడు, కండువా వేసుకు దండోరా వెయ్యడానికి.”

“దండోరా ఏంట్రోయ్ పంతులూ!” అన్నాడు వీర్రాజు ఉషారుగా.

“ఏమిటి కాదురోయ్ అను... నేను పాజమ్యననీ, చవలననీ, స్నానం చెయ్యననీ దండోరా వేయించి, అందరిచేత సుబ్బలక్ష్మి నాన్నకి చెప్పించాలని.”

“ఊ!... చెప్పించి...?”

“సుబ్బుల్ని బంగారయ్య దూరపుచుట్టం సుందరంగాడికి ఇప్పించాలని. ఆ పైన కరణంగారి కూతురు సీతని నా వెత్తికి కట్టాలని.”

“భేషుగ్గా ఉంది. మనక్కావలసిందదే, పోయి మీ మావయ్య కాళ్ళమీదపడు. ‘పో పెద్దదిక్కా! మా యింటి మగదక్షతా! నిన్ను అపార్థం చేసుకున్నానుస్మీ’ అను” అన్నాడు వీర్రాజు.

రామారావు దంతధావనం పూర్తిచేసి లేచి సుంచున్నాడు అరుగుమీద.

“సరేలే, అరుగుమీద కూర్చుని యేడుస్తూ వుండు.... బట్టలు మార్చుకుని అమ్మదగ్గర డబ్బులు సంపాదించుకు అరగంటలో వస్తా... చాలా మాట్లాడాలి. రాత్రి మా పెద్ద దిక్కు నా పెళ్ళి గురించి అమ్మకి బోలెడు హితోపదేశం చేశాడులే” అంటూ రోపలికి వెళ్ళాడు రామారావు...

☆

☆

☆

... ధనియాల కాఫీ గడగడా తాగేసి “అమ్మా పదిరూపాయలే” అన్నాడు రామారావు “అమ్మా కానీయే” అన్నంత ముచ్చటగా గారాబంగా.

“ఏందుకు చిట్టినాన్నా పదిరూపాయలు? నాకర్లకీ చాకర్లకీ జీతాలివ్వాలా? చుట్టలు కాల్చడానికా?” అంది సూరమ్మగారు.

“కాదులే అమ్మా, రాజమండ్రి వెళ్ళాలి... ఉద్యోగం దొరికేటట్టుందిలే” అన్నాడు రామారావు.

“చాల్లె. మవ్వేం ఉద్యోగాలు అహోరించనక్కరలేదు... అయినా డబ్బూ, గిబ్బూ నన్నడక్క, మావయ్య రానీ చూద్దాం. అన్నట్టు మధిపోయా, అలా కూచో. ఏమిటలా అడిపోతున్నావు? చూడూ, మావయ్య కరణం గారితో మాట్లాడాడుట. ఈ వేసంగుల్లో వాళ్ళ సీతమ్మనిచ్చి..”

“నేను బి ఏ అయేదాకా పెళ్ళిమాట ఎత్తకమ్మా.”

“బి యే అయితే అవుదువుగానిలే యిప్పుడు మాట చెప్పడానికేమిటా?”

రామారావు చురుకైన బుర్ర చకచక పనిచేసింది. “సరే నేనడిగిన పదిహేను రూపాయలూ యిప్పుడిప్పుడే కరణంగారి సంబంధం సంగతి ఆలోచించి రేపు చెబుతా.”

“ఇప్పుడే కదురా పదిరూపాయలన్నావు!”

“సమయానుకూలముగా రేట్లు పోచ్చించబడును. షరారు: రూట్లు మామూలే” అన్నాడు రామారావు.

“తగలెయ్య నాయనా తగలెయ్య నీ యిష్టం వచ్చినట్లు తగలెయ్య డబ్బు. ఆ మారాజు చచ్చిచేడి యిచ్చిందంతా యిలా నిర్వాకం చెయ్యి... పట్టెకళ్ళు... మీ మావయ్య వచ్చాక -”

“అయితే నాకవలు డబ్బే అక్కర్లేదమ్మా.. ప్రతిదీ మావయ్యతో చెప్పాలేమిటి?... నాకక్కర్లేదు. పాతికేళ్ళాచ్చినా ఇంకా పర్మిషనే” అంటూ గునిశాడు.

“నువ్వు పాతికేళ్ళాచ్చిన కుర్రాడిలాగే నడుచుకుంటున్నావా అంట. నీకామాత్రం జ్ఞానం ఉంటే మావయ్య పెద్దరికం ఎందుకు చేస్తాడు నీ మీద... కాకపోయినా వాడేం పరాయివాడుట్రా... మనకీ మాత్రం వాడికన్న కావలసిన వాళ్ళెవరున్నారూ” అంది సూరమ్మగారు.

“అంతక్కర్లేవి వాళ్ళింకోళ్ళు లేరు... నీకేం తెలుసమ్మా. ఇంట్లో నాలుగు గోడలమధ్యా కూచుంటావు. మీ వేలు విడిచిన అన్నయ్య, మన యింటి పెద్ద రిక్కు అయిన సూరయ్యగారి పేరు రాజమండ్రి నుంచి తెనాలిదాకా మోగిపోతోంది... సాటిలేని మేటి డంకాఫలాసు ఆటగాడని.”

“ఛవ్... పెద్దంతరం చిన్నంతరం లేకుండా నోటికొచ్చినట్టల్లా ఏమిటా ఆ పేలుడు? మిడిసిపడిపోతున్నావు... వాడంటే, వాడి పొడంటే యెందుకలా గంయమంటావు - ఏం చేరు పెట్టాడా?”

“పెడతాడు చూడు... నాకు టైమువుతోంది... అయితే నేను సీతని పెళ్ళాడడంలేదు, అంతేగా?”

సూరమ్మగారు ఫక్కున నవ్వింది. “పొట్టనిండా పుట్టెడు బుద్ధులున్నాయి పొట్టివాడివి కాకపోయినా... ఇంద. పట్టెకళ్ళు... పెందలాడే కొంప చేరు మళ్ళీ” అంటూ పదిహేను రూపాయలు చేతిలో పెట్టించావిడ.

“ఇదేమిటమ్మా! ఇరవై ఇస్తానని పదిహేను చేతిలో పెట్టావు? నేను అడిగింది పాతికా నువ్వు యిస్తానన్నది యిరవై. తీరా చేతికిచ్చింది పదిహేనూనా? బావుంది. పంచపాండవు లెందరంటే మంచపుకోళ్ళలా ముగ్గురంటూ రెండు వేళ్ళు చూపించాడట వెనకటి కెవడో” అంటూ తూనీగలాగ ఎగిరిపోయాడు రామారావు.

“హారా! ఎంత నేర్చుకపోయావురా మాటలు!” అంటూ ముక్కుమీద వేలువేసుకు విస్తపోయింది సూరమ్మగారు. “సురే. అన్నం ముమ్మూర్తులా వాళ్ళ తండ్రి తీరే... పోలిక లెక్కడికిపోతాయి వదినా. అన్నగారంత చతురుడే వీడూను. ఔగాని వదినా మీ డబ్బాతో డబ్బాడు కాఫీవాడి ఉంటే యిద్దురూ... చుట్టాలు దిగారు” అంది పెరటి గుమ్మంలో నించున్న పొరుగింటి బామ్మగారు.

☆

☆

☆

రామారావు, వీరాజా చెరోపైకిలూ యెక్కి ఉపారుగా బయలుదేరారు దుళ్ళ సంతదగ్గర దొంగరాముణ్ణి కలుసుకోడానికి.


రామారావు పట్టపగ్గాలు లేకుండా ఉన్నాడు. "రాజా! ఈసరయ్య దుకాడానికి పదరా! ముందర పెసరట్లు లగాయించి మా సుబ్బుల్ని చూసి మరీ వెళ్తాం దుళ్ళ సంతకి, అయిన ఆలస్యం ఎలాగా అయింది" అన్నాడు.

ఈసరయ్య హోటలులో వేడివేడి ఇడ్డెన్ను, చెరో పెసరట్లు ఆరగించి కర్తవ్యం ఆలోచించారు. ఈసరయ్య ఇచ్చే ఇండియా కాఫీ ఏడుస్తూ తాగురు. కిళ్ళీ దిగించి సిగరెట్టు ముట్టించి శివాలయం వీధంట బయల్దేరారు.

సుబ్బులక్ష్మి ఇల్లు ఆ వీధిలో వుంది.

"అడుగోరా సుందరంగాడు, దొంగవెధవ" అన్నాడు రామారావు. అరుగుమీద సుబ్బులు తండ్రితో సుందరం మాట్లాడేస్తున్నాడు - తలా చేతులూ ఊహించి తిప్పకుంటూ. ఆయన యెంతో ఆదరంతో సుందరం మాటలు విని తల వూపుతున్నాడు.

"ఘో! వీడా నీ పాలిటి విలన్?" అన్నాడు రాజు సాలోచనగా. రామారావు మాట్లాడలేదు. ఎదురుగా కాలవనించి మంచివీళ్ళ బిందె చంకనేసుకుని, ఎడంచేత్తో యెనిమిదేళ్ళ పిల్ల చెయ్యిపట్టుకుని కబుర్లు చెబుతూ వయ్యారంగా వస్తోంది సుబ్బులు. పమిల పరికిణి కుచ్చెళ్ళు పనిమంతురాలైన ఇల్లాలి చీరకుమల్లె ఒక పక్కకి యెత్తికట్టింది. పసుపు పచ్చగా ఉన్న ఆమె కోలముఖంలో సన్నటి కళ్ళ నలుపు కొంచెం చెదిరిన కాటుకవల్ల కొట్టొచ్చినట్టు కనబడింది. పక్కన నడుస్తున్న చిన్నపిల్ల మూలంగా ఆమె విగ్రహం నిండుతనం ప్రస్ఫుటంగా కనబడింది. ఒంటిరాయి ముక్కు పుడకవల్ల పొడుగైన నాసిక మెరిసిపోతోంది. ఎర్రటి, మెత్తటి పాదాలు, వాటిని చుట్టుకుని ఉన్న



సన్నని వెండిపట్టాలు, వాటికి మూడంగుళాలపై అడవి గుర్రం మెడ మీద జాలులాగ యెగిరెగిరి పడుతున్న తెల్లపరికిణీతాలూకు నల్లంచు చూస్తే రామారావుకి దేవతలూ వాళ్ళూ జ్ఞాపకం వచ్చారు. శ్రావణలక్ష్మి ఆకారం కొద్దిగా స్ఫురించింది. పక్క నున్న పిల్లతో ఏదో మాట్లాడుతూ మందపోసం చేస్తున్న సుబ్బులక్ష్మి పది అడుగుల దూరంలోకి రాగానే దేవుడు బొమ్మల్లో తలకాయచుట్టూ

ఉండే పచ్చటి చక్రం వుంటుందేమోనని వెతకబుద్దేసింది రామారావుకి. అమ్మాయిల్ని చూసి చూడగానే నవ్వేసి ఈలవేసే రామారావుకి ఈ సుబ్బులు ఎదటపడగానే అలాంటి వెలిలి ఆలోచనలు అమడదూరానికి పోతాయి. కళ్ళు, ఎడంవేపు గుండెకాయ మినహా మిగతా శరీరం యావత్తూ మరణిస్తుంది. మెదడు గడ్డకట్టుకుపోతుంది.

అందుకనే సుబ్బులు నాన్నా, సుందర్రావు అరుగుమీద ఉన్నా లెక్కచెయ్యకుండా, ఆ యింటి యెదటి నడిరోడ్డు మీద నిలబడిపోయాడు రామారావు. సుబ్బులు

తలవెత్తి చూసింది. నవ్వింది, క్షణంలో సగంసేపు, రామారావు నిండా దీపాలు వెలిగిపోయాయి. సుబ్బులు నీళ్ళ బిందెతో సహా ఇంట్లోకి వెళ్ళిపోయింది.

“విన్నోయ్ రానుం! ఎక్కడికి బయల్దేరావ్?” అని మూడోసారి అడిగాడు సుబ్బులు తండ్రి జగన్నాథంగారు. “ఆయ్-ఆయ్...” అన్నాడు రామారావు.

“అయేమిటోయ్. ఆయా ఓయానూ... మీ మావయ్య యేమి చేస్తున్నాడు?”

రామారావు అప్పటికి బాగా తేరుకున్నాడు. “మావయ్యండి... ఉన్నాడు... ఉన్నాడండి... షికారెళ్ళాడు... అదే ఆ కరణం గారింటికి... వస్తానండి. దుశ్శదాకా వెళ్ళాలి” అంటూ సైకిలెక్కాడు రామారావు.

జగన్నాథంగారు మళ్ళీ సుందరంతో మాటలకు దిగారు.

ఊరుదాటాక రామారావన్నాడు “అబ్బీ! వాడేరా సుందరం, వాడికే ఈ సంబంధం చెయ్యాలని మావయ్య ప్రయత్నం.” “వాడికేం నిక్షేపంలా ఉన్నాడు. దీపంవంటి కుర్రాడు.” “నేను కాదన్నానురా! ఫస్టుగా ఉన్నాడు. చదువుంది; డబ్బు అట్టే లేదు. బుద్ధిమంతుడు, పైగా పాటలు రాస్తాడు. ఇంచుమించు నా అంత అందంగా వుంటాడు. ఎటాచ్చీ లోటాకటే - పూర్తిగా నా అంత అందంగా వుండకపోవడం.”

“అందుకనే నువ్వు సీతను పెళ్ళాడు.”

“ఒరేయ్! నువ్వు సైకిలు దిగరా?”

“ఏం కొడతావా?”

“దిగు చెప్తా - అదక్కడ పడేసి ఇలా కూర్చో -”

దోవ పక్కన మామిడి చెట్టు నీడని కూచుని యిద్దరూ సిగరెట్లు ముట్టించారు.

“రాజా! ఇంక వేళాకోళం అడకురా - నాకు ఏడుపొస్తోంది” అన్నాడు రామారావు.

“ఏడవడం మాత్రం వద్దు. సంగతి చెప్పి మరి ఏడు.”

“సుబ్బుల్ని నేను సీరియస్ గా ప్రేమించానురా. నిజంగా పెళ్ళి చేసుకుంటా.”

“నీ తలకాయ, నీకు లవ్వేమిట్రా నా బొంద. ఊరికో లవ్వా, వీధికో లవ్వా, రోజుకో లవ్వాను.”

“రాజా, పోస్యంకాదురా. నీమీద ఒట్టు. ఈ సిగరెట్లు మీద ఒట్టు. ఈసారి సెలవలకొచ్చాక సుబ్బుల్ని చూశాక గట్టిగా తెలిసొచ్చింది... ఇంత చిత్రమైన తియ్యటి బాధ ఎప్పుడూ లేదురా - ఇదే ప్రేమనుకుంటా!”

“రావుండూ! నాకు తెలుసురా - సుబ్బులి క్కూడా నువ్వంటే యిష్టమే. కానీ - చీలూ చాలూ కూడా కొంచెం ఆలోచించు. నీ స్థితికి, నీ హోదాకు తగినదాన్ని మీ మావ కుదిర్చాడు. పెద్దవాళ్ళు మాటలిచ్చుకున్నారు. సుందరాన్ని కూడా సుబ్బులికి స్థిరపరిచారట. నేను వాణ్ణి ముందు ఎప్పుడూ చూడలేదనుకో...”

“నేను మాత్రం చూసేడిశానురా? వాల్తేరులో అప్పడప్పుడు లాంగ్ షాట్ లో చూసేవాణ్ణి. బొత్తిగా యింత క్లోజ్ లో చూడడం ఈ వూళ్ళోనే. మావయ్యతో పోటీ చేస్తున్నాడే - బంగారయ్యగారు - ఆయనకి యెక్కడో అమడ దూరపు చుట్టంబ. తల్లిలేదు. మొన్ననే తండ్రి పోయాట్ట. అందుకని చదువు మానేశాడు. ఆస్తి కూడా

యేమంత లేదు. ఆ మాటకొస్తే ఏం లేదు. బంగారయ్యగారు యెన్నికలకోసం అని వాణ్ని లాక్కొచ్చాడు. పనిలో పని పెళ్ళికి ఏర్పాటు చేస్తున్నాడు. ఆయనకి కాడుకూ గల్రా లేరుగా."

"బాగుంది" అన్నాడు వీర్రాజు నిట్టూర్చి.

"ఏం బాగుంది? నీ తలకాయ, నా తలకాయానూ."

"కథ ఇంతవరకెల్లాక యింక యెవరేం చెయ్యగలరా - బాగుందనక."

"నోరు మూసుకోగలరు. నన్ను పోలన చెయ్యడం మానగలరు; స్నేహితులయితే సాయం చెయ్యగలరు."

"సరేలేరా, నా నోరు మూసుకుంటా. నువ్వు మాత్రం ఏ చేస్తావు చెప్పు."

"ఎలాగైనా కరణంగారి కూతుర్ని తప్పించుకుని సుబ్బుల్ని చేసుకోవడమే నాకిష్టం - సుబ్బులికిష్టం. మా అమ్మను ఒప్పించగలను. చిక్కంతా ఇంటి మొగదక్షతగాడే."

"అదే ఎలాగంట! అయినా మీ మానకి ఇంత పట్టుదలెందుకురా!"

"అదే తెలీదురా. ఆరా తీర్చాలే. ఇంకోటిరోయ్. కరణంగారి కూతుర్ని నాకు కట్టెట్టడం కోసం యెంత తిప్పలు పడుతున్నాడో, సుబ్బుల్ని సుందరాని కిప్పించడానిక్కూడా అంత తిప్పలూ పడుతున్నాడురా. దాని కోసం జగన్నాథం గార్ని మాలీసు చేస్తున్నాడు. 'సుందరం - ఇంతవాడు అంతవాడంటు'న్నాడు. కరణంగారి చేత బంగారయ్యకి చెప్పిస్తున్నాడు ఏమిటో మరి -"

"ఈ రామాయణంలో దొంగరాముడు పిడకలవేటమిల్లా. వీళ్ళకి ఉద్యోగం యిస్తానంటావ్ - ఈ గోలేమిల్లా -" అన్నాడు వీర్రాజు లేస్తూ.

ఇద్దరూ సైకిళ్ళెక్కిారు.

"నేను కలగన్నానేమిటి దొంగల సంగతి. నిన్న రాత్రి తప్పించుకోడానికి యేదో ఎత్తువేశాను. దరిమిలాను ఓ ఊహ తట్టింది. వీళ్ళని మన పనిలో యెక్కడో వాడుకోవచ్చని..."

"అందాకా పోషిస్తావా?"

"పోషణేముంది? ఇప్పుడు వాళ్ళు సైకిలు వాళ్ళకిచ్చేస్తాం. ఆపైన చెరో బదూ బయానా ఇస్తాం. ఎట్లుండీ కనబడనుందాం. ఎన్నికలు ఆదివారం నాడేగా? - అరుగో రామన్నా, భీమన్నా. ఔను - ఏమోయ్, కులాసానా? ఆలస్యం అయింది. ఏమనుకోకండి" అన్నాడు క్షమాపణ చెపుతున్నట్లు.

★

★

★

చదువరి - ఈ కథకు రంగస్థలం ఒక చిన్న గ్రామం. జనాభా పిల్లా మేకా కలిసి యేడువందలు పై చిలుకు. మేకల్ని తీసేస్తే దాదాపు ఏడొందలు. ఇందులో పిల్లలు రెండొందల పాతిక. పెద్దలు నాలుగువందల అరవై అయిదు మంది. మిగతా పది మందిలో కథాకాలం నాటికి పెళ్ళిడు ఆడ పిల్లలు ఇద్దరు. పెళ్ళిడు హీరో అతని చెలికాడూ కాక మిగతా ఆరుగురూ పెద్ద మనుషులు. వీళ్ళుకాక కొత్తగా కాపరం వచ్చిన కుర్రవాడు సుందరంతో కలిసి మొత్తం జనాభా ఏడువందల ఒకటి. అయినా శ్రీ ప్రభుత్వంవారు ఈ గ్రామస్తులు ఎన్ని మహాజర్లు పెట్టుకున్నా పంచాయితీ

ఏర్పాటు చేయించలేదు. శ్రీ ప్రభుత్వంవారు త్వరలోనే ఏర్పాటు చేయిస్తామన్నారు. పంచాయితీయేకాదు, శాసనసభ... ఆమోటకొస్తే పార్లమెంటు, ఇంకా చెప్పాలంటే ఐక్యరాజ్యసమితి కూడా ఇక్కడే స్థాపించవచ్చు. ఆ గ్రామంలో పార్టీలూ, కక్షలూ పుష్కలంగా వున్నాయి. అపుడపుడూ ఒకటి అరా తలలు బద్దలు కొట్టుకోవడం కద్దు. నాగరికత లేదనకుండా ఈసరయ్య పూరి చివర కాఫీ హోటలు పెట్టాడు. ఊరి మధ్యలోనే పెట్టునుగాని మునసబు గారిల్లు దగ్గర వున్నందువల్ల కూడదు పొమ్మన్నాడు. కరణంగారే పట్టుబట్టి పూరిచివరైనా పెట్టవయ్యా అని ప్రోత్సహించి ఈసరయ్య ప్రశంసలకు పాత్రుడయ్యాడు.

ఒక ఏకోపాధ్యాయ పాఠశాల, అంటే - పంతులు బడి వుంది. పూజారిగారికో పార్టీ వుంది. మాటా మాటా వచ్చి జనం రెండు పార్టీ లయితే బలాబలాలు తేల్చేది పూజారిగారే.

ఇటీవల వూరు రాజకీయాలతో కుత కుత లాడడానికి ఒక అపూర్వ సంఘటన జరిగింది. రామనాథంగారని, ఒక వయోవృద్ధుడు వుండేవాడు. ఆయన రామధక్కుడు. రెండేకరాల పొలం వివా చుట్టపక్కాలెవరూ లేరు. కృష్ణా రామా అని కాలక్షేపం చేస్తూ అపుడపుడు తీర్థయాత్రలకి వెళ్ళిస్తూ వుండేవాడు. ఒకసారి తిరుపతి వెళ్ళిచ్చాడు. మర్నాడు కరణం మునసబులతో మాటా మంతి అడాడు. వారం రోజులనాటికి వున్న రెండేకరాలూ పూరికొంపా అయినకాడికి తెగనమ్మేశాడు. మూగాణి కాబట్టి నాలుగువేలపై చిలుకు పలికింది ఆ వాటా. ఓనాడు రచ్చబండ దగ్గర పెద్దలు నలుగురినీ సమావేశపరచి తాను సన్యాసం వుచ్చుకుంటున్నట్టు చెప్పాడు. అంతా ముక్కుమీద వేలేసుకొని 'ఔరా?' అన్నారు.

'మీరిప్పుడు పడుతున్న సంసారతాపత్రయం ఏముందండీ? ఇది సన్యాసం కాదా?' పెద్దలు. మా మధ్యనే కాలం వెళ్ళబుచ్చేయ్యండి, అవలూ' అని బ్రతిమాలారు. రామనాథంగారు మందపోసం చేసి తల అడ్డంగా తాటిస్తూ 'ససేమిరా' అన్నాడు.

"ఊళ్లో నాపేర ఒక రామాలయం కట్టించండి. అందుకయ్యే డబ్బు ఇదిగో" అంటూ నాలుగువేలు పెద్దల సమ్మక్షాన మునసబు కరణాలకి ఒప్పగించి ఆ పై చిలుకు చేత్తో వుచ్చుకుని రామేశ్వరం వెళ్ళిపోయాడు. పోతూ పోతూ ఒక్కపని చేశాడు. రామాలయం కట్టించడానికి కార్యకర్తలుగా మునసబు కరణాలతోపాటు, మరొక పెద్దమనిషిని కూడా నియోగించాలనీ, ఈ మూడో ఆయన చేతిమీదుగా ఆ సత్కార్యం చెయ్యాలనీ చెప్పి మరీ వెళ్ళాడు.

అదే పేటికి నాంది అయింది. ఆ మూడో పెద్ద మనిషి ఎవరో తేలలేదు. క్షల్లదాతా వెళ్ళి యెంతకీ తేలలేదు. దాదాపు అర్థెల్లయిపోయింది. చివరికి - 'ఏది శాశ్వతం - ఎన్నికలు జరుపుదా'మన్నారు. పైల అంటే పైల అన్నారు. తలలూ తలలూ పట్టుకుని తలకిందులైన మీదట, ఊళ్ళో బంగారయ్య అనే పెద్ద మనిషికి సూరయ్య అనే యింకో పెద్ద మనిషికి మీసాలు దువ్వి ముందరకి నెట్టారు. వీరో వారో నెగ్గాలి. బంగారయ్యకి నోరు మంచితనంవల్ల వూరు మంచిదైంది. ఆయనకి మునసబుగారి అభిమానం వుంది. ప్రతిష్ఠకోసం పాకులాడే మనిషి. ఇక సూరయ్యగారు. ఈయనే రామారావు మావయ్య. ఆస్తుకల కుర్రవాడి వేలు విడిచిన మేనమామ అవడం సూరయ్య అర్హత. అదే కరణంగారు అతనికి మద్దతు యివ్వడానికి కారణం

కూడా. ఇందులో బోలెడు రాజకీయాలున్నాయి. ఎన్నో సమస్యలు ఇమిడి వున్నాయి.

ఎన్నికలు మూడు రోజులున్నాయనగా ప్రచారం విజృంభించింది.

సూరయ్యగారు బస్టి నుండి నికార్సయిన రాటుదేలిన రాజకీయవాడున్నీ పిలిపించడానికి సన్నాహాలు చేస్తున్నాడట. డబ్బు కానాలి. ఓరోజు ప్రార్థనే వంటింట్లో చేరి సూరమ్మగారిని బ్రతిమాలాడు.

“చెల్లీ - నీకు పుణ్యం వుంటుంది. ఒక పాతిక రూపాయలు నీవి కావనుకుని యిద్దూ, నీ ధర్మవా అని ఇందులో గెలిస్తే కాస్త పేరు మోగుతుంది. నలుగురూ తెలిసొస్తారు. బస్టిలో వుద్యోగం సంపాదించుకొంటూ, లేవోతే ఏ శాసన సభకో, బస్టి మునిసిపాలిటీకో మల్లీ పోటీ చేసి గెలుస్తా. నీకు తెలిదు చెల్లీ. - ఎంతకాలం యిలా వుండిపోను చెప్ప - డబ్బూ దక్కుం లేకుండా - జన్మలో నీకో రవికగుడ్డ యిచ్చి ఎరగను. నీ యింటిమీదపడి తింటున్నాను - అడకూతురువదైనా లేకుండా - నాకు ఇదే చింత అనుకో రాత్రింబవళ్ళు. నిద్రపట్టదు” అన్నాడు.

సూరమ్మగారు జాలిగా నవ్వింది. “పోదులే అన్నయ్యా నువ్వు మరీని - అలాంటి దానికి నిద్ర పాడుచేసుకుంటారా! నువ్వు తినే పిడికెడు మెతుకులకి మాకు బరువవుతావురా? ఆ మారాజు మరీ అధ్వాన్నం చేసి పోలేడుగా - పెగా కుర్రాడున్నాడు, పాలం సంగతులు వాడికి తెలివుగదా. నువ్వు ఆ పని చూసి పెడుతున్నావా లేదా చెప్ప. ఉద్యోగం సద్యోగం వద్దులే. ఇంటిపట్టున పడి వుండు” అందావిడ.

“అదేం ముక్కు చెల్లీ! రావుండి కీదొచ్చిందా - వాడూ కుడీ ఎడమూ తెలుసుకుంటున్నాడా - రేపు పెళ్లిగల్రా చేసుకు పిల్లా మేకా కంటాడా - వాడిల్లు వాడు చూసుకుంటే నాకు పనేం వుంటుందమ్మా - పైగా నీకేతే అభిమానం వుంటుంది కాని కోడలమ్మకి యిష్టం వుండద్దుటమ్మా - అబ్బే అలా తీసి పారెయ్యకు. నువ్వంటే తల్లివి కాబట్టి తప్పదనుకో - నేనెవణ్ణి?”

“అదేమిటన్నయ్యా - అంత రాలుగాయని తెచ్చుకుంటామా ఇంటికి. కరణంగారి పిల్ల మంచిదే. పసిపాటా వచ్చు. చదువుకుంటేనేం ఒదికా వందనం వుంది.”

“మరేనమ్మా! కరణం గారింట్లో కూడా ఈ సంగతే చెప్పుకుని ఇదైపోతారు. మన పిల్లని సూరమ్మగారు కడుపులో పెట్టుకోవడంకన్నా కావలసిందేవుంది, అవిడ ఊరి అనాలి గానీ, పిల్ల పిల్లాడూ చిలకా గోరింకలల్లే ఊటారూ అవటా అని ఎప్పుడూ ఇదై పోతారమ్మా... ఇంకోటి చెల్లీ, మనలో మనమాటేస్సే, ఆయనకి సీతమ్మ ఒక్కగాని ఒక్క కూతురాయె, రేపు ఆయనకొస్తా పొరీమంటే ఆ అస్తి కూడా రాముడే యేలుకోవచ్చు. ఏమంటావ్.... అపో మాట వరసకి చెబుతున్నా.”

“పోదూ అన్నయ్యా అవేం మాటలు, మనకెందుకులే, ఆయన ఓ కొడుకుని పెంచుకోకూడదా ఏం - రేపు నీళ్ళదిలే వాడు కావద్దు వాళ్ళకీ.”

“అది కాదమ్మా - సందర్భం వచ్చినపుడు అనుకోవద్దు మరి, ఇదిలా వుందా - ఈ రామిగాడు చూస్తే ఆత్మేరి అని అంటున్నాడు. నేను మెల్లిగా కదిపించి చూశాలే. తెలీదమ్మా - వీర్రాజు, మనవాడి చెలికాడు - మరేం - వాడు మెల్లిగా


కదలేశాట్ట. అవలా 'నాన్నెన్న్ - నేను సీతను చేసుకోను. సుబ్బుల్ని తప్ప చప్టే యింకోర్దిని చూడను' అన్నాట్ట!"

"అయ్యో! అదే బుద్ధమ్మా వీడికి? గుర్రమంత పిల్ల అది, లేతవెధవాయి వీడూను, వరహీనం కూడాను!" అంది సూరమ్మగారు సందేహంగా.

"నాన్నెన్న్ - అదేం కాదు" అంటూ సుడిగాలిలా వచ్చి వంటంటి గుమ్మంలో వాలాడు రామారావు. "వరహీనం ఏవిటమ్మా - వరహీనం గిరహీనం. హాకు పాతికేళ్ళు - సుబ్బులికి పద్దెనిమిది. నే నారదుగుల పొడుగు. లావులేకపోయినా. పైగా నాకు కళ్ళుజోడుంది. ఆఁ... ఇంకా వరహీనం ఏవిటి? నేను సీతని చచ్చినా చేసుకోను.... చేసుకోను... చేసుకోను" అన్నాడు.

సూరమ్మగారు కొయ్యబారిపో యింది. ఉవ్వెత్తున కోపం వచ్చింది.

"ఏవిట్రా - వెధవా - అలా మిడి సిపడిపోతున్నావ్ - సిగ్గు శరం లేకుండా ఏమిటా మాటలు - ఏవిట్రా ఆ గొప్ప కేకలు - మంచి మర్యాదా పెద్దంతరం చిన్నంతరం లేదూ? ఎందుకులే వాడి వయస్సు వాడికొచ్చిందని వూరుకుంటున్న కొద్దీ పెచ్చరేగిపోతున్నావే - హాన్నా? - నాన్నతోబాటు అమ్మ కూడా చచ్చిందనుకున్నావా ఏం? - పొగరు - పొగరా అని" అంటూ ఆయాసపడ సాగిందావిడ.



"నువ్వూరుకో చెల్లీ - నువ్వలా పైరాణ పడద్దు. నేచెలుతాగా - ఒరేయ్ రాముడూ - చూడమ్మా - నీ గోలేమిటో నాకు తెలిసింది. కాని మనకి ప్రేమేవిట్రా! పుస్తకాల్లో రాసుకేడిచేది గాని - అల్లరి పెట్టక అమ్మమాట విను. మీ నాన్నే బ్రతికుంటే ఇలా చేసేవాడివిరా?"

"మా నాన్నే బ్రతికుంటే నా మాట కూడా కొంచెం కనుక్కొని ఏ పన్నైనా చేసేవాడు. మా నాన్న కొట్టినా, నేనంటే ప్రేమ."

"అయితే అమ్మ నీకు చేదెట్టింది కదూ - అను నాయనా అను. నేనే పోయి ఆయనే ఉండిపోతే ఎంత బావుండును, ఈ ఇదములన్నీ తప్పేవి" అంటూ కంట వీరట్టుకుంది సూరమ్మగారు.

రామం తలవంచుకున్నాడు.

జ్ఞానం వచ్చాక ఇంత రథస ఎన్నడూ జరగలేదు. అమ్మ నేడిపించలేదు. ఇంతకీ కారణం...

మావయ్య వీపు తట్టాడు. "అంతలోనే అలా మొహం వాలేస్తే ఎలాగూ? ఆడకూతురు, కష్టాలు సహించలేక కోప్పడింది. దాన్ని సంతోష పెట్టరా నాయనా, తల్లి ఋణం, ఏవనుకున్నావో - ఏం? సరేనా - సీతని చేసుకుంటావుగా - నేను మాట ఇచ్చేసి వచ్చా కూడా" అన్నాడు.

“దానికేం - ఇచ్చిన మాట మళ్ళీ అడిగి పట్టుకు చక్కా ఒచ్చేయ్” అంటూ లేచిపోయాడు రామం.

రామానికి ఒళ్ళు మండిపోతోంది సూరయ్య నంగనాచి వేషాలకి. సూరయ్యగారి కథ అతనికి అప్పడే తెలిసింది. మొహం మీద అనెయ్యడానికి గుండెలు చాల్లేదు. అమ్మకి చెప్పినా నమ్మడాయే. పైగా మొగదక్షత - పెద్ద దిక్కు అంటుంది. మావయ్య మాటలు చూస్తే తేనె మూటలు. చేష్టలు చూస్తే దొర్చాగ్గిపు చేష్టలు. సరాసరి శివాలయానికి వెళ్ళి కూచున్నాడు రామారావు విచారంగా.

☆

☆

☆

“సోదరా రామా! ఊళ్ళోకి పెద్ద మనుషులు దిగాడ్రోయ్! కథ ముదిరి క్లయిమాక్కుకొస్తోంది. కాస్కో నా రంగ” అన్నాడు శివాలయం గోడమీది వీర్రాజు.

“ఘస్ ఏవిట్రా కోతి చేష్టలు? నిక్షేపంవంటి సింహ ద్వారం వుండగా గోడలు దూకడం ఏవిట్రా?”

“దొంగరాముడి సావాస ఫలంలే, ఏదో ప్రాక్టీసు” అంటూ గోడ దూకాడు వీర్రాజు.

“కథ క్లయిమాక్కు అన్నావేమిట్రా? అసలు కథ మొదలే కాలేదుగా!”

“కాకేం! బోలెడయింది. అదీకాక పురిట్లో సంది కొట్టినట్టు కొందరు విలన్ ల ఎత్తులు మొదట్లోనే క్లయిమాక్కు కెళ్ళిపోతాయిలే. అసలే మన ఊరిలో బోలెడుమంది పెద్దమనుషులు. వాళ్ళు చాలక బస్తీ పెద్దమనుషులు దిగారు. క్లయిమాక్కు కాక మరేమిట్రా.”

“పెద్ద మనుషులు రావడవేమిట్రా? సంగతి చెప్పు.”

“రావుడూ! మీ మావయ్య అగ్గిరాముడు. లాకాయి లూకాయి రకం కాదు. పెద్ద బుర్రే! రాజకీయ బుర్రే!”

“రాజకీయ బుర్రేవీటి! నీ బొంద. తప్పుడు సమాసాలూ నువ్వునూ. అదేం తెలుగురా చెవలాయా?”

“పోరా పో... ఇదేం తప్పు సమాసంలే కానీ, యను సమాసాలు వినొచ్చా ఇందాక - పృథ్వీపాట, వృద్ధతల్లి, పుష్పచెట్టు లాంటివి. పైగా సినిమా పాటలు రాస్తాట్ట. హాల్!”

“ఏమిటా నీ గోల?”

“ఏవుంది, ఆ తప్పు సమాసంగాడికి సుబ్బుల్నివ్వడానికి మీ మొగదిక్కు, పెద్దదక్షతా తాంటూలాల్సిప్పించేస్తున్నాడు ఇవాళ...”

రామారావు కొయ్యబారిపోయాడు. “ఎవడా వాడు?”

“ఇంతెవడు? సుందర్రావే! కవిగాడు. గొహోవిందా అనుకో. పెద్ద మనుష్యులు ఊరినిండా తిరిగేస్తున్నారు, కాళ్ళకడ్డంపడుతూ.”

“రాజా, సరిగ్గా చెప్పరా! కొంపలంటుకుపోతుంటే గోవింద నామాలు పాడతానంటే ఎలాగరా.”

“అయితే టూకీగా చెబుతా విను కథ. ఇందులో చాలా భాగం స్వకల్పితం. మిగతాది మా ప్రత్యేక విలేఖరి దొంగరాముడు అండు కో సంపాదించింది. మీ

మావయ్య ఉద్దండుడు. అయితేనేం, అప్పలు పీకెలమీదకి తెచ్చుకున్నాడు."

"పేకాట సంగతేనా?"

"నల్లమందు కూడా."

"మొత్తం యెంత?"

"అసలు ఫాయుదాలు కలిసి రెండొందల పాతిక పై చిలుకుంది."

"సుబ్బులు సంబంధం కుదిర్చినందుకు సుందరంగాడు ఎంతిస్తున్నాడు? పైగా వాడు బంగారయ్య మనిషికదలా, బంగారయ్యకీ మా వాడికీ ఎన్నికల పోటీ వీడుస్తోందిగా. మధ్య ఈ ప్రేమేమిటి?"

"అడ్డదిడ్డ ప్రశ్నలేయ్యకు, చెబుతా విను. మావయ్య బస్తీలో నల్లమందు బాగు రుకాణం వాడికి 35 రూ॥లున్నా, మూడు ముక్కలాటలో పాల్గొన్న కాంట్రాక్టరు మావకి రెండు వందలూ, సుబ్బిశెట్టి అనే శ్రేష్ఠికుల శ్రేష్ఠుడికి పాతికా బాకీపడి నోటు రాసిచ్చాడని విశ్వసనీయంగా అభిజ్ఞవర్గాల ద్వారా తెలియవచ్చింది."

"హోరినీ!"

"మధ్య హోరి 'నా' ఎందుకు? 'హోరి మొగదక్కతా' అనుకో - ఏం - కిందటివారం పేకాటలో తొండలు ఊసరవెల్లులై జల్బూ జల్బూ పట్టుకునేదాకా వెల్లిందట. మీ మావది నికార్వయిన బోడిగుండు కాబట్టి పీకమీద కెల్లా యి చేతులు. వాల్లిర్తరూ రవ్వారల్బూ చేస్తామన్నారు ఈ ఊరొచ్చి. మీ మగదిక్కుకి, ఈ ఆపదలో అడ్డుకానే దిక్కు కనపడలేదు. మీ అమ్మనెలా అడుగుతాడు చెప్ప! 'దగుల్బాజీల దారి మేడీజీ' అన్నట్టు ఆ కంట్రాక్టరుకీ శెట్టికీ బుర్రలు జమిలిగా పనిచేశాయి. 'పంతులు మా పంతులే. చూస్తూ చూస్తూ పంతులు పరుపు తియ్యడం యెందుకు' అని కంట్రాక్టరు అన్నాడట. 'మరే కడుపు చించుకుంటే కాళ్ళమీద పడతది. పంతులు గుట్టుబయటపడితే పెద్దమడుసులం మనం మాత్రం నలుగురి నోళ్లలో పడిపోవా?' అని శెట్టి అన్నట్టు. చివరికి మీ మావా, కంట్రాక్టరూ, శెట్టి కలిసి పెద్ద ఎత్తువేశారు. యమ యెత్తులే! అలాటిలాటి ఎత్తుగారు."

"రాజా! ఎందుకురా ఏసిగిస్తావు? కథలూ, కవిత్యం రాసుకు బతుక్కూడదూ, నాకు టూకీగా చెప్పేసి..."

"దినవోయ్ చవలా! రసకందాయంలోకి వస్తున్నాం. రామనాథంగారు సన్యాసం పుచ్చుకుంటూ రామాలయం కట్టించమన్నాడూ, అది వాళ్ళ బుర్రలకి యేకకాలంలో తట్టింది. కరణం మునసబుల చేతికి డబ్బు అప్పగించినా, మందిరం కట్టించే వ్యవహారంలో మంచీచెడ్డా చూసి తేల్చడానికి వూళ్లో నలుగురిచేతా తగుననిపించుకున్న పెద్దమనిషిని నియోగించాలని గడబోయ్ ఆయన ఆవాళ చెప్పాడు. ఆరైల్లయినా ఇంకా ఆ పెద్దమనిషి యెవడో తేల్చలేదు. ప్రతివాడూ కండువా సవరించుకుని మీసాలు మెలేసేవాడేనాయె. రేపు ఆదివారం ఎన్నికలాయె. ఎన్నికలు పెట్టాలన్న అయిడియా ఆదిలో మీ మావ బుర్రలోంచే బయలుదేరిందట కిందటి వారం. ఈ ఎన్నికలకి మీ మావ నిలబడుతున్నాడుగదా. ఈయనకి పోటీగా బంగారయ్యగారొచ్చారు. ఆయన మునసబు పార్టీ మనిషీ. రేపు మీ మావయ్య ఎన్నికైతే రామమందిరం కట్టడానికి కంట్రాక్టు బస్తీ కంట్రాక్టరు ఇస్తాట్టు. వెయ్యారెండువేలా! నాలుగు

వేలాయె. ఇదీ మీ మావకీ, కంట్రాక్టరుకీ ఒప్పందం. ఈ కంట్రాక్టు తనకిస్తే మీ మావ బాకీవున్న రెండోందలూ చెల్లుకొట్టడం కాకుండా పైవో యాభై రూపాయలు పారేస్తానని కంట్రాక్టరు మాటిచ్చాడు. అందుకని మీ మావ గెలవాలి."

"గెలవకపోతే?"

"ఆ పైన భాగోతం వెండి తెరమీద చూడాల్సిందే. మావ ఇంకోలా అప్పతీర్చగలడా? కంట్రాక్టరు, శెట్టి ఏం చేస్తారు? సుందరం సుబ్బుల్క్లీని చేసుకోగలడా? కథానాయకుడు రామారావు ఏమవుతాడు? వాడి చెలికాడు వీర్రాజుగానీ కొంపతీసి సీతని పెళ్ళాడేస్తాడా? మిగతా కథ వెండితెరపై చూడుడు. అంతే లెక్క!"

"ఇదెప్పుట్నొచ్చిందోయ్?"

"ఏదీ!"

"అదేరా - నువ్వు కొంపతీసి సీతని పెళ్ళాడడం?"

"అబ్బీ - వాఱ్ఱూలంగా తీసుకుని రేపు నలుగురిలోను పరువు తీయగలవు జాగ్రత్త. ఊరికీ అయిడియా అంతే!"

"వీర్రాజూ - మానవ పృథ్వం యెంత అగాధంరా - ఎంత చిత్రంరా - లోకంలో నీ అంతటి చవట చవటత్వంగల చవటలుంటారని కలలో కూడా తలచలేదురా!"

"ఏదీశావు - సీతంటే దేవత."

"మరే, మరే, మొత్తానికి నన్ను రక్షించావులే. అవును గాని తెలికా, అజ్ఞానం కొద్దీ, కుతూహలంవల్ల అడుగుతాగానీ - చూస్తూ చూస్తూ సీత మీద యెలా ఇష్టం పుట్టిందిరా నీకూ!"

"నీకర్తం కాదురా... నేనూ మొన్నటిదాకా వెర్రిదనుకున్నా..."

"అలాగేలేగానీ అసలు సంగతి చెప్పరా." వీర్రాజు సిగ్గుపడ్డాడు. "నిన్న మా బామ్మకి నోరు బావుండక చింతకాయ పచ్చడి తెమ్మంటే వాళ్ళింటికి వెళ్ళి అడిగా. సీత లోపలికెళ్ళి చిన్న రాచ్చిప్పలో వేసి తెచ్చింది. సావిట్లో ఎవ్వరూ లేరు. సరే, చేతికిస్తూ... నా కళ్ళల్లోకి చూసింది. ఎంత బావుందనీ! బలేగా చూసిందిలే. అలా కళ్ళు పరస్పరం చూసుకుంటున్నాయి. ఈ చేతులు ఆ చేతుల్లోని రాచ్చిప్ప నందుకుంటున్నాయి. కళ్ళు బిజీగా వున్నందువల్ల కంగారులో చేతులు తగిలాయి... ఒరేయ్ సిగరెట్టియ్యరా."

"ఇది దేవుడి గుడి. చందాలేసి చావగొడతారు. ఇక్కడ రామాయణాలే తప్ప అసలు ప్రేమాయణాలే మాట్లాడకూడదు. పైగా సిగరెట్టోటా... సరేలే ఏమైంది?"

"ఏమవడాని కేముంది? చూపూ చూపూ కలిసింది. చేయూ చేయూ కలిసింది. మాలా మాలా కలిసింది. దరిమిలా మనుసులు కలిశాయి."

"కనులు కనులు కలిసే - చిరు మనుసులు వెన్నెలలు కురిసే - సరే పచ్చడి రాచ్చిప్ప ఏం చేశారు?"

"ఇంతలోకి వాళ్ళ నాన్నోచ్చేశాడు. అయినా యిదేమన్నా సినిమాట్రా! మాట్లాడిన మరుక్షణంలో 'పో వాధా' అని మీద వారిపోదానికి... జీవితం!"

“కాదునురీ! అవునుగాని సీత నీకెన్నో నంబరురా?” అన్నాడు రామారావు.

వీర్రాజు మళ్ళీ సిగ్గుపడ్డాడు. “లెక్కపెడితే ఇది పదమూడోదనుకో. అయినా మిగతా వాళ్ళంతా ఓ ఎత్తు సీత ఒక్కరే ఒక ఎత్తు - మన వూళ్ళోనే మా వీధిలోనే యింత మాణిక్యం వుండగా దాన్ని చూసుకోకుండా యిన్నాళ్ళు మసిబొగ్గులకోసం తారబల్లాడాను. కానీ వాళ్ళంతా సీత కాలి గోరికి పాటిరారని నిన్న తెలుసుకున్నా.”

“కాలిగోళ్ళక్కూడా రంగేస్తుందా ఏం?”

“అ! యెంత బావుంటాయని! నేనెక్కువసేపు కాలిగోళ్ళే చూశా! మొదట్లోనే కళ్ళలోకి చూస్తే బావుండదని.”

“భేషే! భేషే! కాని మీరేం మాట్లాడుకున్నారా?”

“ముందరేమో పచ్చడి తేగానే

- ‘పాచ్చింతకాయేనాండీ’ అన్నా.

వెంటనే చిరునవ్వుతో తలవంచు

కొని - “అవును రాజ్ పాతపచ్చడే

- నువ్వు “దీదార్” చూశావూ”

అంది. “చూశా చూశా” నన్నా.

ఆకాడ్రించీ మా అభిమాన తారల్ని

గురించీ మాటామంతి అనుకున్నాం.

లిటరేచర్ కూడా చదివిందిరా -

ఫిప్పుఫారం అయితేనేం - “ప్రేమ

వాహిని” “పృథ్వీబిల్” - “భగ్గు

పృథ్వీబిల్” - “గతుకుల బ్రతుకులు” అవన్నీ చక్కగా చదివి ఎనలేజ్ చేసింది...

ఒరేయ్ సుందరంగాడు లేదూ వాడు మొన్న ఘాటుగా చూసి నిన్న ప్రొద్దున్న పాటల

పుస్తకం యిచ్చి దాంట్లో ప్రేమలేఖ పెట్టాడటరా! తప్పకదూ. సంపాదకులనుకున్నాడా

సానులనుకున్నాడా! దాన్నిండా కవిత్రం ఉండట! ‘ఓ ప్రయా నువ్వు యిది అనే

అది వంటిదానివి. నీ అదనే ఇది ప్రకృతి సౌందర్యంలోని ఇదనే అదిలా వెలిగిపోతోంది

అవఁటా’ అని రాశాట్ట. పైగా పాటలు. సొంత కవిత్రం! బోడి కవిత్రం! అవన్నీ

పుస్తకంలో ఎక్కించాడు. దానిపేరు పృథ్వీ పాటలు.”

“ఒరేయ్ రాజా - ఆగరా - అయిడియా!”

“ఏమొచ్చి పడింది?”

“నీ తలకాయ. ఎవడ్రా వాడు, పూర్వం అయిడియా లిచ్చేసేవాడు -

నిమిషాలమీద!”

“నేనే!”

“మవ్వే కాబోలు... ఛా నీ బొంద. నీ కయిడియా లెక్కడివిరా, నేనే కాబోలు.

సరేలే ఆ సుందరం వెధవ రాసిన ఉత్తరం యెలాగేనా తెచ్చేవా, నేను సుబ్బలక్ష్మిని

పెళ్ళాడేశానే.”

“అది కుదర్లురా. అలాటి వడక్కు, నీకెవడో రాసిన లవ్ లెటర్ యిలా

ముళ్ళపూడి వెంకటరమణ సాహితీ సర్వస్వం



యియ్యమని, సీత నడగనా? ఛా! నాకు విడాకులిచ్చేస్తుంది. 'రాజ్ నీదింత సంకుచిత మనస్తత్వం అనుకోలేదు' అనేస్తుంది."

"వీర్రాజేనా యీ మాటలనేది? ఇంత దుర్మార్గుడవనుకోలేదురా... మన స్నేహం, చిన్ననాటి పాఠశాల చెట్లనడుమ అలలలో..."

"నాన్నెన్నో! ఈ వేషాలన్నీ కుదరవు."

"రాజా, మొన్న మొన్నటిదాకా నీకు ప్రేమలేఖలు రాసి పెట్టించెవరురా! వాటికి ఫెయిర్ రాసి పోస్టుకి డబ్బులిచ్చించెవర్రా! నువ్వు. నిరాశతో యేడుస్తూ భగ్గుపాదయంతో బాష్పకణాలతో వచ్చినపుడు నీ గోడు విని నిన్నూరుకోపెట్టి నీ బదులు ఏడ్చించెవర్రా? ఇవన్నీ మర్చిపోయావా!"

"ఇవన్నీ వివరి. గత జీవితం అంతా మర్చిపోయాను. అంతా కడిగేసి ముగ్గులు పెట్టాను. 'నిన్ననే పునర్జన్మ అత్తా' అన్నాడు వీర్రాజు.

రామారావు అలోచనలో పడిపోయాడు. కాస్త అగి బ్రహ్మాస్త్రం వేశాడు. "రాజా! విను. మా మావయ్య సీతని నాకు యిప్పించడానికి యేర్పాట్లు చేశాడు తెలుసుగా. కరణంగారు మాట యిచ్చాడు. అమాంతంగా నే యింటకెళ్ళి మా అమ్మ దగ్గర మారాంపెట్టి రేపే తాంబూలాలు ఇప్పించేసుకుని ఎల్లండే సీతని పెళ్ళాడిపారేస్తా... అనక నువ్వు వేదనపాలై 'నా మనసంతా వేసారనే - యే' అంటూ ఉసూరున ఏడవాలి జాగర్ర, మర్యాదగా సీత నడిగి సుందరం రాసిన ఉత్తరం పట్టా" అన్నాడు.

రాజు నిర్లక్ష్యంగా నవ్వాడు. "మీ మావకాదు - ఆయన మామ, వాళ్ళ వేలువిడిచిన మావా కలిస్, దిలీప్ కుమార్ ని తీసుకొచ్చి నిలదెట్టినా సీత కన్నెత్తి చూడదు తెలుసా! - డీప్ లవ్, హృదయం అంకితం ఇచ్చింది నాకు. వాళ్ళ నాన్నతో చెప్పి ఒప్పిస్తానంది... పైగా నిన్ను గురించి ఏమందో తెలుసా?"

రామారావుకి కుతూహలం కలిగింది. అయినా ఒకరకంగా 'ఏమంటుంది? దిలీప్ కుమార్ అంతటి అందగాడు నన్ను నిర్లక్ష్యం చేశాడు, అని అంటుంది. అంతేగా!' అన్న ధోరణిలో చూశాడు.

రాజు నవ్వాడు. "ఏడిశావు? వెధవ చూపూ నువ్వును. తగ్గిపో... సీత నిన్ను వరి మఫ్ అంది. చవట అంది. దద్దమ్మ అంది....అ.... ఇలాంటిదే ఇంకో మాట ఉండేవిట్రా..."

"వాజమ్మ" అన్నాడు రామారావు గంభీరంగా.

"ఆ, మరే వాజమ్మ అంది, ఎందుకూ పనికిరాదు; చురుకుతనం లేదు. కళ్ళలో జీవం లేదు. ఏడుపుగొట్టు మొహం, జిడ్డు మొహం అంది."

"షటప్" అన్నాడు రామారావు కర్కశంగా.

"ఆ.... ఇంగ్లీషు రాదని కూడా అంది. కళ్ళకోడు లేకపోతే కళ్ళు కనపడవంది."

"అందేం...అలాగే... ఎంత పొగరు; ఎంత పొగరు. ఒళ్ళు బలిసి, పట్టువాసం..."

"తగ్గరా... తగ్గు, తనని ఇంకొక్క మాటంటే నేను ఊరుకోను. అంటే అందిలే... ఏదీ కళ్ళకోడు తీసేసి ఇవెన్ని వేళ్ళో రపీమని చెప్పి. లేకపోతే లేచి తిన్నగా వెళ్ళి ఆ మూడో స్తంభం మీద కుడివేపు బొమ్మ ఎడంకాలు ముట్టుకుని వెళ్ళిన దారినే వచ్చి కూర్చో, చూద్దాం" అన్నాడు వీర్రాజు నవ్వుతూ.

రామారావుకి ఏడుపూ చిరాకూ కలిగాయి. మాట్లాడలేదు. రాజు నవ్వుకుంటూ జేబులోంచి సీత రాసిన పుత్తరం తీసి చదువుకోవడం మొదలుపెట్టాడు.

“రాజా!”

“ఏం?”

రామారావు గొంతు వణికింది. చిన్న ఏడుపు చార కూడా రాజుకి వినపడింది.

“హరినీ - అడదానిలా ఏడుపేవిట్రా... మొగాడివి, నువ్వు పట్టిగా ఏడవచ్చా?...నీ పూరుకో”

“రాజా... సుబ్బులురా” అన్నాడు రామారావు దీనంగా.

“ఏం, సుబ్బులి కేమొచ్చింది?”

“సుబ్బులు జ్ఞాపకం వస్తోందిరా... ఒరేయ్ రాజా. నాకు భయంగా వుందిరా. నువ్వెలాగైనా పుత్తరం పట్రావారిరా” అన్నాడు రామారావు.

“బాపుండదు బ్రదర్... సరే ఎందుకు చెప్పా.”

“ఏం లేదు, సుబ్బులంటే నాకు చాలా యిష్టమని మా మావయ్యకి తెలుసు. నాకు సీతని కట్టబెట్టడానికి యిది ఓ పెద్ద అటంకం అనీ తెలుసు. అందుకు సుబ్బుల్ని యింకాకరికిచ్చి పెళ్ళి చేయిస్తే నేను కాసేపు యేడ్చి సీతని చేసుకుంటానని మనాడి ఊహ. అందుకే సుందరంగాడు అంతవాడు ఇంతవాడని జగన్నాథం గారికి సిఫార్సు చేస్తున్నాడు. ఇప్పుడు నువ్వు కనక సుందరం సీతకి రాసిన ఉత్తరం తెచ్చిపెడితే దాన్ని నేను తిన్నగా జగన్నాథంగారి చేతికిస్తే, ఆయన దాన్ని చదివితే, తక్షణం సుందరానికి సుబ్బుల్ని చచ్చినా ఇవ్వనని కుండబద్దలు కొట్టినట్లు చెప్పేస్తాడు. అక్కడితో మావయ్య పన్నాగంలో ప్రథమ భాగం. ద్వంద్వం చేసిన వాడనవుతాను” అన్నాడు రామారావు.

వీరరాజుకి ఉషారు పుట్టింది. “రెండవ భాగం నేను నాశనం చేస్తాలే. రాజుకి నచ్చిచ్చి పెళ్ళి చెయ్యకపోతే నూతిలో దూకుతానని సీతా, సీతని నాకు చేయకపోతే సన్యాసం పుచ్చుకుంటానని నేనూ ఎడాపెడా బెదిరిస్తాం.”

“రైల్వే. బేషుగ్గా ఉంది... ఇది జరిగితే కరణంగానికి మావయ్య అవసరం వుండదు. అందుకని ఆయన రేపు ఎన్నికలకి మా మావయ్యకి ఓట్లు ఇప్పించరు. మావాడు అగ్గిరాముడైపోయి పంతానికి నాకు ఇంకో పిల్లనిచ్చి పెళ్ళి చేస్తాడు. ఆ కోపంలో సుబ్బులక్ష్మి సంబంధం కుదిర్చేస్తాడు. మనం అంతా హాయిగా ఉంటాం.”

“శభాష్! కీడెంచి మేలెంచమన్నారు. మనం ముందర మేలెంచాం” అన్నాడు వీరరాజు.

“కీడేముందిరా? ఏం లేదే.”

“సుందరం గాడున్నాడు చాలదూ.”

“ఏడిశాడు - వాణ్ణింక ఖాతరు చెయ్యక్కర్లేదుగా.”

“ఏచ్చు రూపాయల్లే ఖంగుమని మోగిపోతూ పూరంతా చదామడా తిరిగేసి తలకాయలు మార్చేస్తాంటే వాణ్ణి ఖాతరు చెయ్యకపోతే ఎలాగరా!” అన్నాడు వీరరాజు.

“సరే, ఉన్నాడురా సుందరం! ఇంతకీ వీడెందుకొచ్చినట్లు ఈ ఊరు?”

“సినిమా తియ్యడానికి.”

“అదేమిటి? కొత్త కథ. ఇదెక్కడ సంపాదించావు?”

“చెబుతున్నాగా, ఊళ్ళోకి పెద్ద మనుష్యులు వచ్చారని. వాళ్ళతోపాటే యిందాకా ఒక సినిమాయాగాడాచ్చాడు చెన్నపట్నం నుంచే.”

“వాడెవడు?”

“వాడు సినిమా పరిశ్రమకి లైజాను ఆఫీసరు. అనుసంధాన కర్త. ముందు వాడికి వీడికి పోట్లాట తెచ్చి, ఆ పైన తను ఓవేపు చేరి రెండోవాణ్ణి తిప్పలుపెట్టి మొదటివాడి దగ్గర డబ్బు వడేస్తాడు. శాశ్వత ఋణం పద్ధతిలో - ఆపైన మళ్ళీ వాళ్ళిద్దర్నీ నేస్తాలు చేసిపారేసి రెండోవాడి దగ్గర గుంజుతాడు. ఇప్పుడు పేపరు పెడతాట్టు.”

“ఈ ట్రేడు సీక్రెట్లు నీకెలా చెప్పాడు?”



“అ! ఊళ్ళోకి వస్తూనే నన్ను సుందరం యిల్లెక్కడని అడిగాడు. వాడి వాటం, ఆ న్యూస్ పేపరు బుష్కోటూ, మూతిమీద ఈగవా లినట్లు మూడు వెంట్రుకల మీసం, గిరజాల వ్యవహారం చూసి సినిమా వాడని గుర్తుపట్టేను. వసపిట్టలా చెడవాగుతాడులే. ఒకవిధంగా వెర్రి బాగులాడు. నేను బొంబాయిలో అసిస్టెంట్ కమేరామన్ అని చెప్పే సరికి తానున నమ్మేసి తన పురాణం

విప్పాడు. నాకు తోచిన ట్రేడు సీక్రెట్లు సినిమా పత్రికల్లో చదివినవి నాలుగూ చెప్పేసరికి గుట్టుమట్టు లేకుండా అన్నీ చెప్పాడు. తనకి బొంబాయిలో ఛాన్సు యిప్పించున్నాడు. నేను వచ్చే నెల హోలీవుడ్ వెడతాననీ వెళ్ళొచ్చాక తప్పక చూస్తాననీ చెప్పా. గుమ్మెపోయాడనుకోరా మన్ని నమ్మేసి!”

“తప్పు కాదురా - నీకివేం బుద్ధులు. ఆ తరువాత?”

“తరూ లేదూ వాతా లేదూ, వీడిరాక సుందరం వీపు వాతయి కూర్చుంది.”

“ఏం? ఏం? సుందరం మంచివాడు కాదా?”

“కాకేం? బోలెడు మంచి. బంగారయ్య దగ్గర వెయ్యి రూపాయలు వడేస్తే, సినిమాటీసి, మళ్ళీ వచ్చి బంగారయ్య ఇంటిని బంగారంతో నింపి పారేద్దామని ఉద్దేశం. పూదయం, ఆశయం, మంచివే పాపం.”

“నీ వెధవ సెటైరు చిరిగిపోయిన టైరులా వుంది, సంగతి చెప్పు.”

“చెప్పడానికేముంది! ఇదే సుందరం ఆశయం. బంగారయ్యకి ఎన్నికల్లో పాయపడి ఎలాగైనా ఓ నెయ్యిరూపాయలు పుచ్చుకు మెద్రాసు మెయిలెక్కాలని వచ్చాడు. వీడికోసం అక్కడ సినిమాయ్ కాసుక్కుచున్నాట్ట - వీడు రాగానే సినిమా తియ్యడానికి.”

“వెయ్యి రూపాయలతో సినిమా ఏమిట్రా? - నువ్వు మరీని.”

“వెయ్యం కర్కం. ఇప్పుడు ఇంకో మూడువేలు కలిపాస్తున్నాయిగా.”

“ఎక్కడినించి?”

“మీ మావయ్య నీమీద ప్రేమకొద్దీ, సుబ్బలక్ష్మిని వాడిక్కట్టుబెట్టబోతున్నాడు కదూ, సుబ్బలక్ష్మి తండ్రి వున్న మూడెకరాలలోనూ ఎకరన్నర తెగనమ్మి ఆ మూడు వేలూ కట్టుం పోస్తాట్ట. వాడి మొహం చూసి కాదనుకో - బంగారయ్య చుట్టం కదా - మంచివాడేననే ఉద్దేశంతో. బంగారయ్యకి ఈ సుందరం చెన్నపట్నంలో అడే భాగోతం తెలిదు. వాడేది చెబితే అదే. బంగారయ్య అనుకోడం - వీడు మందుల కంపెనీలో మేనేజరని.”

“బావుంది! మూడువేలీస్తే మాత్రం వీడేంచేస్తాడు మద్రాసులో!”

“సినీభాయ్ నాకు చక్కగా బోధపరిచాడులే. వెయ్యి రూపాయలు చాలట. అంతకన్న ఎక్కువున్నా అవతల పారేస్తాట్ట. ఏం లేదు, ఈ వెయ్యిపెట్టి ఓ సినిమా పేపరు పెడతాడట. అక్కణ్ణించి ట్రిబ్యూ టెక్నిక్ ప్రకారం నిర్వాకం చేసి, ఓ ప్రాడ్యూసర్నీ, ఓ తారకేశ్వరినీ, ఓ తారకాసురుణ్ణీ మంచి చేసుకుంటాట్ట. ఈలోగా సుందరంగాడేమొ దాంటో “వెండితెరకో విషాదగాథ - వెలుగు దివ్య” అని హెడ్లింగులు పెట్టి ఏకటాకీని కథలు గుప్పించేసి, సినీరియోలు రాసేస్తూంటాడట. పాటలూ అవీ ఇప్పటికే మూడువేలు రాసిపడేశాట్ట - నవ్వేవి, ఏడిచేవి, గుర్రబృండిలో కూచుని పాడేవి. ఎనడో వచ్చి సినిమా తీస్తానంటాడు. అమాంతం దానికి మాటలూ, పాటలూ సుందరం రాస్తాడు. సినీభాయ్ గాడు వీలైతే పేరు మార్చుకొని హీరోగాని లేక సైదు హీరోగాని వేస్తాడట.”

“పెద్ద ప్లానే”

“ఇదేం పెద్ద! ఇంకా వుంది. ఇలా కొద్ది మొత్తంలో పెట్టిన సినిమా పత్రికని మెల్లగా ఇంగ్లీషులోకి మార్చేసి అక్కడినుంచి “అవర్ ఆంధ్ర”, “అవర్ సాతిండియా”, “అవరిండియా” “అవరేషియా” “అవర్ యురేషియా” అంటూ మెట్టు మెట్టు ఎక్కించేసి “అవర్ వరల్డు” చివరికి “అవర్ యూనివర్స్” అనే పేరుతో పెద్ద పేపరుగా చేసేస్తాడు. అప్పటికి చంద్ర, అంగారక, శుక్ర - నాకు పేర్లు రావు - మొదలైన అన్ని గోళాలలో అమెరికా వాళ్ళు ఇళ్ళూ గిట్టా కట్టి విమాన సర్వీసు వేస్తారట. వీడు అప్పటినించి ప్లానెట్ కో ఎడిషన్ చొప్పున వేస్తాట్ట. బావులే అయిడియా?”

“ఫస్టుగా వుంది, నువ్విప్పుడే పేర్లు కానుక్కో.”

“ఇందాకే కొన్నాగా పావలా అర్థణా పేరు! ఈసరియ్య హోటల్లో కాఫీ తాగాంలే. అమాంతం వాడి పర్సుపోయిందన్నాడు. పర్సు పోయినా బాధలేదుగానీ - సిగరెట్ పెట్టి - మధ్యపజ్రం పొదిగిన వెండికేసు యిరవై సిగరెట్లతో పోయిందన్నాడు. బాధపడిపోయాడు. సరే, నేనే పావలా చెల్లించి డక్కను పెట్టి కొనిచ్చా. “నూ వెంచర్ లో యిదే మీ షేరనుకోండి బ్రదర్” అనేశాడు. ఫెళఫెళ నవ్వి నా బుజం బద్దలు కొట్టేశాడు.”

రామారావు విరగబడి నవ్వాడు.

“ఇంకో తమాషారోయ్... మన ఈసరయ్య వోటలు గోడమీద చామాలమ్మ పిడకలు కొడుతూంటే చూసి పెదవి విరిచి ‘పూర్ ఇండియా’ అని జాలిపడ్డారా!”

“ఏం పాపం?”

“అసలు వాడికి ఇండియా అంటే చిన్నప్పటినుంచీ నచ్చదట.”

“ఏం?”

“ఇక్కడ నైట్ క్లబ్బులు లేవు. టెలివిజన్లు లేవు. బాల్ డాన్సులు దేశవాళీ రకంట్.”

“ఈ సినిమాయ్గాడు అమెరికాగానీ వెళ్ళాచ్చాడేమిట్రా?”

“వీడు వెళ్ళలేదు. కానీ వీడి మావయ్య డియరెస్టు ఫ్రెండు వెళ్ళొచ్చాట్ట. వాళ్ళ మావయ్య స్వగ్రామం ఈజిప్టు. అంటే చాలా రోజుల్నుంచీ ఈజిప్టులో ఉంటున్నాట్ట. అక్కడ ఆయనకి ఓ ఫ్రెండు. ఆ ఫ్రెండు అమెరికాలో అన్నీ చూసాచ్చాడు. ఆ గోరోజనం యావత్తూ వీడికి అంటుకుంది. అందుకని - ‘ఇండియా సివిలైజ్డ్ కాదు. ఇండియాలో ఏం లేదు’ అన్నాడు. వాడిబొంద వుందట - వాడే అన్నాడు. ‘ఇక్కడేముందండి నా బొంద’ అని.”

“ఇంతకీ వాడిలా అమాంతం ఊడిపడ్డ దెందుకూ?”

“సుందరం వాడికి ఓట్టేసి వచ్చాట్ట, మూడు రోజుల్లో వెయ్యి రూపాయలు పట్టుకు చక్కావస్తానని. అక్కడ అప్పలవాళ్ళ పీక్కు తిన్నారు. మూడు కాదుగదా నాలుగు రోజులయినా వీడు రాలేదుట, ఇలాయితే ప్రోగ్రాంలు దెబ్బతినవా? ఇదేం ఇంకోటా ఇంకోటా! సినిమా పరిశ్రమ! అవటా అనుకుని దగ్గరుండి తీసికెడదామని యాయనగారు సామానేద్ తాకట్టు పెట్టి కటాకట్గా డబ్బులుచ్చుకొని ఇక్కడ దిగాడు. ఇంక యిద్దరూ కలిసి నిర్వాకం చేస్తారు. జగన్నాథంగారి కీదంతా తెలిస్తే...”

“...కొంప లంటుకున్నాయే! అటు సూర్యుడిటు తిరిగినా ఆయన పిల్లనివ్వడు. ఒరేయ్, అన్నట్టు అటు సూర్యుడిటు తిరిగాడురోయ్. చీకటి పడాస్తోంది, వెళ్ళాలి.”

“ఏమిటా ఆ రాచకార్యం?”

“ఊళ్ళోకి పెద్ద మనుషులొచ్చారని చెప్పలేదూ, వాళ్ళని సత్కరించవద్దూ మరి” అన్నాడు వీర్రాజు.

“అవును పెద్ద మనుషులన్నావు - ఏమీ చెప్పనేలేదూ. మధ్యన నీ వెధవ సొళ్ళు కబుర్లు చెప్పావు.”

రాజుక్కోపం వచ్చింది. “నీ పెళ్ళి నా పెళ్ళి గురించి మాట్లాడితే వెధవ గోలంటావా?”

“సారీ, సారీ - సరేకానీ చెప్ప. ఎవరొచ్చారు?”

“ఎవరేమిటి? సుబ్బిశెట్టి, కాంట్లాక్టరుమావా, గవర్రాజూ దిగారు. వీళ్ళకే మీ మావ, మరియు ఇంకా మొగదక్షత - డబ్బు బాకీ. మూడు ముక్కులాట మజా.”

“ఎందుకొచ్చారు?”

“ఎట్లుండే కదరా రామాలయం కట్టించే పెద్ద మనిషి ఎన్నికలు! మీ మావయ్యకి ఓటియ్యమని వీళ్ళ ప్రాపగాండా చేస్తారు.”

“నాలుగువేల రూపాయల రామమందిరం కట్టడానికి ఇంత గొడవలా!” అన్నాడు రామారావు ఆశ్చర్యంగా.

“ఏం చేదా ఏమిటి? ఒకటూ, రెండూ మూడూ! నాలుగు వేలు! మీ మాన గెలిస్తే గుడికట్టించే కాంట్రాక్టు తను బాకీ వున్న బస్తీ కాంట్రాక్టరికిస్తాడు - వాడు బాకీ చెల్లగొట్టేస్తాడు.”

“ఇక మిగిలేదేమిటి?”

“నీ తలకాయ. నీకు ఇంజనీరింగు సంగతి తెలీదు. అందుకే సీత నిన్ను వట్టి దద్దమ్మ, మఫ్ మరియు వాణమ్మ అంది. కాంట్రాక్టరుబాబు రామమందిరాన్ని వెయ్యి రూపాయల్లో కట్టిపారేస్తాడు, వాడిదగ్గరున్న డొక్కు సరుకూ మనవూరి మట్టి పెళ్ళిలూ కలిపేసి. రెండువేల పైచిలుకు మిగులు. చేదా ఏం?”

“అయ్యబాబోయ్! - అది సరే - మావాడు గెలిస్తే కాంట్రాక్టరు బాగుపడ్డం, ప్రజలు మోసపోవడం అటుంచు. నా సంగతేవిలా? ఆ కరణంగారు మావయ్యకు ఓట్లు వేయిస్తే గెలిచిన మర్నాడే పెళ్లి చేయించమంటాడు కాబోలు - తన కూతురికీ నాకూ? పా భగవాన్! అలా చూస్తానేమిటయ్యా! నీ కళ్లెదురుగా ఇంత అన్యాయం జరుగుతుంటే!”

“ఏం చేస్తాడురా! కాస్త పాపం, పుణ్యం, దేవుడూ, దెయ్యం ఆలోచించి భయపడేవాళ్లని దేవుడయినా మందలించి బాగుచేస్తాడు. మొహం ఎదటే ఘోరాలు చేసి బరితెగిస్తాంటే నివ్వెరబోయి చూస్తున్నాడు. మొండివాణ్ని రాజేం చేస్తాగు?”

“బావుంది. జనం, మతం, పుణ్యం, పాపం వదిలేసి మా మావయ్య సంగతి చూద్దాం... ఒరేయ్ రాజా, ఒక్కటి తోస్తోందిరా. దొంగరాముడికి జీతం ఇచ్చినందుకు ఇక్కడ వాడు పనికి రావచ్చు. ఈ పెద్ద మనుషుల్ని మెత్తగా తన్ని తగిలెయ్యమందాం.”

“ఛా! - చవటలా ఆలోచించావురా. వాళ్లని పట్టికుని అవమానిస్తే దేంజరు. చూడు ఇది కార్తీకమాసం. పై నెలలో పంటలు కోస్తారు. తిండిగింజలు అమ్ముకోవాలి. సుబ్బిశెట్టి ఈ మాటు చాలా ధాన్యం కొంటాడు మన ఊళ్ళో. ఎక్కడో టెండర్లు తెచ్చుకున్నాడు శెట్టి. మనం కనక తన్నించినట్లు తెలిస్తే కసికొద్దీ ఇక్కడ మానేసి ఇంకోచోట కొంటాడు. ఉత్తపుణ్యానికి మనం పొడుపనులు చెయ్యద్దు. నే చెప్పేది విను. పెద్ద మనుషులు ముగ్గురూ ఇందాక పొరుగురెల్లారు. వాళ్ళు ఇంకా సేపటికీ తిరిగొస్తారు. కాలవొడ్డన దొంగరాముణ్ణి, భీముడినీ పెట్టి అక్కడక్కడే అటకాయించి, డబాయించి బస్తీకి తరవమని చెప్పిపంపాలే. నీకన్న తెలివైనవాణ్ణి.”

“సంతోషించాం కానీ చీకటి పడుతోంది. పోదాం, లే, కరణం గారింటికెళ్లాం.”

“ఏం గిరాకీ?”

“మా బామ్మకి ఉసిరికాయ పచ్చడి కావాలి.”

“ఏరోయ్-రోజూ ఓ పచ్చడి కావాలంటూ వెడితే కరణంగారు అనుమానపడి తంతాడురోయ్.”

“తంతేనేరా! సీత మన పిల్లయె. పైగా అమర్త్రమేమ. ఇలాంటివి ఖాతరు చెయ్యదు.”

“మెల్లిగా మాట్లాడరా. చెవులకి గోడలు మొలుస్తాయి.”

“గోడలుకాదు మేడలు మొలిచినా ఏ డోంట్ కేర్! నాకు ఖాతరు లేదు బ్రదర్...” రాజు గబుక్కున అగిపోయాడు. రామారావు నివ్వెరపోయి క్షణంపాటు చూసి మెల్లిగా తిరిగాడు. సుందర్రావు నించున్నాడు వెనకాల - మాటా మంఠి అడుకుంటున్న లైలామజ్నూలమధ్య దిగిన లైలా తండ్రికి మల్లే.

వీరాజు ఎందుకయినా మంచదని ముందుకి జరిగి గిరున తిరిగి సుందరం వంక చూశాడు.

సుందరం అజానుబాహుడు. పాల్ రాబ్బన్ గొంతుక.

“గోడలకి చెవులే కాదు, మనుషులుకూడా మొలుస్తారు తెలుసా?” అన్నాడు గంభీరంగా నడ్డిమీద చేతులు వేసుకుని అపరాధ పరిశోధకుడు అజయ్ బాబు ఫోజులో.

రామారావు, వీరాజు మాట్లాడలేదు. లేచి నించున్నారు, ఇంటికెళ్ళబోతూన్నట్టు. “అగండి.”

అగారు. సుందరం వీరాజు దగ్గర కొచ్చాడు. గూట్లో దువ్వెన తీసుకున్న పద్ధతిగా వీరాజు జేబులోపున్న ప్రేమలేఖ తీసుకున్నాడు హందాగా.

“ఏయ్!” అన్నాడు వీరాజు.

రామారావు కొంచెం ధైర్యం తెచ్చుకుని “ఇదేం సినిమాలో వేషం వేసినట్టు కాదు. ఆ ఉత్తరం ఇచ్చేయ్యి. లేకపోతే మా వీధికిరా, తన్నిస్తా” అన్నాడు.

సుందరం గంభీరంగా నవ్వాడు. సినిమా వేషంలాగ కనుబొమలు పైకెత్తాడు. పెదిమలు వంకర తిప్పాడు. “వీడిశారు. మీ సంగతంతా వినేశా. దొంగరాముడిచేత సుబ్బిశెట్టి వాళ్ళని తన్నించింది మీరేనని అందరికీ చెప్పేసి శెట్టిక్కూడా చెప్తా. శెట్టి ఇక్కడి దానయ్యం కొనడు. రైతులంతా మిమ్మల్ని చితక్కొట్టేస్తారు” అన్నాడు సావకాశంగా.

వీరాజు తలగోక్కొని తిప్పలు పడుతున్నాడు, ఏదో జ్ఞాపకం చేసుకోడానికి.

రామారావు తలవంచుకున్నాడు.

సుందర్రావు ధైర్యం ద్విగుణీకృతమైంది. “పైగా సీత రాసిన ఉత్తరం నలుగురికీ చూపిస్తా. కరణంగారూ, ఆయన మనుషులూ నిన్ను తంతారు, - వేరే - రైతులు కాకుండా.”

రామారావు కొంచెం అలోచించాడు. “సుందరంగారూ! మీరు వెధవ్వేషాలేస్తే, మీ ఫ్రెండు సినిభాయ్ గారు చెప్పిందంతా అందరికీ చెప్పేస్తా. మీకు కుదిరిన సంబంధం చెడకొడతా” అన్నాడు మర్యాదగా.

“వీడిశారులండి రామారావుగారూ! మీ అశ అదే అని నాకు తెలుసుగాని, తాంటూలాలు ఇచ్చుకున్నాం. ఇక మీరు చేసేది ఏం లేదు. సినిభాయ్ ని నేను ఊరి చివరే కలుసుకుని పంపేశా. మీ మాటలు ఎవరూ నమ్మరు” అన్నాడు సుందరం సాధాగా.

రామారావుకి బిక్కు మొహం పడింది.

“రైలు ఛార్జీ లెక్కడివి” అన్నాడు వీరాజు కుతూహలంకొద్దీ.

“వీరాజుగారూ! మీరు పరమ రౌడీలు. ఊళ్లోకి పెద్ద మనిషి వస్తే వాడిని

బెల్లించి రహస్యాలు చెప్పించడం పెద్ద మనుషుల పనికాదు. నాకు కల్చర్ వుంది కాబట్టి ఊరుకున్నాగానీ లేకపోతే ఈపాటికి మిమ్మల్ని చావకొట్టేవాణ్ని."

రామారావుకి ఒళ్ళు మండిపోయింది. "అండీ ఎందుకండీ, అండీ బండిని, ఓ పక్క టిప్టోస్టూ మళ్ళీ అండీ ఎందుకూ, కొట్టండి. ఏ మాత్రం కొడతారో - ఊ బెదిరిస్తున్నారు" అన్నాడు ఉరుముతూ.

"రామారావు గారూ - మీరు నాతో ఓడిపోయారు. మీ మీద కోపం లేదు నాకు, మీరేమన్నా ఊరుకుంటూ. అట్టే ఎక్కువ మాటాడితే నిజంగా తంతా! నాకు వంటల్లో చాలా బలం, చెన్నపట్టణంలో పలుకుబడి వున్నాయి. అందుకని పూర్తిగా తగ్గిపోండి. నేను మాట్లాడేది వీరాజుగారితోనే. ఆయన నా కథ దండోరా వేస్తామంటున్నాడు. ఏమయ్యా చేస్తావా - నీ ఉత్తరం బయట పెట్టేస్తా జాగ్రత్త నోరు మెదిపావంటే... అవతల నించి మీరు మాట్లాడినదంతా విన్నా జాగ్రత్త."

"ఏవయ్యోయ్ సుందర్లావ్! మిడిసిపడిపోతున్నావ్. తెల్లారేసరికి నిన్నేం చేస్తానో చూడు" అన్నాడు రామారావు కర్కశంగా.

వీరాజు ఇంకా బుర్ర గోక్కుంటున్నాడు సుందరంవంక చూస్తూ.

సుందరం ఓ చూపు విసిరాడు. "ఎందుకోయ్. నావంక అలా మిటకరించి చూస్తావ్. తెగులు తగిలిన కోడిలా?" అన్నాడు.

"అ! యురేకా! కోడి! కోడి!" అని ఒక్క గెంతువేశాడు వీరాజు. దీపం వెలిగించిన గదిలాగ ధైర్యసాహసాలతో, ఉత్సాహంతో వీరాజు భౌతిక శరీరం అపారమస్తకం నిండిపోయింది. దాంతో రక్తానికి చోటులేక తన్నుకుంది. అందుకని వీరాజు తాగిన కోతిలా అడిపోయాడు. సుందరం నివ్వెరబోయి నోరు తెరిచాడు, వీరాజు అమాంతం అంజనేయుడవడం చూసి. ధైర్యం చిక్కబట్టుకుని కొంచెం డబాయించాడు-

"ఈ వెధవ్వేషాలు నా దగ్గర కుదరవు. నేను సివీలియన్ లాగ మోసపోయేవాడిని గాను. ఈ ఉత్తరం అందరికీ చూపించేసి, దొంగ రాముడిచేత పెద్ద మనుషుల్ని తన్నించారని దండోరా వేసి కానిస్టేబుల్ ని తీసుకురావడం చేసి తీరతా, తప్పదు" అంటూ.

వీరాజు కొంచెం కుదుటపడి శత్రుసంహారాని కుప్పక్రమించాడు. "రాముడూ! వీడెంత ఖలుడురా! పల్లెటూరి వారిని మోసంచేసి సినిమా వెలిగిస్తాట్ట పట్నంలో....హా!" అన్నాడు.

"సినిమా కాదు, టెలివిజన్ తీయమను. మనకెందుగ్గానీ సుబ్బలక్ష్మి నాన్నకి టోకరా ఇచ్చాడురా! తప్పకాదూ" అని కూడా అన్నాడు. ఇంకా ఇలా అన్నాడు. "అ! తప్పకాదూ. పైగా ఇటు సీతకి ఉత్తరాలు రాస్తాడూ! హన్నా! గోపాలకుష్టుడనుకున్నాడు కాబోసు."

రామారావుకి వీరాజు ధోరణిచూస్తే కొంచెం ధైర్యం చిక్కింది. "మరే! వీళ్ళంతా గోపికలనుకున్నాడు కావును" అన్నాడు.

"మరే! మనమంతా లేమనుకున్నాడు కాబోలు!"

"ఔనాను. ఉన్నా చవటచవటలం అనుకున్నాడు కామోసు!"

సుందర్రావు కిదేమీ అంతుబట్టలేదు. అనుమానంతో మెడ బకాటకా ఎడాపెడా తిప్పేసి ఇద్దరినీ చూస్తూ ఇద్దరి మాటలూ వింటున్నాడు టెన్నిస్ ప్రేక్షకుడిలా.

“వెధవ” అన్నాడు వీర్రాజు.

“చపల” అన్నాడు రామారావు పుంజుకుని - సుందరం వంక చూస్తూ.

“రాడీ”

“రాస్కెల్”

“గూస్”

“గాండర్”

“హార్స్”

“మేర్”

“మాన్”

“ఉమన్”

“గరల్”

“టోయ్”

“ఒరేయ్! రాజా. ఆగు మనం గ్రామరు చదివేస్తున్నాం.”

“ఏమిటిదంతా. మిమ్మల్ని గుడిగోపురం మీదకి విసిరేస్తా” అన్నాడు సుందరం.

“దుర్మార్గుడు” అన్నాడు వీర్రాజు.

“దుర్జనుడు” అన్నాడు రామారావు.

“దుష్టుడు”

“దుర్మతి”

తరవాత ఇద్దరికీ తెలుగు మాటలు జ్ఞాపకం రాలేదు.

“అదీ... ఖలుడు!” అన్నాడు వీర్రాజు.

“మరే-ఖలుడు” అన్నాడు రామారావు.

“ఒరేయ్ రాముడూ - నీకు ఖలుడు పద్యం వచ్చరా?”

“ఏ ఖలుడురా?”

“అదే - ఖలునకు నిలువెల్ల విషము...”

“అదా - మొదలు జ్ఞాపకం లేదు “సుమతీ” అని చివర్నొస్తుంది.”

సుందరానికి జ్ఞాపకం వుంది. కానీ చెప్పలేదు.

వీర్రాజుకి కొంచెం జ్ఞాపకం వచ్చింది. “తలనుండు విషము ఫణికిని వెలయంగా డడ్డ డడడ డడడా నానా... చివరని ఖలునకు నిలువెల్ల విషము గదరా సుమతీ - గదరా రావుడూ?” అన్నాడు.

“మరే... నిలువెల్ల విషము.”

“ఖలుడెంత పవర్ ఫుల్లో తెలుసా. ఆ మధ్య ఓ ఖలుణ్ణి ఓ తేలు, ఖలుడన్న పంగతి తెలిక కుట్టిందిట - అంతే - ఖలునకు నిలువెల్ల విషముగదూ. తారున చచ్చింది. అలాగే ఓ సాము, ఇంకా అలాగే వల్లులు, దోమలు...”



“వీర్రాజా! జ్ఞాపకం ఉంచుకోరోయ్! పినిమా హోటల్ నల్లులు సమ్మద్దిగా ఉండడంలేదు ఈమధ్య. మ్యాటిసీకి వదిలిన నల్లులు ఆరుగంటాటకల్లా ఛస్సున్నాయట. ఎందుకో తెలిక ఇన్నాళ్ళూ గిలగిల్లాడా. ఈ పాడుపన్ను చేసేవాళ్ళూ, కొంపలు తీసేవాళ్ళూ, బ్లాక్ మార్కెట్ చేసేవాళ్ళూ, మతిష్ఠిమితం కోసం అని అస్తమానా సినిమాల కెడుతున్నారు. ఆ నల్లులు తెలిక వాళ్ళని కుట్టి అమాంతం ఛస్తున్నాయి - విల్లైనా రాయకుండా!”

“అలాగే - రిపెర్చి బుక్కులో రాసుకుందువుగానిలే. ఒరేయ్ రాముడూ, దోమలగురించి కూడా ఓ పుస్తకం రాయరా. బంగారయ్య గారింటి దగ్గర ఇప్పుడు కాగడా వేసి వెలికినా దోమల్లేవుట. వీలాటిరేవులోనూ రచ్చబండ దగ్గరా ఇదే చెప్పకు విస్తుపోతున్నారట ఆబాలగోపాలం. దోమలు ఎందుకు లేవో తెలుసా? వీడు - ఈ ఖబుడు అయిన సుందరంగాడు అక్కడ పడుకుంటున్నాడుగా, అమాయకపు దోమలు ముందూ వెనకా చూసుకోకుండా గొర్రెలమంద గోతిలో దూకినట్లు వీడిమీద పడి కుట్టెళాయి. తారున మరణించాయి -”

“హయ్యబాబోయ్!” అన్నాడు రామారావు.

తరువాత ఇద్దరికీ ఏం మాట్లాడాలో తోచలేదు. సుందరం ఉగ్రనరసింహంలా వున్నాడు. మాటలన్నీ పూర్తవగానే తన్నేవాడిలా కనబడ్డాడు. పళ్ళు పటపట కొరుకుతున్నాడు. మాటలవగానే అమాంతం వీర్రాజు కాలరు పట్టుకున్నాడు.

“ఎందుకు నన్నిలా అన్నావ్? నిన్నిప్పుడు చావబాది డొక్కుచీల్చి డోలుకట్టేసినా పాపం వుందా?”

రామారావుకి జ్ఞానోదయం అయింది. ‘నిజమే! ఎందుకు వీణ్ణిలా చెడతిట్టినట్టు? ఏ ఆసరా చూసుకుని? వీర్రాజు పేలుతుంటే తనూ పుంజుకున్నాడు. ఇప్పుడు గ్రంథం ముదిరింది.’ వీర్రాజుకి మూత్రం ఒక ఆసరా వుంది. అది చూసుకునే ఇంత స్వేచ్ఛగా తిట్టాడు. తీరా సుందరం కాలరట్టుకునేటప్పటికీ అది కాస్త మర్చిపోయాడు.

వీర్రాజు దిక్కుమొహం పెట్టి బాధగా చూచాడు సుందరం వంక.

రామారావు కొంచెం అలోచించాడు.

“వివండోయ్ సుందర్రావుగారూ, మనం గుడి వెనక్కెళ్ళి పోట్లాడుకుందాం రండి. జనం వచ్చే వేళయింది” అన్నాడు అణకువగా.

సుందరం విసిపించుకోలేదు. వీర్రాజు కాలరుపట్టు దిగించాడు.

“చెప్ప! ఎందుకలా చూస్తావు తెగులు తగిలిన కోడిలాగ?” అన్నాడు.

వీర్రాజుకి మళ్ళీ అంజనేయుడంత బలం వచ్చింది. “కోడి! కోడి” అన్నాడు. ఒకసారి గింజుకుని సుందరం పట్టు విదిలించుకున్నాడు. రెండడుగులు వెనక్కి వేశాడు. కాలరు మడతసర్దుకున్నాడు. ఆ తరువాత చేతులు కట్టుకుని గంభీరంగా నోటి అగ్గేయమూలనుంచి చిన్న నవ్వు నవ్వుతూ నించున్నాడు.

సుందరం ఓ అడుగు ముందర వేశాడు.

వీర్రాజు చలించలేదు. “అగరా! పకోడి! అగాగు” అన్నాడు.

అంతే - సుందరం బాలనాగమ్మ కథలో బాలవర్తి రాజు తండ్రిలా రాతిబొమ్మ అయిపోయాడు.

వీర్రాజు సగర్వంగా నవ్వాడు.

రామారావు విస్తుపోయాడు. ముక్కుమీద వేలు వేసుకుని - "హూ!" అన్నాడు, వీర్రాజు తన కాలరుని బొటనవేలూ చూపుడు వేలూ మధ్య ఇత్తీ చేస్తూ, జూలు సవరించుకుంటూ "పకోడి కథంతా నాకు తెలుసులేవోయ్! పకోడిల ముసల్తీ దాని తమ్ముడూ మా యింటికొచ్చారు - హూ!" అన్నాడు.

"పకోడి ఏమిటి? పకోడి గికోడినీ?" అన్నాడు సుందరం.

అప్పటికే అతను గాలితిసిన బుడగలాగా, పాడుపడిన కొంపలాగా, పిల్లలులేని ఇల్లులా, గుడిలేని ఊరులా కళావిహీనవదనుడయిపోయాడు. జబ్బుపడి పథ్యం పుచ్చుకోబోతున్న వాడిలా మొహం వేలవేశాడు.

వీర్రాజు గాంధీర్యం వహించాడు. "నాకు నీ పకోడి వ్యవహారమంతా తెలుసు, కంఠతాపచ్చు. ముసలమ్మని తెచ్చా. వెధవ్వేషాలేస్తావో - మాస్తావో చెప్ప." "పశ్చాత్తప్తడయిన ఖానీకారులా తలవంచుకుని 'వెయ్యను' అన్నాడు సుందరం.

"ఏమిటి వెయ్యను?"

"వెధవ్వేషాలు."

"వెధవ్వేషాలు ఏం వెయ్యనో?"

"వెధవ్వేషాలు వెయ్యను."

"ఎప్పుడు?"

"ఇంకెప్పుడూను."

"మరేం చేస్తావు?"

"మీరు చెప్పండి."

"అయితే ఆ పుత్తరం ఇలా ఇచ్చేయ్యి."

సుందరం బహు మర్యాదగా ఇచ్చేశాడు.

"కూర్చో" అన్నాడు వీర్రాజు.

సుందరం కూర్చున్నాడు.

వీర్రాజు కూడా కూర్చున్నాడు.

"సుందరం - నువ్వు మంచివాడివని నాకు తెలుసు. నువ్వు చెడిపోతే నాకు పోయిందేం లేదు. కానీ పాతాత్తుగా ఊడిపడి ఇక్కడ నీ పని కానిచ్చుకోడానికి రాజకీయాలు తయారుచేసి మాకు అటంకం వచ్చావు. అందుకని ఇంత గొడవ జరిగింది."

"నిజమే. తప్పే."

"తప్పు ఒప్పు మనంకాదు చెప్పేది."

"అవును, మనం కాదు చెప్పేది."

"నిజం దేవుడు చూస్తాడు. నే చెప్పేదొకటైంది. మనం శత్రుత్వం వదులుకుందాం. నువ్వు సుబ్బలక్ష్మి మీద ఆశ వదులుకో. మనం స్నేహితులవుదాం. నీకు శక్తుంటే మీ బంగారయ్య దగ్గర వెయ్యికాదు పదివేలు తీసుకో. ఒకటి కాదు పది సినిమాలు తీయ్యి. అది నీ యిష్టం. నీవి గాలిమేడలో గట్టిమేడలో నీకే తెలియాలి. నీ యిష్టం. ఎటొచ్చి కల్లబొల్లి కబుర్లాడి వెధవ్వేషాలు వెయ్యకు."

“కాదులేండి” అన్నాడు సుందరం తలవంచుకుని.

“ఏమిటి కాదు?”

“అదే - నేను సినిమాలు తియ్యదలచుకోలేదు”

“ఏం - నాటకాలాడిస్తావా?”

“చచ్చిన పాముని ఇంకా పొడవకురా రాజా” అన్నాడు రామారావు కలుగజేసుకుని. అంతలోకే నాలిక్కుచుకున్నాడు, తేలిగ్గా, తప్ప గ్రహించుకుని. మసక చీకట్లో సుందరానికది కనపడలేదు.

వీర్రాజుకి మాత్రం వినయంగా జవాబిచ్చాడు సుందరం.

“అదికాదండి - సినిభాయ్ నాకు టోకరా ఇచ్చాడండి” అన్నాడు.

“బ్రదర్! ఇంక నువ్వు నన్ను అండీ గిండీ అనక్కర్లే. ఏమోయ్ అను చాలు. మనం ఫ్రెండ్స్ యిపోయాం.”

సుందరం సంతోషపడిపోయాడు. “ఇందాక మీరు ఖలుడన్నారే అది సరిగ్గా వాడికి సరిపోతుంది - ఆ సినిభాయ్ కి.”

“ఏం చేశాడేమిటి?”

“మీరు నా సంగతి సూచనగా చెప్పారట, డబ్బు చులాగ్గా రాదని. దాంతోటి వాడు నా కనుమరుగున ఈ ఊళ్ళో దీపంపంటి కుర్రాడికి టోపీవేసి మద్రాసు ప్రయాణం కట్టించాడండి. పైగా యీ సంగతేం చెప్పకుండా నా దగ్గర రైలు ఛార్జీలు పడేసి పుచ్చుకున్నాడండి. ఊరు పొలిమేరలో చూడునుకదా ఆ అబ్బాయి - నాయుడు గారబ్బాయి - బ్రంకు పెట్టెతో సహా అక్కడున్నాడు. నిల్దీసి అడిగితే నిజం బయటపడింది. అక్కడి పెద్దవాళ్ళతో బేరాలాడి ఆపైన మళ్ళీ ఇంటికొచ్చి నాయుడిగారి చేత సినిమాకి పెట్టుబడి పెట్టిస్తాట్టండి - ఆ కుర్రాడు చాలా ధీమాగా చెప్పాడు. సరే, కథ విని - ‘ఏరా సినిభాయ్, అయితే నేను వస్తా. ఇక్కడ డబ్బు సార్థ్యపడేటట్టు లేదు. నాయుడి గారబ్బాయి ఎలాగా పేపరు పెడతాడుకదా, ఎలాగా ఫిలిం తీస్తాడు కదా, నేను ఆ పేపరులోనూ, ఆ సినిమాకి కథ అదీ రాస్తానన్నా. ఆ పశాన వాడు నన్ను పురుగుని చూసినట్టు చూసి, పురుగు నవ్వి నట్టు నవ్వి ‘చెన్నపట్నంలో మాకు కవులే తక్కువయారా. పెగా నేను లేనా! వీకన్నా బాగా రాస్తా’ అంటూ ‘నీ మొహం - నువ్వేం రాస్తావ్’ అన్నాడండి. వాడే. ఆ నోటితోనే కిందటివారం నన్నూ నా కవిత్వాన్నీ తెగ పొగిడాడండీ...”

“బాపుంది” అన్నాడు వీర్రాజు నిట్టూర్పు.

“నేను మల్లా మద్రాసెల్లి నా ఉద్యోగంలో నేను చేరదలచుకొన్నానండీ.”

“అక్కడ ఉద్యోగం వుందా మీకు?” అన్నాడు రామారావు.

“అ! మందుల కంపెనీలో సేల్సుమేన్ ని. వందా యాభై యిస్తారు.”

“బ్రదర్ - ఇవి కాళ్ళుకావు - చేతులనుకో” అని సుందరం భుజాలు పట్టుకున్నాడు వీర్రాజు. “నిన్ను గురించి నేనిందాక బొత్తిగా చందాలంగా మాట్లాడా. అంతా వినే వుంటావు. దయచేసి అవన్నీ చెరిపెయ్యి, నీ కసలు ఉద్యోగం కూడా లేదనుకున్నా” అన్నాడు.

“దానికేంలేండి. మూడ్లెల్లు సెలవు పెట్టి సినిమాల్లో తిరుగుతున్నా. ఇంతకన్నా హీనంగా మాట్లాడతా రక్కడివాళ్ళు. మాటలు దులిపేసుకుని మర్చిపోవడం అలవాటయిపోయిందండీ” అన్నాడు సుందరం తలవంచుకుని.

రామారావుకీ, వీర్రాజుకీ మాట్లాడ బుద్ధైయ్యలేదు బాధవల్ల. “మద్రాసు ఎప్పుడెళతారు?”

“నాకంతా అయోమయంగా వుంది. చేతిలో గవ్వలేదు. ఈ సినీభాయ్ని చూశాక బాబయ్య (బంగారయ్య)కి నామీద అనుమానం తగిలింది. రైలుఛార్జీలు కూడా ఇచ్చేట్టు కనబడడం లేదు.”

వీర్రాజుకో చిన్న అనుమానం తగిలింది. “మరీ ఇవాళ సినీభాయ్కి ఛార్జీలెలా ఇచ్చావ్?”

సుందరం సిగ్గుపడ్డాడు. తలవంచుకుని రాతినేల మీద బొమ్మలు గీశాడు చూపుడు నేలుతో.

“ఫరవాలేదు. ఇష్టం లేకపోతే చెప్పాద్దు. మేమేం అనుకోం.”

“అబ్బే! అదేం కాదండీ. నాకు సిగ్గేస్తుంది. వాడే ఉన్నఫంకంగా వెళ్ళారీ రైలు ఛార్జీలు తే అని పీకలమీద కూర్చున్నాడు. నాదగ్గర లేవు, ఎవ్వరూ అప్పివ్వరు అన్నా. వాడే అయిడియా ఇచ్చాడండీ. నాకలాంటి ఊహలేదు. జగన్నాథంగారిని అప్పకింద అడిగి తెమ్మన్నాడండీ.”

“ఎవరూ? సుబ్బులు తండ్రీ! మీ కాబోయే మావగారినే?” అన్నాడు రామారావు అశ్చర్యంగా.

“కాబోయే మావగారు కాదులెండి - ఇంకకాదు. ఇందాకనే పరువు కాస్తా పోయింది. నాకు అంతకన్నా ఇష్టం లేదు.”

“ఎలా అడిగావయ్యా. ఆయన దగ్గర అట్టే డబ్బుండదుకూడా!” అన్నాడు వీర్రాజు.

“ఏం చెయ్యనండీ! ఈ సినీభాయ్ తందనాలాడి పోతున్నాడు. వచ్చి రాగానే మీతో పురాణం అంతా చెప్పేశాడు. ఇంకెవరితో చెప్తాడో అని భయం. పెగా మా బాబాయి ఓమూల తిడుతున్నాడు వీడెవడ్రా అని. అందుకని వాడే చెప్పాడు. రేపు పిల్లనిచ్చేవాడు కదలోయ్. ఆయన్నే ఓ పాతిక రూపాయలివ్వును. ఎల్లండిచ్చేస్తానని చెప్పి. లేపోతే పెళ్ళికిచ్చే కట్నంలో అడ్వాన్సుగా జమకట్టుకోమను అన్నాడండీ.”

“సుబ్బుల్ని అడగమన్నేదు నయమే!”

“అన్నాడండీ. ఆ మాటా అన్నాడు. స్త్రీ ప్సాదయం నీకు తెలీదు. డబ్బుకాదు, ప్రాణం కూడా ఇస్తుంది అన్నాడు. నేనే తిట్టాను. సరే, చివరికి చేసేదిలేక పాతిక అడిగితే లోకువ అని మర్యాదకోసం ‘ఓ ఏదై ఇవ్వండి. రేపు మావాడు పట్నం వెళ్ళగానే టెలిగ్రాం మనియార్డరు చేస్తాడు, ఎల్లండిస్తా’ అని చెప్పానండీ, సగం చచ్చి. పాపం, ఆయన ముందు నివ్వెరబోయి, తమాయింతుకొని, ఓ అరగంట తరవాత రావోయ్ అన్నారండీ. నేను మాయింటకెళ్ళి లోపల కూర్చున్నా. ఆయనొచ్చాడండీ మా యింటకే! ప్రాణాలెగిరిపోయాయి చెప్పేస్తాడేమోనని. ఆయన పుణ్యమా అని అలాంటినేం చెయ్యకుండా ‘బంగారయ్యగారూ, ఓ ఏదైవుంటే ఇవ్వండి ఎల్లండిచ్చేస్తా’

అని మా బాబాయిని అడిగాడు. మా బాబాయి నన్నే పిలిచి 'పిన్నినడిగి ఓ ఏదై ప్రతా సుందరం' అన్నాడండి. వీర్రాజుగారూ నా స్థితి ఆలోచించండి. పాడు మొహం వేసుకుని ఆ డబ్బు లోపల్పించి తెచ్చి బాబాయికిచ్చా. బాబాయి జగన్నాథంగారికిచ్చాడు. పావుగంట తరువాత, పూర్తిగా చచ్చిపోయి, ఆ యాదై ఆయనింటికెళ్ళి తీసుకున్నానండి. నేనేం అనుకుంటానో అని ఆయన ఎంతో నొచ్చుకుని "ఏమోయ్, సమయానికి లేక మీ బాబాయినే అడగాల్సి వచ్చిందోయి, మరోలా అనుకోకు" అని ఎంతో ఇద్దైపోయాడండి. నాకు నిజంగా ఏడుపాచ్చింది. ఎలాగో బయటపడి సినీభాయి గాడికి పాతిక రూపాయలు చేతిలో పెట్టాను. ఉత్తరక్షణంలో వాడు నన్ను కాలదన్ని, నాయుడుగారబ్బాయిని లేవదీసుపోయాడు."

ఎవరూ మాట్లాడలేదు. అయిదు నిమిషాలు గడిచిపోయాయి.

వీర్రాజు మెల్లిగా అన్నాడు - "నిజం చెబుతా - సుందరంగారూ - ఇందాకా మీరు శుద్ధ పెదవలూ, రాడీలూ, అనుకున్నా. ఇంత అమాయకులనుకోలేదండి. నిజంగా మీ స్థితి చూస్తే గుండె కరిగిపోతోంది. ఏం చెయ్యాలో తోచడంలేదు."

రామారావు తెగించి త్యాగం చేశాడు. "సుందరంబాబూ! మీరు నా అంత అందంగానూ ఉంటారు... ఆ!... నేనీ మాట గట్టిగా చెప్పగలను. మీరు సుబ్బలక్ష్మిని వివాహం చేసుకోండి. నేను సంతోషంగా శుభాక్షతలు వేస్తాను. ఆ! నేను ఇవాళ చెప్పే ఈ మాటలు పృథ్వీలోంచి వచ్చాయి సుందరంబాబూ" అన్నాడు.

"వీడు శరత్ బాలు కథ వీదో తెలుగులో చదివాచ్చాడు. లేకపోతే ఇలాంటి వాక్యాలు రావు" అనుకున్నాడు వీర్రాజు మనసులో.

తపోభంగం చేయవచ్చిన అప్పరసని చూచి సర్వజ్ఞుడూ, సాధు మనస్కుడూ అయిన ఋషిపుంగవుడు నవ్విసెట్లు సానుభూతి, వైరాగ్యం సమంగా మేళవించి మెత్తగా, జాలిగా, బాధగా నవ్వాడు సుందరం.

వారది కట్టిన సందర్భంలో ఉడత సాయపడవుడు రాముడి ముఖం జ్ఞాపకం వచ్చింది వీర్రాజుకి.

"రామారావుగారూ - మీ ఔదార్యానికి నిజంగా కృతజ్ఞుణ్ణి. మీ పృథ్వీ ఎంతగా ద్రవించిపోతోందో నాకు తెలుసు - కానీ ఇంకొక్క నిజం చెప్పేస్తే నా మనసు ప్రక్షాళితమవుతుంది."

"రామ రామ! వీళ్ళిద్దరూ నవలలోంచి ఊడిపడి సినీమాలో దూసుకుపోతున్నారు. ఇంకాసేపు వుంటే 'నిష్క్రమి' అని కూడా అనేస్తారు" అని విసుక్కున్నాడు వీర్రాజు జనాంతికంగా.

ఇలాంటిది పైకిగాని అంటే ముందర జాలిగా చూసి యిద్దరూ ఒక్కమాటు తన్ను చితక్కొట్టి, మళ్ళీ యెందుక్కొట్టామా అని సిగరెట్టు కాలుస్తూ వాపోతారని వీర్రాజుకు బాగా తెలుసు.

"అది కూడా చెప్పేయి - పెళ్ళయిపోయిందా ఇదివరకే?" అన్నాడు వీర్రాజు.

"ఇంకా లేదు. మా కంపెనీ మేనేజరుగారమ్మాయి శాంతా, నేనూ ప్రేమించు కున్నాం. ఆయన సరేనన్నాడు. ఇంతలో నేను సినీమా గోలలోపడి సెలవుపెట్టి వాళ్ళక్కనపడకుండా తిరుగుతూ యిలా వచ్చా. ఈ సుబ్బలు సంబంధం

యాదృచ్ఛికంగా తటస్థపడింది. సినిమా గోల కొద్దీ కట్నం గిడుతుందనే పాడు ఊహతో.... ఏదైతేనేంలే.... ఈ పిల్లను చేసుకుందామని ఒప్పేసుకుని సిద్ధపడ్డాను. కాని శాంతకు చేస్తున్న ద్రోహం, మానవాధమునిలా ప్రవర్తించిన నా యొక్క మనసుని పీకుతూనే వుంది."

"రైల్వో! ముందు మీరు మద్రాసెళ్ళి, ఉద్యోగంలో చేరి హాయిగా పెళ్ళాడెయ్యండి. మావాడు సుబ్బులుకోసం తపస్సు చేస్తున్నాడు. ఏదయితేనేంలే - వీడి మావ మన కరణంగారమ్మాయి సీతని చేసుకోరా బడుద్దాయీ అంటే చచ్చినా కుదరదంటున్నాడు. సరేకదా అని దరిమిలా సీతా నేనూ పరస్పరం పృథయాలు అంకితం యిచ్చుకున్నాం - అన్నట్టు నువ్వు సీతకెందుకు ఉత్తరం రాశావ్?" అన్నాడు వీర్రాజు.

"మీరు మన్నించాలి. రెండు మూడుసార్లు వాళ్ళింటికెడితే అదోలా చూపింది. కుడి ఎడమూ అలోచించకుండా లెటర్ రాశా. తరువాత సంగతి మీకు తెలిసిందే"

వీర్రాజు ముసిముసి నవ్వు లొలకదోశాడు. "సీత చాలా తెలివయిందండి. ఇంకొకతై అవుతే నడికొప్పెక్కి ఆడిపోయి మీ పరువు నట్టేలు కలిపేదే - అచ్చా - ఇప్పుడు మనం ఫ్రెండ్సు అన్నమాటేగా, మీరు రేపేనా మెద్రాసెళ్ళుంట? ఎన్నిక లెట్లండి గాబట్టి అగుతారా?"

"చెప్పాకదండీ, మా బాలాయి డబ్బులు విదిల్లేట్లు లేదు. పైగా జగన్నాదంగారికి నేను బాకీ" అంటూ నసిగాడు సుందరం.

"సుందరంగారూ!" అని గొంతు సవరించుకున్నాడు రామారావు.

"ఏవండీ?"

"ఏం లేదు. ఒకటి చెబుతా వినండి. మీకు రేపొద్దున నేనో డెబ్బై అయిదు రూపాయలిస్తా. మీ దగ్గర పాతిక వుందిగా? మొత్తం వంద అవుతుంది. ఏదై జగన్నాదంగారి కిచ్చేయ్యండి. ఏదై చేతిలో వుంచుకోండి. ఎట్లుండి ఎన్నికలదాకా వుండి బంగారయ్యగారు గెలవటానికి ప్రచారం చెయ్యండి బాగా, ఆయన్ని గెలిపించి మరీ రైలెక్కండి" అన్నాడు రామారావు.

సుందరం సంతోషం పట్టలేకపోయాడు. "నేను మొహమాటం లేకుండా మీరిచ్చే అప్పు పుచ్చుకుంటున్నానని ఏం అనుకోకండి. అయితే ప్రచారం అంటారా - మీరు స్నేహితులు కాబట్టి మీ మావయ్యగారు ఓడడం నాకిష్టం లేదు. ఉత్తమ మార్గం ఏమిటంటే రేపే రైలెక్కేయటం."

వీర్రాజు విరగబడి నవ్వాడు. "వాళ్ళ మావ సంగతి నీకు తెలీదు సుందరం! ఆయన వాళ్ళింటికి మొగదిక్కు, ఉద్దండుడు. ఆయనగాని గెలిచాడా కరణంగా రమాంతం జగలలా పట్టుకుంటాడు - రామారావుకి తన కూతుర్నివ్వడానికి ఒప్పించమని. ఆ ఒప్పందం మీదే ఆయన వీళ్ళ మావకి ఓట్లెయిస్తున్నాడు. అదే జరిగితే సీత నాకు దొరకలేదని నేనూ, తన నెత్తిన పడిందని వీడూ విడిచి చచ్చిపోతాం. మీకు ఈ పూరు రాజకీయాలు తెలీవు. వీళ్ళ మావయ్య ఓడడమే మా పవిత్రాశయం, జీవితాదర్శం" అని స్పష్టపరిచాడు.

సుందరం కొంచెం అశ్చర్యపడ్డాడు. "సరేలేండి. అదయితే సులభమే. ఇప్పటికే చాలామందిని మంచి చేసుకున్నా. వాళ్ళంతా నేను సినిమాలో పెర్లవాడినని

భ్రమిస్తున్నారు. అంజలి, భానుమతి, నాగేశ్వరరావు, సావిత్రి వాళ్ళందరి యిళ్ళూ మా వీధిలోనే వున్నాయనీ, ఇక్కడ వీళ్ళతో మాటాడేసినట్టే అక్కడ వాళ్ళతో మాటాడేస్తాననీ, యన్.టి. రామారావుని స్వయంగా సొంతచేత్తో ముట్టుకున్నానని చెప్పా. బస్తీ వాళ్ళలా వేషాలిప్పించమని వాళ్ళడగలేదు. కానీ నేనంటే గౌరవం ఉంచారు లెండి" అన్నాడు.

"అచ్చా రైలో! నువ్వింక వెళ్ళు సుందరం, రేప్పొద్దన ఈసరయ్య హోటలుకి రా. డబ్బు సిద్దం చేస్తా" అన్నాడు రామారావు. సుందరం వెళ్ళిపోయాడు.

రామారావు, వీర్రాజు కూడా ఇళ్ళకి బయల్దేరారు చీకట్లో సిగరెట్లు కాల్చుకుంటూ.

"భలే రోజురా!" అన్నాడు వీర్రాజు విలాసంగా.

"అవునుగాని ఇంత పొగుమోతుని పిల్లిలా చేశావుగదా - ఏమిట్రా ఆ పకోడి మంత్రం?"

"చెప్తే మజా లేదు."

"ఏడిశావు, చెప్ప చెప్ప"

"ఇండాకా పెద్ద మనసులొచ్చారన్నానే - అందులో, సుబ్బిశెట్టి లేడూ - సుబ్బిశెట్టి - ఈసరయ్య హోటల్లో కూచుని ఈ సుందరాన్ని సినిమాభాయ్ని చూసి కంట్రాక్టుతో చెబుతున్నాడు, నేను విన్నా. ఈ సుందరం నాలుగేళ్ళ క్రితం బాబ్బీ హోటల్లో పకోడీ లమ్మేవాడట! పువ్వు పుట్టగానే పరిమలిస్తుందని - వీడికి చిన్నప్పటి నుంచి పాఠశాలకన్నా సినిమాలు అంటే అభిమానం మెండు. వాడియావారి నాడియా నాటి నుండి ఎడతెరిపి లేకుండా సినిమాలు చూసేవాడట. రోజూ వెళ్ళడానికి డబ్బు లెవరిస్తారు? అందుకని ఓ పకోడీల మామ్మ తాలూకు మనవడితో నేస్తం కట్టాడట. వాడు మామూలుగా హోటల్లో పకోడీ లమ్మేవాడన్నమాట. వీడు - సినిమా ఉబలాటం కోసం! ఓ చిన్న జంగిడిలో పది జంటికలూ, పదమూడు పకోడీలూ వేసి సుందరానికిస్తే ఆ జంగిడి చూపించి వీడు హోల్లో దూరేవాడట. గేటు కీపరు చూస్తున్నప్పుడూ, సినిమా మధ్యలో హోటల్ సాంప్రదాయం, అనవాయితీ ప్రకారం కట్ అయిపోయి దీపాలు వెలిగినప్పుడూ, ఇంటర్వెల్లోనూ అమాంతం లేచి నుంచుని "పకోడీ" అని ఓ గావ్వకేసే చటుక్కున కూచునేవాడట. సరే, వాడి దగ్గర కొన్నవాళ్ళు కొనేవారు. వీడు సినిమా చూసేవాడు."

"కుర్రాడు గాబోలు అప్పుడు."

"కుర్రాడేం తెగులు. పదిహేనేళ్ళు అప్పుడు - సుబ్బిశెట్టి చెప్పాడు. అక్కడితో అయితే బాగానే వుండేది. అమ్మగా వచ్చిన అణా బేడా, ముసలమ్మ యిచ్చిన పకోడీలూ, జంటికలూ చాలా భాగం వీడే తినేసేవాడట. అదంతా ముసలమ్మ లెక్క కట్టింది. బాకీ నాలుగైదు రూపాయల దాకా పెరిగిందట. ఇంతలోకే ఓనాడు వీడు ఇంకో కుర్రాడితో లాటూచీ అయి, ముసలమ్మ ఇంట్లోంచి పాతికరూపాయలు కొట్టేసి మెద్రాసు చెత్తేశాడు. నాటికే నేటికీ పట్టాలేడట. ముసల్లి దాని మనవడూ ఇంకా బతికేవున్నారు - వాడు కనపడితే తందామన్న అధిలాషతో. అందుకే వాడికి నేనిండాక పకోడీల ముసల్లి వచ్చిందనగానే పాడలెత్తి పిల్లికూనయి పోయాడు పాపం."

రామారావు చప్పగా నవ్వాడు.

“అనవసరంగా చాలా హింస పెట్టావు పాపం... సరేలే, అంతా మనమేలు కారకేనన్నారు. ఈ పకోడీల గొడవే లేకపోతే కథ అడ్డం తిరిగేది.”

“మర్చిపోయాం - అవునుగాని ఓది రామం చవటా - సుందరానికి తెల్లారేసరికి డబ్బైఅయిదు రూపాయలిస్తానన్నావు. ఎలా తెస్తావురా” అన్నాడు వీర్రాజు హఠాత్తుగా అగి.

రామారావు నిశ్చలంగా జవాబిచ్చాడు. “వాడు నాకోసం సిద్ధీకార్తవంత త్యాగం చేసి సుబ్బుల్ని పదిలేస్తున్నప్పుడు నేనీమాత్రం సాయం చెయ్యద్దురా? వాడిలా చెయ్యకపోతే నేను సీతని చేసుకొందును. నీ నోట్స్ కరక్కాయ పడి ఉండును. మన తల తాకట్టు పెట్టేనా వాడికి డబ్బివ్వాలి.”

“నా తల తాకట్టు పెట్టక్కర్లే - కావలిస్తే నీ తల తాకట్టు పెట్టుకో” అన్నాడు వీర్రాజు.

“లాభంలే, నాది పనికిరాదు. ఇప్పుడు నీ తల తాకట్టు పెడుతున్నా, అట్టే గోల చెయ్యకు, సుందరం మళ్ళా నెల్లాళ్ళలో డబ్బు పంపెయ్యగానే విడిపించేద్దాం.”

“దేన్ని?”

“నీ తలకాయని - నీక్కావాలని మా అమ్మని అడగబోతున్నా. నోరు మూసుకు చూడు” అన్నాడు రామారావు నవ్వుతూ.

వీర్రాజేవ్ అనబోయాడు గానీ ఇంటి దగ్గరకొచ్చేశారు. రామారావు తల్లి గుమ్మం దగ్గర కూచుంది.

“ఏక్కడి తెల్లపురా నాయనా, అర్ధరాత్రయినా పెత్తనాలేనా? ఎలా చావనురా” అంటూ లేచిందావిడ.

“లోపలికి పదమ్మా, అద్దెంటుగా మాట్లాడాలి” అన్నాడు రామారావు గంభీరంగా.

నట్టింట కూచున్నాక సంగతి చెప్పాడు. “వీర్రాజుకి తల తీసే ప్రమాదం వచ్చింది. అందుకని అర్ధాంతరంగా వందరూపాయలు కావాలి. మళ్ళా నెల్లాఖరు నాటికి ఇచ్చేస్తాడు” అన్నాడు టూకీగా వ్యవహారదక్షుడల్లే.

“అయ్యో! దానికేం. అమాత్రం సాయానికేం బాబూ, మీ అమ్మ నాకు తెలీదా ఏం, ఇబ్బందొచ్చినప్పుడు...”

“అది కాదమ్మా, వాళ్ళమ్మకి తెలీదు. పట్నంలో పని ఇది. వీడికి పరీక్షల్లో మార్కులు తక్కువొచ్చాయి. వందరూపాయలిస్తే ప్యాస్సపోతాడు. తరువాత వాళ్ళమ్మకిది మెల్లిగా చెప్పి నీకు బాకీ తీరుస్తాడులే. ఇప్పుడు నీకూ నాకూ తప్పితే మూడో చెవిని పడకూడదు.”

రామారావు తల్లి రెండు నిమిషాల సేపు తల వంచుకుని ఆలోచించింది. “సరే అలాగే నాయనా -” అంటూ లేచి ఇనపైట్టై తెరిచింది. పది పదులు లెక్కపెట్టి రామారావు కిచ్చింది. రామారావు మళ్ళీ లెక్కపెట్టి వీర్రాజుకిచ్చాడు. అంతవరకు కొయ్యబొమ్మల్లే ఈ నాటకం చూస్తున్న వీర్రాజు, డబ్బు చేత్తో పట్టుకొని “పస్తానండి” అంటూ లేచాడు. రామారావు గుమ్మందాకా దిగబెట్టే నెపంతో వెళ్లి వీర్రాజు దగ్గర డబ్బు తీసుకుని జేబులో పెట్టుకున్నాడు. “పొద్దున్నే రా - ఎన్నికల ప్రచారం చేద్దాం. ఇంక వెళ్ళు” అని సాగనంపి అన్నానికొచ్చాడు.

“చాలా సంతోషపడ్డాడమ్మా వెర్రిబాగులాడు” అన్నాడు రామారావు అన్నం తింటూ.

“ఏం బాగో నాయనా, నాకు నీ పద్ధతి మీ మావయ్య గోలా చూస్తే మరి పోతోంది. ఇద్దరూ కలిసి కొంప గుండం చేసేట్టున్నారు... అదేం తిండిరా? కోడి కెక్కిరించినట్లు. అవున్నే, ఇంకా సిగరెట్లు కాల్చు, తిండి బాగా వంటపడుతుంది.”

“మావయ్యం చేశాడేం.” అన్నాడు రామారావు.

“ఏం చేస్తాడు? వాడికి చేతనైంది వాడు చేస్తున్నాడు. ఎన్నికలన్నాడు, ఏదో గోలన్నాడు, పొద్దున్నే పాతిక రూపాయలు తీసుకున్నాడు. మధ్యాహ్నం పెద్ద మనుషులొచ్చారన్నాడు. వాళ్ళను తెచ్చి ఊహా మంతనాలాడేడు. మళ్ళా వాళ్ళంతా వెళ్ళారు. ఇందాకా వచ్చి తెత్తక్కలాడాడు. అక్కణ్ణించీ మీ నాన్న పంచెలు మూడూ, నల్లకోటూ, కండువా, రెండు చొక్కాలు పట్టుకుపోయాడు.”

“ఎందుకూ?” అన్నాడు రామారావు కళ్ళు పెద్దవిచేసి.

“ఎందుకేమిట నాయనా, అంతా నా ఖర్చుకి. వొక్కటి సవ్యంగా విడిచిందా. మధ్యాహ్నం వచ్చిన పెద్ద మనుషులు ముగ్గురినీ ఇందాకా ఎవరో దొంగలు అటకాయించి దోచుకున్నారు. గోచిపాత కూడా లేకుండా గుడ్డా గుడుసూ ఊడ్చుకు చక్కాపోయారుట.”

రామారావు కర్తం అయింది. విరగబడి నవ్వుసాగాడు. “మావయ్యను కూడానా?”

“కాదు. ఈయనగారు ఎక్కడో వూరేగి కాలవగట్టు కెళ్ళేసరికి పెద్ద మనుషులు ముగ్గురూ కాలవలో నుంచుని విడుస్తున్నారు. దొంగలు దోచుకున్నారు, పంచలు తెమ్మన్నారట. మీ మావయ్య ఇంటికొచ్చి పెద్ద మనుషులు, పెద్ద మనుషులంటూ మీ నాన్న బట్టలు తీసుకుపోయారు. ఆయనే ఉంటే...” అని కంట తడి పెట్టుకుంది సూరమ్మగారు. రామారావు మాట్లాడలేదు.



భోజనం కానిచ్చి సావిట్లో కొచ్చేసరికి పెద్ద మనుషులూ మావయ్యా బిల బిల్లాడుతూ లోపలికొచ్చేశారు.

మావయ్య పంటింట్లోకి వెళ్ళి “వక్క శేరుబియ్యం ఉడకేసి పెట్టు చెల్లీ, పెద్ద మనుషులొచ్చారు” అని పురమాయించి, చెల్లెమ్మ మాట వినకుండా సావిట్లో కొచ్చేశాడు.

“అంతేనయ్యా, బంగారయ్యే చేయించి ఉంటాడీ పని. అంచేత మీరు తప్పకుండా రేపు వుండి నన్ను గెలిపించాలి” అన్నాడు సూరయ్యగారు.

“చాల్లేనయ్యా - చేశావ్ మర్యాద” అన్నాడు కంట్లాక్టరు.

సుబ్బిశెట్టి మెత్తపడ్డాడు. “ఎర్ర బొమ్మడాయన మీద ఎగిరితే లాభమేమిటయ్యా. ఆ దొంగ వెధవల్ని ఈన పిల్చుకొచ్చాడా యేం!” అన్నాడు.

“సూరయ్యగారూ” అని బయట కేక వినబడింది.

రామారావు వెళ్ళి తలుపు తీశాడు. “ఈసరయ్య వచ్చాడు మావయ్యా” అన్నాడు.

ఈసరయ్య లోనికొచ్చాడు. “సూరయ్యగారూ, మీరు గెలవకపోతే లాభం లేదు, గెల్చి తీరాల్సిందే” అన్నాడు వస్తూనే.

సూరయ్య విస్తుపోయాడు పారాత్తుగా వచ్చిన ఈసరయ్య ప్రేమకి.

“ఏవిలకోయ్” అన్నాడు విలాసంగా.

ఈసరయ్య కథ ఏమిటో చెప్పాడు. ప్రత్యర్థి బంగారయ్య తనకి ఓటిస్తే రామాలయం ఊరి నడిమధ్యన కట్టిస్తానని అప్పుడే అందరికీ చెప్పి ఓట్లు కూడబెట్టుతున్నాట్ట. పెగా ఆయన బంధువు సుందరం ఓడు సిలుకు చొక్కా వేసుకు మరీ ప్రచారం చేస్తున్నాట్ట.

సూరయ్య ఒక్కసారిగా గంయమన్నాడు. “చూశారయ్యా పెద్ద మనుషులు - నేను మాటవరసకి నిన్ననే కరణంగారి అరుగుమీద కూచుని ఈ ముక్క అన్నా. రామాలయం ఊరి మధ్యగా శివాలయం దగ్గర్లోనే కట్టిస్తే బావుంటుందని, ఆ మాట ఈనోటా ఆనోటా విని ఇప్పుడు అది తన ఊహ అయినట్టు చాటిస్తున్నాడు బంగారయ్య. చూడండయ్యా పాఠ” అన్నాడు. పెద్దమనుషులెవరూ మాటాడలేదు. ఈసరయ్యే కొంచెం మూలిగి మొదలెట్టాడు. ఊరి చివర తన కాఫీ హోటలుంది కాబట్టి రామాలయం కూడా అక్కడే కట్టించడం మంచిదని ఈసరయ్య గట్టిగా అభిప్రాయపడ్డాడు. హోటలికొచ్చే జనం రామమందిరంలోకి రావచ్చు. మందిరానికొచ్చే జనం తన హోటలుకి రావచ్చు.

కంట్రాక్టరుకి సబబుగానే తోచింది. “మంచిదే” అన్నాడు. సెట్టికి యింకా పెద్ద ఊహపోయింది. “ఈసరయ్యా, మాటవరసకి అడుగుతాగానీ - నువ్వు ఓ కిరాణా దుకాణం కూడా అక్కడెట్టరాదూ?” అన్నాడు.

సూరయ్యగారు కలుగజేసుకున్నాడు. “మీకు తెలీదులెండి. ఊరి మధ్య మాసరమ్మ దుకాణం వుంది. ఉప్పు, పప్పు అంతా అక్కడే కొంటారు. ఇక మీరు పూరి చివర పెడితే ఎవడాస్తాడు” అన్నాడు.

“దానికేముందయ్యా బ్యామ్మడా! ఊరి చివరాల్లే వత్తారు. నువ్వు చెప్పిన దుకాణం కన్నా ఓ దమ్మిడి తగ్గించి ఇస్తే ఊరి మద్దోట్లు కూడా వత్తారు. దానికేటి, ఊరే ఉండాలి కాని. ఏమంటావు ఈసరయ్యా - నువ్వు ఊరి అను. నేను బస్తీ నుంచి నీకు వారం వారం సరుకు పంపిత్తా, అమ్ముకో, వచ్చే పావలా డబ్బుల్లో బేడ నీకు, బేడ నాకూ నాయంగా.” ఈసరయ్య ఎగిరి గంతేశాడు. “అంతకన్నానా” అన్నాడు. కంట్రాక్టరుకి కొత్త ఊహ తోచింది - “ఊరు పెరుగుతుంది. నలుగురూ ఇళ్ళు కట్టుకుంటారు. అనక అదే నడిమధ్య అవుతుంది” అని. ఈసరయ్య ఆనందం పెల్లుబికింది. “సూరయ్య గారూ! చల్లకొచ్చి ముంత దాచడమెందుగానీ ఓ మాటచెప్తా. మీరు గనక రామ్మందిరం ఊరి చివర కట్టిత్తానని చూటిస్తే రైతు కుర్రాళ్ళ ఓట్లు, పాలేళ్ళ ఓట్లు మీకే. అళ్ళంతా నాకు అణా బేడా కాఫీడబ్బులు బాకీ ఉంటారులెండి. మనమాట కాదనరు” అన్నారు.

సూరయ్య బుర్ర వేడిగా పనిచేస్తోంది.

“ఏమోయ్. ఈసరయ్య - నువ్వు దుకాణం, హోటల్ కలిపి పెట్టాలంటే ఆ పాక లాభంలేదు, కాస్త షెడ్యూలాంటి దుండాలి. షెడ్యూ వేయించుకుని ఇటికలతో గోడ కట్టించాలి. ఎండా వానా వచ్చినా చెక్కు చెదరకుండా పడుంటుంది” అన్నాడు కంట్రాక్టరు.

“ఓరబ్బో! ఇటికల గోడా, రేకుల షెడ్యూ!.... మానం తూగలేవండి” అన్నాడు ఈసరయ్య.

“వెయ్యి రూపాయల్లో కట్టించిపెడతా.”

“ఏటిబాబూ మీ మాటలు మరీ ఇదిగానీ, ఏడొందలు జనం ఉన్న ఊరికి ఎయ్యిరూపాయల షెడ్యూటిబాబూ” అన్నాడు ఈసరయ్య నానుస్తూ.

“అదికాదోయ్. రేపు ఊరు పెరుగుతుంది. ఓ పినిమా డేరా వేస్తారు. చిన్న బజారు లేస్తుంది. అప్పుడు నరుకు గిరాకీ పెరిగితే నీ వంతు ఖర్చు పెట్టగలవా - పోనీ అందాకా మట్టిగోడమీద రేకు వేయించు” అన్నాడు కంట్రాక్టరు.

సుబ్బి శెట్టి కొంటిగా నవ్వాడు. కంట్రాక్టరు పెరట్లో తుప్పపట్టిన రేకులున్నాయి. వాటికి రంగేయించి తోసెయ్యాలని స్వాను. అందుకే ఈసరయ్యకి ఈ మాలీసు. మందిరం ఎలాగా తనే కట్టిస్తాడు - కాబట్టి దానికి పనిచేసే కూలీలతో చిల్లర మల్లర సామానులతో ఈ షెడ్యూ చవకలో లేపుతాడు. చివరికి వందరూపాయలకు చేరు కుదిరింది. కంట్రాక్టరుకి ఉపాదాించింది, తుప్పరేకులికి వందరూపాయలు గిడుతున్నందుకు. “ఇంకేం పంతులూ - రామమందిరం ఊరి చివర్ని కట్టిస్తానని చెప్ప నలుగురికీ” అన్నాడు.

గవరయ్య కూడా సరేననేశాడు. దేవాలయ పూజారి కూతుర్ని గవరయ్య తన కొడుక్కి చేసుకుందామనుకున్నాడు. అందుకని ఈ ఊళ్లో పూజారిపాత్రీ ఓట్లు సూరయ్యగారికే ఇప్పిస్తానన్నాడు.

“రాముడూ, కాళ్ళు కడుక్కోవచ్చని చెప్పరా” అంది సూరమ్మగారు వంటింట్లోంచి.

భోజనాలయాక సూరయ్య, శెట్టి, ఈసరయ్య, కంట్రాక్టరూ, గవరయ్య కరణంగారింటేత్త సంగతి చెప్పారు, రామమందిరం ఊరి చివర కట్టించడానికి నిశ్చయం అయిందని. కరణం గారేమంత ఉత్సాహం చూపించలేదు. తనతో మూలామంతి లేకుండా సూరయ్య తక్కినవాళ్ళతో లాలోచి అయి నిర్ణయాలు చేయడం ఆయనకి సయించలేదు. “సరే కానియ్యండి” అన్నాడు చప్పగా.

“మీ అండ మాకుండగా గెలుపు సందేహం ఏముందండీ” అన్నాడు వెకిలిగా సూరయ్య.

“అ! మారేస్తుంది లెండి. ఏదో చిన్నవాళ్ళం.” వెక్కిరింపుగా గొణిగాడు కరణంగారు.

సూరయ్యకు వినపడ్డా వినిపించుకోలేదు.

“ఎంతమాట! సెలవు - వస్తా” అన్నాడు.

☆

☆

☆

తెల్లవారింది. సూరయ్యగారూ, ఆయన బృందం ఓ పక్కా; బంగారయ్య, సుందరం ఓపక్కా బయల్దేరి మనిషి మనిషిని మూలిషు చేసి మంచి చేసుకోసాగారు.

మెడమీద తలవున్న పెద్దలు నలుగురూ చప్పరించారు, ఏదో దీనికి ఎన్నికలేమిటి - ఎందుకు పొట్టిలూ, ప్రచారాలు అని.

రామారావు, వీర్రాజు విడిగా ఓ పార్టీ అయ్యారు. “సూరయ్య గారికి మీరు ఓట్లవ్వకండి, ఊరు చివర రామాలయం ఏమిటి - నా తలకాయ! మా మావయ్యయితేనేం, నేను సబబు మాట్లాడుతున్నా” అని కనబడ్డవాళ్ళతో అన్నాడు.

కరణంగారికీ, సూరయ్యగారికీ ఈ సంగతి తెలిసి మండిపడ్డారు - “బుద్ధిలేకపోతే సరి. పెద్దవాళ్ళం వోపక్క నలుగుర్ని అకట్టుకోలేక చస్తూంటే మధ్య పుల్ల విరుపుమాటలివేమి” అని.

బంగారయ్యగారు మధ్యాహ్నానికి కొత్తరకం ప్రచారం లేవదీశారు - రామమందిరం ఊరిమధ్యని కట్టించడమే కాకుండా దానికి వెనకాలవైపు వేరే ఓ పాక వేయించి అక్కడ చదరంగం అదీ అడుక్కోడానికీ, నవల్సా, నాటకాలూ చదువుకోడానికీ, లోకాభిరామాచారానికి విర్యాటు చేయిస్తానన్నాడు. పారికధలూ, పురాణాలు జరపడానికి చిన్న చెక్కబల్లల ప్లేజీ కట్టిస్తానన్నాడు.

సుందరం సిల్కు చొక్కాలు ఆ ప్రచారానికి కొంత తోడ్పడుతున్నాయని సూరయ్యగారి మురాకి పాఠాత్తుగా తట్టింది.

తిరిగి తిరిగి మధ్యాహ్నం ఇంటికొచ్చేసరికి రామారావు, వీర్రాజు పొట్టు చెక్కలయ్యేటట్టు నవ్వుకుంటున్నారు. “నీకూ బెబ్బెచ్చే నీ తాతకూ బెబ్బెచ్చే” అన్నట్టు దొంగరాముడు అండ్ కో వారు బస్టీ పెద్ద మనుషుల్ని దోచుకుని, పత్తా లేకుండా పారిపోయారు. వాళ్ళకి పదిరూపాయలు బజానా యిచ్చి ఆస్తాన చోరులుగా ఉంచుకోబోయిన వీర్రాజుకీ, రామారావుకీ కూడా ఎగనామం పెట్టారు.

సూరయ్యగారు సావిట్లో అడుగుపెడుతూనే మండిపడ్డాడు. “ఏరా రాముడూ, నాకు ఓట్లవ్వద్దని ఊళ్ళో అందరికీ చెబుతున్నావుటగా? బుద్ధిలేదూ? సుందరంగాణ్ణి చూడు. వాళ్ళ బాబాయి కోసం ఒక్కలా తిరుగుతూ నోరు పడిపోయేటట్టు ప్రచారం చేస్తున్నాడు సిల్కు చొక్కాలేసుకుని. వాణ్ణి చూసేనా సిగ్గు తెచ్చుకో” అని కసిరాడు. రామారావుకి కోపం వచ్చింది. “మావయ్యా నువ్వు వెయ్యి చెప్పి, లక్ష చెప్పి. నేను నీ తరపున ఒక్క మంచి ముక్క ఆడను. ఇంక దేనికైనా అయితే ఏమోగానీ ఈ విషయంలో మాత్రం నాకు తోచినదే నేను వాగుతాను. నా యిష్టం. నీక్కోపం వచ్చినా, అమ్మకి కోపం వచ్చినాసరే” అన్నాడు.

“ఏమిట్రా ఆ పాగరు. ఏం చూసుకొని అంత మిడిసిపాలు? విశ్వాసం లేకపోతేసరి. అయ్యో తండ్రీలేని బిడ్డ గదా అని సాకినందుకు బాగానే బుద్ధి చెప్పావులే.... అసలు నాదే తప్పు. గంగలో కలవండని నా దారి నేను చూసుకోవలసింది. ఛీ” అన్నాడు సూరయ్యగారు.

రామారావు ఉదేకంతో లేచి జవాబివ్వబోయాడు. కాని వీర్రాజు పట్టుకుని వారించాడు. ఈ గోలకి వంటింట్లోంచి సూరయ్యగారు రావడంతో సూరయ్యగారు పనివున్నట్టు జారుకున్నారు.

“పిన్నిగారూ - వీడిదేం తప్పులేదండీ. ఆయనే అనవసరంగా కోప్పడ్డారు” అన్నాడు వీర్రాజు.

“ఏదోలే నాయినా, ఇదంతా నా ఖర్చు. వీడి వాలకం ఇది, వాడి వాలకం అది. కడుపు చించుకుంటే కాళ్ళమీద పడేను. ఎవరితో చెప్పకుని వీడిచేది బాబూ, ఆ మారాజే ఉంటే నాకీ గతి పట్టేదా....” అంది.

“అబ్బేబ్బే. మీరలా కంటసీరెట్టుకోకండి పిన్నిగారూ, అన్నిటికీ దేవుడే పున్నాడు” అన్నాడు వీరాజు.

రామారావు సందుచూచి చిట్కా వేశాడు. “ఏం దేవుడురా. దేవుడూ దెయ్యమూను. దేవుడు వుంటే నాకిష్టంలేని పిల్లని ఒడ్డు మొర్రో అంటూంటే ఇలా నెత్తిన రుద్దనిస్తాడా మామయ్యచేత.”

సూరమ్మగారికి కోపం వచ్చింది. “ఏమిటా నీ ఇష్టం? ఇష్టం నీకొచ్చిపక్ష కష్టం ఏమిటి! వంశంలోనే లేవమ్యా ఇలాంటి బుద్ధులు. ఆయన వెళ్ళినా ఇంకా ఈ ఘటం మిగిలింది.... ఏం? కరణంగారి పిల్లకేమొచ్చిందిరా. అన్నీ కుదిరాయి! నేనూ మావయ్యా అవునన్నాం. తీరా రేపు తాంటూలాలు యిచ్చుకోబోతూ వుంటే ఏమిటి భాగోతం? శాస్త్రం చెప్పినట్టుంది.”

వీరాజు ఒళ్ళంతా తేళ్ళూ జెరులూ పాకినట్టుయింది ఈ మాటలు వినగానే. బుర్రలో రైళ్ళు పరుగెత్తాయి. అమాంతం సీత తనకి రాసిన ఉత్తరం చూపించేద్దామను కున్నాడు నిజం చెప్పేసి. కాని పూర్తిగా తగ్గిపోయి తలవంచుకున్నాడు. రామారావు తలవంచేసుకున్నాడు. ఇంకా వాదిస్తే అమ్మ మళ్ళీ నూతిలో దూకుతానంటుంది. ఇలాంటి గోల నాలుగుసార్లు జరిగింది.

“రారా రాజా, అలా వెళ్ళొద్దాం” అన్నాడు.

ఇద్దరూ రోడ్డంట పోతూవుంటే తెలుకుల వీరయ్యసావిడిలో పెద్ద దీపం వెలుగుతున్నట్టు ఇద్దరికీ కనపడింది. రామారావుకి కనపడిన దీపం పేరు సుబ్బలక్ష్మి, వీరాజుకి గోచరించిన దీపం పేరు సీతాల్క్ష్మి.

రామారావు, వీరాజు ఆగిపోయి యమవేగంతో అలోచించారు. గబగబా చెవులు కొరికేసుకున్నారు.

“నీకు ఫరవాలేదులేరా నేను క్షణంలో తేల్చేస్తాను సంగతి. మన బంగారం అనగా నా పృథ్వీశ్వరి ఉండగా భయమెందుకురా?” అన్నాడు వీరాజు. తెలుకుల వీరయ్య సావిత్రి ప్రవేశించారు ఇద్దరూ. సుబ్బలూ, సీతా గానుగమీద కూర్చుని తిరుగుతూ కలుర్లు చెప్పకుంటున్నారు. తెలుకుల వీరయ్య గానుగ అడుతున్నాడు కునుకుతూ.

“ఏం వీరయ్యా! కులాసానా?” అన్నాడు వీరాజు. గానుగమీద అమ్మాయిలిద్దరూ ఉలిక్కిపడి గానుగ దిగిపోయారు. “ఏదో తమ దయవల్ల ఇలా పున్నాం” అన్నాడు వీరయ్య. సీత పకపక నవ్వింది. “మీరా, ఎవరో పెద్ద మనుషులనుకున్నా” అంది. రామారావు ముఖం రంగు కొంచెం మారింది సుబ్బల్ని చూడగానే. సుబ్బలు తలవంచుకుని అవతలమూలకి వెళ్ళి నించుంది. రామారావు ఇవతలమూల చిన్న అరుగుమీద చలికిలబడ్డాడు - కాళ్ళ వణుకుతున్నట్టు కనబడకుండా ఉండాలని. వీరాజు మాత్రం గుండె నిబ్బరంగల మనిషి. ఒళ్ళ పులకరించడం, కాళ్ళ వణకడం, మాట తడబడడం అతనికి రావు, లేవు. “సీతా, పోస్టాఫీకేంగాని యిలారా మాట” అన్నాడు తొణుకూ బెణుకూ లేకుండా. సీత కొంచెం నివ్వెరపోయింది,

వీర్రాజు దీమాచూసి. అపైన రామారావు వంక రెప్ప వెయ్యకుండా చూసింది. సాలోచనగా ముందుకు వచ్చింది. “నీకేమయినా మతిపోయిందా రాజా, ఎవరేనా మనవిచూస్తే ఇంకేమైనా ఉందా!” అంది.

“కాదు సీతా, వెంటనే వెళ్లిపోతాం. కాని ఒక ముఖ్యమైన సంగతి అడగాలి” అన్నాడు వీర్రాజు ప్రాధేయపూర్వకంగా. సీత రామారావు వంక బాధగా జాలిగా చూసింది. “రాజా, నాకు తెలుసు నువ్వు చెప్పబోయేది” అని తలవంచుకుంది.

“మనసులు కలవనప్పుడు మనుషులు కలవడం అసంభవం. పెళ్ళి అనేది అయితే వరం. కాకపోతే శాపం. అంతే రాజ్! నీ హృదయం ఇంత గొప్పదనుకోలేదు రాజ్! నాకు తెలుసు, రామారావు నన్ను ప్రేమించాడు. అయితే విధివశాత్తూ చిద్రమైపోయిందని నాకు తెలుసు. నువ్వు అతని స్నేహితుడవు కాబట్టి అతని కోసం నీ పౌఖ్యం త్యాగం చేసుకుని, నా హృదయాన్ని అతని కర్పించమని కోరడానికి వచ్చావు... కాని రాజ్! మనసులు కలవకపోతే మనుషులు కలవరు. ఇంకేం చెప్పకు. నా హృదయం ద్రవించిపోతోంది...” అంది.

వీర్రాజుకి జుట్టు పీక్కునే పర్యంతం మతిపోయింది. “ఇదెక్కడి గోల సీతా? తెలుసుకుంటామింటే మావాళ్ళెవరో చచ్చిపోతే నువ్వు నన్ను ఓదారుస్తున్నావనుకుంటాడు... నేచెప్పేది కాస్త వినవేం—”

“కాదులే రాజ్! నా మాటకు తిరుగులేదు. విన్నూ నన్నూ వేరు చేస్తే నూతిలో దూకుతానని మా అమ్మకు చెప్పాను.” “నిన్నూ నన్నూ దేవుడు కూడా వేరుచెయ్యదులే కాని చెప్పేది విను” అన్నాడు రాజు.

సీత వినిపించుకునే ధోరణిలో లేదు. “రాజ్! హామెల్ కథ తెలుసా?... కాదు రోమియో... రోమియో కథ తెలుసుగా. ముందర ఓ కన్యని ప్రేమించాడు. విఫలమయ్యాడు. మళ్ళీ ఇంకో కన్యని ద్విగుణీకృతమైన ప్రేమతో ప్రేమించాడు. అమరజీవి రోమియో... రామారావుకి నువ్వు చెప్పి. వృధాగా హృదయాన్ని వ్యర్థ పెట్టనద్దని చెప్పి. సుబ్బుల్ని ప్రేమించమను. దానికి అతనంటే తగని ప్రేమ. ఎంత ప్రేమో చెప్పలేను. దాన్ని ప్రేమిస్తే వాళ్ళిద్దరి జీవితాలూ హాయిగా...”

“హిప్ హిప్ హూరె” అన్నాడు వీర్రాజు అమాంతం ఎగిరి గంతులేస్తూ. “ఏమిటి బాబూ?” అన్నాడు తెలుకుల వీరయ్య. “ఏమిటి రాజ్?” అంది సీత.

“ఏమిటి లేదు కోవల్ లేదు. వాడిక్కావలసిందదే. సుబ్బులుకి వాడంటే యిష్టం ఉందో లేదో తెలుసుకొందామనే నిన్ను అడుగుదామని వచ్చాం” అన్నాడు వీర్రాజు. సీత బరువుగా నిట్టూర్చింది. “నా హృదయ భారం తగ్గింది రాజా... మళ్ళీ చెబుతున్నా - సుబ్బులు రామారావుని ప్రేమిస్తోంది” అంది సీత.

“రైల్. ఫస్టుక్లాసయిన పని చేస్తోంది. సరే, మరిప్పుడు వాడితో మాట్లాడుతుందేమో కనుక్కో.”

“మాట్లాడదు. మనకున్న విశాలభావాలు, ధైర్యం లేవుదానికి... తగని సిగ్గు” అంది సీత.

“మరేం ఫరవాలేదు. ఆడదానికి అందం సిగ్గన్నారు. మన సంగతి వేరనుకో.... పోనీ వాడికేసి ౬ చిరునవ్వునా విసురుతుందేమో అడుగు... తెల్లవార్లూ ఆ నవ్వును తలచుకుని జాగరం చేస్తాడు” అన్నాడు రాజు.

“నీకు బొత్తిగా ఒళ్ళు పొగరెక్కిందే రాజ్! హృదయాలతో వేళాకోళాలాడుతున్నావు.”

“పోన్లే వద్దల్లే. వస్తా సీతా. నీకు దేవుడు మేలుచేసి నాకిచ్చి పెళ్ళి చేయించుగాక... వస్తా వీరయ్యా, మళ్ళీ వస్తా” అన్నాడు వీర్రాజు బయటికి నడుస్తూ. రోడ్డెక్కడానే రామారావు నిట్టూర్చాడు ‘హమ్మయ్య’ అని.

“అదృష్టవంతుడివిరా రావుదూ! సుబ్బులు నీకోసం తిండి తిప్పలా మానేసి వీడుస్తోందిట” అన్నాడు రాజు.

రామారావు ఆనందం అవధులు దాటిపోయింది. మాటలు రాలేదు. వీర్రాజు చెయ్యి పట్టుకుని ప్రగాఢంగా అదిమాడు. కాసేపు ఆగి మెల్లగా అన్నాడు - “ఇంకో గొప్ప అదృష్టం. ఈ సీత నా పాలబడకుండా నిన్ను ప్రేమించడం! ఆ హృదయం నాకే అర్పిస్తే గుండాగి చచ్చేవాణ్ణి!”

వీర్రాజు జవాబివ్వలేదు - కోపం వచ్చింది.

“ఎవడ్రావాడు? ఇతర దేవతలూ వాళ్ళూ సముద్రం చిలికిన పోలాహలం వస్తే మింగేశాడు? ఎవడో... దేవుడే.” రాజు జవాబివ్వలేదు దీనిక్కూడా, ఆ దేవుడి పేరు గుర్తుకొచ్చినా.

“నాకు గుర్తు రావడం లేదు. మొత్తానికి అంతవాడివి నువ్వు. నీకసలు అది ఎలా వచ్చిందిరా?” అన్నాడు రామారావు నవ్వుతూ.

“సీత హృదయం నీకర్థం గాదులేరా” అన్నాడు రాజు బరువుగా.

“అందుకే ఇంత సంతోషం...కొండల్లై వచ్చిన కష్టాలు మంచల్లై కరిగిపోతున్నాయి కదరా రాజా, దేవుడు లేడని బొత్తిగా కొట్టిపారెయ్యడానికే వీల్లేదు సుమా!” అన్నాడు రామారావు విలాసంగా పొగవదుల్తూ.

☆

☆

☆

రాత్రికి బంగారయ్య, పంతులుగారి బడిలో రామభజన, పురాణ కాలక్షేపం వీర్పాటు చేశాడు. ఊరంతా దండోరా వేయించాడు.

రామారావు మావయ్య, పెద్ద మనుషులూ మండిపడ్డారు దండోరా విని.

“చూశావుటోయ్ - వీడి గుంటనక్క ఎత్తులూ వీడూను - రేపు ఎన్నికలు పెట్టుకుని ఇవాళ భజనలూ, పారికథలూ పెట్టిస్తాడూ జనాన్ని పశవరచుకోడానికే! హమ్మి వెధవ పొంత పన్నాగం!” అన్నాడు సూరయ్య.

“సూరయ్య గోరూ - యీడి పోటీ తట్టుకోవాలంటే మనం సానిమేళం ఎట్టించాలి. బలేరంజగా వుంటుంది” అన్నాడు సుబ్బిశెట్టి కల్లెగరేస్తూ.

“మేళమెందుకేనే ఈపాటిదానికి. మేళమంటే మాటలనుకున్నావా ఏం... డబ్బు ఖర్చుతో పని, మనవూఁ భజనే పెట్టిస్తే సరి” అన్నాడు కంట్రాక్టరు నవ్వుతూ.

గవరయ్య వారించాడు. “మీకు తెలీదండీ. భజన కూడా పెట్టుకూడదు, నన్నడిగితే. వాడు పెల్లాడని మనమూ పెడితే పోటీ భజనంటారు. బాగుండదు. అదిగాక చేతి

అముదం ఎందుకూ? - అయినా వీడి భక్తి చట్టుబండలుగానూ - యదటయ్యా పద్ధతి! మనం దండోరా వేయించాలి. 'మాకు దొంగ భక్తి లేదూ, మాంసం తింటే ఎముకలు వేళ్లాడగట్టుకుని తిరుగుతారా - అంచేత మాకు భక్తి పుష్కలంగా వున్నా మేము భజన పెట్టించలేదు - రామమందిరం కట్టించడం ద్వారానే మా భక్తి నెల్లడవాలి' అని చాటిస్తే చాలదయ్యా" అన్నాడు.

సూరయ్య ఆలోచించాడు "చాటించొద్దుగానీ మనవేర నలుగురికీ చెప్పేద్దాం" అన్నాడు.

బంగారయ్యగారు ఏర్పాటు చేసిన భజనకి చాలామంది జనం వచ్చారు. సుబ్బలక్ష్మి వచ్చింది. రామారావుని దూరం నించి చూసింది. ఆమె మందహాసం రామారావుకి కనబడిపోయింది.

హరికథ పూర్తి కాకుండానే జగన్నాథం గారొక్కరూ యింటికెళ్ళిపోయారు.

ఇది చూసి వీర్రాజు సుందర్రావుని పిలిచాడు. "ఆయన ఒక్కడే వెళ్లాడు సుందరం! ఇప్పుడే వెళ్లి చెప్పేయ్ నువ్వు సుబ్బుల్ని చేసుకోవనీ, పైగా చెన్నపట్నం వెళ్ళిపోతున్నాననీ - పనిలో పని - రామారావు... ఒద్దులే - నీ సంగతి చెప్పేయ్ చాలు" అన్నాడు.

సుందరం నవ్వాడు. హరికథ అవనిచ్చి సుబ్బుల్ని వాళ్ళమ్మనీ దిగదెట్టే నెపంతో వెళ్లి మాట్లాడేస్తానన్నాడు.

రామారావు మర్నాడే సంగతి విని "హమ్మయ్య" అన్నాడు. "పంతులూ - సమస్యలు మెల్లిగా పరిష్కరించి అవతల పారేస్తున్నాం" అన్నాడు కదా సంగ్రహాన్ని ఒక్కమాటలో సమీక్షిస్తూ.

ఇంక ఒక్కటే తరువాయి - మావయ్య ఓడిపోవడం, కరణంగారితో తన విషయమై చేసుకున్న ఒప్పందానికి ఎగనామం పెట్టడం. మూడోదీ, ముఖ్యమైనదీ సుబ్బలక్ష్మితో పెళ్ళి. ఇందులో సగంపని పూర్తి అవనే అయింది. సుబ్బులికి తనంటే ఇష్టం వుంది. సీతకి తనంటే ఇష్టం లేదు. రాజుకి సీతంటే యిష్టం. సీతకి 'రాజ్' అంటే ఇష్టం. మావయ్య పన్నాగంలో ఒక భాగమయిన సుందరం - సుబ్బలక్ష్మి వివాహం పకోడి మంత్రంతో చిన్నాభిన్నమైపోయింది. సుందరం రాత్రి వెళ్లి తను చెన్నపట్నం వెళ్ళిపోతున్నట్లు సుబ్బులు తండ్రితో చెప్పేశాడు.

ఇక ద్వితీయభాగం ఒకటే. ఈ భాగంలో రామారావు అస్తి - హీరోయిన్ అనగా కథానాయిక కరణంగారు - హీరో లేక నాయకుడు - ఆయన రామారావు అస్తిని గాఢంగా ప్రేమించాడు. పరించడానికి తిప్పలు పడుతున్నాడు. ఈ స్వయంవరానికి సూత్రధారి రామారావు మావయ్య సూరయ్య. మావయ్య ఈ సత్కార్యానికి చేసే కృషివల్ల ఆయనకి కరణంగారి ముఠా ఓట్లు వస్తాయి. ఓట్లు వస్తే ఎన్నికల్లో గెలుస్తాడు. గెలిస్తే రామమందిరం నిర్మాణానికి కంట్రాక్టర్ని నియోగించి తన బాకీ నుంచి తప్పించుకుంటాడు. కంట్రాక్టరుకీ డబ్బు ముడుతుంది. ఊరి చివర రామమందిరం కడితే ఈసరయ్య వ్యాపారం బాగుపడుతుంది. చివరికి అంతా సుఖంగా ఉంటారు.

కానీ రామారావే సుఖంగా ఉండడు. కథానాయకుడు మట్టి కొట్టుకుపోయి,

దగుల్పాటిలు పరస్పరం రాజీలుపడి బాగుపడిపోతారు. అప్పుడు కథ కంచికి, జనం యింటికి వెళ్ళడం కుదరదు.

“డామిల్, ఎక్కడో అక్కడ కథ అక్షం తిరగాల్సిందే, లేకపోతే తిప్పాల్సిందే” అన్నాడు రామారావు.

రాత్రి వారికథ మూలాన వీర్రాజుకి నిద్ర ముంచుకొస్తోంది. “వివిల్‌రా - రాత్రి దాసుగారు సెలవిచ్చినట్లు మనమంతా నిమిత్తమాత్రులం. అంతే. కథలు మనం అక్షం తిప్పేదేవునిరా” అన్నాడు ఆవలిస్తూ.

“అందుకే కథ అక్షం తిరగడం మన చేతిమీదుగానే జరగాలి” అన్నాడు.

“నీ బొంద. నీకంత శక్తేదీ. దొంగరాముడి ఎదాన పది రూపాయలు పోశా. వాడిచేత ఏదో చేయించి ఉద్ధరిస్తానన్నావు. వెధవ, పత్తాలేడు - వాడి మూలాన్ని కథ ఎదురు తిరిగి యీ దొంగరాముడి చేత దోచుకోబడిన మీవాడి నేస్తాలు మరింత ప్రచారం చేస్తున్నారు. వివిల్‌!...కాసేపు పడుకో యింటికెళ్ళి.”

“వూరు నానాగోలగా ఉంటే నిద్రేవిల్లా బడుద్దాయ్. లేరా” అంటూ బలవంతాన వీర్రాజుని బయల్దేరదీశాడు రామారావు.

పరడుగులు వేసే సరికి సుందరం ఎదురయ్యాడు రామానాయుడు జట్కూలో. “సాయంత్రం మెయిలుకే వెళ్ళడానికి నిశ్చయించుకున్నానండీ. మీరు మరి అద్దె చెప్పాద్దు. మీకు నెల తిరిగేలోగా డబ్బు మనియార్చరు చేస్తా. మీ మేలు మరిచిపోలేను” అన్నాడు రామారావుతో. వీర్రాజు వంక తిరిగి “రాత్రే జగన్నాథంగారికి చెప్పేశానండీ. ఆశ్చర్యపడ్డాడనుకోండి. అమ్మాయి బాధపడుతుందని అన్నాడు. అమ్మాయికి ఎవరంటే ఇష్టమో నాకు తెలుసు, కావలిస్తే కనుక్కోండి అన్నా. ఆయన లోపలకెళ్ళి అవిడతో చెప్పాడు. అవిడ పేరు పేరునా చెప్పి అడిగింది. చివరికి వీరి పేరు (రామారావుని చూపిస్తూ) చెప్పగానే బోలెడు సిగ్గుపడి పెరట్లోకి పారిపోయిందండీ” అన్నాడు.

అమాంతం సిగ్గుపడిపోయిన రామారావు సిగరెట్ పాగ బయటికి వదలబోయి లోపలికి మింగేశాడు. సుందరం మృదువుగా నవ్వాడు. “రామారావుగారూ, మీరదృష్టవంతులు. సుబ్బులు బంగారు తల్లి. సెలవండి” అని బండి వాడితో “పోసివోయ్ త్వరగా” అన్నాడు.

మధ్యాహ్నం మూడుగంటలయ్యేసరికి రచ్చబండ దగ్గర పిల్లా మేకా పోగయ్యారు. కాసేపటికి పెద్దలంతా చేరుకున్నారు. నవ్వులాటలూ, ఎత్తిపాడుపులూ, ఎకసక్కాలూ, ఏడుపులూ, ఈలలూ, వాదోపవాదాలూ మొదలైన సరంజామాతో అంతా గోలగోలగా సందడిగా వుంది.

సూరయ్య, బంగారయ్య ఉపన్యాసాలిచ్చారు. రామమందిరం ఊరుమధ్య ఎందుకు కట్టించాలో, ఊరు చివర ఎందుకు అవసరమో ఎవరికి వారు సమర్థించారు. ఊళ్ళో స్వార్థపరులవల్ల నాశనం యెలా దాపరిస్తుందో విడివిడిగా వివరించారు. అందరూ ఐకమత్యంగా ఉండాలని ఏకగ్రీవంగా ఉద్దేశించారు. అదే బలం అని కూడా అన్నారు. ఆ తరువాత అదన్నారు ఇదన్నారు. ఆఖరున మీ ఓట్లు మాకే, మీ పాట్లు మీకే అన్నారు.

సభికులలో కొందరు గంభీరంగా తలబూపారు. మాటల విలువలు తూచుతూ కొందరు నవ్వురు. కొందరు హేళన చేశారు. ఆ మారాజు డబ్బిచ్చి రామమందిరం కట్టించుకోండయ్యా అంటే ఈ గోలా పోటీలు ఏమిటన్నారు కొందరు గట్టిగా.

చివరికి ఓట్లు లెక్కపెట్టి వారో వీరో తేల్చే ముహూర్తం వచ్చింది. కరణంగారు పెద్దగా కూర్చున్నారు. తీరా అంతా సిద్దమై సై అంటే సై అన్నాక కొందరు చేతులెత్తడానికి భయపడ్డారు. ఒక బీదరైతు 'బంగారయ్యకే నా ఓటు' అంటూ చెయ్యి ఎత్తబోయాడు. వెంటనే సూరయ్య పార్టీవాడైన సుబ్బిశెట్టి (అఫ్ థంకా ఫలాస్ ఫేం) ఓ చూపు చూశాడు... ఈ విటి పంట సుబ్బిశెట్టి బేరం పెట్టాడు. శెట్టికి కోపం వస్తే అది కాస్తా చెడుతుందని రైతుకి బాగా తెలుసు. అందుకని ఓటు ఉపసంహరించాడు.

"అదుగో బెదిరింపు. ఆ ఓటు నాకే... ఎత్తు చెయ్యి!" అని బంగారయ్య కర్కశంగా అరిచాడు. బంగారయ్య కేకలోని కర్కశత్వం, కక్కుర్తి, అధికార దాహం కొందరికి జగుప్ప కలిగించింది. రామారావుకి వివగింపుతో ఒళ్ళు జలదరించింది.

'ప్రజాస్వామ్యం' అన్నాడు వీర్రాజు.

'ముతాస్వామ్యం' అన్నాడు రామారావు.

'డబాయింపు స్వామ్యం' అన్నాడు ప్రక్కనే వున్న జగన్నాథంగారు. జనంలో రొద ప్రారంభం అయింది. ఈ దారుణం చూడగానే కొందరికి అపహ్వాం వేసింది.

"సూరయ్యగారికి జై" అనేవారు కంబ్రాక్టర్లు, సుబ్బిశెట్టి సందుచూసి. వెంటనే అక్కడి కుర్రాళ్ళంతా "సూరయ్యగారికి జై" అన్నారు. సుబ్బిశెట్టి అన్నాడని కొందరూ, - కంబ్రాక్టరు అన్నాడని ఈసరయ్యా, అతని ముఠావాళ్ళూ - లోపాయికారీ ఒప్పందం ప్రకారం కరణంగారి జనం, - సూరయ్య మరీ మరీ చెప్పి సిద్ధం చేసుకున్నవారూ - ఈ జయ ద్వానంలో ఒక్కసారిగా చేరారు. ఓటింగ్ జరక్కుండా శెట్టి వాళ్ళ ఎందుకు జై అన్నారో ఎవరికీ బోధపడలేదు. బంగారయ్య కొంచెం తెల్లబోయాడు. తన పార్టీ మనిషిని మోచేత్తో పొడిచాడు. అతగాడు వెంటనే "బంగారయ్యగారికి జై" అన్నాడు. బంగారయ్య మనుషులు గొంతులెత్తేలోపే సూరయ్య మనుషులు మళ్ళీ 'జైజై', సూరయ్యకి జై అన్నారు. దాంతో కరణంగారు కండువా సవరించుకుని "సూరయ్యగారే గెలిచారు. డబ్బు ఆయనకే అప్పగిస్తాం" అని ప్రకటించారు. బంగారయ్య అభిమాని ముసలువాగారు అద్భుతగిలాడు. "ఓటింగు లేకుండానే గెలిచినట్లు ఎలా ప్రకటించావయ్యా" అని గద్దించారు.

"ఇంకా లెక్కలెందుకండీ, అంతా ఆయనకే జై కొడుతున్నారు" అన్నాడు కరణంగారు సమరస భావంతో.

అమాంతంగా కంబ్రాక్టరు అండుకో వారు మళ్ళీ "సూరయ్యగారికి జై" అన్నారు. పిల్లా, మేకా, పార్టీవాళ్ళూ కలిసి హుషారుగా అందుకున్నారు "జై" అని.

"వార హర! మా పెద్ద దిక్కు, మా యింటి మొగదక్షత ఇలా అన్యాయంగా గెలిచిపోతే నా గతేమిటా రాజా! కరణంగారు మావయ్యని వదుల్తాడురా ఇంక" అన్నాడు రామారావు బాధగా. "ఎలాగరా?" అన్నాడు వీర్రాజు.

కాలవగట్టు దగ్గరనుంచి శృంగనాదం వినవచ్చింది. జనం అంతా అటు చూశారు.

“ఉప్పదోనె వచ్చింది, సింగినాదం ఊదారు” అన్నాడు రామినాయుడు. కరణంగారు కాగితాలు సర్దుతున్నాడు, సూరయ్యకి డబ్బు అప్పగించే నిమిత్తం.

“ఓటింగులేందే కుదరదయ్యా” అన్నాడు బంగారయ్య.

“యింకా ఓటింగేమిటి అంతా తేలిపోతే” అన్నాడు కంట్రాక్టరు. “సూరయ్యకి జై” అన్నాడు.

“అపండి అపండి. ఎన్నికలు అపండి. రామనాథం గారొచ్చారు. ఎన్నికలాపండి” అంటూ కేకలేస్తూ ఊరి బడిపంతులు శంకరయ్యగారు ఒగుర్చుకుంటూ వచ్చాడు.

అందరూ స్తబ్ధులైపోయారు.

శంకరయ్యగారు అరుగుమీద నుంచుని చెప్పారు: “అయ్యలారా! మీరంతా ఒక్కసారి కాలవగట్టుకి దయచెయ్యండి. రామనాథంగారు రమ్మంటున్నారు. ఆయన సన్యాసం పుచ్చుకున్నందువల్ల ఊళ్ళోకి రారు.”

జనం అంతా బయల్దేరారు రకరకాలుగా అశ్చర్యపడుతూ. అందరికన్న ముందు శంకరయ్యగారు ఉత్సాహంగా నడిచాడు. ఆయనకి ఈ వూరి రాజకీయాలు కూలంకషంగా తెలుసు. ఆయన మాట వినే పెద్ద తెవరూ లేరు. ఆయన బడిపంతులు కాబట్టి వాటితో ప్రమేయం పెట్టుకోడు. అందుకే ఎన్నికల సమయానికి కాలవగట్టుకివెళ్ళి కూర్చున్నాడు.

రామమందిరం నిర్మాణానికి నాలుగువేల రూపాయల విరాళం ఇచ్చి సన్యసించి రామేశ్వరం వెళ్ళిన రామనాథంగారికి, తన గ్రామంలో రామమందిరం యే దశలో వుందో తెలుసుకు పోదామనే సంకల్పం కలిగింది. ద్రాక్షారామం వెడుతూ, పనిలోపనిగా స్వగ్రామం వచ్చాడు. యాదృచ్ఛికంగా ఆ వేళకే అక్కడ కూర్చున్న శంకరయ్యగారు ఆయనకి ఊళ్ళో గొడవ యావత్తు పూసగుచ్చినట్లు తెలియచెప్పాడు.

కాలవగట్టున, రావిచెట్టు క్రింద ఉపవిష్టుడైన స్వాముల వారికి జనం ప్రణామం చేశారు. పెద్దలు కొందరు కుశలం అడిగారు. కరణంగారూ, సూరయ్య, బంగారయ్యా పోటాపోటీలుగా స్వాములవారిని పొగిడారు.

స్వాములవారు దేనికి జవాబివ్వలేదు. అందరూ చెప్పదలచింది చెప్పడం అయ్యాక నిశ్శబ్దంగా ఉండమని కోరారు. జనం అంతా ఆయన మాటకోసం చెవులు రిక్కించుకు కూర్చున్నారు. చెట్టుమీద కూర్చున్న ఒక పిల్లకాకి తెలిక బాల్య చాపల్యం కొద్దీ ‘కావు కావు’ అంది. వాళ్ళమ్మ ‘హూం’ అని గర్జించడంతో నోరు మూసుకుంది. ఇది చూసిన ఒక మేక పిల్ల ‘మేమే’ అని నవ్వి, గబుక్కున తప్ప గ్రహించి, నాలుక కరుచుకుని చెట్టుచాటుకి తప్పకుంది.

స్వాములవారు తాము చెప్పదలచిన నాలుగు ముక్కలు నిష్కర్షగా సూటిగా చెప్పారు. రామమందిరం నిర్మాణం ఇన్ని గొడవలు తెస్తుందనీ, దాన్ని కట్టించే పెద్దరికం కోసం ఇంతమందికీ పట్టుదలలు పెరిగి స్పర్థలేర్పడి, రభస జరుగుతుందనీ తాము ఎప్పుడూ భావించలేదన్నారు. రామమందిరం పేరు అడ్డుపెట్టుకొని చదరంగాలూ, పేకాటలూ సాగుతాయనుకోలేదన్నారు. చాలా బాధ కలిగించిందన్నారు. స్వాములవారికి ఇక్కడి రాజకీయాలన్నీ తెలిశాయన్న సంగతి ఆయన నోటనే వెల్లడికావడంతో, ఈ రభసతో, రాజకీయాలతో ప్రమేయంలేని, ఏ పాపమూ ఎరుగని జనం, సిగ్గుతో తలలు వాల్యారు. పెద్ద మనుషులంతా యిది ఈయనకి ఎలా తెలిసిందా అని ఊహగానాలు చేయసాగారు.



అర్థ నిమీలిత నేత్రులై, స్వాముల
వారు గంభీరంగా ప్రవచించారు: “నేను
దేవుడుని వెతకడంకోసం సన్న్యాసిం
చాను. కాలినడకన చాలా ఊళ్లు
తిరిగాను. గుడిగోపురాలు చూశాను.
భగవంతుడి గురించి నేనేమి తెలుసుకో
గలిగానో చెప్పలేను. కాని మనుషులంతా
మంచివాళ్లై సుఖంగా ఉండడమే భగ
వంతుడికి ప్రీతికరమనీ, ఆయన మనకు
ప్రసాదించినవన్నీ అందుకేననీ, అందు

కోసం ఎవరెంత కొద్ది చేసినా ఆయన సంతోషపడగలడనీ నాకు మనసారా
అనిపించింది. నమ్మకం కుదిరింది. మన ఊళ్ళో రామమందిరం కట్టించడానికి,
పూర్వాశ్రమంలో నేను ఆరుమాసాల క్రితం యధాశక్తి కొంత సొమ్ము వదలివెళ్ళేను.
దానివల్ల పని కాకపోగా, ఊళ్లో స్పర్థలకు దారితీసిందని ఇప్పుడే తెలుసుకున్నాను.
బాగా ఆలోచించుకోగా నాకు ఒకటి తోచింది. స్పర్థలు పూర్తిగాపోయి అందరూ
కావాలనుకున్నప్పుడే రామమందిరం కట్టుకోవచ్చు. నేను ఇచ్చిన డబ్బుతో ఊళ్ళో
పాఠశాల కట్టించాలని నా అభిమతం. మీ పిల్లలూ, తీరికై నవ్వుడు మీరూ
చదువుకోవచ్చు. ఇప్పుడు ఉన్న బడి ఒక తాటాకుల పాక. శిథిలావస్థలో ఉంది. అది
పంతులుగారి ఇల్లు. దాన్నే పెద్దచేసి బడి కట్టించండి. ఈ కార్యభారం శంకరంగారే
నిర్వహిస్తారు.”

స్వాములవారి మాటలు జనానికి నచ్చాయి. కొందరు తటపటాయించారు -
భగవదర్పితమైన ధనం అన్యథా వినియోగించడం అసత్కార్యం ఏమోనని.

“దానికేముంది. బడిలోనే ఒక గదిని ప్రార్థన మందిరం చేయవచ్చు. అప్పుడక్కడ
చదరంగాలకీ, పేకాలలకీ, కీచులాలకీ అస్కారం ఉండదు” అన్నారు శంకరయ్యగారు.

కరణంగారు చిన్న అడ్డుపుల్ల వేశారు. కడసారి ప్రయత్నంగా “స్వామీ, మీరు
పూర్వాశ్రమంలో ఈ గ్రామానికి డబ్బు ఇచ్చారు. సన్యాసాశ్రమ స్వీకరణతో,
ధర్మశాస్త్ర, రీత్యా తాము మృతతుల్యులు. అందువల్ల ఈ సొమ్ముని అన్యథా
వినియోగించాలని తమరు ఆదేశించడం ధర్మ విరుద్ధం అవుతుంది. మేము రామ
మందిరమే నిర్మిస్తాం. అదే ప్రజల అభిమతం కూడా. తాము కాదనరాదు” అన్నారు.

కంట్రాక్టరు అండుకో వారు హఠాత్తుగా “సూరయ్యగారికి జై” అన్నారు.

జనం ఎవరూ ఉలకలేదు, పలకలేదు.

“మీకు రామాలయం వద్దా” అని గర్జించారు సూరయ్యగారు.

స్వాములవారు మందహాసం చేశారు. “ఎందుకు వద్దండీ రామాలయం? ఎవరు
వద్దంటారు? దానికోసం స్పర్థలు వద్దంటాను. ఇప్పుడు ఈ వూరికి బడి అవసరం
కాబట్టి బడి కట్టించడం మంచిది. అందులోనే రాముడికి ఒక మందిరం ఏర్పాటు
చేయండి. బడే ఒక గొప్ప గుడి. ఆ గుడికి ఇవాళ మీరంతా వెళ్ళితే, మీ పిల్లల్ని
పంపితే, మీకు మంచిదారి కనబడుతుంది. మీరు కోరే వరాలన్నీ ఆ దారినే

వెళ్లితే దేవుడు ఇస్తాడు. కరణంగారు ధర్మశాస్త్రం చెప్పారు. దాని ప్రకారం నాకు ఉత్తర్యులు ఇచ్చే హక్కులేదు. అయితే మీ మంచి కోరేవాడిగా నేను మిమ్మల్ని అడుగుతున్నాను. బడి కట్టించి అందులో రాముడి బొమ్మ పెట్టి, అదే గుడి - అదే బడిగా దాన్ని మీరు గౌరవించి తరించలేరా?"

“రామనాథంగారికి జై” అన్నాడు వీర్రాజు - స్వాములవారి పూర్వాశ్రమ నామధేయం. అలవాటున్నందువల్ల జనం జయధ్వనాలు చేసి స్వాములవారికి ప్రణామాలు ఆచరించారు. సూరయ్య, కంట్రాక్టరూ, సుబ్బిశెట్టి కొరకొర చూశారు. సూరయ్యకు మతి బొత్తిగా పోయింది. కంట్రాక్టరుకి, శెట్టికి, నల్లమందువారికి ఇచ్చుకోవలసిన బాకీ సమస్య అస్కారం లేకుండా పోయింది. ఈ సంగతి గ్రహించే, కంట్రాక్టరు సూరయ్య ముఖాన కత్తివాలు వెయ్యలేదు. రామమందిరం పేరుచెప్పి సంపాదిద్దామనుకున్న రెండువేల పై చిలుకూ దక్కకుండా పోయినందుకు ఏడుపు వచ్చింది. అయినా తుది ప్రయత్నం చేశాడు. ‘కొత్తబడి కట్టించే కాంట్రాక్టు నాకు ప్రసాదించాలి స్వామీజీ!’ అన్నాడు చేతులు దోడించి భక్తి ప్రవత్తులు వెదజల్లుతూ. స్వామీజీ మందహాసం చేశారు. “బడి కట్టడానికి ఊళ్ళో జనం అంతా శ్రమదానం చేస్తారు. నీకు అభిమానం ఉంటే సలహాలు ఇచ్చి తోడ్పడు. బడి కట్టడం ఒకటే కాదు, దాంట్లోకి పుస్తకాలు అవీ కొనాల్సి వుంటుంది” అన్నారు.

చదువరి! కంచికి బయలుదేరిన కథ మధ్యలో తప్పదారినిపడి తిరిగి హఠాత్తుగా అడ్డం తిరిగి కంచికి అభిముఖంగా బయలుదేరింది. స్వాములవారు సందేశం ఇవ్వగానే ప్రయాణం అయ్యారు. ఎందరు బ్రతిచూరినా ఆ ఊళ్ళో భిక్ష స్వీకరించారు కాదు. సుబ్బిశెట్టి, కంట్రాక్టరూ, గవరయ్యగారూ సూరయ్యని చాటుకు పిలిచి, అతన్నీ, అతని దురదృష్టాన్ని విడివిడిగానూ, జంటగానూ దుయ్యబట్టి, వారం తిరిగేలోగా బాకీలు చెల్లగట్టకపోతే నడివీధికి లాగుతామని హెచ్చరించి, కాలవగట్టునించే పడవెక్కి పట్నం వెళ్ళిపోయారు.

సూరయ్యగారు తలవంచుకుని విచారపడుతూ కొంపకి బయల్దేరారు. కరణంగారు వెంటపడ్డారు. సూరయ్య ఎన్నికలలో గెలవడం ఓడడంతో ఆయనకి పనిలేదు. ఓట్లు ఇప్పించేవరకే. ఒప్పందం ప్రకారం సూరయ్యగారు ఇనాళ సాయంకాలం తన మేనల్లుడు చి|| రామారావుకి కరణంగారి కూతురు చి||సా|| సీతాలక్ష్మిని ఇచ్చి పెళ్ళిచేయించడానికి తాంబూలాలు ఇప్పించాలి.

కరణంగారు వెంటపడగానే సూరయ్యగారు మండిపడ్డాడు. “పోవయ్యా, పరువుపోయి నేనేడుస్తూంటే పెళ్ళంటావు” అన్నాడు చిరాకుగా. కరణంగారికి కోపంరాదు. వస్తే కక్ష వస్తుంది. అదొచ్చినా ఇదొచ్చినా ఆయన మనిషికాదు. ఆ సంగతే కరణంగారు గట్టిగా చెప్పి “జాగ్రత్త” అనడంతో సూరయ్యగారు సరేననేశాడు - కట్నంలో అడ్డాస్సుగా రెండువందలు తీసుకుని బస్తీలో బాకీలు చెల్లగొట్టాచ్చుననే ఊహతో.

దగ్గరుండి సూరయ్యగారిని, పెళ్ళికొడుకు రామారావుని యింటికి తీసుకెళ్ళి ఉద్దేశ్యంతో “పదండి ముందు. మీ ఇంటికెళ్ళి సూరయ్యగారికి చెబుదాం. అడుగో అబ్బాయి. రా! రామారావు! రావోయ్” అన్నాడు కరణంగారు.

కొంచెం అవతల్గా పోతున్న రామారావు, వీర్రాజు దగ్గర కొచ్చారు. కరణంగారు రామారావు చెయ్యిపట్టుకున్నాడు ఆప్యాయంగా. వీర్రాజు గబగబ అలోచించాడు కర్తవ్యం ఏమిటా అని. అరవిముషంలో స్వంతంగా ఓ ప్లాను వేసుకున్నాడు: ఇప్పుడది రామారావుకి వెంటనే చెప్పేయ్యాలి. కరణంగారూ సూరయ్యగారూ పక్కనే ఉన్నారు యమదూతల్లా - ఎలా?

వీర్రాజుకి 'గా' భాష క్షుణ్ణంగా వచ్చు. రామారావుకి 'గా' భాష బాగానే అర్థం అయిపోతుంది కాని మాట్లాడడం బాగా రాదు. "గర" భాష అని ఇంకో భాష వుంది. చిన్నపిల్లలూ, అడపిల్లలూ పరిమిత మేధాసంపన్నులూ దాన్ని వాడుతారు. పాత భాష అయినా ఈ ఆపత్కాలంలో అదే ఆడుకుంది. విద్య విదేశ బంధువన్నారు. కరణంగారి చెయ్యిపట్టుకు నడుస్తూన్న రామారావుకు అతనిపక్క నడుస్తూన్న వీర్రాజు ఈ క్రింది సందేశం ఇచ్చాడు: "వేగధగవాగాయాగా! పీగీతగ నాగాకుగు రాగాసిగనగ ఉగుత్తగరగం ఇగిందగ అగందుగుకోగో" అంటే "వెధవాయా! సీత నాకు రాసిన ఉత్తరం ఇంద అందుకో." "సగమగయగంచూగూసిగి నగలుగుగురిగి ముగుందగరగ పెగట్టేగియ్" ("సమయం చూసి నలుగురి ముందు పెట్టేయ్).

రామారావు సందేశం బోధపరుచుకుని గుట్టుగా వీర్రాజు అందిచ్చిన ఉత్తరం తీసుకుని జేబులో పెట్టుకున్నాడు. వీర్రాజుకి సీత రాసిన ఉత్తరం అది. రెండు క్షణాల్లో రామారావుకి ఒక ఉపా తోచింది. తనకు ప్రావీణ్యం ఉన్న 'గర' భాషలో వీర్రాజుకి ఈ క్రింది సందేశం ఇచ్చాడు:

"ఒగొరొగెరేయి రగరాజా! నుగురుగువ్వు పగరరిగెట్టుకుని మిగిరిమీ ఇగిరింటికి వెలిరెలి మిగిరిమీ అగరమ్మని బగరబామ్మనీ మగర మా ఇగిరింటి తీసుకురా" (ఒరేయ్ రాజా, నువ్వు పరిగెట్టుకుని మీ యింటికి వెళ్లి మీ అమ్మనీ బామ్మనీ తీసుకురా.)

"రైలో" అని తురుమున్నాడు వీర్రాజు. "ఏమిట్రా ఆ గొణుగుడు" అని గద్దించాడు సూరయ్యగారు. "ఏదో కుర్రాళ్ళ కబుర్లు పోనిస్తూ" అన్నాడు కరణంగారు.

ఇల్లు చేరిచేరగానే "ఇప్పుడే పస్తానండీ" అంటూ పరుగెత్తాడు రామారావు. పక్క వీధిలో ఉన్న జగన్నాథం గారింటికి సరాసరి వెళ్ళాడు. సావిట్రి ఉయ్యాల బల్లమీద కూర్చుని తలదువ్వుకుంటూంది సుబ్బలక్ష్మి. రామారావుని చూసి చెంగున లేచి స్తంభం చాటుకి వెళ్ళి నించుంది.

రామారావుకి ఈసారి ఎక్కడలేని ధైర్యం వచ్చేసింది.

రామారావు అటూ ఇటూ చూశాడు. "ఏయ్ సుబ్బలూ!" అన్నాడు మెల్లిగా. సుబ్బలు రహీమని అగిపోయి మెల్లిగా వెనక్కి తిరిగి చూసింది. రామారావు గుటక మింగాడు. రామారావుకి స్పృహ వచ్చేసరికి "ఏం రామం?" అన్నారు జగన్నాథంగారు. "ఏంలేదండీ, మీరు మాయుంటికి అద్దెంటుగా రావాలి. మా మావయ్య నాకు అన్యాయం చేస్తూన్నాడు.... సీతని, నాకు.... రండి.... ఏమనుకోకండి" అన్నాడు.

"అబ్బే, అనుకోదాని కేముందోయ్... కానీ చూడు..."

"మీరు సందేహించకండి... రండి చెబుతా" అని చెయ్యి పట్టుకున్నాడు రామారావు.

జగన్నాథంగారిని వెంటబెట్టుకుని రామారావు గుమ్మంలో అడుగు పెట్టేసరికి సూరయ్యగారు, కరణంగారు మండిపోతున్నారు జమిలిగా. జగన్నాథంగారిని చూసి కొంచెం తగ్గారు. ఇంతలో వీరరాజు వాళ్ళమ్మనీ, బామ్మనీ వెంటబెట్టుకుని వచ్చేశాడు. సూరమ్మగారు చాపవేసి మర్యాద చేసింది. రామారావుకీ, వీరరాజుకీ తప్ప ఇంకెవరికీ ఇదంతా ఏమిటో అంతుచిక్కలేదు. ఒక అరనిమిషం నిశ్శబ్దం ప్రవర్తిల్లింది. కరణంగారు గొంతు సవరించుకున్నారు. “సూరయ్యగారూ, మనం లేద్దామా మరి? వేళయింది” అన్నారు.

“అఁ అఁ పదండి.... రారా, రావుఁడూ” అన్నారు సూరయ్యగారు వ్యవహారరక్తుడిలా.

రామారావుక్కోపం వచ్చింది. “ఏమిటమ్మా ఇది? రాజు సీతని చేసుకోవాలను కుంటూంటే నేనెలా చేసుకోనే? వాడూ నేనూ అన్నా తమ్ముళ్ళలా నీ కళ్ళముందు పెరిగాంకదా?” అన్నాడు.

కరణంగారు గెయ్యమన్నాడు. “రాజుకి చేసుకోవాలనుంటే నాకివ్వాలని ఉండొద్దా, సీతకి ఉండొద్దా?”

వీరరాజు తల్లికి అభిమానం వేసుకొచ్చింది: “బాబూ కరణంగారూ, మేం మిమ్మల్నేమీ అడగలేదుగా మీ పిల్లనిస్తారా అని? ఆ కుర్రాడి మాటలు పట్టుకుని ఎందుకలా విసుక్కుంటారూ?.... ఏంరా రాజూ? ఇండుకా మమ్మల్ని ఇక్కడికి ఈడ్చుకొచ్చావు?.... ఏమిటి గోల?” అంది.

“పిన్నిగారూ, మీరు కోప్పడకండి” అంటూ జేబులోంచి ఉత్తరం తీశాడు రామారావు. “రాజు సీతని చేసుకోవాలని ఉబలాటపడుతున్నాడు. ఎదటే ఉన్నాడు. కావాలంటే అడగండి. ఇంక సీతకి కూడా వీడంటే తగని అభిమానం. అందుకు ఇదే నిదర్శనం. ఇక్కడ పరాయి వాళ్లవరూ లేరు. కాబట్టి చూపిస్తున్నా. ఇదిగో ఇది సీత రాజుకి రాసిన ఉత్తరం. ఏం అమ్మా, ఇవన్నీ చూసి, రాజు నా అన్నతమ్ముడంటే వాడని ఎరిగుండి నేను సీతని చేసుకోవాలని ఇంకా పట్టుపడతావా అమ్మా? - పైగా నాకు ఆ పిల్లంటే ఇష్టంలేదు. మనస్తత్వాలు కలవవు.... అయ్యా కరణంగారూ, కోప్పడకండి ఉన్నమాట ఇప్పుడే చెప్పాను. ముసుగులో గుడ్డలాటలు నాకు నచ్చవు.... ఏమమ్మా.... ఇంకా తాంటూలాలు పుచ్చుకోవాలంటావా?” అన్నాడు ధీమాగా.

సూరమ్మగారు నానుస్తూ అంది: “అయినా నీకిష్టం లేకపోతే నేనెందుకు బలవంతం చేస్తానురా... నీకు నచ్చిందాన్నే చేసుకో!”

కరణంగారు చురుకుగా అలోచించారు. వీరరాజు కూటికీ కులానికి కూడా పేదవాడు. తండ్రి లేడు. బాగానే ఉంటాడు. ఇంతో అంతో చదువుంది. ఒకటే లోపం. రామారావుకన్న తెలివైనవాడు. లౌక్యం బాగా తెలుసు. పైగా సీత రాసిన ఉత్తరం ఇక్కడి వాళ్ళకేకాక, పైవాడు జగన్నాథానికి కూడా తెలిసిపోయింది. ఇది బయటపడితే పిల్లికి పెళ్లవడం కష్టంకూడా. పట్టునడలకుండానే కట్నం పెరగకుండానే కరణీకం చెయ్యాల్సి.

“అయితే ఇంకేం! నా కూతురికి రాజు నచ్చి, వాడికి అది నచ్చితే ఇంక అడ్డేమిటి? - ఇప్పుడే తాంటూలాలు ఇచ్చుకుందాం.”

“శుభస్య శీఘ్రం” అన్నాడు ఇప్పటికీ తేరుకుని సంగతి సందర్భాలు బోధపరుచుకున్న జగన్నాథంగారు.

“తథాస్తు” అన్నాడు రామారావు మావయ్య, ఏడవారో నవ్వారో ఇదమితంగా నిర్ధారణ చేసుకోకుండానే.

“సరే, మీరంతా ఇంత ఇదిగా మా మేలుకోరి చెబుతూవుంటే నేను కాదంటానా.... ఏమంటారు అత్తయ్యా?” అంది వీర్రాజు తల్లి.

“మరేనమ్మా మరే” అంది వీర్రాజు బామ్మగారు.

అమాంతంగా నిశ్శబ్దం ఏర్పడింది. ఎవరికెలా మాట్లాడాలో తోచలేదు - ఏం మాట్లాడబడాలో తెలిసినా.

కరణంగారే మళ్ళా కొంచెం దగ్గి గొంతు సవరించుకుని “ఊ” అన్నాడు. “చెప్పవయ్యా పెళ్ళికొడకా... నీకు వచ్చిన పిల్ల ఎవరైనా ఉంటే ఇప్పుడే చెప్పేయ్” అన్నాడు.

సూరయ్యగారు మందహాసం చేశాడు, ఓడిపోయిన ఛాంపియన్ లాగా. రామారావు వాళ్ళమ్మవంక చూశాడు పరీక్షగా. ఆ తరువాత జగన్నాథంగారి వేపు చూశాడు. తలవంచుకున్నాడు. “సుబ్బులు” అన్నాడు మృదువుగా.

జగన్నాథం గారు త్రుళ్ళిపడి తక్షణం తమాయించుకుని “అంతకన్నా నాక్కావ లసిందేముంది నాయనా! సూరమ్మగారు నా పిల్లని కడుపులో పెట్టుకుంటానంటే కాదంటానా? సందేహించేది యింక అవిడే కావాలి” అన్నాడు.

సూరమ్మగారు రామారావు వంక చూసింది. విప్పారిన కళ్ళతో ఆశగా చూస్తున్నాడు. అవిడలో వాత్సల్యం పొంగింది. కంట నీరు తిరిగింది. “వాడి ఇష్టానికి నేనెప్పుడూ అడ్డు చెప్పను. సుబ్బులు బంగారుతల్లి, మా లక్ష్మి” అంది నెమ్మదిగా.

“ఇంకే, పనిలో పని. ఈ జంటకి ఇవాళే తాంబూలాలు యిచ్చుకోవడం మంచిది. శుభస్య శీఘ్రం” అన్నాడు కరణంగారు. “తథాస్తు” అన్నారు గుమ్మందాటి అప్పుడే సావిత్రి కాలుపెట్టిన బడిపంతులు శంకరయ్యగారు.

★ ★ ★

సత్య



సాయంత్రం ఐదున్నరకి సత్యనారాయణా, రాజా, దీవికి బయలుదేరారు. “అందమైన అమ్మాయిల సమూహం వస్తున్నదోయ్!” అన్నాడు ఎప్పుడూ సరదాపడే రాజు.

“ఔను చూస్తున్నాం” అన్నాడు సత్యం, అమ్మాయిలను యథాశక్తి చదువుతూ.

ఎత్తుగా విశాలంగా ఉండే రాజు నుదురు మరీ ఎత్తుగా అయ్యింది. అతని నున్నటి క్రాపు మరీ నున్నన అయింది. అతని ఎర్రటి శరీరం ఇంకొంచెం ఎర్రబడింది.

సత్యం సిగ్గుపడ్డాడు రాజు పోకడలకి - మరీ కుర్రతనం కాకపోతే అమ్మాయిల్ని చూసినపుడల్లా అందాన్ని ఎక్కువ చేసుకోవడం ఏమిటని.

“అందరిలోకీ ఆ అమ్మాయి బాగుంది కదూ? ఇందరే కాదులే, ఎందరిలోనైనా ఆ అమ్మాయి బాగుంటుంది” అన్నాడు సత్యం.

ఆ బాగున్న అమ్మాయి, తక్కిన అమ్మాయిలూ దగ్గరగా వచ్చారు. సన్నగా నల్లగా పొడుగ్గా ఉండే సత్యం, - తెల్లగా బంతిపూల రథమల్లే బొడ్డుగా ఉన్న ఆ అమ్మాయి బాగా దగ్గరకు వచ్చినా విశ్వరూపం ఎత్తలేదు, మామూలుగా నడిచిపోయాడు.

తెల్లచీర కట్టుకున్న ఆ అమ్మాయి మాత్రం చాలా బాగుంది అనుకున్నాడు. రాజుతో కూడ అన్నాడు.

దీవి దగ్గర కాఫీ తాగుతూ మళ్ళా చెప్పాడు రాజుకి - తెల్లచీర కట్టుకున్న అమ్మాయి చాలా బాగుంది అని. సాధారణంగా అమ్మాయిల అందాన్ని మెచ్చుకోని సత్యం, ఇవాళ ఈ తెల్లచీర కట్టుకున్న అమ్మాయిని రెండవమాటు మెచ్చుకోవడం చూసి రాజు ముచ్చటపడ్డాడు. ఆ అమ్మాయి మీద సత్యం కవిత్యం చెప్పలేదుకాని అందం అనే మాటకి నిర్వచనం ఆ అమ్మాయి అన్నాడు.

హిమనంతుడు కదిలాడు అనుకున్నాడు రాజు. ఇంటికి వెళ్ళినప్పుడు సత్యం మళ్ళా మెచ్చుకున్నాడు. “ఆ అమ్మాయి నవ్వితే ఎంత బాగుంటుంది!”

“ఎంత బాగుంటుంది” అంటూ వంత చెప్పాడు రాజు.

☆

☆

☆

ఆదివారం సాయంత్రం ఐదు గంటలకి లక్ష్మీ కార్నల్ లో వున్న షాపు దగ్గర నిల్చున్నాడు సత్యం. నిన్న చూసిన అందమైన అమ్మాయి షాపులో రిబ్బనులు కొంటున్నది. రెండు నిమిషాల తరువాత ఆ అమ్మాయి, స్నేహితురాలూ బయటకి వచ్చారు. ఈ అమ్మాయి ఎందుకో కిలారున నవ్వింది.

రాజు వచ్చాడు. సత్యం భుజంమీద చెయ్యివేసి “ఆ అమ్మాయి నవ్వు హిమమువలె శీతలంగానూ, వెన్నెలవలె తెల్లగానూ, ఆకాశమువలె నిర్మలంగానూ ఉన్నది” అన్నాడు.

పకాలున నవ్వాడు సత్యం. రోడ్డు దాటబోతున్న ఆ అమ్మాయి ఆగి వెనక్కి చూసింది క్షణంలో సగం సేపు. మిగతా సగం క్షణం సేపూ కంగారుపడింది. ఉత్తర క్షణంలో మల్లెపూల అంగడివేపు చూసి, “మల్లెపూలు కొనుక్కుందామే” అన్నది స్నేహితురాలితో.

“పట్టుదారం మీద ముత్యాలు జారినట్లు, ఆ అమ్మాయి సన్నటి స్వరం మీద పెదవులు దాటి మాటలు అవతరిస్తున్నవి” అన్నాడు సత్యం.

“ఇవాళ ఎన్ని కప్పలు కాఫీ తాగావు?”

“ఏం?”

“కవిత్వం ప్రకోపిస్తున్నది.”

“ఏడిశావులే గాని.... హనుమాన్లా, బీచికి పద” అన్నాడు సత్యం.

“మా అమ్మవాళ్ళూ నా బారసాల రోజున నాకు రామరాజు అని పేరు పెట్టారట. అందరూ అదేమాట.... నువ్వు అలాగే పిలూ” అన్నాడు రాజు.

సత్యం నవ్వులేదు. మల్లెపూలు కొనుక్కుని బీచీవేపు వెళ్తున్న ఆ అమ్మాయిని చూస్తున్నాడు..

బీచికి వెళ్ళే బ్రాములో ఎక్కారు ఆ అమ్మాయిలు ఇద్దరూ, రాజు సత్యం వాళ్ళకి ఎదురుగా కూర్చున్నారు. ఆ అమ్మాయి కిటికీలోంచి బయటకి చూస్తున్నది. తల పక్కకు తిప్పి సత్యం జోక్కు కట్చేశాడు. రాజు యధాశక్తి భూమి దీటవేసేట్లు నవ్వాడు.

ఆ అమ్మాయి తలమాత్రం ఇటు తిప్పలేదు. చలించలేదు. అలా మెడ పక్కకి తిప్పి, కళ్ళు ఇంకా పక్కకి తిప్పి రోడ్డుమీద బోర్డులు అంత తీక్షణంగా చదివేస్తే దరిమిలాను ఆ అమ్మాయికి మెడ నెప్పి పెట్టడానికి అవకాశాలు లేకపోలేదు అనిపించింది సత్యనారాయణకి.

“రాజా.... ఇది నీకు తెలుసా?”

“ఏది నాకు తెలుసా?”

“మా చుట్టూల అమ్మాయి ఒకర్తి ఉండేది. దానివి పంకజాలవంటి పెద్దకళ్ళు. కాని ఎప్పుడూ ఎటు చూస్తే అటు చూస్తూ ఉండేది. కళ్ళు కలిపేది కాదు. అట్లా ఉండగా ఏమయిందో తెలుసా?”

“ఏమి అయిందో తెలియదు.”

“కొన్నాళ్ళలో అంత చక్కని పెద్దకళ్ళూ చింతాకులంత చిన్నవయిపోయాయి.”

ఆ అమ్మాయి మెడమాత్రం పక్కకి తిప్పలేదు. నవ్వులేదు. భ్రుకుటి ముడిచి

కేంద్రీకృత దృష్టితో చూచిన సత్యానికి ఆ అమ్మాయి ముఖంలో ఏ చలనమూ కనిపించలేదు - అథమం చిరునవ్వు చాయలు కూడా....

ఎదురుగా వున్న రెండో అమ్మాయి మాత్రం పెదిమలు బిగించి నవ్వు ఆపుకుంది. శాంధోమ్ బీచి దగ్గర బ్రాము దిగి, వెంటనే రిక్తా ఎక్కి వాళ్ళు పోస్టులకి వెళ్ళారు.

బీచిలో కాస్సేపు నిశ్శబ్దంగా కూర్చుని సిగరెట్టు కాలాడు సత్యం.

“ఆ అమ్మాయి నిజంగా అందంగా ఉందోయ్” అన్నాడు రాజు.

“అందమే కాదు. ఆ అమ్మాయిది సూదివంటి సూక్ష్మబుద్ధి, చాలా తెలివైనది, దూరదృష్టి వుంది. సంపూర్ణమైన స్త్రీత్వం పొందింది.... రాజా! ‘డిగ్నీటీ’ అనే మాటకి పూర్తి నిర్వచనం ఆ అమ్మాయికి తెలుసును.”

“ఔను, నిండుకుండ తొణకదు” అన్నాడు రాజు.

“ఏమో, పైన బుడగలు ఉన్నా తొణకదు.”

“బుడగే వుంటే కొంచెం సేపేగా.”

“ఏడిశావు, కవిత్వం చదవకు.”

“ఆ అమ్మాయి ఎవరో!”

“అలా ఆశ్చర్యపడుతూ ఉండు. అకలిగా ఉంది. నేను ఇంటికి వెళ్తా.”

☆

☆

☆

తిరిగి ఆదివారం వచ్చేలోగా ఆ అందమైన అమ్మాయిని ఆరుసార్లు చూశాడు సత్యనారాయణ. ఆ ఆరుసార్లలోనూ దాదాపు మూడుసార్లు ఒంటరిగా కనపడింది ఆ అమ్మాయి. పలకరించి మాట్లాడుదాం అనుకున్నాడు సత్యం. కాని ఏమని. మాట్లాడుతాడు? ఆ అమ్మాయి చూస్తే ‘నా టు షో డిగ్నీటీ’ అనే పుస్తకం నిత్యపారాయణ చేస్తున్నట్లుంది.... జవాబివ్వకపోతే....

లోకల్ రోమియోల తొందర, తాపత్రయం చూసి తను ఎన్నిసార్లు నవ్వుకున్నాడు, “వీళ్ళు బొత్తిగా పసివాళ్ళు. డిగ్నీటీ తెలీదు” అని. అసలు చదువు సంస్కారం కల ఒక అమ్మాయిని పలకరించి మాట్లాడడానికి భయం ఎందుకు? ఎన్ని ప్రశ్నలకి జవాబు చెప్పకోవాలో. పరస్పరం వాళ్ళకింత భయం ఏవ్యత ఎందుకు కలగాలి? అమ్మాయి నవ్వు చూసి అబ్బాయి, అబ్బాయి చొరవ చూసి అమ్మాయి తొందరపడి, పరస్పరం అంచనాలు వేసి విలువలు కట్టి, అసోపాలు ఏర్పరచుకున్నారంటే అది వాళ్ళ తప్పకాదు. చుట్టూ వున్న గాలి, నీరు, మనుష్యులు వాళ్ళ కుసంస్కారాల ఫలితం....

సత్యానికి నవ్వొచ్చింది. తను సమాజం యొక్క సంస్కారం గురించి ఇంత పొలాత్తుగా ఇవాళ ఆలోచించడం సిల్లీగా కనపడ్డది. తనదాకా వచ్చేకాని తెలీదు అని సామెత చెప్పాడు ఒకాయన. బహుశా ఆయనదాకా వచ్చాక ఆయన ఈ సామెత చెప్పి వుంటాడు.

మొత్తానికి దక్షిణ హిందూ దేశపు భావిపౌరులు అయిన యువకులు అందరిలాగానే సత్యం కూడా ఈ అమ్మాయితో మాట్లాడి, ఆమెపేరు, ఆమె ఏం చదువుతున్నదీ అడిగి తెలుసుకోవడానికి భయపడ్డాడు. కాకపోతే జంకాడు. లేకపోతే సందేహించాడు. పుస్తకాలలో ప్రవహించే వాక్యాలకీ, జీవితంలో తూచి అనవలసిన మాటలకీ, తెలుపుకీ,

నలుపుకీ ఉన్నంత తేడా వుంది.... “నేను నిన్ను ప్రేమిస్తున్నా. నా హృదయం నీకు అర్పిస్తున్నా” అని మీరు ప్రేయసి వేపు చూస్తూ అనగలరూ!

అందుచేత ఆదివారంలోగా సత్యం ఆ అమ్మాయిని చూసిన ఆరుసార్లలోనూ అధమం ఒక్కసారి అయినా పలకరించలేదు. ఆ అమ్మాయి అంతకన్నా తొణకలేదు.

తనలాగే అమ్మాయికి కూడా ఇంత విచక్షణ తెలిసినా, ఆమె కూడా అందరితోపాటుగానే ప్రవర్తిస్తుంది. ప్రవాహంలో కలిసిపోతుంది. ఎందుకు అంటే - అది మనుష్యులమీద ప్రేమదేసత శాపం... ఇలా అనుకోవడం ఒక ఓదార్పు.

యుగాల నాటి అనాగరిక మానవుడికీ, దివి నుంచి దిగిన పాపిణీ సంస్కారం తెలిదు. మనసులో ప్రేమ పొంగినా, అసహ్యం పుట్టినా తక్షణం వెల్లడిస్తారు - వీడ్చి, కొట్టి, కరిచి - సంస్కారం పొంది మనస్తత్వాల రహస్యాలు ఊహించగల మనం మన మనసులని దాచేసుకుంటాం. మన మనస్సులో భావాలు దాచుకుని, వ్యతిరేకమైనవి చెప్పడానికీ, మోసం చెయ్యడానికీ, అబద్ధం చెప్పడానికీ మనం “భాష”ని పృష్టించాం. ఎదుటివాడికి నీ మీద ఇష్టమని నువ్వు తెలుసుకుని ఆనందిస్తూ, నీ ఇష్టాఇష్టాలు నీలోనే దాచుకుని వాడి ఆవేదన చూసి ఉప్పేక్షించగల నిన్ను శాడిస్టు అన్నవాణ్ణి నువ్వు సినిక్ అంటావు.

సామెత చెప్పినట్లు తనదాకా వచ్చింది కాబట్టి అంతర్వాళం ముసుగులు తొలగించి నగ్నికృతం చెయ్యడానికి నిశ్చయించాడు సత్యం. లోకాన్ని మరమ్మత్తుచెయ్యడం గురించి పుస్తకాల్లో చదివాడు. తనని మరమ్మత్తు చేసుకోవటం తన దగ్గరే చదువుకుంటాడు.

ఆదివారం సాయంకాలం అమ్మాయిల కాలేజీలో కార్నివాల్ కి వెళ్ళాడు సత్యం. రాజు గేటు దగ్గర కనపడ్డాడు. లోపల పదివేలమంది సత్యాలున్నారు. పదివేల మంది అందమైన అమ్మాయిలు ఉన్నారు. దీపాలు ఉన్నవి. సంగీతం ఉంది. హంగామా ఉంది. ఆనందం ఉంది. విద్యుద్దీపాల కాంతివలె సంస్కారం కుంభవృష్టిగా కురుస్తుంది. ప్రవహిస్తుంది.

“ఏమిటి సత్యం, ఈ గూడకట్టా నువ్వును” అన్నాడు గార్డెన్ మధ్య నించున్న రాజు.

“సింపుల్ గా ఉంటుందని.”

“సింపుల్ గా ఉండటమే ఒక ఫోజు” అన్నాడు ఒక శోభనాద్రి.

“రేటుంత?”

“అ?”

“నీ విట్టుకు రేటు ఎంతా అంటున్నా.”

“విట్టుకాదు. సూక్తి. సూక్తి ఒక్కంటికీ ఒక సిగరెట్ ఛార్జి.”

ఇద్దరూ సిగరెట్ అంటించారు. కార్నివాల్ చూస్తూ తిరగసాగారు. అంతా జోదం. బెటెంగ్. మంచి ఉద్దేశ్యంతో కాబట్టి తప్పులేదు అనుకున్నారు సత్యం.

పాఠాత్మగా ఆ అమ్మాయి కనపడింది స్నేహితురాలితో. ఇంతవరకూ కార్నివాల్ ఎక్కడి నించి చూడాలో నిర్ణయించుకోలేని సత్యానికి సరి అయిన మార్గం దొరికింది. ఆ అమ్మాయి అడుగు జొరలే.

రౌలెట్ బల్లదగ్గర ఆగారు ఆ అమ్మాయిలు. దాని పేరు వీల్ ఆఫ్ ఫార్చ్యూన్.

నాలుగో నెంబరు మీద పావలా కాసింది ఆ అమ్మాయి. ఎనిమిదో నెంబరు మీద పావలా పెట్టాడు సత్యం. చక్రం గిరున తిరిగి ఆగింది చివరికి గెల్చిన నెంబరు 32.

డబ్బులు పోయినందుకు ఆ అమ్మాయి తమాషాగా నవ్వింది. సత్యం కూడా నవ్వాడు. బీటుకు $8 \times 4 = 32$ అన్నాడు గట్టిగా. జనాంతికం విని కిలకిల నవ్వింది ఆ అమ్మాయి.

“సుమతీ! తొరగా రావే” అన్నది ఎవరో అమ్మాయి దూరంనించి.

“రావే పోదాం” అంటూ ఈ అమ్మాయి స్నేహితురాలి చెయ్యి పట్టుకుని బయలుదేరింది.

“అమ్మయ్య. పేరు తెలిసింది. ఈ పిల్లపేరు సుమతి” అన్నాడు సత్యం.

☆

☆

☆

మర్నాడు ఉదయం తొమ్మిదిలోగా అనేకమంది పరిచితులని కలుసుకుని, “సుమతి” అనే అమ్మాయి ఆడపిల్లల కాలేజీలో బి.యే. మొదటి సంవత్సరం చదువుతున్నదని తెలుసుకున్నాడు సత్యనారాయణ.

సాయంత్రం వరకు చాలా జాగ్రత్తగా ఆలోచించి, చివరికి సుమతికి ఉత్తరం రాయడానికి నిర్ణయించాడు. ప్రేమలేఖ కాదు. ఎంతమాత్రం కాదు. బొత్తిగా కాదు - కేవలం పరిచయం కోరుతూ ఆ రాత్రి ఉత్తరం రాశాడు పోస్టుకి... అపార్థాలకు, చిరాకులకు, పరాకులకు అవకాశాలు లేకుండా సవ్యంగా సంస్కారంగా రాశాడు.

ఆ అమ్మాయిని తాను చాలాసార్లు చూశాడు అనీ, తనని కూడా ఆ అమ్మాయి చూసిందనీ సూచించి, కార్నినాల్ నాటి సంఘటన వివరించి ఆమెతో మాట్లాడాలని తాను ఆశిస్తున్నాననీ, అభ్యంతరం లేకపోతే పోస్టు వద్దకాని, దీచ్ వద్దకాని తాను కలుసుకొని మాట్లాడతానని అతడు రాసిన లేఖ సారాంశం.

తరువాత ముప్పయి రోజులలో సత్యం సుమతికి పదిహేను ఉత్తరాలు రాశాడు. ప్రతి ఉత్తరం చిన్నదిగా ఉండేది. బాధ తెలిసిన భాషలో భాష తెలిసిన బాధతో ఉండేవి. ఆ అమ్మాయి ఆ వాక్యాలు పైకి చదువుతే ఆమె లేత పెదవుల మీదుగా రావడానికి అర్హత కలిగిన అందమైన మాటలు ఊహించి రాశాడు. ఆమె ఫలానా ఐస్క్రీం పార్లర్లో ఐస్క్రీం తింటూ ఉండగా తాను ఆమెను చూడడం ఆమె చూసి ఉండవచ్చు. ఆ ఫలానా పార్లరుకు ఫలానా రోజున సాయంత్రం వస్తే తాను సంతోషిస్తాను అని రాసేవాడు. కాకపోతే దీచికాంటీను ధగ్గరేనా సరే అన్నాడు. కావలిస్తే తన స్నేహితురాలిని వెంటబెట్టుకుని రావచ్చు అని సూచించాడు. ఈ శతాబ్దంలో వచ్చిన కవిత్వాల అందం యావత్తు పుణికి పుచ్చుకున్న అందమైన వాక్యాలు రాసేవాడు.

కాని అతను సూచించిన చోటుకి కోరిననాడు చెప్పిన టైముకి ఆమె రాలేదు. అతను నిరాశతో చూసిపోయేవాడు. అతడు ఎదురుచూడని క్షణాన వాతాత్మకా అవతరించేది! అదృశ్యమయ్యేది.

ఈ ఉత్తరాలు రాయటం ప్రారంభించిన తరువాత సత్యం కూడా డిగ్రీలో ప్రాథమిక సిద్ధాంతాలు అమలుపరిచాడు.

ఆ అమ్మాయి రోజూ కనబడుతూనే ఉంది. బ్రాములో, బస్సులో, బీచిలో, షిప్స్ లో పార్క్ లో - పోస్టులు గేటు మలుపులో.

ఇప్పుడు సత్యం ఆమెకి ఎదురైనపుడు అల్లరి చేయడు. ఆమె దృష్టిని ఆకర్షించ ప్రయత్నించడం, గట్టిగా డోక్సు కట్ చెయ్యడం మానేశాడు.

అసలు ఆమె కనబడగానే ఆమెను తప్ప మిగతా ప్రపంచాన్ని అంతా చూసేవాడు. చాలా మంచివాడిలాగ, ఆమె ఉనికి తెలియనివాడిలాగ ఎటో చూస్తూ వెళ్ళిపోయేవాడు.

అతనికి ఒకటే ధైర్యం. తను ఉత్తరాలు రాస్తున్నాడు. తను చెప్పకోవలసినవి అవి చెబుతున్నవి. ఇష్టపడి ఆ అమ్మాయి ఇంటర్వ్యూ ఇస్తే తరువాత తను చెప్పకుంటాడు.

ఆ అమ్మాయి కూడా అతను ఎదురైనపుడు చాలా మామూలుగా నిశ్చలంగా వెళ్ళేది.

ప్రతి ఉత్తరంలోనూ ఆ అమ్మాయి నవ్వు, ఆమె చలనం, విన్యాసం తనలో రేకెత్తించిన అనుభూతిని అక్షరాలలో నింపి పంపేవాడు.

రాజు ఒక మాటు అప్రశుభి పలకడానికి ప్రయత్నించాడు. పక్షుల పాటలు నీకోసం కాదు వాటికోసం. కాని నువ్వు అవి విని అనుభూతి పొందుతావు. అమ్మాయి చిరునవ్వు అంతే, నవ్వులన్నీ నా కోసమే అని ఎవడి మటుకు వాడే అనుకుంటే పక్షులన్నీ పాటలు ఆపేయవలసి వస్తుంది అని.

సత్యం నవ్వాడు “నీకు తెలీదు లేవోయ్” అంటూ.

ఇరవై అయిదు ఉత్తరాలు రాశాక ఒక చిన్న సంఘటన సంభవించింది.

లడీలో ఆ అమ్మాయి బస్సు ఎక్కింది. తనూ ఎక్కాడు కుర్రాడి లాగ. లాయిడ్స్ రోడ్ దగ్గర ఆమె దిగి ఒక ఇంట్లోకి వెళ్ళింది.

పాఠాత్ముగా ఒక ఆలోచన మెరిసిన ఫలితంగా తక్షణం టాక్సీ ఎక్కి ఇంటికి వెళ్ళాడు. షెడ్యూల్ కారు తీసుకుని మళ్ళీ వచ్చాడు. బస్సు ఆగేచోట పక్కగా ఆపి కూర్చున్నాడు. ఆరు సిగరెట్లు, అరవైవేల ఆలోచనలూ..... ఆ అమ్మాయి రోడ్డు మలుపు తిరగడం చూసి కారు స్టార్టు చేసి పక్క వీధులంట తిరిగి అటునించి వచ్చాడు. ఆమె దగ్గర కారు ఆపాడు తను అప్పుడే ఆమెను చూచినట్లు.

“హలో.... మీరు కాలేజీకేనా?”

అవునన్నది ఆ అమ్మాయి.

“అభ్యంతరం లేకపోతే కారులో ఎక్కండి. అక్కడ డ్రాప్ చేస్తాను.”

సందేహించి ఆమె అంది: “అక్కరలేదండి. థేంక్సు.”

“పరవాలేదు రావచ్చును” అన్నాడు సత్యం కొంచెం తలవంచుకుని.

“అబ్బే వద్దండి బస్సులో వెళ్తా”

ఒంటరిగా వెళ్ళిపోయాడు సత్యం.

☆

☆

☆

సాయంత్రం రాజు తీర్పు చెప్పాడు: “ఆ అమ్మాయిది తప్ప కాదు. నీ తప్ప కాదు. నీ పర్సనాలిటీ, నీ ఆంతర్యాలకు తగినట్టు ఉండదు. నువ్వు రాసే ఉత్తరాలు చదివి నీ మొహం చూస్తే నమ్మరు నిన్ను.”

రాత్రి తొమ్మిదింటికి దేగ తరిమిన పావురంలాగ పరుగెత్తుకు వచ్చాడు రాజు.

“సత్యం! పొద్దున ఆ అమ్మాయి కారెక్కక పోవటం ఆమె తప్పుకాదు, నీ తప్పు కాదు - మన పొరపాటు.”

“ఏమిటి మువ్వనేది?”

“సుమతి పేరు సీత.”

“అదే?....”

“సీతని సుమతీ అంటే పలుకుతుందా?”

“నిజమే.”

“అక్షరాలా.... ఇప్పుడే తెలిసింది. మా అత్తయ్య కూతురు సుగుణా, మీ వింజెలూ లక్ష్మీ వచ్చారు ఇందాక. మువ్వ ఇంటికి వెళ్ళగానే షాపింగు చేసుకొని వింజెలు బస్సెక్కి వెళ్ళిపోయింది. సుగుణని పలకరించాను. మా ఇంటిదాకా వచ్చిందిలే. షాంగ్రిలానించి వింజెలతో కలిసి వచ్చిందట - “సుమతి నీకు ప్రెండా” అన్నా. “సుమతి కాదు. దీని పేరు సీత” అంది. ఆళ్ళర్యపడ్డాను. “ఏమిటి బావా! విశేషా” అంది కనుబొమ్మలెగరేస్తూ. “అదే.... అదే సీత పేరు సుమతి అనుకున్నాను” అన్నా.

“కాదు సీత పేరు సీతే, సుమతి పేరు సుమతే. పోతే సీత హాస్టలులో ఉంది. సుమతి అడయారులో వాళ్ళమ్మా నాన్నా అక్కచెల్లెళ్ళతో ఉంది.” అని చెప్పింది.

సత్యం గుండె రుట్టుమంది. “అయితే మన ఉత్తరాలు ముప్పయి..... యు మీన్..... లెటర్లు..... ఐ మీన్.....”

రాజు సుస్పృష్టమైన తెలుగులో వాక్యీకరించాడు: “అవును... సీత అనుకుంటూ మువ్వ రాసిన ఉత్తరాలు సుమతికి వెళ్ళాయి. ఆ సుమతి ఎవరో నీ ఉత్తరాలు చదువుకుని ఏమియిపోతుందో వెండితెర మీద చూడాల్సిన విషయం. పోతే, సీత నిన్ను గురించి ఏమీ అనుకోటం లేదు - నీ ఉత్తరం ఒక్కటే ఆమె పేర వెళ్ళలేదు కనుక. మువ్వ రోడ్డుమీద ఆ సీతని చూసినప్పుడు మడి కట్టుకొంటున్నావు. బంగారు తండ్రిలా తల వంచుకుని పోతున్నావు. అందువల్ల ఇప్పుడు సీత దృష్టిలో నువ్వు ఎవరు? బాటసారివి. బైపాసర్ వి. ఫ్లోకం చదువు - సుమతీ సుందరి! ప్రీతర్థం - నమస్కారం సమర్పణమ్.”

ఆ రాత్రి అనిర్వచనీయమైన వైరుధ్య అనుభూతుల సంఘర్షణల మధ్య తుపాను గాలిలో రావి ఆకువలె రెపరెపలాడు గుండెలతో సత్యం సీతకి మొదటి ఉత్తరం రాశాడు. చాలా పెద్ద ఉత్తరం!

“నిన్న కారులో ఎక్కనందుకు - మిమ్మల్ని ఇప్పుడు అభినందిస్తున్నాను. మీ పేరు సుమతి అనుకుని ముప్పై ఉత్తరాలు రాశాను. అవి మీకే చేరినవన్న అభిప్రాయంతో ‘వన్ వే ట్రాఫిక్’ అయినా మనకి పరిచయం ఉంది అన్న ఉద్దేశంతో మీకు నేను నిన్న కారుమీద లిఫ్ట్ ఆఫర్ చేశాను. అంతేకాని అపరిచితు లందరినీ కారులోకి ఎక్కుమని అడిగే అలవాటు నాకు ఎన్నడూ లేదు. ఈ పొరపాటును అర్థం చేసుకోమని కోరుతున్నాను. దయచేసి రేపు ఐస్క్రీం పార్లర్ కి సాయంత్రం ఐదు గంటలకి వస్తే మీకు వివరిస్తాను.” ఇది ఆ లేఖ సారాంశం.

మర్నాడు సాయంత్రం సీత పార్లర్ కి వచ్చింది. కానీ చాలామంది స్నేహితురాళ్ళతో ఉంది. సత్యం పలకరించలేదు. ఆ అమ్మాయి చాలా చలాకీగా ఉంది.

రోజులు దొర్లుతున్నాయి రోడ్లు అరుగుతున్నాయి.

సీత కనబడుతూనే వుంది. ఎప్పుడూ - ఒక ఊర్మిళ, ఒక మాండవిక, శ్రతకీర్తి కూడా ఉంటారు. ఎన్నో అపాయింటుమెంట్లు నిర్ణయించాడు. సత్యం సీతకి రాసిన ఉత్తరాలలో ఆయా చోట్లకి వచ్చేది. కాని అతను చెప్పిన రోజుకాదు, కోరిన టైముకి కాదు. హఠాత్తుగా కనపడేది. కిలారున నవ్వు నవ్వుతూ వెళ్ళిపోయేది.

సీతకి వున్న చీరలు మొత్తం ఎన్ని రకాల్లో అతనికి కంఠతా. అన్నీ చాలా సింపుల్ గా, ఆడంబర రహితంగా ఉంటాయి. అందుకే హఠాత్తుగా ఒకనాటి నుంచి ఆమె జార్జెట్టు రంగుల చీరలు కట్టడంతో చివుక్కుమంది అతని మనసు. ఆమె స్వచ్ఛమైన అందానికి ఈ ఆడంబరాలు ఒక అవశ్యత అనుకున్నాడు. రాజుకి చెప్పాడు.

"నీకేం మధ్య?" అన్నాడు.

"అపో... ఐమీన్..... ఎందుచేతో ఈ పోకులు ఆ సీతకి తగవేమో ననిపిస్తున్నది" అన్నాడు సత్యం.

"ఇష్టం లేదా నీకు?"

"అలా అని కాదనుకో.... ఏమిటో అంత మంచి అమ్మాయి ఇలా అయిపోయిందని... బాధ... చిరాకు"

"సత్యం! నీకు పాసెసివ్ ఇన్ స్టింక్టు బయలుదేరుతున్నదోయ్!" అన్నాడు రాజు.

సత్యం ఉత్తరం రాశాడు:

"సీతా! నాకు మతి పోతున్నది. రేపు సాయంకాలం పార్లర్ కి తప్పకుండా రావాలి. ఇది ఆఖరి ఉత్తరం, నువ్వు వస్తావు - అని నమ్ముతున్నాను. నువ్వు వచ్చి రేపు నాతో మాట్లాడక పోయినా, అధనా నేను కోరిన టైముకి ఆ చాయలకి వస్తే చాలు. నేను సంతోషిస్తాను. నీకు వీలున్నప్పుడే మాట్లాడవచ్చు... సీతా! నేను నీకు ఎంతో గౌరవమైన స్థానాన్ని ఇస్తున్నాను. నిన్ను ఉద్ధరించడానికని చెప్పటం లేదు. నిజం..... పోతే "అసలు నీకు ఎందుకు ఇంత పట్టుదల?" అని నువ్వు అడిగితే నేను ఏం చెప్పలేను. ఏం మాట్లాడుతావు అంటే - ఏమో! కాని ఒక్కటి బాగా తెలుసు. నీతో మాట్లాడాలని, నిన్ను జీవితాంతం ఆరాధించుకునే అదృష్టం పొందాలి అని. దీనికి 'ప్లెజర్స్ ఇన్' అని పేరు పెట్టవద్దు. అలా అని నిన్ను పాసెస్ చేయాలి అని ఆశలేదు... ఏమిటో సీతా? నాకేం తెలీదు. నీతో మాట్లాడాలి అంటే. నీ పరిచయం కావాలి. అధమం 'హలో!' అని పలకరించే పరిచయం. నువ్వు నాతో మాట్లాడకపోయినా, నీకు ఇష్టమైతే నువ్వు ఇంకోసారి కనపడవచ్చు మాట్లాడవచ్చు. అసహ్యమైతే చీదరించుకోవచ్చు. కాని ఒక్కసారి మాట్లాడి నా బాధ వెళ్ళపోసుకొనే అవకాశం మాత్రం ఇయ్యి. ఇదే నా వినతి."

సీత మర్నాడు అసలు కనపడలేదు.

ఆ రాత్రి సత్యం సీతకి ఇంకొక తుది లేఖ వ్రాశాడు:

"సీతా! ఇది రెండో తుది లేఖ. నవ్వువద్దు... ఇది నిజంగా ఆఖరు ఉత్తరం. నువ్వు రేపైనా తప్పకుండా నా వినతి మన్నిస్తావు అని ఆశిస్తున్నాను. నువ్వు నిర్లక్ష్యం

చేస్తే, మోసం చేస్తే నేను పడే బాధ మితి దాటుతుంది. బహుశా మతిపోయి సద సద్వివక్షణ సన్నగిల్లుతుంది.... నీ స్నేహితురాలు ఒకామె నాకు బాగా తెలుసు. ఆ అమ్మాయికి నా కథ చెప్పి, నా సంగతి నీకు వ్యక్తిగతంగా చెప్పమని ఆమెని కోరవలసి వస్తుంది. నిన్న నువ్వు లక్షలో షాపులో స్నో క్రాసుక్కుని బయటికి వస్తూ, నన్ను చూసి నీతో ఉన్న స్నేహితురాలితో ఏదో చెప్పి పకాలున నవ్వావు. నీతో ఉన్న ఊర్మిళ ఎవరో కాని ఆమె కూడ నవ్వింది. నువ్వు ఎందుకు నవ్వావో ఆమెతో నా గురించి ఏం చెప్పావో ఊహించి అంచనాలు వెయ్యదల్చుకోలేదు. నీమీద పూర్తి విశ్వాసం ఉంది అనుకుంటున్నాను. కాని నా విషయం నీ ఫ్రెండ్స్కు చెప్పటం మంచిదికాదు. కాని నువ్వు ఆ పని చేశావు గనక నేను అంతే చెయ్యబోతున్నాను. రేపు నువ్వు కనపడకపోతే నీ స్నేహితురాలితో చెప్పాను. ఆమె నా తరపున నీతో మాట్లాడుతుంది. రేపు నువ్వు పార్లరుకి వస్తే ఏ గొడవా ఉండదు.”

మధ్యాహ్నం పోస్టాఫీసుకి వెళ్ళి ఉత్తరం రాస్తున్నాడు సత్యం, పోస్టువారు వుంచిన బల్లమీద ఆసుకుని. సీత వచ్చింది. తనకి ఎదురుగా నించుని తలవంచుకుని ఉత్తరం రాస్తోంది. సత్యం కొంచెం అగి వెనక్కి చూశాడు. కొద్ది దూరంలో నించున్న ఇద్దరు సత్యభామలు తనని పూర్తిగా చదుపుతున్నారని అనిపించింది. తల వంచుకుని ఉత్తరం పూర్తిచేసి వెళ్ళిపోయాడు.

సాయంత్రం 5 గంటలకి ఐస్క్రీం పార్లర్ కి వచ్చింది సీత. కాని కూడా చెలికత్తెలు ఉన్నారు. సత్యం లోపలికి వెళ్ళాడు. నిశ్చలంగా. కూర్చుని కాఫీ తాగుతున్నది సీత. ఇతనివేపు చూడలే. చెలికత్తెలు మాత్రం మాటలు ఆపేశారు.

కాఫీలు పూర్తి చేసుకుని వాళ్ళు బీచికి వెళ్ళారు. తనకి చెలికాడు దగ్గర లేకపోవడం లోటు అనిపించింది సత్యానికి. గబగబా నాలుగు వీధులు నడిచి రాజా ఇంటికి వెళ్ళాడు. తిరిగి బీచికి వచ్చేసరికి ఆరున్నర అయింది. చీకటి పడుతూంది. మెయిన్ రోడ్డు దాటి బీచి రోడ్డు ప్రవేశించే సరికి సీత ఎదురుగా వస్తున్నది. కూడా ఒక్క ఊర్మిళే ఉంది.

బాగా దగ్గరకు వచ్చాక సీత కొంచెం తటపటాయించింది అగి. ఇది చూసిన సత్యం సందేహిస్తూ అగాడు.

అందంగా, అమాయకంగా, మెత్తగా, సున్నితంగా సంస్కారంగా స్టైలిష్గా అడిగింది సీత.

“మిష్టర్ సత్యం మీరేనా అండి?”

అసలు ఈ అమ్మాయితో ఎట్లా మాటలు మొదలుపెట్టాలా అన్నది పెద్ద సమస్య సత్యానికి. ఈ సమస్య ఈ క్షణాన ఇంత సునాయాసంగా పరిష్కరించబడింది. ఈ హఠాత్పరిశ్రమతో కథ ఈ విధంగా జరుగుతుందని ఎరగని సత్యం కంగారుపడ్డాడు కొంచెం.

“ఓహండి” అన్నాడు చివరికి.

“మీతో కొంచెం మాట్లాడాలి. ఈ పక్కకి రండి” అన్నది సీత. రాజా తిన్నగా బీచివేపు నడిచాడు. ఊర్మిళ రోడ్డు దాటి ఇంకో శ్రుతకీర్తితో మాట్లాడుతూ నించుంది.

మెడలో ఒంటిపేట గొలుసు పళ్ళుకింద నొక్కిపట్టి కనురెప్పలు వాల్చి, చర్చి గోడకి చేరబడి గోడమీద నీడలో నిలబడింది సీత. సత్యం ఆమె ఎదురుగా, అపకతవకగా అపభ్రంశంగా నించున్నాడు - తప్పు చేసిన కుర్రాడు తల్లి ఎదుట నించున్నట్టు. సీత చేతిలో నలిగిన ఉత్తరం ఉంది. అది సత్యం రాసినది.

“ఈ ఉత్తరం.....”

సత్యం మాట్లాడలేదు.

“మీరు ఇలా ఉత్తరాలు రాస్తే, ఇవి హోష్టలు అధికారులు చూస్తే మా నడతని పస్పెక్టు చేస్తారండి.”

సత్యం కొంచెం స్థిమితపడ్డాడు. “సారీ.... కాని మీరు నేను అడిగిన అవకాశం ఇచ్చి ఉంటే అన్ని ఉత్తరాలు రాయకపోదును” అన్నాడు.

“మీరు ఇన్ని రాయకపోతే నేను ఇవాళ మీతో మాట్లాడకపోదునండి.... సరే, ఇప్పుడు చెప్పండి మీరు చెప్పదలచుకున్నదేదో.”

“అదెలాగండి.... ఇప్పుడు ఇక్కడ నించున్నపాలున నేనే మాట్లాడగలనండి.... మీరు రేపుగానీ....”

“సారీ, ఇంకోమాట కలుసుకునేందుకు వీల్లేదండి” అంది సీత కటువుగా.

“మీరు అట్లా అంటే ఎలా చెప్పండి? ఇలా రోడ్డుమీద నిలబడి....”

సీత కొంచెం మెత్తబడింది.

“అబ్బే, మళ్ళా రేపు ఇంకోమాటూ.... కలుసుకునేందుకు వీలుండదేమోనండి.”

సత్యానికి తెలుసు ఆమెకి నిజంగా రావాలనే ఉందని. తను ఇంకో మెట్టు కిందకి దిగాడు.

“అబ్బే. రేపే అని అనటం లేదండి. మీకు వీలు ఉన్నప్పుడు ఎప్పుడైనా సరే.... అసలు నేను మిమ్మల్ని పలకరించే అవకాశం కోసం ఎదురుచూస్తున్నాను. కాని ఎప్పుడూ మీతో మీఠెండ్లు ఉంటారు.... అదృష్టవశాన ఇవాళ మీరే ఈ ప్రసక్తి చేశారు” అన్నాడు.

“అహ. అదీ కాదులెండి.... మీరు ఎవరో అమ్మాయికి చెప్పతాను, ఆ అమ్మాయి సీతో మాట్లాడుతుందనీ ఏదో ఏదో రాశారు. అందుకని ఇప్పుడు నేనే పలకరించాల్సి వచ్చింది.”

సత్యం మాట్లాడలేదు.

వంచిన తల పైకెత్తి ధైర్యంగా అతని మొహంలోకి చూస్తూ సీత దబాయంపు అభినయించింది, “ఇప్పుడు చెప్పండి మీరు చెప్పదలచుకున్నది” అంటూ.

“అదే చెప్పాను కదండి. ఇలా పాఠాత్మగా కలుసుకుని రోడ్డుమీద ఏం చెప్పమంటారు.... రేపు వీలయితే....”

“సరే, రేపు మధ్యాహ్నం ఒంటిగంటకి రండి ఈ పోస్టాఫీసు దగ్గరకి.”

సత్యం అంగీకరించి ఇంగ్లీషులో వందనాలు తెలిపాడు. “సరే మీరు వెళ్లండి. మీ స్నేహితురాలు పాపం కాసుకుని ఉంది” అన్నాడు.

సీత మెల్లిగా బయలుదేరి వెళ్ళింది.

☆

☆

☆

పోస్టాఫీసు పక్కని చెట్టు నీడని కారు ఆపాడు సత్యం. ఒంటిగంట అయింది. సీత ఇంకా రాలేదు.

ఎండ తీవ్రంగా ఉంది. గాడుపు వీస్తున్నది. రోడ్డుమీద ఎక్కడా మనుష్యులు నడవడం లేదు. పక్షులు కూడా ఎండకి బెదిరి గూళ్ళలో కునుకుతున్నాయి.

ఎండ వేడితో వేడి గాడుపుతో నిండి నిర్మానుష్యమై, మండుతూ ఉన్న తారు రోడ్డులో దూరంగా ఎండమావులు కనబడుతున్నవి. ఆ నిశ్శబ్దతలో, స్తబ్దతలో, శూన్యతలో ఎడారిగీతం వంటి ఎండిన సంగీతం మందంగా ఈడుతోంది. సముద్ర ఘోష నిర్విరామంగా ఉపశ్రుతి వేస్తోంది. జీవితంలోని నిర్దీపతను ఇంత నిర్ణయతో ఆలాపించే ఎడారి రాగంలో అపశ్రుతి ధ్వనిస్తూ గవర్నమెంటు బస్సు మహావేగంగా వెళ్ళిపోయింది. తిరిగి నిశ్శబ్దత.... స్తబ్దత.... శూన్యత.

ఒంటి గంట మీద మూడు నిముషాలు అయింది. సిగరెట్టు అంటించాడు సత్యం. రెండు పీల్చులతో చిరాకు పుట్టింది. విసిరి నేలకు కొట్టాడు.... సీత ఇంకా రాలేదు.

పరాకుగా పాలు మొదలు పెట్టాడు. రెండు నిముషాలసేపు తను పొడింది విన్నాడు. తను పొడిన రాగం ఏదో జాలిపుట్టించేట్టుగా, బాధని ధ్వనించింది.... సంతోషంగా ఇంటి దగ్గర ఈలపాల వేసి బయలుదేరిన తను ఇప్పుడు ఆవేదనతో నిండిన ఈ రాగాన్ని ఎందుకు ఆలాపించాడు? అది ఎలా ధ్వనించింది? తను మనస్సులో నిజంగా బాధపడుతున్నాడా?.... పర్యవసానం బాగుండడమేనని భయమా?

సీత తనతో మాట్లాడటానికి ఇలా సమయం - ఈ మిట్టమధ్యాహ్నమవుతు మండుతున్న తారురోడ్డు పక్క ఎందుకు నిర్ణయించింది?.... తను చెప్పి ఉండవలసింది - మధ్యాహ్నం వద్దు, సాయంత్రం మాట్లాడదామని. మధ్యాహ్నం మాట్లాడడానికి ఒప్పుకున్నది సాయంత్రం అంటే ఎందుకు ఒప్పుకోదు? మధ్యాహ్నానికి సాయంత్రానికి తేడా ఏముంది?

చాలా ఉంటుంది అనుకున్నాడు సత్యం. నలుపుకీ తెలుపుకీ, ఏడుపుకీ నవ్వుకీ ఉన్నంత తేడా - అశుభానికి శుభానికి ఉన్నంత, ఇష్టతకి అయిష్టతలకీ ఉన్నంత.

ఈ తేడాలు తెలిసే - నాటి విలువలు తెలిసే సీత తమ సమాగమానికి ఈ మిట్టమధ్యాహ్న ముహూర్తం నిర్ణయించిందా?

అసలు నిన్నటితో కథ ముగించక, ఇవాళ తిరిగి మాట్లాడడానికి సీత ఎందుకు అంగీకరించింది?.... భయపడింది కాదోలు - అనుకున్నాడు సత్యం. తను ఇంకో అమ్మాయికి చెప్తాను అని బెదిరించాడుగా, కేవలం మూడో వ్యక్తికి ఈ కథ తెలుస్తుందేమోననే భయం సీతకి ఉంటే ఆమె నిన్ననే నిర్మోహమాటంగా, కటువుగా, సరిఅయిన, బరువైన మాటలతో కథ ముగించును. “అబ్బాయ్!? నువ్వు ఎవరి ద్వారాను రాయబారాలు పంపనక్కరలేదు. దయచేసి ఈ విషయం మరిచిపో, ఇక ఉత్తరాలు రాయకు, నాకు ఇష్టం లేదు” అని చెప్పి ఉండును.

సీత అలా చెప్పలేదు కాబట్టి ఆమెకి ఇష్టం ఉంది.... అందువల్ల భయం లేదు. అయితే, ఇంక ఆమెను బాధించేది ఏమిటి.... సందేహం. అనుమానం.... ఎందుకంటే - సత్యం ఉత్తరాలు తన ప్రవర్తన, ప్రవృత్తి విగ్రహచే అభిప్రాయాలతో

తన ఆకారం - పర్వనాలిటీ ఏకీభవించదు. రెండింటికీ వైరుధ్యం ఉంది. సీత ఇది చదువుకున్నది. అందుకే సీతకి సందేహం. ఈ అబ్బాయిలో తాను ఉంది అనుకుంటున్న సిన్సియారిటీ, నైతికాన్నత్యం నిజంగా ఉన్నవా - అనీ.... ఈ అబ్బాయి లోకంలో స్వయంగా నిలవగలడా? అనీ..... ఇతని సీడలో నిలిచిన వారికి విశ్రాంతి, సంతృప్తి దొరుకుతాయా అనీ....

అమాయకంగా నిన్ను చూసి ఆరాధిస్తున్నట్లున్న అతని కళ్ళ వెనక మోసం కౌటిల్యం ఉండగలవా? సీతకి ఎక్కడా కనబడలేదు. తాత్కాలిక లక్ష్యసాధనకి తలపెట్టే ఆశల చాయలు అతనిలో ఆమెకు దొరకలేదు. ఆమె చదివిన మనుష్యులకీ, ఈ అబ్బాయికీ పోలిక లేదు. వైరుధ్యం ఉన్నది. ఈ వైరుధ్యం, ఈ అబ్బాయిలో కనబడే ఈ అమాయకత్వం, మంచితనం, ఈ ప్రేమ - ఇవి అన్నీ నిజంగా ఉన్నవా? అభినయమా?..... ఇది సీత సందేహం. భయంకారు..... సీతకి..... ఈ సందేహం తీరితే ఆపైన పర్వసానం తెలుపా నలుపా అన్నది వేరే విషయం.

నీకు నాకు కలిసి ఇంకో రేపు లేదు అని మొదట గంభీరంగా ధ్వనించిన సీతకి, తరువాత రెండు నిమిషాలలో సత్యాన్ని నిర్భయంగా చూచి అతని మాటలోని “సిన్సియారిటీ”ని తూచిన సీతకి తేడా వుంది. అందుకే సత్యం మళ్ళీ బలిమాలగానే “రేపు”కి అంగీకరించింది.

సత్యం ప్రైము చూశాడు. ఒంటిగంటా అయిదు నిమిషాలు అయింది. అరఫర్లాంగు దూరంలో ఉన్న హోష్టలుగేటులోంచి సీత బయటకు వస్తోంది. కూడా ఒక శ్రుతకీర్తి ఉంది. ఒక్క నిమిషంలో సీత కారు దగ్గరికి వచ్చింది. కారు దిగి బయటకు వస్తూ చిరునవ్వు నవ్వాడు సత్యం. సీత నవ్వింది బదులుగా. సీతకి ఇంత శ్రమ ఇచ్చినందుకు ఇంగ్లీషులో విచారించాడు సత్యం. శ్రుతకీర్తి అగకుండా హోస్టాఫీసులోకి వెళ్లి ఒక కార్డుకొని మహా వేగంతో రాత ప్రారంభించింది. ఈ “ఇందుకు సాక్షురాలిని” సీత ఎందుకు తెచ్చిందో అంతుపట్టలేదు సత్యానికి...

హోస్టాఫీసు కలకలాలకి జేరబడి నించుంది సీత. ఎదురుగా ఎండలో నిలబడ్డాడు సత్యం. తల వంచుకుని సీత అన్నది: “చెప్పండి మీరు చెప్ప దలచుకున్నదేదో.”

ఆశ్చర్యపడ్డాడు సత్యం. పని తొందరలో వున్న తాసీదారు - ఒక్క క్షణం తెరిపిచేసుకొని ఉద్యోగాభ్యర్థనార్థం వచ్చి ఎదురుగా నిలిచిన కుర్రాణ్ణి చెప్పనయ్యా, వీ గోడు అన్నట్టుగా ఉంది. ఇలా అడిగితే అర్జునుడు, రోమియో, డాన్ జావాన్ కలిసి రిహార్చలు చేసుకున్నా ఒక్క ముక్క అనలేరు. మాట పెగలదు. పోతే అర్జునుడు, రోమియో, డాన్ జావాన్ కూడా కాని సత్యం తను వేసుకున్న రిహార్చలు ఇటువంటి సన్నివేశానికి కానందునల్ల జవాబివ్వలేకపోయాడు. తలవంచుకున్నాడు.... తనని, ఇంకోళ్ళ ఎదుట పూర్వచేసే ఉద్దేశంతోనే సీత ఇంకో అమ్మాయిని తెచ్చిందా?

తటాలున తల ఎత్తాడు సత్యం. తనవేపు చూస్తున్న సీత కళ్ళు, తన చలనం చూడగానే వాలిపోటం చూశాడు. నవ్విచ్చింది.

ఆ నవ్వుకే ఇంకా కొంచెం తెలుపు రంగు వేసి జవాబు చెప్పాడు: “ఎలా సీతా! ఇంత ఎండలో, ఈ రోడ్డు మీద నుంచుని నేనేమి చెప్పగలను?.... దయచేసి ఈ కారులో ఎక్కు, మెరీవా హోటలుకు వెళదాం. అక్కడ వివరంగా చెప్తాను.”

“సారీ అలా వద్దండి. ఇక్కడ చెప్పండి. ఇక్కడ ఎవరూ లేరుగా మన మాటలు వినడానికి?” అంది సీత.

సీత బుజాలు తడుముకుంది. అయినా, తను చెప్పిన అభ్యంతరం ఇతరులు వింటారని కాదుగా.

నవ్వుతూ అన్నాడు సత్యం: “పోనీ మీ ఫ్రెండుని కూడా రమ్మనండి మీకు అభ్యంతరం లేకపోతే. మెరీనాలో కూర్చోడానికి ఇష్టంలేక పోతే కారులోనే చెబుతా. తిరిగి వచ్చి మీ హాస్టలు దగ్గర డ్రాప్ చేస్తా.”

“అట్టే అవసరం లేదండి, ఇక్కడ చెప్పవచ్చుండి” అంది సీత.

“చెప్పకూడదనలేదు. నేను చెప్పలేను అంటున్నా.”

ఇద్దరికీ మనస్సులు చివుక్కుమన్నవి. మరుక్షణంలో వాటి క్రిందలు ఇద్దరి మీదా పడ్డాయి.

సత్యం మళ్ళా ఒక మెట్టు తగ్గాడు. మనసు కుదుటపరచుకుని, “పోనీలేండి, మీకు ఇప్పుడు వీలులేకపోతే సాయంత్రం కలుసుకుందాం.”

“వీల్లేదండి. ఇప్పుడే చెప్పండి చెబుతే. ఇంకోమాటలు కలుసుకుందుకు వీలు ఉండదు” అంది సీత కొంచెం మొండిగా.

సత్యం ఈ దెబ్బకి తట్టుకోలేకపోయాడు. “సరేలేండి, అయితే నేనేం చెప్పలేను. మీరు వెళ్ళొచ్చు” అన్నాడు.

ఇంటర్వ్యూ ఇంత అపభ్రంశంగా, హఠాత్తుగా అపశ్రుతులతో ముగుస్తుందని ఇద్దరూ అనుకోలేదు. సీత మనస్సు చివుక్కుమంది. అతను తనని “వెళ్ళు” అని అంత హఠాత్తుగా, అంత పొగరుగా అన్నందుకు.

సుడి గుండాలతో గాడుపు చెలరేగింది.

“సరే వెళ్ళాలి. మీరింక ఉత్తరాలు రాయవద్దు” అంటూ సత్యం రాసిన తుది లేఖ అందించింది.

“రాయనులేండి” అంటూ లేఖ అందుకోబోయాడు సత్యం. జారి కింద పడిపోయింది ఆ ఉత్తరం. ఒక్క క్షణం కిందకి చూశాడు



సత్యం. తిరిగి సీతవేపు చూశాడు. ఉత్తరం తియ్యకుండా అలాగే వదిలేసి కారు తలుపు తీశాడు.

సీత చలించింది. విచారించింది. తను అనుకోని విధంగా కథ మలుపు తిరిగింది. కాని తను పూర్తిగా బాధ్యురాలు కాదేమో అనుకుంది - అయితే ఈ తిరుగుబాటు తనకి ఇష్టం లేదా.... తక్షణం సీత రెండడుగులు ముందుకు వేసింది. చివరి ప్రయత్నం.

“ఏమండీ.... అసలు మీకు నా ఎడ్రసు ఎలా తెలిసింది?” అంది తటాలున.

ఉద్విగ్నుడై కళ్ళు మూసుకుని కారు ఎక్కుతున్న సత్యానికి సీత మాటల బరువు తెలియలేదు. పరిస్థితులు ఇలా వక్రించాక, తిరిగి అతన్ని ఈ ప్రశ్నతో నిలవేసి, - బహుశా అతను చెప్పదలచుకున్నది. అతనికి తెలియకుండానే చెప్పించి సక్రమపరచాలనే ఉద్దేశాల, ఆశల, చాయలు సీతలో ఉన్నవని అతను గ్రహించలేదు.

కోపంతో, కసితో, బాధతో, పసివాడిలా జవాబిచ్చాడు సత్యం:

“నేనింకేం చెప్పను, నేను వెళ్ళిపోతున్నా” అని.

తన సదభిప్రాయాన్ని, తన ఆశని, తన వినతిని, తనని లక్ష్యం చేయకుండా సత్యం తిరిగి అవమానించినందుకు కోపంతో సీత చెంపలు ఎర్రబడినవి. పెదవులు వణికాయి. స్వస్థివాచకానికి నాంది చదివింది. “అయితే, సరేలేండి, ఇంకెప్పుడు ఉత్తరాలు రాయకండి” అంది కోపంగా.

“రాయనులేండి” అన్నాడు సత్యం కారు స్టార్టు చేస్తూ.

రోడ్‌సిలో విచారిస్తున్న శతసహస్ర దేవతల కంఠాలు.... ఎడారి సంగీతపు నిద్రీవరాగాన్ని ఆలాపించాయి.

సముద్రుడు వినలేక వోరున ఘోషించాడు.

కారు స్టార్టుచేసి తిన్నగా ఉన్న రోడ్డు చివరికి చూసిన సత్యానికి దూరంగా ఆ తారురోడ్డు మీద మెరుస్తున్న ఎండమావులు కనపడ్డాయి.

“ఎండమావులు” అనుకున్నాడు.

నూరు గజాలు కారు పరుగెత్తేసరికి సత్యం కారుకి బ్రేకు వేసి ఆపాడు. తను పాపు నిముషం క్రితం ఎండమావులు అనుకున్నవి నిజంగా ఎండమావులు కావు. రోడ్డు పక్క కార్పొరేషన్ పంపుకి చిల్లపడి మంచి నీళ్ళు రోడ్డుమీద చిన్న తటాకం వలె నిలిచాయి.

“ఎండమావులు కావు” అనుకున్నాడు కారు ఆపిన సత్యం.

అనిర్వచనీయమైన అనుభూతికిలోనై అర్థంకాని ఊహలతో వెనక్కి చూశాడు.

దూరంగా పోస్టాఫీసు దగ్గర ఎండలో నిలిచిన సీత శిలావిగ్రహం వలె అక్కడే నిలిచివుంది. పాపు నిముషం నిశ్శబ్దమై చూశాడు సత్యం.

సీత ఒంగి నేల మీద పడివున్న నలిగిన ఉత్తరం తీసింది. మళ్ళీ తల వంచుకుని నిలుచుంది.


ఆనందంతో, పట్టరాని ఆనందపు బాధతో ఆ అబ్బాయి సత్యనారాయణ హృదయం ఉధృతంగా కొట్టుకుంది.

కారు మశుపు తిప్పకుండావే వెనక్కి నడిపాడు మహావేగంతో. వందగజాల దూరంలో ఉన్న పోస్టాఫీసుకి తను చేరే వరకూ సీత అలాగే నించుని ఉంటుందా. ఉండదా అనే ప్రశ్న అతని హృదయం అడిగింది.

దిగంతాలకు పోయి వచ్చిన ఆ ప్రశ్న అతని చెవులలో ప్రతిధ్వనించింది. ఆ ప్రశ్న సీతని స్పృశించింది.

“ఉంటానా, ఉండనా” అని ప్రశ్నించుకుంటూ నిలిచింది సీత, మహావేగంతో వెనక్కి వస్తున్న కారును చూస్తూ.

★ ★ ★



భస్మవీణలు బొప్పికణాలు

“ప్రభావతి ప్రద్యుమ్నుడిని ముద్దు పెట్టుకున్నదట” అన్నాడు దిలీప్ నెంబరు మూడు కుర్చీలో కూర్చుంటూ. “ఎన్నో నెంబరు?” అంటూ ఉరిమాడు - తుల్సిపత్రి మట్టగిడసలా తన్నుకుని బల్లమీదకి ఎగిరి కూర్చున్న రెండో నెంబరు ప్రద్యుమ్నుడు.

దిలీప్ నెంబరు మూడు చిరాకు పడ్డాడు.

“ముందు నా మొహం మీద నుంచి నీ మొహం తీసి కుర్చీలో కూర్చో - చెబుతాను.”

బిక్కు మొహంతో, కొట్టుకునే గుండెలతో బల్లమీది కుర్చీలో కూర్చున్నాడు రెండో నెంబరు ప్రద్యుమ్నుడు. దిలీప్ సావకాశంగా గోళ్ళు భుజించడం ప్రారంభించాడు. “ఈ చెప్ప - ఎన్నో నెంబరు వాడు” అంటూ ప్రశ్నించాడు ప్రద్యుమ్నుడు.

“ప్రభావతి మూడో నెంబరు ప్రద్యుమ్నుడిని ముద్దు పెట్టుకున్నది” సావధానంగా చెప్పాడు దిలీప్ నెంబరు మూడు.

కెప్పున అరచి, బల్లమీది చేంబర్ను డిక్షనరీ (జెయింటు క్యాలికో వాల్యూము - 1500 పుటలు) దగ్గరికి లాక్కుని దానిమీద తలపడేసి మూర్ఛపోయాడు - రెండో నెంబరు ప్రద్యుమ్నుడు చొంగ కారుస్తూ. నలుగురూ పోగయ్యారు చుట్టూ.

ఒక హృదయం చితకటం, ఒక తీగ (హృదయ వీణ తాలూకుది) తెగటం అందరికీ వినపడింది. మొహాలు చూసుకున్నారు పరస్పరం.

ఇంత పెద్ద దెబ్బతిన్న క్షుభిత ప్రేమికుడి హృదయంపై అందరికీ జాలివేసింది.

వెంటనే అందరి యొక్క జాలి, కరుణా వాళ్ళ వాళ్ళకి ఉండుకున్న హృదయాల నుండి వేయి నయాగరాల వేగంతో మూర్ఛితుడి పైకి ప్రవహించాయి.

మూర్ఛితుడి తలక్రింద చొంగలో నానుతున్న చేంబర్ను డిక్షనరీ (జెయింటు క్యాలికో వాల్యూము - 1500 పుటలు) ఆ ప్రవాహంలో కొట్టుకుని పోయింది. కొట్టుకు పోతున్న ఆ డిక్షనరీని గేబుల్ ది సెకండ్ తక్షణం పట్టుకుని, మూలగా

ఉన్న తన బల్ల దగ్గరికి చక్కా పోయాడు - తను రాస్తున్న ఇంగ్లీషు ప్రేమలేఖలో మంచి మంచి మాటలు రాయడానికి.

ది యునైటెడ్ లవర్స్ అసోసియేషన్ - ఇన్ కార్పొరేటింగ్ ది ఫ్లెటోనిక్ లవర్స్ సిండికేట్ యొక్క కార్య నిర్వాహక వర్గంవారు పై సంఘభవనంలో కమిటీ అధ్యక్షతన అత్యవసర అసాధారణ సమావేశం జరిపారు - మధ్యాహ్నం మూడున్నర గంటలకి.

అయిదు నిమిషాలపాటు తీవ్రస్థాయిలో తర్జన భర్జనలు జరిగిన అనంతరం ఫ్లెటోనిక్ లవర్స్ సిండికేట్ వారు “సుమ బాణు రాణి - ఘనశ్యామల వేణీ - సుమ కోమల వాణీ - శరణం నమామీ” అనే ప్రార్థన పాడారు.

ఆ తరువాత దేశవాళీ దొరలూ, ఇమిటేషన్ దొరలూ కలిసి “ఓ మై డాలింగ్ ఐవానా లవ్ యర్” అనే గీతాన్ని బృందగానం చేశారు.

తరువాత అధ్యక్షుని సూచనపై అందరూ కలిసి - ఇందాక మూర్ఖపోయి, ఇంకా అలాగే వున్న రెండో నెంబరు ప్రద్యుమ్నుడి పట్ల సానుభూతి ప్రకటిస్తూ ఒక తీర్మానం చేశారు.

ఒకటో నెంబరు ప్రద్యుమ్నుడు లేచి, పై తీర్మానంలో “మూర్ఖ” అనే పదం తొలగించి, ఆ స్థానంలో “మృతి” అనే పదాన్ని చేర్చాలని కోరుతూ తెచ్చిన సవరణ తీర్మానాన్ని సభ్యులు ఏకగ్రీవంగా చీత్కరించి త్రోసిపుచ్చారు.

అనంతరం రెండో అంశం చర్చకు వచ్చింది. ప్రభావతి చేత ముద్దు పెట్టుకొనబడినాడని చెప్పబడుతున్న సదరు మూడో నెంబరు ప్రద్యుమ్నుడిపై క్రమశిక్షణ చర్య తీసుకోవాలనీ, అమరమైన ప్రేమకు శారీరకమైన, అశాశ్వతమైన ఐహికమైన విషయాలను దోక్యంచేసి సదరు “ప్రేమ” అనే పదాన్ని పైన చెప్పబడిన మూడో నెంబరు ప్రద్యుమ్నుడు కలుషితం చేశాడని, ఫ్లెటోనిక్ లవర్స్ సిండికేట్ వారు తీర్మానం ప్రతిపాదించారు.

ఆ తీర్మానం ఆమోదించబడని పక్షంలో, యునైటెడ్ లవర్స్ అసోసియేషన్ నుంచి తమ పాత్రీ వారు విడిపోగలరని ఒక బెదిరింపు కూడా చేయబడింది. తీర్మానం ఓటుకు పెట్టగా ఏకగ్రీవంగా ఆమోదించబడింది.

సరేనంటే సరే అన్నారంతా.

మూడో నెంబరు ప్రద్యుమ్నుడిపై విచారణ జరిపే నిమిత్తం ఫుల్ బెంచ్ న్యాయమూర్తులు కూర్చున్నారు. ఇందులో ఒకటో నెంబరు ప్రద్యుమ్నుడు ఉండరాదని ఒకాయన సవరణ తెచ్చాడు. కాని సదరు ఒకటో నెంబరు ప్రద్యుమ్నుడు లేచి, ఒళ్ళు విరుచుకుని సావకాశంగా అవలించడం మొదలు పెట్టాడు; కండలూ గిండలూ, ఒళ్ళూ గిళ్ళూ ప్రదర్శిస్తూ, అవలంత ముగియగానే పై సవరణ ఉపసంహరించుకోబడినట్లు ప్రకటించబడింది.

విచారణ ప్రారంభమైంది. కాని ముద్దాయి ఏదీ?

“ఏదీ...ఏదీ” అన్నారంతా..... “అరే రాశేదే” అన్నారంతా. ఆశ్చర్యపోయారు ఏకగ్రీవంగా. చీత్కారాలు ప్రారంభమయ్యాయి.

నాకరు కుర్రాడు ఒగురుస్తూ వచ్చాడు ఆ మూలనించి.

“ఉంకో తీగె తెగిందంటుండి రెండో నెంబరు పెద్దమ్ముడు గోరికి” అన్నాడు. అందరూ విస్తుపోయారు. దిలీప్ నెంబరు ఒకటి బరువుగా విట్టార్చాడు. రెండు హృదయతంత్రులు పది నిమిషాల తేడాలో తెగడమంటే సామాన్యం కాదు....

“ఒరేయ్ బాష్పాలెన్నిరా?”

“పాతికండి. గొట్టాల్లో కెక్కించారండి - నెక్కెట్టి.”

అధ్యక్షుడు దాదాపు గంభీర స్వరంతో చిన్న ప్రకటన చేశాడు. “సోదరులారా! ఇది అపత్సమయం. ప్రమాద సమయం. రెండో నెంబరు ప్రద్యుమ్ముడు మూర్ఖునుండి క్షేమంగా కోలుకోవాలని మనందరం కలిసి రెండు నిమిషాలు ప్రార్థన చెయ్యాలి. మూర్ఖుని క్షేమంకోసం అతని గౌరవార్థం అతని ఖర్చుపై మనం ఒక రౌండు కాఫీ - తలకి ఒక కప్ చొప్పున స్వీకరించాలి. అంతవరకూ మూడో నెంబరు ప్రద్యుమ్ముడి పైన విచారణ వాయిదా వేయబడుతుంది.”

కాఫీలకు నౌకరు వెళ్ళాడు.

దిలీప్ నెంబరు మూడు (ఇతడిని ఇటుపై దిలీప్ శ్రీ అని వ్యవహరిద్దాం) మాత్రం ఈ ధర్మం కాఫీ పుచ్చుకోదలవలేదు. వేరే కాఫీ, ఒక స్లేటుబట్టి తనకి విడిగా తెమ్మని ఇంకో కుర్రాణ్ణి పంపాడు.

అతనికి నవ్వు వచ్చింది. “పిచ్చిమాలోకం - ఉత్త జడ్జిమూక” అనుకున్నాడు, తన బల్ల దగ్గరికి పోతూ - “రికామీగా తిరిగే వెర్రి వెధవలు. వీళ్ళకి ప్రేమంటే ఏం తెలుసు?.... వాడు దొంగమూర్ఖు పోనడం, వీళ్ళంతా సానుభూతి పారబోసి వాడి డబ్బులతో కాఫీలు తాగేయ్యడం.... కపట నాటకం.... ప్రేమ..... ఎంత పవిత్రమైనది! ఆ మాట.... సరోజకే తగింది ఆ మాట” అనుకున్నాడు.

భావానుగుణంగా రంగులు మారుస్తున్న అతడి ముఖం సరోజ జ్ఞాపకం రాగానే ఎర్రబడింది. ఒళ్ళు గగుర్పొడిచింది.

సరోజ మధుబాలలా పుంటుంది. ఐహికమూ, అశాశ్వతమూ అయిన ఈ భూలోకంలో మాత్రం ఆమె పేరు సరోజ. భూలోకంలో సరోజ ఇంటిరు చదువుతున్నది. నాన్నా అమ్మా, మీసాల మావయ్యలూ, దళసరి గోడలున్న సంఘం - సరోజని చిన్న పిల్లలాగా చూస్తారు. కాని అమరమూ, పవిత్రమూ, జ్యోతిర్మయమూ అయిన ప్రేమ ప్రపంచంలో ఆమె పేరు మధుబాల. అక్కడ ఆమె దేవత. అందరూ ఆమెను పూజిస్తారు.

“తపించి, కృశించి, నశించి పోదునా” అని మధుబాలని బెదిరించే వాళ్ళు దిలీప్ శ్రీ కాకుండా ఇంకో నలుగురు ఉన్నారు. దిలీప్ నంబరు ఒకటి, దిలీప్ నంబరు రెండూ, మిగతా ఇద్దరూ దేశవాళీ దొరలు. ఒకడి పేరు రాబర్ట్ టెయిలర్ జానియర్, రెండోవాడు క్లార్క్ గేబుల్ ది సెకండ్. ఈ గేబుల్ ది సెకండ్ ని వ్యావహారిక భాషలో రికామీ గొడ్డు అనడం కూడా కద్దు.

దిలీప్ శ్రీ తీసివేతలు ప్రారంభించాడు.

“మధుబాల దొరలని ఎలాగూ లెక్క చెయ్యదు. పోతే ఒకటో నెంబరు దిలీప్ కి లావు పెదిమల విషయం మినహా ఇంకే దృష్టి్యానూ అసలు దిలీప్ కుమారోతో

పోలిక లేదు. అంచేత వీణ్ణి కూడా తీసిపారేయ్. రెండో వెంబరు దిలీప్ మాత్రం దిలీప్ కుమార్ నటించిన సినిమాలు చాలా చూసినందువల్ల అతనిని నడక పోయి అనుకరించగలడు. రూపంలో మాత్రం పోలిక సున్నా. జాబ్బు కొంచెం పోలిక తెచ్చుకుంటుందేమో. అంచేత వీడికి కూడా మైనస్."

ఇంతవరకు సమీక్షించాక దిలీప్ (తీకి ఒళ్ళు) పులకరించింది. ఇంక మిగిలింది తనే. తనకి జాబ్బు, కబ్బు, (బొట్టు ఇద్దరికీ లేదు) పెదమలు, కళ్ళు, ముఖ్యంగా వ్యవయం పోజు - వీటన్నిటిలో తను అసలు దిలీప్ ని నూటికి నూరుపాళ్ళు పోలి ఉంటాడు. పొడుగు మాత్రం తక్కువ అనుకో...

"అనుకో.... అనుకో....." ఎంత తియ్యగా అంది మధుబాల యీ మాటని! తను చాలా దగ్గర నుంచి విన్నాడు. రోడ్డు మీద ఎండలో నిలిచిన తన పక్కనంచి వెళ్తున్నప్పుడు ఆమె చెంపలు ఎర్రబారాయి. సిగ్గుపడింది. కంగారు పడింది - తన పామీప్యాన.....

దేశవాళీ దొరా, రికామీ గొడ్డూ అనబడే గేబుల్ ది సెకండ్ - కాదని డబాయిస్తాడు. పది గజాల దూరంలో తను ఉన్నందువల్లనే మధుబాలకి బోలెడు సిగ్గుందనీ ఆ సిగ్గు తాటాకు చివరి ముక్క దిలీప్ తీకి అందిందనీ అంటాడు.

శుద్ధ అబద్ధం.... మధుబాల తనది.... తను మధుబాల వాడు.

"ఛా - వాక్యం తప్పు." అనుకున్నాడు దిలీప్ త్రి.

వాక్యం, వ్యాకరణం గుర్తుకు రాగానే భాష, కళ, కవిత్వం తన్నుకు వచ్చాయి.

తను స్వంతంగా కట్టిన పాట పాడుతూ మధుబాల బొమ్మ గియ్యడం ప్రారంభించాడు.

"నీ చేతి రుమాలును నేనెత్తే

నీ చెంపను తాకే వాడినిలే" ".... నీ"

(ఈ పాట "హమ్ తుర్కుసె మొహాబ్బతు" అనే హిందీ పాట మెట్టను అనుసరించి పాడుకొనవలెను.) పాటని ఇరవై మూడుసార్లు తిరిగి తిరిగి పాడేసరికి బొమ్మ పూర్తయింది. లక్షమాట్లు వేశాడు. తలెత్తి చూశాడు చుట్టూ కాఫీలు వచ్చాయి. సోదరులంతా తాగుతున్నారు.

తిరిగి బొమ్మవంక చూశాడు. చూసినకొద్దీ పోలికలు కనబడ్డాయి. పోలికలు కనబడ్డకొద్దీ ప్రేమ ప్రకోపించింది. భరించలేకపోయాడు. బొమ్మ పట్టుకొని బల్ల బల్ల దగ్గరికి బయలుదేరాడు బాధగా, జాలిగా.....

"బ్రదర్! ఈ బొమ్మ ఎవరో చెప్పగలమా?" అన్నాడు ఒక బల్ల దగ్గర ఆగి.

ఉడతలు పీకిన తాటి పెంకవలె ఎజ్జగా, పిచ్చి పిచ్చిగా ఉన్న జాబ్బును సర్దుకుంటూ, తల ఎత్తాడు ప్రశ్నించబడిన "బ్రదరు." అప్పటి వరకు బల్లమీద తలపెట్టి, ప్రేయసీని తలపోసుకుని దుఃఖిస్తున్నాడు అతను. అతని పేరు కిరీటిరావు. కిరీటిరావు మొన్న మొన్నటి వరకు ఎలిజబెత్ రాణిని మహా దోరుగా ప్రేమించాడు. మొన్నమొన్నటి నుండే రీటా పోవర్నుని గాఢంగా ప్రేమిస్తున్నాడు. రోజూ ఆమెకు ఉత్తరాలు రాస్తూనే ఉంటాడు. పెరిగ్రాములు ఇస్తూ వుంటాడు.

ఇబలీ గిబలీ, అమెరికా గిమెరికా అతను చచ్చినా వెళ్ళడు. అతనికి బాగా నమ్మకం ఉంది. రీటా యిప్పుడు ఇండియా రావడానికి శాయశక్తులా ప్రయత్నిస్తున్నది....

అయినా అవిడకి బోలెడు పనులాయె... చక్కబెట్టుకోవద్దూ.... ఆలస్యం అయినా తను మాత్రం వెళ్ళడు - రీటా పిలవకుండా... పిలవకేం చేస్తుందిలే.... బహుశా ఇవాళో రేపో టెలిగ్రాం వస్తుంది తక్షణం బయలుదేరమని, లేకపోతే మనిషే రావచ్చు - కబురు పట్టుకుని. పెట్టే బేడా క్లబ్బులోనే పడేసి వుంటాడు కిరీటిరావు. ఏమో ఏ క్షణాన ఏమవుతుందో ఏమిటోనని.

పోస్టు బంట్లోతు, టెలిగ్రాపు జవానూ కూడా కిరీటిరావుకి చేతిలో చెయ్యివేసి ప్రమాణం చేశారు - రీటా పేవర్తు నించి ఏ కబురు వచ్చినా రెక్కలు కట్టుకు వచ్చి అందజేస్తామని.

రీటా కనపడగానే తను ఎలా ప్రవర్తించాలో తీవ్రంగా ఆలోచిస్తున్నాడు కిరీటిరావు.... అవును, తను ఏం చెయ్యాలో? ఏం చెయ్యాలో?

మధుబాల బొమ్మతో మతి పోగొట్టుకున్న దిలీప్ శ్రీ సరిగ్గా యిలాంటి సమయంలో అడిగాడు కిరీటిరావుని. “బరర్! ఈ బొమ్మ ఎవరో చెప్పకో” అన్నాడు.

“కిరీటిరావుగారు ఇంట్లోలేరండి. రీటాతో ఇటలీ వెళ్ళారు” అన్నాడు కిరీటి తల ఎత్తకుండా. దిలీప్ శ్రీ కదలేడు. మళ్ళా అడిగాడు. పరాకుగా తల ఎత్తి చూశాడు కిరీటి. కాంచెం ఆలోచించి జవాబిచ్చాడు:

“అడది!”

“గుర్తుపట్టావే! ఇంతకీ ఎవరంటావో?” అన్నాడు దిలీప్ ఉత్సాహంతో.

చాలా ఆలోచించాడు కిరీటిరావు.... దిలీప్ వంక అనుమానంతో చూశాడు. తెగించి చెప్పేశాడు నిష్కర్షగా, “అబ్బే, రీటా పేవర్తు కాదు. చచ్చినా కాదు. అబ్బే - ఎక్కడా పోలిక లేదే.... నీ బొంద - నువ్వు బొమ్మ రెయ్యడమేవీటి? అబ్బాయ్, ఖచ్చితంగా చెబుతున్నా.... శవ్విషలు వడ్డు... ఇప్పుడు మూడున్నర అయ్యింది.... నాలుగింటికి పాలికాష్టర్ వస్తుంది. నేను ఇటలీ వెళ్ళాలి.... నిన్నుగినా రీసుకెల్లాననుకున్నావేమో.... అదేం కుదరదు.... అసలు సంగతి....”

ఒళ్ళు మండింది దిలీప్ కి. మంటలకి ఆవిరోచ్చింది. ఆవిరి కన్నీళ్ళైంది. కన్నీళ్ళు కారుస్తూ బొమ్మ పట్టుకుని పక్కబల్ల దగ్గరికి వెళ్ళాడు.

“ఇది మధుబాల కదూ?” అన్నాడు దీనంగా.

నల్లనివాడు, చిన్ననయనమ్ములవాడు, నాలుగే అడుగుల పొడుగువాడు.... భావకవి, బాధకవీ అయిన “రోదసి” బాధగా నవ్వాడు.

“రా కూర్చో - ఈ కుర్చీలో - కూర్చో మిత్రమా - నా పాలిటి సత్రమా” అన్నాడు రోదసి సిగరెట్టు కోసం చెయ్యిజూస్తూ.

సిగరెట్టు ఇచ్చి కూర్చున్నాడు దిలీప్ - “వీడు వెర్రి వెధవ. వీడికి ప్రేమేవీటి” అనుకుంటూ.

సరిగ్గా రోదసి కూడా అదే అనుకున్నాడు.

“తుప్పజుట్టువాడు. వీణైవర్తి ప్రేమిస్తుంది భగవాన్లా” తరవాత - “వీడిగోల విని చూస్తా - అయితే వినకేం చేస్తా -” అనుకున్నాడు. “తప్పదగా - చెయ్యక దగా -” అని మళ్ళా అనుకున్నాడు.

“ఈ బొమ్మ ఎవరో చెప్పవో?” అన్నాడు దిలీప్ శ్రీ దీనంగా.

రోదసి హసించాడు.... నశించిన పృథ్వంతో, జేబులోంచి ఓ చిన్న పుస్తకం తీశాడు. “ఇదుగో యీ పద్యం - పరమ పృథ్వం. నేను రాశా - నిన్న నిశా.... ఇది మొదట విని, ఈమె ఎవరో, ఈ నా రాణి ఎవరో చెప్పకో.... తరువాత నేను నీ బొమ్మ ఎవరో చెప్తా” అన్నాడు.

“గోవిందా గోపోవిందా” అనుకున్నాడు దిలీప్ శ్రీ.

రోదసి తను రాసిన పాట చదివాడు:

“ప్రేయసీ నువ్వో చిన్న కురంగం
పాపం నీది నిర్మలాంతరంగం
నేను తప్ప మిగతావాళ్ళు నీకు చేస్తారు శృంగభంగం
అందుకే నాకు తప్ప అందరికీ తిప్ప తారంగం
వీడున్నాడే - వీడు

(అంటే “నేను” అనేవాడు)

వీడు బహు మంచివాడు

అందరి లాంటివాడూ కాదు

వీడి లాటి వాడు వీడే

ప్రేయసీ

తారంపం తారంపం తరరంపం

నీ కోపం నా పాలిటి అంపం

జింపం జిగి జింపం జిగి జింపం

వస్తోందదుగో భూకంపం

కాని నాకు ఎంత మాత్రం రాదు కంపం

నిత్యం చేస్తాను నీ నామ జపం

పాడకు పాడకు తారంగం

నా పాలిటి ముద్దుల కురంగం

భరిస్తాను నీ పరాకు

కాని ఒడ్డు బాబోయ్ చిరాకు

వీడు కేవలం నిన్నటి ఎంగిలాకు”

“ఇంకా ఎంతుంది?” అన్నాడు దిలీప్ శ్రీ.

“రెండు పేజీలు” అంటూ రోదసి ఒగర్చాడు.

“ఘట్టుగా ఉంది... ఎవరో చెప్పనా?”

“అంతా వినండే!”

“తెలిసిపోయిందిగా.... స్పష్టంగా కొట్టొచ్చినట్టు తెలిసిపోతుంటేనే!”

“ఎవరంటావ్?”

“హిహిహి.... ఇంకెవరోయ్.... రోదసి యొక్క ప్రేయసి.”

“హోహోహో.... కరెక్ట్.... పెర్ ఫెక్ట్....”

“ఊఁ.... ఇప్పుడు మరి నా ఛాన్సు. ఈ బొమ్మ ఎవరో చెప్ప.”

రోదసి ఆలోచన అభినయించాడు. “అవును గాని ఓ రూపాయి ఆప్పిచ్చేయ్యి - రేపిస్తాలే” అన్నాడు. దిలీప్ రూపాయిచ్చాడు.

“ధ్యాంక్స్.... ఇప్పుడు చెప్పనా..... నీ హృదయరాణి... దయరాణి... యరాణి... రాణి - కాని అమోఘమైన పోలిక వచ్చిందిలే.”

చిరునవ్వుతో, సంతృప్తి ప్రకటించి, వందనాలు చెప్పి సెలవు తీసుకున్నాడు దిలీప్ త్రి.

దిలీప్ బాధపడడం ప్రారంభించాడు..... మధుబాలకి జాలిలేదు. తను ఎన్ని లేఖలు రాశాడు! ఎన్ని కార్డులు పంపాడు!! ఎక్కడా చలనం లేదే!!! అథమం అని అందుకున్న టెల్లనా సూచన కూడా లేదే!....

తక్షణం ఒక తుది లేఖ రాయ నిశ్చయించాడు. ఈ డెబ్బుతో తేలిపోవాలి వ్యవహారం. మూడు సంవత్సరాల ప్రేమ కలాపం - వన్ సైడ్ బ్రాఫిత్క్ అనుకో.....

ఉద్రేకం పొంగిపొరలింది. క్లబ్బు తుది లేఖల శాఖవైపు పరుగెత్తాడు. బరువెక్కిన హృదయంతో కూర్చున్నాడేమో - చివికైన పాత కుర్చీ ఫెకఫెకమంది కాని విరగలేదు పాపం!

అశ నిరాశ, జయం అపజయం, జీవం మరణం సందించే జంక్షన్ వంటిది తుదిలేఖలశాఖ. అన్నిప్రయత్నాలూ వ్యర్థమై, నిరాశతో, తెగింపుతో అక్కడ కూర్చుని తుది లేఖ రాస్తారు ప్రేమికులు. ఈ తుది లేఖ జయం, సంతోషం చేకూర్చవచ్చనేమో అనే ఒక సన్నని అశ మిగిలి వుంటుంది వాళ్ళలో.

అందుకే ఈ శాఖ గోడమీద ఒక నల్లని పట్టు తెర. దాని మీద దూరదూరంగా ఎర్రని దీప కలికలూ ఉంటాయి. ఈ తెరకి కొంచెం పైన ఒక చితుకుతున్న హృదయం, ఒక భగ్నవీణ, కొన్ని బాష్పకణాలూ త్రివర్ణాలలో చిత్రింపబడి ఉంటాయి.

కాగితం కలం తీసుకుని ఏకధాటిగా రాసేశాడు దిలీప్ త్రి - ఒక సుదీర్ఘమైన తుదిలేఖని -

శ్రోతని పిలిచాడు.

ఈ క్లబ్బులో మొత్తం ముగ్గురు శ్రోతలున్నారు - వాళ్ళు ఎవరినీ ప్రేమించరాదు. ఎవరిచేతా ప్రేమించబడరాదు. కేవలం బాధిత ప్రేమికుల విషాద గాథలు విని సానుభూతి పూర్వకమైన సలహాలు యివ్వటం వాళ్ళ విధి. ఆ మాటకొస్తే ఈ శ్రోతలు “అసలు బాధపడుతున్న ప్రేమికుడి” కన్న రవంత ఎక్కువ బాధపడాలి.

శ్రోత వచ్చాడు. వాడు రావటమే దీనవదనంతో వచ్చాడు. “ఏం చేస్తాం? ఇది యిలా జరగాల్సింది కాదు. నేను ద్రవించి పోతున్నాను మీ బాధచూపి” అన్నదోరణిలో మొహం పెట్టాడు. సరాసరి వచ్చి “చదవండి” అన్నాడు. లేఖ చదివాడు దిలీప్.

ఇద్దరూ దోలెడు బాధపడ్డారు జమిలిగా. దిలీప్ మధుబాలని తిట్టాడు.

“మీరు ఇంత బాధపడ్డారు కాబట్టి తిట్టారనుకోండి - కానీ, ఎలాగైనా అలా తిట్టకండి - ఏమో.....” అన్నాడు శ్రోత.

దిలీప్ మధుబాలని పొగడి తనని తిట్టుకున్నాడు.

“అ! మీకు పిచ్చిగాని అడదానికోసం మీరు మిమ్మల్ని ఇంత తిట్టుకోవడం శోచనీయం....” నసిగాడు శ్రోత.

“నీకు తెలీదు శ్రోతా - నేను శుద్ధ వెధవని” అన్నాడు దిలీప్. పరాగ్గా వున్న శ్రోత “అవుననుకోండి.... కానీ” అన్నాడు. వివగించుకున్నాడు దిలీప్.

“పరేగానీ - ఈ ఉత్తరం చివర నల్లని సిరా చుక్క పెడితే బావుంటుంది కదూ” అన్నాడు.

“పండరేపుల్ - చాలా ఇఫెక్టివ్ గా ఉంటుంది. నిరాశ, వేదన స్ఫురింపజేస్తుంది ఆమెకు” అన్నాడు శ్రోత ఉషారుగా.

“ఏమిటా ఉషారు - నవాబు గారి అల్లుడిలా” అన్నాడు దిలీప్ చిరాకు పడుతూ.

శ్రోత తల వంచుకున్నాడు నిశ్శబ్దంగా.

నాకరు రెండు కాఫీలు, ఒక స్టేటు బజ్జీ తెచ్చాడు. దిలీప్ ఓ బజ్జీ తిన్నాడు. రెండోది చేత్తో పట్టుకుని ఆగాడు.

“శ్రోతా - పోనీ యింకోటి చేస్తే -” అన్నాడు మెల్లిగా. శ్రోత తల ఎత్తాడు.

దిలీప్ చెప్పాడు - “నేననేదీ - పోనీ ఆ నల్లచుక్క మానేసి కొంచెం లావుగా ఎర్రని గీత పెడితే.”

శ్రోత ముఖం వికసించింది. “నేననుకున్నానండీ ఇదాకానే. ఎరుపు పెడితే రక్తం, ప్రమాదం జ్ఞాపకం వస్తాయి. మీకు మీరు ప్రమాదాన్ని చేసుకుంటారనే దెదిరింపు కనబడుతుంది.”

“రెల్ రైల్.... ఎర్రగీత దెస్తు. చూడు శ్రోతా - - నీకు నేనెంతో ఋణపడి వున్నా నీ సలహాకి - నాకు తట్టలేదు సుమా! నువ్వు ఎవర్నీ లవ్ చెయ్యవే?”

శ్రోత మోడెస్టుగా మొహం పెట్టాడు.

“ఇదివరకు చేశానండీ. అదంతా ఒక విషాదగాధ.... వింటే బాధ.... గుండెల్లో రొద.... ఎదుటి వాడికి సాద.... నా పాలిటి చెద.... ఓ సుందరిని ప్రేమించానండీ.... ఓ మాటు ఆ అమ్మాయి యింటికెళ్ళా.... కారబూంది చేతిలో పోసిందండీ.... చేతులు తగిలాయి - కళ్ళు కలిశాయి. ఎరలు వెలిగాయి - ఆ మట్టున ప్రేమించానండీ. గడియారం అమ్మేసి, ఉద్యోగానికి రిజైనిచ్చి, ఆ రోడ్డులో తిరిగే వాడిని - హోటల్లో వేల్చాడేవాడిని. అప్పుడప్పుడు వాళ్ళింటికి వెళ్ళేవాడిని. కొన్నాళ్ళు ఆ అమ్మాయి బాధగా చూసింది - తరువాత ఆమె సినిమావాళ్ళతో....” అంటూ తల వంచుకున్నాడు శ్రోత.

దిలీప్ ఒళ్ళు మండిపోయింది. పారబాటున అడిగితే తన కథతో పాటు వాడి కథని మహా పవిత్రమైనదిలా ఏకరువు పెట్టినందుకు శ్రోతని మళ్ళీ వివగించుకున్నాడు. అర నిమిషం నిశ్శబ్దం పాలించి హఠాత్తుగా అన్నాడు:

“శ్రోతా, చూడు - నువ్వు వెయ్యి చెప్పి, లక్ష చెప్పి - ఎర్రగీత కన్న నల్ల చుక్క మంచిదోయ్!”

రెండు క్షణాలు ఆలోచన అభినయించి శ్రోత చిరునవ్వుతో సమర్థించాడు. “అంతే అంతే ఆలోచించి చూస్తే అదే మంచిదనిపిస్తోంది నాకూను. ఎరుపులూ, రక్తాలూ, దెదిరింపులూ కన్న నల్ల చుక్క పెట్టి నిరాశనీ బాధనీ సూచిస్తే నయం.”

చేతిలో యిందాకటి నుంచీ నలుపబడుతున్న రెండో బజ్జీ నోట్లో వేసుకుని, బిక్కు మొహంతో సందేహం ప్రకటించాడు దిలీప్. “శ్రోతా, ఏమవుతుందో ఇదంతా! నాకు

అనుమానంగా వుంది. దీనిక్కూడా యిదివరకు ఉత్తరాల్లా జవాబు లేకపోతే?”.

“అబ్బే, తప్పకుండా ఉంటుందండి.”

“ఉండకపోతే?”

‘నీకర్పం’ అనుకున్నాడు శ్రోత - కాని బయటికి ఇలా అన్నాడు: “నాకు ఒక్కటే కారణం దొరికిందండి. మిమ్మల్ని చూడగానే ఆ అమ్మాయి అంత వరకూ కుడిచేత్తో పట్టుకున్న పుస్తకాలు ఎడంవేపుకి మారుస్తుంది కదండీ.”

దిలీప్ కి అర్థం అయింది. “అవునయ్యా అవునూ - ఎడంవేపుకి మార్చిందంటే హృదయం అన్నమాట - హృదయాన్ని సూచిస్తోందన్న మాట. పాపం ఎంత బాధపడిపోతోందో నాకోసం” అన్నాడు దిలీప్ మూడో బట్టిని పరీక్షగా చూస్తూ. “శ్రోతా, నాకు మధు జ్ఞాపకం వస్తే ఏడుపాస్తోంది. నేను చచ్చిపోతా. కృశించి మరీ నశిస్తా - నేనీ బట్టిలు తినను గాక తినను. తినలేను.... నువ్వు తినెయ్” అంటూ మూడో బట్టి ప్లేటులో పడేసి శ్రోతకి యిచ్చాడు.

శ్రోత నిశ్శబ్దంగా ఒక నల్ల కాగితంలో ఆ బట్టిలు పొట్లం కట్టి దిలీప్ జేబులో పెట్టాడు. “మీకు తెలీదు దిలీప్! ఇవి మీ స్పృతి పథంలో చిరస్థాయిగా నిలిచే బట్టిలు, ఇవి పదిల పరచండి ఇంట్లో.... ఒకనాడు మీరూ, మీ మధూ కలిసి కులుకుతున్నప్పుడు ఈ బట్టిలనీ, నన్నూ జ్ఞాపకం చేసుకుని, ఈ సన్నివేశం గుర్తుకు తెచ్చుకుని నవ్వుకుందురు గాని. నా తిండికేం, నేను హోటలుకి పోతా - ఇవి మాత్రం దాచండి” అన్నాడు.

దిలీప్ కి ఆశ్చర్యంతో, ఆనందంతో ఒళ్ళు పులకరించింది. తనూ, తన మధూ అన్నాడు శ్రోత. ఎంత చక్కగా ఉంది ఆ మాట. అదే నిజమయితే! తక్షణం శ్రోతకి అయిదు రూపాయల కాగితం చేతిలో పెట్టాడు. శ్రోత తలకిందులయిపోయి బోలెడుసేపు తోక తెగ ఆడించాడు.

నాలుగుగంటల వార్షింగు బెల్లు కొట్టింది. తుళ్ళిపడ్డారు. కాలేజీ యిక అరగంటలో వదుల్తురు మేకప్ ప్రారంభించవచ్చు.

దిలీప్ లేచి తన రూముకి బయల్దేరాడు.

హఠాత్తుగా మళ్ళీ వార్షింగు బెల్లు మోగింది. బయట ధన ధన చప్పుడయింది. దాంతోపాటు రప రప ఇంకో చప్పుడు వినపడింది. శబ్దం దగ్గరకొచ్చిన కొద్దీ ధన రప ధన రప అనే శబ్దాలు పోటీగా వినపడ్డాయి.

నొకర్లు ముగ్గురూ అన్ని బల్లల మీద -నించీ కాఫీ కప్పులూ, సిరాబుడ్డూ, యాష్ పేటలూ తీసి కింద పెట్టేశారు. హోటల్ ప్రేమికులందరూ వరసగా గోడవారని అంటి పెట్టుకుని నుంచున్నారు - ప్రాణాలూ, గుండెలూ దిగపట్టుకుని.

రైర్యవంతుడూ, చురుకైనవాడూ, తెలివగలవాడూ అయిన ఒక నౌకరు కుర్రాడు తెగించి, హోటల్ మధ్యగా ప్రవేశ ద్వారానికి ఎదురుగా వున్న బల్లని పక్కకి లాగేశాడు.

ధన రప అనే ధ్వనులతో నేల అదిరింది - పై కప్పు కదిలింది. వాయువు కంపించింది.

కెనడియన్ రైలింజనులాగా, మెక్సికన్ ఫైటింగ్ బుల్ లాగా మహా వేగంతోనూ, కానుగచెక్క బల్లల స్టేజీమీద, ప్రమథ గణాలతో సహా డంకా, డోలు, డమరుకం

మొదలయిన చర్మవాద్యాలు అనుసరించగా ప్రళయ తాండవం చేస్తున్న మహాశివుని పాద తాడన శబ్దంవలె భూ నభాలకు బీట వేయించగల ధన రథ శబ్దాలతోనూ - భూమికి అరవై అయిదు డిగ్రీల కోణంలో నడ్డి వరకూ, నలభై అయిదు డిగ్రీల కోణంలో శిరస్సు వరకున్నా వంచబడిన శరీరంతోనూ, దక్షిణ హస్తంలో ముహూర్తపాశ్చాతితమైన చేతి రుమాలు మోకాళ్ళ సమీపంలో -

రథ మంచున్ రథ మంచున్ మరల

తా తా తా రథా మంచు! తా తా....

అంటూ చప్పుడు చేయగా చాప విముక్త శరమువలె “ది గ్రేట్ లవర్ శోభనాద్రి” క్లబ్బు పోల్స్కి దూకాడు. ఆ రాదడం ఒక కాఫీ సాసరూ, ఒక యాష్ ట్రే, ఒక మనిషి కాలూ చితకతోక్కి, తిన్నగా వెళ్ళి ఒక స్టంబానికి గుద్దుకుని దాని పూర్తి సహకారంతో అగాడు.

నౌకర్లు తిరిగి బల్లలు సర్ది వాటిపైన సిరాబుడ్డా, కాఫీ కప్పులూ యధాస్థానంలో ఉంచారు. జనం సర్దుకున్నారు. రోజూ సాయంత్రం వాలుగు గంటలకి జరిగే కార్యక్రమమే ఇది. కాని ఇవాళ శోభనాద్రి టోరు కొద్దిగా మోతాడు మించింది.

శోభనాద్రి కుర్చీలో కూర్చున్నాడు - బరువుగా, గట్టిగా నిట్టూర్చుతూ. నౌకరు వచ్చాడు. “ఖాఫీ” అన్నాడు శోభనాద్రి. కాఫీ వచ్చింది. ఒక శ్రోత, ఒక గాజు గిన్నె కావాలన్నాడు తిరిగి శోభనాద్రి.

రెండు నిమిషాలలో శ్రోత వచ్చాడు గాజు గిన్నె పట్టుకొని. శోభనాద్రి గాజు గిన్నెలోకి అర టాన్సుడు బాష్పాలు దుఃఖించి క్లబ్బు రికార్డు బ్రేక్ చేశాడు. కళ్ళు తుడుచుకుని శ్రోత వంక చూశాడు.

శాండో బనీసు వేసి శాండో బాబులా కనపడ్డాడు శ్రోత. “శ్రోత సోదరా! హేం చెప్పను” అన్నాడు శోభనాద్రి - తన రెండు చేతుల్ని యావచ్చక్తితోనూ శ్రోత భుజాల మీద పడేస్తూ, కండపుష్టి గల శ్రోత బయటికి చలించలేదు. కానీ అతని లోపల నరాల్ని కంపించిపోయాయి. “హహి” అని యికిలించాడు.

“హాఁ కులాసాగా వున్నావా?” అన్నాడు శోభనాద్రి శ్రోత కుడి చెయ్యి విరిచేస్తూ.

“అఁ” మూలిగాడు శ్రోత తన కుడిచేతిని బాధగా చూసుకుంటూ.

“నా మనస్సు బాహాలేదోయ్! పైగా హృదయం చితికిపోయింది - ఎండిపోయింది” అని వాపోయాడు శోభనాద్రి - ఈమాటు శ్రోత కుడి అరచేతిని, దాని తాలూకు నేళ్ళనూ పిండి ఎండవేస్తూ.

మేకప్ పూర్తిచేసుకొని విలాసంగా సిగరెట్ కాలుస్తున్న దిలీప్ శ్రీ నవ్వుకున్నాడు.

“వెరి వెధవ అఖిరికి వీడికి ప్రేమేవా” అని.

అతనికి ఒక చిన్న కోరిక పుట్టింది - శోభనాద్రి ప్రేమకథ వినాలని. కాసేపు వినోదంగా కూడా ఉంటుంది. పనిలోపని తన హృదయ వ్యథ కాసేపు మర్చిపోవచ్చు కూడాను.

మెల్లిగా శోభనాద్రి దగ్గరకు వెళ్ళాడు. సానుభూతి పారబోసి కుర్చీలో కూర్చున్నాడు. “ఏమిటయ్యా పాపం, మీ రాణి ఏమంటుంది?”

శోభనాద్రి ఉబ్బితబ్బిబ్బయి పోయాడు - శ్రోతలు తప్ప మామూలు ప్రేమికులెవరూ ఇంకోడి కథ వినరు. అలాంటిది ఇవాళ ఒక ధైర్యుని ప్రేమికుడు - దిలీప్ శ్రీ - తనవంటి "సి" క్లాసు ప్రేమికుడిని పలకరించి కథ అడుగుతున్నాడు - గబగబా క్లుప్తంగా చెప్పబోయాడు శోభనాద్రి.

"మా శశిరేఖ చాలా అందమైనదండి - హౌ - ఈ దౌర్భాగ్యుడు అవిడని ప్రేమించి, కృశించటం మొదలెట్టాడు. చివరికి భరించలేక పోయాడు బాదని" కొంచెం అగి సాగించాడు శోభనాద్రి కొంచెం ఉద్రేకంగా.

"నువ్వే వున్నావయ్యా - ప్రేమించావ్ - నీ ప్రేయసి నిన్ను చూడదు.... చూడవయ్యా చూడదు.... చూడడంటే చూడదు. నీకు సిగ్గుండద్దూ, బుద్ధుండద్దూ, మొగాడివి కాదూ - నిలేసి అడగొద్దూ దాన్ని?....

ఏమిటి శశి, నేనో పక్క యిలా తకతలాడి పోతుంటే ఏమిటి నీ నిర్లక్ష్యం? అహ.... అసలు ఏమిటంట.... అహ.... నువ్వే చెప్పి. నాతప్పుంటే చెప్పితో కొట్టు. నేనేం గోల చేశానా - ప్రేమలేఖలు రాశానా? ముఖాముఖీని తూపుల్లాంటి చూపుల్లో అడిగాను - "కాస్త ప్రేమిస్తావా?" అని. జవాబియ్యద్దు నువ్వు? ససేమిరా.... అనూమనూ తేల్చిన - ఏం? అవునంటే కాదూ? కారంటే పోదూ? చెప్పి ఇవాళ తేల్చి పారేయ - కథా కమామీషాను. ఆర.... ఆవలాన్ని నిలేసి పాడలేసి అడిగి పారేస్తే, నాది తప్పుటయ్యా? పైగా నన్ను కొడతావూ? నీకేమన్నా అసలు ఎడంచేపు గుండె వుందా అని! అహ అడుగుతున్నా... చెప్పవయ్యా చెప్ప - మాట్లాడవే?"

శోభనాద్రికి ఉద్రేకం మోతాడు మీరింది. కుక్కీలోంచి లేచి పోయాడు. రెండు చేతుల్లో దిలీప్ శ్రీ కాలర్ నలిపేసి, మొహం చిదిమేశాడు.

అతికష్టం మీద తప్పించుకున్నాడు దిలీప్ శ్రీ ఆ పట్టులోంచి.

"చూడు పంతులూ, అలా అలా దూరంగా కూచుని చెప్పి. ఒళ్ళు మసాజు చెయ్యకు - తొరగా కానీ - పోవాలి" అన్నాడు.

అమోఘంగా బోల్చి సిగ్గు పడిపోయాడు శోభనాద్రి. "సారీ బ్రదర్, ఏమనుకోకు.... ఏం? అంతేనా - అనుకోవుగా" అంటూ మళ్ళా లేచి దిలీప్ శ్రీ కుడిచేతిని, చేతిలో కాలుతున్న సిగరెట్టుని కలిపి నలిపేశాడీమాటు పశ్చాత్తప్త పౌదయంతో.

దిలీప్ శ్రీ వెంటనే యిద్దరు శ్రోతల్ని బుక్ చేసి శోభనాద్రి చేతుల్ని గట్టిగా పట్టుకోమన్నాడు. తను దూరంగా నుంచున్నాడు - కాలిన చేతి మీద వుమ్ముకుంటూ వూదుకుంటూ.

బిక్కి మొహం వేసి మొదలెట్టాడు శోభనాద్రి.

"అదే అదే - శశిరేఖని కిందిటేడునుంచీ ప్రేమిస్తున్నా. ఏడాది నుంచీ నన్ను నిర్లక్ష్యం చేస్తోంది. భరించలేక ఇవాళ మధ్యాహ్నం వాళ్ళింటకే వెళ్ళా. వాళ్ళ వీధి చివరే కనబడింది. అడిగేశా ఖచ్చితంగా. "ఓ సుందరమైన శశి! ఎందుకే నామీద నీకంత కనీ!, చేస్తావా నాబతుకు మనీ ఆపటా" అనీ, "ఇదుగో అమ్మాయ్ నాకు కవిత్యమంత బాగా రాదుగానీ తెలుగులో చెప్తా విను" అన్నా. నవ్వింది. ఎంత బావుందనుకున్నావా నవ్వు. నాకు ధైర్యం వచ్చింది. "ఓరి వెరి శోభనాద్రి! శశి నిన్ను

దోల్తు ప్రేమిస్తోందిరా. ఇంతకన్న రుజువేమిటి?" అనుకున్నా. వెంటనే చెప్పాను "ఓ శశి, నేను నిన్ను ప్రేమించుచున్నాను. నీవు నన్ను ప్రేమించు చున్నావా? అయినట్లయితే నేను నిన్ను పెళ్ళి అడుతాను. మా క్లబ్బు రూపు ప్రకారం ప్రేమించేవాళ్ళు పెళ్ళాడుతానని మాట యివ్వకూడదు - అయినా నేను నీకు వాగ్దానం యిచ్చాను. నీకోసం ఎంత పనైనా చేస్తాను. అఖిరికి క్లబ్బు మెంబరుషిప్ కు కూడా వదిలేస్తాను అడవలూ" అని. శశి ముందర నవ్వేసి తరవాత నేలమీద వుమ్మేసి "ఫో వెధవా" అంది. నాకు నిజంగా ఏడుపొచ్చింది, కాని తెగించాను.

"పద - మీయింటికొస్తా - మీనాన్న నడుగుతా - నిన్ను పెళ్ళాడుతా తా - తా - తా - లూలూ అన్నాను. కొంచెం ఆలోచించింది శశి. తటాలున దూరంగా పరుగెత్తి నాలుగు రాళ్ళు తీసి "ఫో వెధవా, మా యింటికొస్తే రాళ్ళతో కొడతా" అంటూ నేను జవాబిచ్చేలోగానే రాళ్ళతో కొట్టిందండి. ఎవరేనా చూస్తే బాపుండదని నేను వెనక్కొచ్చేశాను పగలిన పృథ్వీతో" అని ఒగ్గుసాగాడు శోభనాద్రి.

దిలీప్ శ్రీ పకపక నవ్వాడు. "పోతే పోయిందిలే - దీని మామ్మ యింకోత్తి. ఇంకో మంచిదాన్ని ప్రేమించు. లేపోతే ఓ సుబ్బలక్ష్మిన్ యింకో సుందరమ్మనో పెళ్ళాడి పారెయ్, ఆ! దానికి రాయి ప్రేమలేఖలు! పోయిందేముంది" అన్నాడు.

సిగ్గుతో, చిరునవ్వుతో తలవంచుకున్నాడు శోభనాద్రి. "నేనూ అదే అనుకుంటున్నానండి. హాఁ వివిలో - మీవంటివారి ఆశీర్వాదనం ఉంటే అదెంత లెండి" అన్నాడు.

హేమవతి ప్రియుడు హయగ్రీవశర్మ ఓ పక్క స్తంభాన్ని కావలించుకుని శ్లోకం చదువుతున్నాడు, దిలీప్ నవ్వుకున్నాడు. "కోడి జాట్లూ వీడూనూ. వీడి చెవులకి జయగంట లొక్కటే తక్కువ. వీడికి ప్రేమే."

హయగ్రీవుడు తనలో తనే మాట్లాడుకుంటున్నాడు.

"హేమ కులాసాయేనా?" అన్నాడు దిలీప్ శ్రీ ఉద్ధరించేవాడి పోజులో. తటాలున స్తంభం వదిలి దిలీప్ భుజాలు పట్టుకున్నాడు హయగ్రీవుడు. కత్తిలేని హయగ్రీవంతోనే సకిలించాడు.

"చెప్ప దిలీప్; నువ్వే చెప్ప. హేమ కులాసేనా? బాపుందా? నా పిచ్చిగానీ హేమ కులాసాగా లేపోతే లోకంలో యింకెవరు కులాసాగా ఉండగలరు?"

న హేమేన దుఃఖమ్ న దుఃఖేన వినా సుఖః

న సౌఖ్యేన వినా లోకమ్ తస్మాన్ హేమాత్మకమ్ త్రయమ్

హయగ్రీవ ఉవాచ:

అనగా హయగ్రీవుడు ఏమంచున్నాడయ్యా - హేమ లేకపోతే దుఃఖం లేదు. దుఃఖం లేకపోతే సుఖం విలువ తెలీదు. అనగా సుఖం లేదు. సుఖమే లేకపోతే ఈ లోకం మనకెందుకూ? అనగా లోకం లేదని భావం. అందువల్ల ఆ యొక్క హేమ కోసం నా దుఃఖం, అంత దుఃఖపడిన మీదట ఆమెను పొంది నేను అనుభవించగల సుఖం, వీటి నిలయము లయిన లోకం - యీ మూడున్నూ కలిస్తే హేమ అని భావము."

"ఇప్పుడే వస్తానండి" అన్నాడు దిలీప్. అప్పటికే మతి పోయింది.

నాలుగూ యిరవై అయిదు నిమిషాలయింది. అడపిల్లల కాలేజీ వదలడాని కింకా అయిదు నిమిషాల టైముంది. అఖరి వార్నింగు బెల్లు మోగింది. సంఘసభ్యుల మేకప్లు పూర్తయ్యామి డ్యూటీ టీటుకెళ్ళడానికి.

సభ్యుల్లో రెండురకాలున్నారు - ఒకరకంవాళ్ళు ఇన్ డోర్ లవర్స్, అంటే వాళ్ళు ప్లేటోనిక్ లవర్స్ సిండికేటు సభ్యులు - వీళ్ళు కేవలం సంఘభవనంలోనే ఉండి ప్రేమించగలరు. రెండోవాళ్ళు ప్రాక్టికల్ లవర్స్. వీళ్ళది బాట్ డోరు వర్క్ కాలేజీ దగ్గరా, రోడ్డుమీదా, బస్సుల్లోనూ, ప్రేయసి ఇంటి చుట్టుపట్ల ప్రేమ వ్యవహారాలు - పౌదయాలు ఇచ్చిపుచ్చుకోవడాలు - మొదలైన ధర్మాలు నిర్వహిస్తారు. అయితే ఒకటి - ఏ ప్రేమికుడైనా సరే ప్రేయసిని చూడబోయేముందు సంఘభవనం ప్రవేశద్వారానికి పైన వేలాడే శ్రీ ప్రేమానందస్వరూప్ సీనియర్ త్రినర్ల తైలనర్ల చిత్రానికి నమస్కరించి బయల్దేరాడు. శ్రీ ప్రేమానందస్వరూప్ ఈ సంఘ వ్యవస్థాపకుడు. ప్రేమించి కృశించి శశించిన నిస్సావర్థ పవిత్రజీవి. ఈయన చిన్నప్పుడు ఒక సుందరాంగికి పౌదయం సమర్పించారు. కాని అవిడ పుచ్చుకోలేదు. ససేమిరా అంది. ఈయన తీవ్రతపమ్మ చెయ్యడం మొదలుపెట్టాడు. కొన్నాళ్ళు ఆమె కనబడలేదు.

ఒక రోజున శ్రీ ప్రేమానంద స్వరూప్ సీనియర్ క్షుభిత పౌదయంతో మేడ వరండాలోంచి చూస్తున్నాడు. పాఠాత్మగా ఆమె కనబడింది. సంతోషంగా వెళ్ళిపోతోంది తన భర్తతో. రెండు బాషాల్లు రాలాయి శ్రీ ప్రేమానంద స్వరూప్ సీనియర్ యొక్క రక్తారుణ నయనాలనుండి. తన ప్రేమ దేవత తనని బొత్తిగా ఖాతరు చెయ్యకుండా స్వంత భర్తతో వెళ్ళిపోయింది. ఆమె తలలోంచి ఓ సుపుష్పం - "రాలెను ధూళిలోన" అన్నట్టుగా రోడ్డుమీద పడిపోయింది.

శ్రీ ప్రేమానంద స్వరూప్ సీనియర్ గబగబా మేడదిగి పరుగెత్తుకు వచ్చాడు. కాని - కాని - అప్పటికే ఆ పవిత్ర పుష్పం ఒక క్రూర ద్విచక్ర శకటం కిందపడి వరిగి రోడ్డుకి అంటి పెట్టుకుని మరణించింది. బరువెక్కిన గుండెతో బాధగా తీశాడు ప్రేమానంద స్వరూప్ సీనియర్ దాన్ని. చాలాసేపు దుఃఖించి తరువాత కాఫీ తాగి ఆలోచించాడు తన ప్రేమగాధ లోకంలో చిరస్థాయిగా నిలచే పద్ధతికోసం. వెంటనే ఈ ఐక్య ప్రేమిక మండలి స్థాపించాడు. ఆయన నేడు లేడు.... మనకి లేడు. కాని ఆయన పవిత్ర స్మృతి ప్రతి ప్రేమికుడిలోనూ ఉంది. అనాటి ఎండిన పువ్వు పునాదిగా చందాలపై కొత్తభవనం లేచింది.

అందువల్ల ఏ ప్రేమికుడైనా సరే ముందుగా ఆయన చిత్రపటానికి నమస్కరిస్తాడు.

ప్లేటోనిక్ లవర్స్ వాళ్ళు బయటికి వెళ్ళరు. మేడ వరండాలో షికారు చేస్తారు. వెంకటచలం చెప్పినట్టు మామిడిపండును దూరం నుంచి చూసి ఆనందించడం; మహా అయితే ఓమాటు వాసన చూసి లోట్టులు వెయ్యడం వాళ్ళ పని. శరీరం అశాశ్వతం.... బుద్ధుదస్థాయం. కేవలం పౌదయాల్లా అత్కా శాశ్వతం. వీళ్ళు చామాలమ్మనుంచి చంద్రవదన వరకూ జానమ్మ నుంచి జాణగేబరి వరకూ ఎవళ్ళనైనా ప్రేమించవచ్చు. వీళ్ళది ఇన్ డోర్ వర్క్ మాత్రమే.

చొక్కాలూ పంచలూ ఊడదీసి కేవలం అండర్ వేరూ, కల్ బవీన్లతో వచ్చి మేడ వరండా పిట్టగోడ మీద వీరవాసర వానరవరులవలె కూర్చుంటారు. కొందరు రెండు కాళ్ళూ అటు వేస్తారు ధైర్యంగా. కొందరు ఎందుకేనా మంచిదని ఓ కాలిటూ ఓ కాలటూ వేస్తారు. మిగతావాళ్ళు చాలాదూరం ఆలోచించి పూర్తిగా క్షేమ ప్రదమయిన ప్రదేశంలో నుంచుంటారు. దారంట వచ్చే అమ్మాయిల వంక బాధగా చూస్తారు. పృథ్వీలు స్పందింప జేసుకుంటారు. ఒకాయన ఆ పిట్టగోడ మీద చేతులెత్తుకుని నడిచి, ప్రేయసి కోసం తను చెయ్యగల ప్రాణత్యాగాన్ని సూచిస్తాడు. ఇంకో భగవాన్లు ఒక కాయితం గులాబీ కొన్నాడు. అతగాడు రోజూ నాలుగున్నర నుంచి నాలుగైదున్నర వరకూ దాన్ని వాసన చూస్తూ ఉంటాడు - కీలు గుర్రంలో నాగేశ్వర్రావు ఫోజులో. అంజలిదేవి ఒక్కొక్క మాటు పైకి చూస్తుంది. ఒక్కొక్కమాటు బలాటి పాట్లు వాళ్ళకోవడంలో నిమగ్నురాలై తల వాల్చుకుని వెళ్ళిపోతుంది.

ఇంక అవుట్ డోర్ టీటుకి వెళ్ళేవాళ్ళ వ్యవహారం పూర్తిగా వేరు. గాబర్నీస్, ట్యూన్, లిసెన్, గ్లాస్కో, పాస్టిన్, లాంక్లాత్, చవక మల్లు తరగతుల వాళ్ళున్నారు. “గాబర్నీస్ వారు బహు అడంబరులు” అంటారు మల్లు చొక్కాలవారు. కానీ మరియమ్మ, జానమ్మల కోసం తపస్సు చేసే యోసేపు, దావీదులు మాత్రం ఒప్పుకోరు. “ఆవిడ చీరపాటి ధర చెయ్యొద్దా నీ చొక్కా?” అంటారు. సాధారణంగా రోజూ రోడ్డుమీద దారి కడ్డంబడి ప్రేమించేవాళ్ళు (అవుట్ డోర్ లవర్స్) పద్నాలుగు నుంచి ఉంటారు - ప్రద్యుమ్నుడు నెంబరు ఒకటి రెండూ మూడూ, దిలీప్ నెంబరు వన్ టూ త్రి, నాగేశ్వర్రావు నెంబరు ఒకటి రెండూ, శివరావు డూప్లికేటు, రాబర్ట్ టేలర్ జానియర్, గేబుల్ ది సెకండు, శోభనాద్రి ది గ్రేట్, యోసేపు, దావీదు - వీళ్ళు మినహా మిగతా వారంతా ప్లేటోనిక్ ప్రేమికులే.

వాళ్ళప్పుడే వరండా గోడమీద సద్దుక్కుచున్నారు.

ఇంక మూడు నిమిషాల టైముంది. అవుట్ డోర్ టీటుకెళ్ళే ప్రేమికులు బయలుదేరారు. కొందరానేక ప్రేయసితో మాట్లాడానికి సన్నద్ధులయ్యారు.

క్రిస్మస్ పండుగకని ప్రత్యేకం ఒక గ్రీటింగ్స్ రాశాడు దిలీప్. తనిండాకా రాసిన తుదిలేఖ రేపు అందేలోపల ఈ కార్డు ఆమెకు స్వహస్తాలతో యివ్వడలచుకున్నాడు. ఒకటో నెంబరు ప్రద్యుమ్నుడు కూడా ఉషారుగా వున్నాడు.

మొత్తం పద్నాలుగు నుంచి ప్రేమికులకీ ఇవాళ పోజరుగా ఉన్నది పన్నెండునుంచి మాత్రమే. ఎందుకంటే, ప్రభావతీ ప్రయులు ప్రద్యుమ్నులు ముగ్గురులోను ప్రభావతీ చేత ముద్దు పెట్టుకొనబడినట్లు చెప్పబడిన మూడవ నెంబరు ప్రద్యుమ్నుడు గైరు పోజరు. పోతే సదరు వార్తవిన్న మీదట మూర్ఖపోయిన రెండోనెంబరు ప్రద్యుమ్నుడు యింకా తేరుకోలేదు. అందువల్ల ఇద్దరు పోటీదారులూ లేనందున ఒకటో నెంబరు ప్రద్యుమ్నుడు ఉషారుగా ఉన్నాడు.

అసలు మూడోనెంబరు ప్రద్యుమ్నుడిని ప్రభావతీ నిజంగా ముద్దు పెట్టుకోలేదని ఒకటో నెంబరు ప్రద్యుమ్నుడికి బాగా తెలుసు. వార్త ప్రకటించిన దిలీప్ శ్రీకి ఈ విషయం మొదట చెప్పినవాడు కూడా ఇతడే.

అసలు జరిగిన కథ యిది.

మధ్యాహ్నం ఒంటిగంటకి కాఫీ తాగడానికి మెరినా హోటల్ కి వచ్చింది ప్రభావతి. ఆమెకు దగ్గరలోనే ఇంకో బల్లదగ్గర కూర్చున్నారు ఒకటి మూడూ నెంబర్ల ప్రద్యుమ్నులు. ఫలహారం తిని కాఫీకి అర్దరిచ్చి చెయ్యి కడుక్కోవడానికి వెళ్ళింది ప్రభావతి. ఈలోగా మూడో నెంబరు ప్రద్యుమ్నుడు తన జేబురుమాలను ప్రభావతి కుర్చీలో వేడేశాడు. ప్రభావతి తిరిగి వచ్చి పరాకుగా ఆ జేబురుమాలతో మూతి తుడుచుకుంటూ కూర్చుంది. ఇది ముద్దుతో సమానమైనదేనని ఉప్పొంగి పోయాడు మూడో నెంబరు ప్రద్యుమ్నుడు.

పావు నిమిషంలో కథ అక్షం తిరిగింది. మూతి తుడుచుకుంటున్న ప్రభావతికి ఆ జేబురుమాల సిగరెట్టు వాసన వేసినందువల్ల వెంటనే కళ్ళు తెరిచి దాన్ని పరిగ్గా చూసింది. కథ తెలుసుకుని “చీ” అంటూ ఆ రుమాలను కిటికీలోంచి బయటకు విసిరివేసింది.

దిలీప్ శ్రీ తెచ్చిన వార్త దీని సారాంశం. దీనికి రెండో నెంబరు ప్రద్యుమ్నుడు మూర్ఖపోయాడు.

ముసిముసి నవ్వులతో సాగసుగా, వయ్యారంగా ప్రేమలేఖలూ, గ్రీటింగు కార్డులూ, ఫులకించే పృథ్వీలూ పట్టుకుని బయలుదేరారు ద్వాదశ ప్రేమికులూను. ఒకరి వెనుక ఒకరు మెల్లిగా మెట్లదిగ్గటం ప్రారంభించారు. పది క్షణాలు గడిచాయి....

తెవ్వన, గొల్లన, ఘెల్లన, హోరున, భోరున, జడ్డిగా, పిచ్చిగా, వెర్రిగా అరుపులు వినబడ్డాయి. లాతీచార్జీ చేస్తున్న మలబారు పోలీసులూ, గొడు గేదెలనుందా, కెనడియన్ రెలింజనూ కలిసి పరుగెత్తిన చప్పడూ ప్రారంభమైంది. ధనధనా, కంగారుగా, మహావేగంగా వెనక్కి పరుగెత్తుకుని వచ్చేస్తున్నారు గ్రేట్ లవర్స్ పన్నెండుగురూ - పులి ఎదురైనవాళ్ళకి మల్లే. ఇప్పుడు షోకులూ హోయలూ లేవు. ప్రాణాలు పోయే సమయం. విలయం వచ్చి పడిపోయింది. ఆ వేగంలో, తొందరలో కాలు తొక్కుపడి బోర్లగిలా పడ్డాడు శోభనాద్రి. అతని మీద నుంచి యోసేపూ, దావీదూ నాడాలు వేసిన బూటుకాళ్ళతో సహా పరుగెత్తారు. ఒకటో నెంబరు ప్రద్యుమ్నుడు మాత్రం జాలిపడి, చీలు చేసుకుని శోభనాద్రిని పట్టుకుపోయాడు సురక్షిత స్థానానికి. అర

నిమిషంలో అందరూ గోడవారలా, స్థంబాల చాటునా, స్నానాలగదిలో, అఫీసు గదిలో పర్చుకున్నారు. వరం డాలోని ఫ్లెటోనిక్ లవర్స్ పత్తా లేరు.



ప్రళయ సమయ పర్జన్య గర్జన సదృశమైన అరుపులు వినపడ్డాయి. విల మేష విలసత్కృ. లాంజనాకారుడూ, ఉత్తితాష్ట్యా విష్ణుత రంక్ర. సదృశ రంక్ర. ఉజ్జల చలద్రక్తాక్షుడూ, ఘనీకృత శోణిత పంకాంకిత శిర స్కుడూ, ఘనశ్యామ వర్ణాంబర గాఢ పరిష్కంగితుడూ, బహు

బలిష్ఠ, సుదీర్ఘ, గంభీర శరీరుడూ, ఉగ్రనారసింహుడూ అయిన నరసింహన్ ఆ భవనం బద్దలయే విధాన గర్జిస్తూ, హంకరిస్తూ, రోదిస్తూ, “దిక్కారమును సైతునా” అని అప్పుడప్పుడు పాడుతూ హాలులోకి ప్రవేశించాడు. అతని నడుముకు తాళ్ళూ, గొలుసులూ కట్టి ముగ్గురు నౌకర్లు అతడిని అదుపులో వుంచడానికి శాయశక్తులా ప్రయత్నిస్తున్నారు. ఈ నరసింహన్ తెలుగు చెడినవాడు. నరుడూ, సింహమూ కలిసినట్టు తెలుగూ అరసమూ కలిసిన భాష కలవాడు, శశిరేఖను ప్రేమిస్తున్నాడు.

అనాటి అపరాధా వేళ మూడుమ్ముప్పావు గంటలకి తన ప్రీయురాలు శశిరేఖ పెరట్లో ప్రవేశించి, ఆమెపై తనకుగల ప్రగాఢ ప్రేమ వెల్లడించబోయిన ఫలితంగా, ఆ ప్రేయసి యొక్క పితృభ్రాత్రాది బాహు బల సమన్విత బంధు సందోహోద్ధాత దహగ్ని పద్యశ జాబ్యల మానాగ్రహణల కారణ సంఘటిత తీవ్ర ఘటిత శిరస్సుడూ, శిరస్సాడన ఫలిత చంక్రమ్యమాణ పలాయిత పాడుడూ, పలాయిత సదసద్విచక్షణా శక్తుడూ, క్షుభిత దండవ్యామాన పృథ్వీయోద్ధాత రౌద్రుడూ, రౌద్ర నిమజ్జితా గోచర గమ్యుడూ అయి పరుగెత్తుతున్న ఆ యొక్క నరసింహన్ వాతాత్మగా ఈ ప్రేమికుల భవనం చూడగానే అవరణలోకి ప్రవేశించాడు. ఆ కాలాంతక రౌద్ర రూపుడిని చూడగానే నౌకర్లు తమ క్షేమం, ప్రజాక్షేమం ఆలోచించి, తాళ్ళతో గొలుసులతో కట్టి, అతికష్టమీద పైకి తెచ్చారు - సభ్యునిగా చేర్చడానికి.

బాల్ డోర్ చీటుకి రెండు నిమిషాల క్రితం బయలుదేరిన వన్నెండు మంది ప్రేమికులు మేడమెట్టు సగం దిగేసరికి ఈ ఉగ్రనరసింహుడు భంభజ్యమాన హంకార హంకారాలతో ఎదురయ్యాడు. నల్లని బిగుతు పంట్లాం, ఎర్రని కళ్ళు, మహాశరీరం, ఆ యొక్క వేగం చూడగానే - పెనుగాలికి పేకమేడవలె ప్రేమికులు. అందరూ లోపలికి పారిపోయారు కకావికలుగా. హాలు మధ్య నరసింహన్ తాండవం ఆడిపోయాడు తదిగిణితో అంటూ..... శశిరేఖని దుమ్మెత్తి పోశాడు.

ఇందాకటి గోలలో కిందపడి నలిగిపోయిన శోభనాద్రి “శశి” పేరు వినగానే గంగవైరులెత్తిపోయాడు. “హా! నాశశి! వీడికి నీమీదెంత కసీ! హరి వీడి సిగ గోసీ!” అంటూ విజృంభించాడు, కానీ పెద్దమనుష్యులూ పైక్లాసు లవరూని ఆపేశారు. “వెళ్ళుద్దు పంతులూ, వాడు పేగులు తోడేస్తాడు” జాగ్రత్త” అని. తాండవమాడి ఆడి అలసిపోయాడు నరసింహన్.

ఇంక భయం లేదనుకుని సభ్యులూ, సంఘకార్యనిర్వాహక వర్గం అతన్ని సమీపించారు. మెల్లిమెల్లిగా అదియిదీ మాట్లాడి గోడలమీది చిద్ర పృథ్వీయాలూ, భగ్న వీణలూ, బాష్పకణాలూ చూపించి ఓదార్చారు. తరువాత సభ్యుడిగా చేర్చుకున్నారు - పేరు? వయస్సు? ఆస్తి? ఇహలోకంలో వృత్తి? ఇహలోకపు తాత్కాలిక విలాసమూ, శాశ్వత విలాసము? ప్రేమలోకంలో నివాసం ఎంతకాలం నుంచి? అమరమైన ప్రేమలోకంలో మొత్తం ఎన్ని విలాసాలున్నాయి? శాశ్వత విలాసం? ప్రస్తుత విలాసం? ఇంత వరకూ చెడిన వ్యవహారాలెన్ని? వాటి వివరాలు? - నెగ్గిన వివరాలెన్ని? వాటి వివరాలు? - ‘ప్రేయసికి ఎవర్రికీ పెళ్ళాడుతానని వాగ్దానం యివ్వను - పైన చెప్పినవన్నీ పరమ సత్యాలు’ - దరఖాస్తుమీద నరసింహన్ సంతకం పెట్టాడు. తంతు ముగిసింది.

ఒక రౌండు కాఫీ వెళ్ళింది - క్రొత్త సభ్యుడి గౌరవార్థం. “అధ్యక్షా! సోదరులారా” అన్నాడు నరసింహన్ గంభీరంగా నుంచుని.

“అమ్మ వెదవా! నీ కథ అందరికీ ఖర్చు లేకుండా చెప్పేస్తావా? లోకువ చూసి, డబాయింఁచనూ” అనుకున్నారు శ్రోతలు.

“ఓ..మూల టైమయి పోయింది. వెధవేషాలూ వీడూను” అనుకున్నాడు దిలీప్ శ్రీ. కానీ సంఘమత్యాద పాటించి ఆగారు అందరూ.

నరసింహన్ తన కథ చెప్పాడు....

“నేను శశిరేఖని చాలా దినాలుగా చూస్తావుంటిని. అదీ నన్ను చూస్తావుండింది. తిరిగి నేనూ చూస్తావుండినాను. అదీ చూస్తావుండింది ఏమిరా లవ్ అయిపోయింది అనుకుంటిని. అదీ అట్లనే అనుకుందని అనుకుంటిని....

“ఇంక పాయిదా నై అనుకోని నేటి మద్యాన్నం ఒక లెటర్ రాస్తేని. విండా బాగా రాస్తేనిలెండి - రైల్వే నవల్సులో మాటలూ పాటలూ అన్నీ ఎత్తి పెట్టి అందులో రాస్తేని. “సరిదా బాగానే వుండాదిరా?” అనుకుని నమ్మకంగా వేరుగా శశి యింటికి పోయి, వెనక తట్టు పోతిని. అటుపోయి సూస్తానుగదా శశి ఆడనే వుండాది. సోపుతో మొగం కడగతా వుండాది. సూప్తిని... మర్నా సూప్తిని... తిరిగి సూప్తిని... పోతామా వద్దా పోతామా వద్దా అనుకుంటిని. “సరిదా ఏమిరా మనకిదా ఆమెపై నిండా లవ్ గా వుండాదే - మనకేమి” అనుకుంటిని. నేరుగా గోడ అట్లనే జంపు చేసి పోతిని. చెప్పేస్తేని గబగబా, ఇట్లా మోకాలు మీద కూచుని “ఐ లవ్ యూ శశీ” అంటిని ఉత్తరం సూపిస్తా....

“నిండా పొగురుదా దానికి. అట్లనే బకెట్ నీళ్ళెత్తి నా నెత్తిపైన పోసేసింది. “అన్నా అమ్మా” అని ఒకటే కూసింది. నాకు నిండా తొందరయిపోయిందబ్బా. ఏం? ఇలా కళ్ళు తుడుసుకోని లేస్తేని చూడుమీ వాళ్ళ నాన్నా అన్నా యింకా ఎవడో, ఎవడో తెట్ట పసంగో - చెడ్డ యెదవలు అంతా వచ్చేసి నెత్తిపైన దబ దబా కొట్టేసినారు.

“ఏమ్రా మన లవ్ ఇట్లా అయిపోయిందే. వీళ్ళందర్నీ కొట్టడానికి నావల్ల మాలదే” అని నిండా యోచన చేస్తేని... అంతదా.... నేరుగా ఒకటే పరుగెత్తి వస్తేని.... హాష్ - హే యప్పా... బ్రదర్సు - మీ అందరికీ చెప్పేసినాను సిగ్గులేకుండా. మీరు నన్ను మనసులో పెట్టుకోండిమీ - నాకు నిండా సంతోషంగా వుండాది యిప్పుడు.... పో శశీ ఓసీ ధాకాసీ” అంటూ మూర్ఛిల్లారు నరసింహన్.

తక్షణం ఫ్లెటోనిక్ లవర్స్ వరండా గోడమీదకి పరిగెత్తారు - బయటికెళ్ళే పన్నెండుగురూ కిందికి పరుగెత్తారు - ఆలస్యం అయిపోయినందు కేడుస్తూ.

కాలేజీ నుంచి మెయిన్ రోడ్డును కలిపే ఆ రోడ్డు మీద పన్నెండుగురు అక్కడక్కడా సర్దుకున్నారు. కిళ్ళీ కొట్టడగ్గరొకడూ, మర్రిచెట్టు కిటూ అటూ యిద్దరూ, అద్దాల మేడ నీడకొకడూ అప్పలమ్మ గుడిసె పక్కనొకడూనూ. వీళ్ళలో కొందరు స్వస్థానాలలోనే నిలచి ఘాటుగా చూస్తారు - తమ తమకి వుండుకున్న ప్రేయసుల వంక. కొందరు సదరు ప్రేయసులను బస్సు స్టాండు దాకా సాగనంపుతారు. మిగతా వాళ్ళ ఆ అమ్మాయిల్ని యింటిదాకా దిగబెడతారు - అంగరక్షకుడి ఏర్పాటుతో.

కొందరికిలిస్తారు - కొందరు సకిలిస్తారు. ఒకళ్ళిద్దరు మాత్రం ఆ యొక్క ప్రేయసీమణి రాగానే ఆమెని తప్ప మిగతా వాళ్ళని చూసి ప్రకృతి సౌందర్యాన్ని పూర్తిగా అస్పందిస్తారు. ఇంటిదాకా సాయం వెళ్ళేవాళ్ళు ఆ అమ్మాయితో బస్సులో ఎక్కి ఆమెకి ఎదురుగా నుంచోడమో కూర్చోడమో ఏర్పాటు చేసుకుంటారు మొదట. ఆ తరువాత ప్రేయసి తెలివి తేటలపై అభిరుచులపై ఇదివరకే వేసిన అంచనాల ప్రకారం వెంకటచలం బూతు కథలూ, స్కోపన్ హోవర్ ఫిలాసఫీ, మాఘమ్ నవల్నూ - మొదలైన పుస్తకాలు టైటిలు బాగా కనబడే ధోరణిలో పట్టుకుంటారు. ఇంకొందరు తాము చదివే క్లాసూ, తమ పేరూ, అడ్రసు పెద్ద అక్షరాలతో చక్కగా రాసి, కాస్త దబాయంపుగా దళసరిగా కనపడే విధో ఒక పుస్తకానికి అట్టవేసి దాని మీద ఈ లేబిల్ అంటించి చూపిస్తారు - ఆయా ప్రేయసీమణులు ఈ వివరాలు చదివి కంఠస్థం చేసుకునే అవకాశం యిస్తూ.

తెలుగు నవల్సు సాయంతో పోజులు కొట్టే ప్రద్యుమ్నుడిని చూసి, "ట్రూ రామాస్సు", "రియల్ డిటెక్టివ్"ల వంటి హైక్లాసు అమెరికన్ పత్రికలు పట్టుకు తిరిగే టేలరూ గేబిలూ నవ్వుకుంటారు.

ప్రద్యుమ్నుడూ, శివరావు నాగేశ్వరరావుల నకిలీలు - గేబుల్ టైలర్లని చూసి నవ్వుకుంటారు - "దేశవాళీ దొరలు - పెద్ద యింగ్లీషు బుక్కులు తెచ్చారయ్యా - తెలిసి చచ్చినట్టు" అని. దిలీప్ శ్రీ మాత్రం వీళ్ళందరినీ చూచి నవ్వుకుంటాడు. అతను పుస్తకాలేం తేడు - హృదయం తప్ప. "ఈ లోకల్ రోమియోలకి స్టానిక జాలియట్లకి సరిపోయింది. ప్రేమంటే వీళ్ళకేం తెలుసు? అసలు ప్రేమకి నిర్వచనం చెప్పగలరా అని వీళ్ళు."

మధుబాల విషయంలో అతనికిదే ధైర్యం. ఆమె మనుష్యులకి సరి అయిన విలువ కట్టి వెలివెధవల్నీ వెంగళాయిల్నీ వేరు చెయ్యగలదు. మధుబాల చక్కని పిల్ల. చదువుకున్న పిల్ల మిలమిల మెరిసే అల్లరి కళ్ళూ పెంకిగా పొగరుగా కనబడే కొనదేరిన ముక్కు, పచ్చగా మెరిసిపోయే కోల నుదురూ, వదులుగా పట్టుకుచ్చలా ప్రవహించే మెత్తని జుట్టూ, పుష్పరాగచ్చాయల మీద పడే చిరునవ్వు కాంతుల్లో వెలిగిపోయే సన్నటి ఎర్రని పెదిమలూ.... లోకంలో అందాలను అన్నిటినీ కలిపి దేవుడు ప్రియంగా చేసిన చక్కని పిల్ల ఈ మధుబాల. దేవుడు చేసిన ఈ మధుబాలకి ఎంతో మంచి మనస్సుంటుంది. తెలివితేటలుంటాయి. పోజుకొట్టే పిచ్చివాళ్ళకీ, నిశ్శబ్దంగా నిర్మల హృదయంతో ప్రేమించే తనకీ తేడా అమెకి బాగా తెలుసు. తన ఉత్తరాలకి జవాబియ్యలేదనుకో.... అయినా మధుబాల తనది, తను మధుబాలవాడు. నవ్వుకున్నాడు సరిగ్గా మధుబాలను పదిగజాల దూరంలో వెంటాడుతున్న దిలీప్ శ్రీ - సరిగ్గా మధ్యాహ్నం యిదే సందర్భంలో ఇదే తప్పు వచ్చింది తనకి.

మెయిన్ రోడ్డు సమీపించారు. మలుపు తిరుగుతూ వెనక్కి తిరిగి చూసిందను కున్నాడు దిలీప్ శ్రీ. తన పోలీదార్లు దిలీప్ ఒకటే రెండూ, గేబిలూ, టెయిలరూ యివాళ మరాటీపిల్ల, మండేకర్ వెంటపడ్డారు. అందుకే వెనక్కి చూసింది మధు. తనంటే ఎలాగేనా మధూకి యిష్టం. పాలకీ నీళ్ళకీ తేడా పొంసకి తెలిస్తే, తనకీ మిగతా చెత్తకీ ఉండుకున్న తేడా మధూకి తెలిసినట్టే. అయితే విడదీయటానికి

కొద్ది ఆలస్యం అవచ్చును. ఆలస్యం అవడమే వాస్తవికతకు లక్షణం. అంతేగాని పినిమార్లోలాగా తొలి సీనులో చూపులూ, మిలిసీనులో మూటలూ, మూడో సీనులో పురుడూ సంభవించినట్లు కాదు. మొగ్గ వికసించి పువ్వువదానికి వ్యవధి వుండదూ! ప్రేమా అంతే. తను మధూని ప్రేమించి పూజించడం మొదలుపెట్టి - దాదాపు మూడేళ్ళు అవస్తోంది.

“బాగా దిట్టమయిన పునాదే” అనుకున్నాడు దిలీప్. ఆంధ్రుల ఆరంభ ఖూరత్వంలాగా మొదట్లోనే మహా ఊరుగా ప్రేమించేస్తే మూడో నాటికల్లా చల్లారి పోతుంది వేడి. మెల్లి మెల్లిగా, క్షణక్షణం, అంగుళం అంగుళం, అడుగుడుగూ జరగాలి.....

భూతం లాంటి బస్సు భోయ్యమని హేరన్ కొడుతూ అగింది. తను పరాగ్గా మెల్లి మెల్లిగా అడుగులేస్తూ మెయిన్ రోడ్డు మధ్య కొచ్చేసరికి అర్జంటు పనిమీద వెడుతున్న బస్సు అగిపోవాలి వచ్చింది తనకోసం. బస్సు కోప్పడింది. అపశ్రుతి కాదు కదా?

“ఛా” అనుకున్నాడు దిలీప్ - కంగారులో తొక్కిసిన పేడకడిలోంచి కాలు తీసుకుంటూ. మెయిన్ రోడ్డు దాటిన మధు వెనక్కి తిరిగి పకాలున నవ్వింది. “ఎంత బాగుంది నవ్వు” అనుకున్నాడు. పేడకాలు రోడ్డుమీద బాదుకుంటూ.

అసలు సిసలు మధుబాల యిల్లు వుండే రోడ్డులోకి వచ్చేశారు. ఈ రోడ్లో జనం తక్కువ. పోను పోను మరి తక్కువ. బ్రిడ్జి దాటగానే కుడివైపు సందులో మొదటిల్లో మధు వుండేది. ఒక క్షణం అగి చుట్టూ చూశాడు - దగ్గరలో కుళాయి వుండేమోనని. మునిసిపాలిటీవారు అలాంటి ఏర్పాట్లమీ చేయలేదు. తను త్వరపడకపోతే మధుని అందుకోలేదు యిల్లు చేరోగా. అలాగే పేడకాలుని రోడ్డుమీద ఈడ్చుకుంటూ గబ గబా అడుగులు వేశాడు తెగించి.

సరిగ్గా బ్రిడ్జి మధ్యకొచ్చేసరికి కలుసుకున్నాడు మధూని.

వూడి పడదేం చూట.... దగ్గి గొంతు సవరించుకున్నాడు.

కాళ్ళూ చేతులూ ఒలుకుతున్నట్టున్నాయి. ఇందాక బస్సు దగ్గర అదిరిపాటువల్ల కాబోలు.

“మధూ సారీ.... హిహిహి....” వెకిలిగా వుండేమో తన నవ్వు... “ఐమీన్ - సరూ ... అదే అదే.... సరోజా.....” గోరీ పెట్టుకుని నూనె ఓడుతున్న ముష్టికుర్రాడు అడ్డుపడ్డాడు కాళ్ళకి - “సార్ సార్ కాలడా” అని.

సరోజ అగింది. ముష్టి కుర్రాడు తొడమీద పొడిచాడు. “ఛీ - ఫో” అన్నాడు దిలీప్. ఈలోగా వెనక్కి తిరిగి సూటిగా తనవేపు చూసింది సరోజ. బాబోయ్! తన కళ్ళు వారిపోయాయి. పేడలో అలుక్కుపోయి తడితడిగా వున్న కాలు కనబడింది. ముష్టి కుర్రాడు చొక్కా కొన పట్టుకుని లాగుతున్నాడు ఓపక్క. కాలు వెనక్కి రాచేసుకుని, ముష్టికుర్రాడిని వెనకాలకి తోసేసి, బలవంతాన రెప్పలు పెతెత్తాడు - “సరూ... క్రిస్మిస్ గ్రేటింగ్స్ కార్డు.... తెచ్చాను.... ఐమీన్.... నేను వేశాను” మధుబాల అనబడే సరోజ తొణకలేదు, బెణకలేదు.

పద్దమకున్న యికిలింపు తనకి మళ్ళా వచ్చేసింది. “యిహిహి....” అసహ్యించు కున్నాడు. ఏమనుకుంటోందో ఏమిటో. కీచకుడి ఫోజు అనుకోదు కదా ఖర్క.... చెమట్లు పోశాయి. చర్మం కంపించి పోతోంది - మలేరియా వచ్చినట్లు చేతులు

వణికాయ..... “తీసుకో దిలీప్ ఐమీన్ సరోజా నీకోసం ప్రత్యేకం.....” దీని దుంపతెగ వెధవ వాక్యం - ఎంతకీ పూర్తి కాదు, ఇలాంటిప్పుడు చిన్నచిన్న వాక్యాలొస్తే ఎంత బావుండునూ. తట్టిత లాగ గిరుక్కున తిరిగి వెళ్ళిపోయింది మధుబాల అనబడే సరోజ ముక్కుకు సూటిగా కోపంగా చూస్తూ.

ఎదురుగుండా కొండగానీ ఎడారి గానీ - సముద్రం గానీ నదిగానీ వుంటే - ఆ సమయంలో సూర్యుడు అస్తమిస్తూ వుంటే - బరువెక్కిన గుండెతో, బాధించే గుండెతో, కారే కన్నీళ్ళతో, వేడెక్కిన బుర్రతో, ఎండిన పేడకాలుతో, పగిలిన పౌడ్రయ భాండం తాలుకు ముక్కుల్ని వీరి, చినిగిన - లేక అప్పుడు చింపుకున్న చొక్కా జేబులో వేసుకుని ప్రేయసి మధు తొక్కిన ధూళి ఓ చిటికెడు నాసట రాసుకుని, నిరాకరించబడిన గ్రీటింగు కార్డును గుండెకడుముకుని అలా - అలా సూర్యాస్తమయంలోకి, లేపోతే కారుచీకట్లోకి.... అదీ కాకపోతే సినిమాలలో లాగ అనంత విశ్వంలోకి.... రెండు నెళ్ళగా క్షవరం, తలంటూ మొదలైన సంరక్షణ లేక తుప్పలా పెరిగిన తన తలని భూమాత వడిలో దాచుకునే నిమిత్తం - దిలీప్ శ్రీ వెళ్ళిపోయి వుండును.

కానీ చిక్కెమిటంటే ఆ బ్రిడ్జికి దగ్గరలో అలాంటి ఏర్పాటుం లేదు. కొంచెం పైకి పోతే మాలగూడెం వుంది. అదిగాక ఒక్కడుగు ముందుకువేసినా మధు తనని అపార్థం చేసుకుని, మధ్యాహ్నం శశిరేఖ శోభనాద్రినీ కొట్టినట్టు రాళ్ళతో కొట్టవచ్చు. లేకపోతే వాళ్ళవాళ్ళని పిలవచ్చు. అందులోను వాళ్ళన్నయ్యకి కొంచెం కండపుష్పి వున్నట్టే గుర్తు... కీడెంచి మేలించమన్నారు.

పోనీ బ్రిడ్జిమీంచి దూకేద్దాము అంటే కింద ప్రవహించేది మురికి కాలువ. “ఎందుకులే” అని వెనక్కి తిరిగాడు.

“సార్! కాల్వా” అని ముష్టి కుర్రాడు చొక్కా పట్టుకు లాగాడు. ఈమూలు దిలీప్ మనసు ద్రవించిపోయింది. చేతిలోవున్న అందమైన గ్రీటింగు కార్డు కుర్రవాడి కిచ్చేశాడు ఆర్డ్రినయనాలతో..

తలవంచుకుని యింటికి బయల్దేరాడు బరువుగా అడుగులు వేసుకుంటూ.

వారం రోజులు గడిచాయి. ఈలోగా గొప్ప గొప్ప సంఘటనలు జరగలేదు. ఏ ప్రేమికుడూ తపించి కృశించి నశించిపోలేదు; రోజూ బెదిరిస్తున్నా, దిలీప్ శ్రీ యథాప్రకారంగానే వున్నాడు. ఇప్పుడు మధుబాలని ద్విగుణీకృతమైన మొండితనంతో ప్రేమిస్తున్నాడు. ఆవేళ మధు అలా చేయడానికి కారణం సిగ్గు. తను మాట్లాడగానే ఆమెకు సిగ్గు ముంచెత్తుకు వచ్చింది.

అది బయటకు కోపంలా కనపడవచ్చు కానీ నిజానికి సిగ్గే! సిగ్గంటే సిగ్గే! అసలు సిసలు సిగ్గు ఎలాగేనా మధు తనదే. తను మధుబాల వాడే - అని ఓదార్చుకున్నాడు దిలీప్ శ్రీ.

ఇంకోవారం గడిచింది. మైథిలి వచ్చింది వూరు నుంచి. ఉత్తగోల మనిషి. దాని పౌడ్రయంలో ఎక్కడా సున్నితత్వం, దయాదాక్షిణ్యం లేవు కాబోలు. మొగజాతినీ దుమ్మెత్తి పోసేసి రూపి దులిపేస్తుంది. దిలీప్ శ్రీ బాబాయి కూతురు మైథిలి. చిన్నప్పటిద్దరూ ఒకేచోట పెరిగారు.

“మమ్మల్నెవరి నమ్ముతుంది అసలు? అసలేందుకు నమ్మాలంటు?” అంది మైథిలి బీచిలో బటాణీలు నవ్వులూ.

“నీకు తెలిదే! ప్రేమనేది పవిత్రం - శాశ్వతం. అది స్వార్థం కోరదు” అన్నాడు దిలీప్ నాసా పుటలెగరేస్తూ.

“ఏడిశావ్? ప్రేమ ప్రేమంటావు గదా. మీ నాన్న రేపు ‘అన్న - వెధవా - కాదు కూడదం’టే ఇవాళ ప్రేమించిన దాన్ని పెళ్ళాడగలవురా?”

“మమ్మల్నంత వెరి వెధవల్ని చెయ్యకు. అమ్మయ్యేది బాబయ్యేది - అమరమేవ ప్రేమకన్నానా? అంతగా కావలిస్తే అడుక్కులింటాం” అంటూ బుసలుకొట్టాడు దిలీప్.

“ఎందుకురా అలా శివమెత్రిపోతావ్? కబుర్లు చెప్పినట్టు కాదు. మళ్ళీ ప్రేమించే దానికి నువ్వు యిచ్చే పోమీ, నువ్వు చూపించే సుఖం అడుక్కు తినడమేనా?..... ఒరేయ్! నే చెప్తా విను. మీరందరూ కవులు. స్వర్గలోకాలూ, స్వప్నలోకాలూ తప్ప మీకింకోటి తెలిదు. మీకే! కాలు మీద కాలేసుకుని వోట్లో దుమ్ముసుకుని కూచోగలరు. నిన్ను నమ్మిన అడదాన్ని వోట్లో దుమ్ము కూడా వేసుకోనివ్వరు - నీలాంటి పెద్దమనుషులే రేపు.”

“దావుంది బావుంది. ఎంతో బావుంది నీ ఉపన్యాసం, బటాణీలు పూర్తిగా తినేయ్.”

మైథిలి పకపక నవ్వింది. “ఉడుక్కుంటావెందుకురా? ఓ కొమ్మ మీద కుదురుగా కూచున్న రెక్కల్లేని పిట్టని అక్కట్లించి దూకమని చెప్పి ఆ దూకవలసిన చోట కొమ్మకి బదులుగా కొమ్మ యొక్క బొమ్మని చూపిస్తే పిట్ట ఎలా వస్తుందిరా? తండ్రి చాటున వున్న ఆ అమ్మాయి అంతే! ఈ ప్రేమలూ విరాళలూ పృథరూలూ వాస్తవిక జీవితంలో....”

దిలీప్ కిర్రాకేసింది. మత ప్రవక్తలాగా మైథిలి ఉపన్యాసిస్తుంటే, “హా” అన్నాడు చిరాకు ప్రకటిస్తూ.

మైథిలి వూరుకుంది.

ఒక నిమిషం ఎవరూ మాట్లాడలేదు.

“ఒరేయ్ తమ్ముడూ - అదుగో ఆ తెల్లసూటు వెడుతోంది చూశావూ. ఆ సూటు మీద ఓ చిన్న మసీదారిన దీపం బుడ్డిలాంటి మొహం వుంది. దాని కథ చెప్పనా..... దానిపేరు రామదాసు”.

దిలీప్ మాట్లాడలేదు. పోతున్న వ్యక్తిని చూశాడు. అతన్ని గుర్తుపట్టలేకపోయాడు. మైథిలి మాత్రం మామూలు ఉత్సాహంతోనే వాగడం మొదలుపెట్టింది:

“నేను బస్సెక్కాను. ఏడాది క్రితం. ఈ రామదాసు అందులో ఎక్కాడు. బస్సు వెడుతుండగా కండక్టరుతో పరపం అడాడు. డోక్ బావుందనీ, అది వేసింది తోటి మానవుడేననీ, నేను పకాలున నవ్వాను. ఒరేయ్ అబ్బాయ్, బస్సు దిగిలోపున దాదాపు రెండు వందల డోక్కు చెప్పాడు జవాంతికంగా. అంతసేపూ నన్ను చూపుల్లో తూట్లు పొడిచేస్తూనే వున్నాడు. ఇంకో రోజు మళ్ళీ కనబడ్డాడు బస్సులో. ఆ మర్నాడు బీచిలో. మూడోనాడు సినిమాలో, నాలుగోనాటి నుంచి నేవెక్కడికెడితే అక్కడే సిద్ధమయేవాడు. నేనేదనా వస్తువుకేసి చూడబోతే, ఆ చూడబడబోయే వస్తువుకి నా కంటికి మధ్య నిలబడేవాడు యికిలిస్తూ....”

దిలీప్ కి కోపం వచ్చింది వాడి మీద “ఎవడేవాడు?” అన్నాడు.

“ఏం, తంతావా వాడిని?”

“కాకపోతే ఏమిటి మరి?”

“నువ్వు మీ మధుబాల అనబడే సరోజిని తరమచ్చా?” ఒళ్ళుమండింది దిలీప్ కి.

“అది అలా చెప్ప. చూడబడ్డం - తరమబడ్డం నీకీష్టమే అన్నమాట!”

“చూ నోర్చుయ్: కథ వినరా అంటే.... ఏం? యింక చూస్తో తమాషా. తన కాలేజీ ఆఖరి పీరీడు రోజూ ఎగేసి నా కాలేజీ వదిలే టైంకి పోజరయేవాడు. మా హోస్టలు దాకా దిగబెట్టేవాడు. ఒకవేళ నాకేదేనా అలస్యం అయితే ఓపిగ్గా కూర్చునేవాడు పాపం.”

“పోరి వీడి నిశ్చయి చెయ్యా!”

“చేద్దాగాని విను, ఓమాటు బీచిలో టైం అడిగాడు. చెప్పాను మనిషనుకుని. అంతే, కొంప మునిగింది. మరునాడు పెద్ద ఉత్తరం వచ్చింది. పెద్ద నీలంరంగు కవర్లో, చాలా ఖరీదయిన కాగితం - గుప్పమని పరిమళాలు గుబాళించింది కవరు చింపగానే. నా పేరూ, నాన్నపేరూ మా యింటి వివరాలూ - వీడి దుంపతెగా - ఎలా సంపాదించాడో తెలియదుగానీ మొత్తానికి - నాకు తనన్ని విధాలా తగిన వాడని వక్కాణించి, తన గుర్తులు సూచించి తను వన్నెంత ప్రేమిస్తున్నాడో వివరించి నాకోసం తన వ్యాదయం ఎంత కుమిలి పోతోందో విశదంగా వర్ణించాడు. ఇంకా నా కర్ణంకాని వేవో బోల్చ రాశాడు. పోన్లే మనకెందుకని పూరుకున్నానా - మర్నాడు ఇంకో ఉత్తరం వచ్చింది. అంతే - ఇంక అక్కడినించి ధారాపాతంగా వచ్చి పడేవి గ్రీటింగు కార్డులూ ఉత్తరాలూనూ. సాధిప్రాయంగా చూసేవాడు నాకేసి, తను పంపినవి అందాయా అని. నేను దొరకలేదు. ఖాతరు లేకుండా పోయేదాన్ని.”

“అదే నీ తప్ప. అవునూ కాదూ అనరాదూ?” అన్నాడు దిలీప్.

“నీ బొంద!! అవునంటే కొంపలు మునిగే. కాదంటే రోడ్డు మీద వాడితో వాదన. ఎందుకీగల అని ఊరుకున్నా. మొన్నీమధ్య ఏమనుకొన్నాడో ఏమో కార్డు తెచ్చి సొంతంగా యివ్వబోయాడు “ఇది ప్రత్యేకం నీకోసం” అంటూ. నేనో యినుప చూపు చూసి గిరుక్కున తిరిగివెళ్ళిపోయాను పుచ్చుకోకుండా. అనక జాలి పడ్డాననుకో. ఆ జాలి అప్పుడే చూపించి వుండి కార్డు తీసుకుని. వుంటే అది కాస్తా ప్రేమ అనుకుని మీదబడి వుండును!”

దిగంతాల నెక్కడో పిడుగు పడ్డట్టుంది. దిలీప్ శ్రీ యొక్క తలకాయ దిమ్మెక్కి, తిరిగి చురుగ్గా పనిచేసింది.

పాపునిముషం మైథిలి కళ్ళలోకి చూశాడు సూటిగా ఏదో వెతుకుతున్నట్టు.

అడుకునే పాపాయి కళ్ళలాగా, అమాయకంగానూ, అనందంగానూ ఉషాకాలన నేల రాలిన పారిజాత పుష్పాలవలె తెల్లగా కాంతివంతంగానూ, నీలిమాకాశం పల నిర్మలంగానూ చిరునవ్వుతో వెలుగుతున్నాయి మైథిలి కళ్ళు.


తలవంచుకున్నాడు దిలీప్. కొంచెం ఆగి మెల్లిగా అడిగాడు:

“మధుబాల చెప్పిందా ఈ కథ?”

కిలారున నవ్వింది మైథిలి.

★ ★ ★

ముఖ రమణీయం



వేట

“రెడీయేనా అప్పన్నా,” అన్నాడు అప్పారావు.

“రెడీయండి.”

“సిగరెట్లు పట్టుకున్నావా?”

“అహో.”

“అయిడియాలూ, వంకలూ ఏ మాత్రం పున్నట్టు?”

“నా దగ్గర దజనున్నాయండి! మా యాడదానికి పురుడు, అత్తగారి ప్రాణగండం, మీ తమ్ముడిగారికి పరీక్ష ఫీజు, మేష్టారిల్లు వేలం, మీ బాబాయిగారి ప్రమోషనుకి అర్జంటుగా లంచం, రెండు టెలిగ్రాఫులు, టెలిగ్రాఫులాంటి ఉత్తరాలు రెండు, కోపరిటీపులోను మంజూరు కాయితం...”

“సర్సరే. అప్పవ్వనన్న వాళ్ళకి ఎదురిచ్చి మొహం మాధ్యమ్యదాని కే మాత్రం జాగ్రత్తే... ఎంతా? ఎనిమిది రూపాయిలా - ఇలాతే. పావలాలుగా మార్చి నీకు సగమిస్తాను. ఎలాటివాడేనా సరే - “నేనే నిన్నడగదానికి వస్తున్నా బాబాయ్” అని ఎంతలేసి ఓట్లు సత్యాలు పెట్టినా సరే. ఒక్క పావలా, మహా అయితే రెండు ఇయ్యి. చాలావంటే చంపేస్తా. బయల్లేరు. పదిగజాల నెనుక నేనొస్తా. మళ్ళీ కిళ్ళీ బడ్డీ దగ్గరే కలుసుకోడం. ఒకవేళ అప్పలాశెనరైనా ఎదురైతే తొరగా వదిలించుకురాస్తూ” అన్నాడు అప్పారావు.

ఇద్దరూ బాకీ చెల్లింపు గడువులా కాస్త అటూ ఇటూగా బయల్లేరారు జనారణ్యంలోకి. లోభత్వం, పరమలోభత్వం, చీకటిలా అలుముకుంది. కన్ను పొడుచుకున్నా ఎక్కడా ఒక అప్పు కనబడడం లేదు. సంపాదించే దారి కూడా స్పష్టంగా తెలియలేదు. అప్పలాళ్ళ నిజరూపాల్లా దారి కిటూ అటూ మర్చిచెట్టు ఊట్లు విరబోసుకుని

వికృతంగా కనిపిస్తున్నాయి. అప్పులవాళ్ళు “తే తే తే తే” కేకలు ఇలకోళ్ళలా కీచు పెడుతున్నాయి. అప్పన్నకీ అప్పారావుకీ గుండె దడదడ కొట్టుకుంటూంది.

ఏ మఠపులో ఏ కాబూలీ పీనుగున్నాడో ఎరగముగదా. కాని ఆ మఠపులోనే అప్పరిచ్చే కొత్తవాళ్ళు దొరుకుతారు. అంతా ఈశ్వరుడి లీల. గులాబీ పుష్ప చుట్టూ ముళ్ళు పెట్టాడు. అప్పరిచ్చే మంచి వాళ్ళున్న లోకంలోనే “ఇచ్చిన అప్పు తీర్చమనే” వాళ్ళని కూడా తిరగనిస్తున్నాడు. కానీ, వాళ్ళవల్లా కొంత ఉపయోగం ఉంది. అసలు కారమాలిన వస్తువు లేదు సృష్టిలో; ఉంటే గింటే దృష్టిలోనే తప్ప. బాకీ అడిగే దుర్మార్గుడు కూడా ఒకండుకు పనికొస్తాడు.

ఇప్పుడు తమని బాకీ తీర్చమని వేధించే ఒక దుష్టుడు ఋణదరాజుగారికి బాకీ! వాడు ఆయన్నుంచి తప్పించుకోలేక తిరుగుతున్నాడు. అయినా ఇల్లూ తనని తీరిక వేళల్లో వేపుకు తింటూనే ఉన్నాడు. మానవుడిలో అజ్ఞాన దీపం అంటే ఇదే. త్వమే వాపాం అన్న విలువైన ముక్కు తెలుసుకుంటే ఇన్ని బాధలుండవు. ఏం చేస్తాం వాళ్ళ ఖర్చు!

ఇప్పుడు ఋణద రాజుగారి దగ్గర అప్పారావు అప్పు వేటాడాలి. రెండుసార్లు అడగబోయి పుచ్చేసుకున్నంత పని జరిగిందిగాని అంతలోనే ఆయన పసిగట్టి పనుందని చెప్పి దుప్పిలా పారిపోయాడు. ఇవాళ చచ్చినట్టు దొరుకుతాడు. ఆయనకు బాకీపడి తప్పుకు తిరుగుతున్నవాడు పది గంటలవేళ పలానా చోట దొరుకుతాడని అప్పారావు ఆయనకు ఉప్పందించాడు, అప్పన్న తమ్ముడి ద్వారా. ఇవాళ ఋణద రాజుగారు అమ్మవారి గుడిదగ్గర కొస్తాడు! అప్పుడు ఈయన వెంటనే వాడి మీదకి లంఘించి....

అప్పారావు అమ్మవారి కోవెలకి ఇసింటావున్న కీర్తి బడ్డీ చేరుకునే సరికి అప్పన్న ఇంకా రాలేదు. వేళైపోతోంది. రెండు సిగరెట్లు తగలజ్జాయి. టైము వేస్తున్నాడు అప్పారావు. ఇదే ఇంకో వీధి అయితే ఈపాటికి పదో పరకో దొరికేదేమో....

అప్పన్న కాన ఊపిరితో, జీవచ్ఛవంలా, అప్పుడే అప్పులవాడి బారినుండి తప్పించుకున్న నిర్జనుడిలా చచ్చాడు.

“అప్పతప్ప రూపాయి లొట్టోయిందండి. ఇద్దరు తగులుకున్నారు దార్లో... సెట్టి దులిపేశాడు. ఒళ్ళు సచ్చి పోయిందండి” అన్నాడు అప్పన్న ఉసూరుమంటూ.

అప్పారావు జాలిగా నవ్వాడు. “అందికే చదువుకొమ్మన్నాను. విన్నావా. చదువుకుంటే పులికథ తెలిసేది” అన్నాడు.

అప్పన్న అడక్కపోయినా పులికథ చెప్పేశాడు. పెద్దపులికి ఒక అవు పెద్ద మొత్తం బకాయి పడింది. శాన్నాళ్ళు మొహం చాటుచేసుకు తిరిగినా ఒకనాడు కొమ్ముకి వందరూపాయలనోటు తగిలించుకుని మరీ దొరికిపోయింది. పులి మింగేస్తానంది. ఇదిగో ఈ వంద రూపాయలనోటు మార్చి అక్కడో చిన్న బాకీ తీర్చి - పాపం వాళ్ళు పిల్లవాళ్ళు - మిగతా చిల్లర తొంభయూ పట్టుకొచ్చి వీకిస్తానంది అవు. ఏ కంటనుందో పులి దాని మాట నమ్మి వదిలింది. తీరా అది వారిక్కరుచుకునేలానే అవు తిరిగొచ్చి తొంభై రూపాయలు తీసి దాని మొహంన కొట్టింది. పులి తెల్లదోయి వీడిచేసి బాకీ మూఫ్ చేసేసింది.

“ఈ కథ ధర్మమా అని నేనెన్నోసార్లు తప్పించుకున్నాను. తప్పించుకు తిరుగువాడు ధన్యుడు సుమతీ” అన్నాడు అప్పారావు.

అప్పన్న నమ్మలేదు. ఎంత గోవైనా మరీ అంత చవకరకం ఉంటుందా విడ్డూరం కాబోతే అన్నాడు. ఉన్నదంతా బాకీగా తీర్చేయ్యడం ఎలాంటి వాజమ్యూ చెయ్యడన్నాడు.

అప్పారావు నవ్వాడు. “అది బాకీ తీర్చడం కాదోయ్ వాజమ్యూ! బాకీ యేమిటి వెధవది టేవ్ ఇచ్చినా ఇవ్వచ్చు. పులేచిటి! అవును పట్టుకు మల్లీ వడల్లం ఏమిటి? అలాంటి మహోజ్వల అవకాశాన్ని కాపటలైజ్ చేసుకోని గోవుంటుందా? వరమ లోభికి చెప్పినా, ఈ సంగతి వినగానే వందో యాభయ్యో పారేసి ఆపదకి అడ్డుపడతాడే.

“కథలో అవు ఏ నాలుగొందలో అప్పు చేసుకుంటుందనీ అనందంలో ఉక్కిరి బిక్కిరెపోయి కృతజ్ఞతకొద్దీ పెద్దపులి బాకీ తీర్చి పారేసుంటుందనీ నా థీసిస్” అన్నాడు.

దూరంగా నల్లకోటు కనబడింది. “ఋణదరాజాగొస్తున్నాడు” అన్నాడు అప్పన్న. రెండు నిమిషాలసేపు ఇద్దరూ ఊపిరి బిగబట్టి పొంచి కూచున్నారు. గుండెలు దడదడ కొట్టుకున్నాయి అప్పదొరకబోయే వాడి గుండెల్లా. “నువ్వుట్నొంచిలా వెళ్ళి ఆటెదుర్రా. నేను పలకరించి ఆపలేకపోతే నువ్వు కామొచ్చు” అన్నాడు అప్పారావు. కాని అంతలో నల్లకోటు బాగా అల్లంత దూరంలోనే ఆగిపోయి ఒక తలపాగాతో మాట్లాడుతూ నిలబడిపోయింది.

“నడిరోడ్డుమీద కూడా క్లబ్బులు పెట్టేసి మాట్లాడితే ఎలా? ఎన్ని లోన్ అవర్స్ వేస్తూ” అని విసుక్కున్నాడు అప్పారావు.

“కాంపదీసి మన్లాంటివాడే - ఏ అప్పల్నావోఁ అడ్డుతగిలి అక్కడే అప్పు కొట్టేయటం లేదుగదా” అన్నాడు అప్పన్న.

అప్పారావు గుండె గుభేలుమంది. తలపాగా శాస్త్రీ అప్పల్నామీ కాదని తేల్చుకున్న మీదట కుదుటపడింది. ధైర్యంగా నవ్వాడు.

“వాడు కాదులేవోయ్ - వీడెవడో సాధారకం. వాగుడుకాయ. గంటల కొద్దీ వాగుతారు వీళ్ళు. చర్చిస్తారు. ఉపన్యాసాలిస్తారు. అంతా పొల్లే. అప్పు గురించి ఒక్క ముక్కు మాట్లాడరు. వాళ్ళ మొహం.... అయినా అప్పల్నావైతే ఇంతసేపా?” అన్నాడు.

వాడు ఇవతల వాళ్ళ అవసరాలు కూడా గమనించడు. రెండు మూడుసార్లు అప్పారావు ఇద్దరు ముగ్గుర్ని మెల్లిగా మాలీసు చేసి, దువ్వి వాళ్ళ దగ్గర అప్పు అందుకోబోతుండగా వాళ్ళ సరిగా నోట్లు తీసి ఇస్తున్న ముహూర్తంలో అప్పల్నాది ఎక్కణ్ణివో డేగలా వచ్చి వారి భోరున ఏడిచేసి భళ్ళున నవ్వేసి కూచిపూడి దాన్ను ఆడేసి, అకాడెమీవాళ్ళు ఒడిస్సీనీ, కథకలివీ గుర్తించి చట్టిచ్చారుగాని దీనికీవ్వలేదని చెప్పి, ఆ డబ్బు కాస్తా పుచ్చుకు చెక్కేశాడు. శ్రమ తవదీ, ఫలం వాడిదీ అయిపోయింది. ఇలా నీతి నియమం లేకుండా చెలరేగడం బాగులేదని అప్పడతన్ని యూనియన్ లో పెట్టి కడిగేశాడు అప్పారావు.

పూర్వం ఇలాంటి వుండేవికాదు. ఒక్కొక్క పరగణా ఒక్కొక్క అప్ప రాయల అధీనంలో వుండేది. వాడి అనుమతి లేందే, ఇరుగు పొరుగు పరగణాలవాళ్ళు ఇందులో జొరబడి అప్పలు నోట్లకు పోయేందుకు వీలుండేది కాదు. అనసరమే అడిగితే, ఆ పరగణా పాలకుడు ఉదారంగా పాక్కులు దానం చేసేవాళ్ళు; లేదా కప్పం కట్టే పద్ధతి మీద కాలుకిచ్చేవాళ్ళు.

“ఆ తరంవారిలో అప్ప రాయలవారు ఎంత గొప్పవారనీ! నువ్వు కథ విన్నేడు కాబోలు” అన్నారు అప్పారావు.

అప్ప రాయలు 18 పరగణాల విలిక. అంత సూక్ష్మబుద్ధి, వాక్కుటిమ, పమయస్సూర్తి, ఋణ పారితో ఈనాడు అప్పకి కూడా దొరకవు. తన 18 పరగణాలలోనూ తనకే కాక ఇతరులకూడా దొరకనంత కూలంకషంగా అప్పలు చేశాడు ఆయన. పరమ ఋణాశువు. ఒకమాటు అప్ప కవిగారు అపదలో ఉండి ఆయన కొలుపుకు వెళ్ళాడు అప్పకోసం: అప్పకవి మహా ఋణవంతుడు - పండితుడు. ఋణ్యుగ్నేది. ఋణవ్యాకరణ ఋణతర్క మీమాంసాది శాస్త్రనిధి. అప్పకవీయ గ్రంథకర్త.

“ఋణగ్రహణ గణాధిపా! అప్పరాయానదీ! ఈ భూమీద నీ అప్పలే వెలయేల్సే, నదులై, మహానదులై ప్రవహించి సముద్రాలయ్యాయి. భూగోళంలో “అప్ప” అన్నీ (అనగా నీళ్ళు) నీవే. అప్పలన్నిటినీ అవుపోశనం పట్టిన అగస్త్యుడివి నీవే” అన్నాడు.

అప్పరాయలు మొహం తిప్పకున్నాడు.

అప్పకవి చిన్నబుచ్చకున్నాడు. తన ఋణవాక్యం రాయలవారికి దా-ఋణంగా నచ్చలేదని.

“హేఋణాద్వీ! నీ ఋణజలధిలో అప్పలకోసం తిరుగుతూ బతికే భవత్క - ఋణోపజీవులమే మేమంతా” అన్నాడు. అప్పరాయలు మొహం రెండోవేపుకు తిప్పకున్నాడు.

“ఋణసమ్రాట్! నువ్వు అందరి దగ్గర అప్ప తీసుకుంటావనీ తీర్చవనీ అంటారుగాని, అందరూ ఋణగ్రహణ శిల్పంలో నీకు ఎంతో ఋణపడి ఉన్నారు. తీర్చాలన్నా తీర్చలేరు” అన్నాడు అప్పకవి.

అప్పరాయలు వెనక్కి తిరిగి కూర్చున్నాడు.

అప్పకవికి నిరాశ కలిగింది. తన అప్పరసజ్జత కొరగానిదయి పోయిందనీ నొచ్చుకున్నాడు. తుది ప్రయత్నంగా మరొక్క మాట అన్నాడు:

“కఋణాపయోనిధీ! అప్పలు అడిగేవేళ నువ్వు ఆడిన సరసాలన్నీ మనోహరమైన రూపాలు ధరించి అందమైన కన్యలుగా స్వర్గంలో విహరిస్తున్నాయి. వారినే అప్పరస లంటారు” (అప్పరసాలన్నమాట భ్రష్టమై ఈ పేరు వచ్చింది) అన్నాడు.

వెంటనే అప్పరాయలు సింహాసనం మీంచి లేచి దిగి అప్పకవి వేపు బయల్దేరాడు.

కొంపదీసి తంతాడా వివిటి చెప్పా అని అప్పకవి శంకించాడు. గాని ఆ వరకే అప్పరాయలు వచ్చేసి ఆయనను గాఢాలింగనం చేసుకున్నాడు.

“మహాకవి, మీ మహాకావ్యాలు నన్ను ముగ్ధుణ్ణి చేశాయి. నేను గద్దె దిగిపోయి, మొహం తిప్పినపుడల్లా ఆ దిశనున్న పరగణాలు మికిస్తూ వచ్చాను. ఇప్పుడు నాలుగు

దిక్కులూ మీవే! దిక్కున్నచోట అప్పు తెచ్చుకోండి. దిక్కేమిటి నా రాజ్యం అంతా మీదే. ఈ రాజ్యంలో మీ చిత్రం వచ్చినవారిని, ఓపినంత అప్పు అడిగి పుచ్చుకోవచ్చు. ఆ హక్కులు ధారాదత్తం చేస్తున్నాను. వాటితోపాటు నా పాత బాకీలు కూడా మీవే. అంతేకాదు. ఇహనుండి మీరే నాకు అప్పులు ఇవ్వాలి. లేకపోతే తెచ్చి ఇవ్వాలి. ముందో రొండు పుంజీల వరహాలివ్వండి" అంటూ ఆయనను అధివందించి సత్కరించాడు అప్పారావు.

"అహో! నాటి విశాల హృదయాలు, ఆ ఔదార్యాలూ, ఆ అస్సరసజ్జత ఏమి - అప్పన్నా ఏమి?" అన్నాడు అప్పారావు కథలోనించి గాఢంగా నిట్టూరుస్తూ.

"కతలకేంగాని ముందర పన్నాడండి. ఇప్పుడు రాజుగారు ఇటేపాచ్చినా తిన్నగా అప్పల్లరసయ్య కోసం ఎదిరింటి తెల్లిపోతాడు గదా, మనవెలా ఆపడం? అపి అడిగినా, ఆలోగా అప్పల్లరసయ్య మన్ని చూసి తగులుకుంటే ఎలా?" అన్నాడు అప్పన్న.

అప్పారావు జాలిగా నవ్వాడు. "నీకు శ్లాఘిలజీ తెలిలేదోయ్ అప్పన్నా! అప్పల్లర సయ్యున్నది బాకీరావుగారి అరుగుమీద గదా..... బాకీరావుగారికీ మన రాజుగారికీ చూడగానే కౌగిలించుకునే అలవాటు లేదు. అప్పో బాకీయో తేలని మొత్తం ఒకటి వాళ్ళిద్దరి మధ్యా నలుగుతోంది. అంచేత రాజుగారు దూకుడుగా వచ్చినా, అరుగుమీద బాకీరావుని చూసి తగ్గి తమాయించుకుని అప్పుల నర్సయ్యకోసం దీటెయ్యడానికి వెనక్కి వెనక్కి నడుస్తూ ఈ కిళ్ళిబడ్డీ దగ్గరికే వస్తాడు - మనం ఇక్కడ మాటేశావని తెలిక. వెంటనే మనం వేలాడేస్తాం. అంథా స్పిల్డ్ సెకండ్ ఆఫర్షన్. మాడర్న్ అప్పాలజీ" అన్నాడు అప్పారావు నీరసంగా నవ్వుతూ.

దూరంగా నల్లకోటు, అందులో ఋణదరాజుగారు కదలడం జరిగింది. అప్పారావు అప్పన్నా బడ్డీచాటుకు జరిగి కాసేపు రాజుగారికేసి కాసేపు ఎదురింటి అరుగుమీది ఎరకేసి చూస్తున్నాడు. లోకంలో గడియారాలన్నీ ఆగిపోయాయి. అప్పారావు గుండెలోదే దేశ సేవకుగాను ధాటిగా కొట్టుకుంటోంది.

ఋణదరాజుగారు ఈలపాట తక్కువజేసి మంచి హాషారుగా వచ్చేస్తున్నారు. అప్పల్లరసయ్యని కళ్యాణా చూడాలని ఎన్నాళ్ళనించో ఆయన హృదయం తహతహ లాడిపోతోంది. ఇవాళ నుంచి మంచి అవకాశాలు కలిసొచ్చాయి. ఇందాక దగ్గిర్నావచ్చి - అపేదాకా - గుర్తు తెలికుండా - తలపాగా చుట్టుకు - మూరువేషంలో మీదపడ్డ అప్పలస్వామి గాడిది మినహా. వెధవపీనుగ చూస్తూండగా పాతిక రూపాయలు పట్టుకుపోయాడు అరగంటలో ఇస్తానని....

ఋణదరాజుగారు కిళ్ళిబడ్డీ దాటుతూ వుండగా అప్పన్న కంగారు కొద్దీ ఆయన ఎదటపడి అటకాయించేయ బోయాడుగాని అప్పారావు సకాలంలో అతన్ని ఆపాడు. లాకాయ బూకాయ దెబ్బతగిలే, కథ అడ్డం తిరుగుతుంది. దెబ్బతిన్న పులిని అకట్టడం కష్టం - ఓపిక కావాలి. నిగ్రహం వుండాలి....

రాజుగారు కోవెలదాక ధాటిగా వెళ్ళి కొయ్యబారిపోయారు. అలా నిలబడిపోవడం లాభపాటిగాదని మళ్ళీ కోలుకొని బాకీలరావుని శపించి నెమ్మదిగా వెనక్కి వెనక్కి అడుగువేసి కిళ్ళి బడ్డీ చేరేవరకూ.

“దండాలు బాబయ్యా.... దండాలు.” “ఛీ వెధవా నువ్వు. నా దగ్గి....” “మా బుల్లికొంటో... బాగు....” “ఏం.... లేదు”.... “అది కాదు బా”.... “బోయ్ నువ్వెక్కడ దాపురించావు....” అనే ఋణగుణ ధ్వని “ఒరేయ్ అప్పన్నా, నీకేం బుద్ధిలేదు” అన్న అప్పారావు కేకతో సర్దుకుంది.

“నమస్కారం రాజగారూ” అన్నాడు అప్పారావు.

“నమస్కారం” అన్నాడు రాజగారు నీరసంగా.

“ఈ వెధవకి సమయం సందర్భం మంచి మర్యాదా తెలీవండి. అనెద్యకేటెడ్ బ్రూట్” అన్నాడు అప్పారావు.

“వెధవేషాలు కుదరవు. నాదగ్గిరొందకాదు రెండొందలు కూడా లేదు” అన్నారు రాజగార్లు కంగారుగా.

అప్పారావు షోగ్గా వయ్యారంగా వెనక్కి తిరిగి తనవెనకెవరో ఉన్నారన్నట్టు చూశాడు. ఇటు తిరిగి నవ్వాడు. “యూ మీన్ మీ.... నా వెనకెవరో ఉన్నారనీ, వారిని మందలిస్తున్నారనీ అనుకున్నాను....” అన్నాడు.

రాజగారు ధుమదుమలాడుతూ ఎదురింటివేపు చూస్తున్నారు. కంగారుగా అటూ ఇటూ చూస్తున్నారు.

“డుయూనో! మీకు తెలుసా? విన్నారా?” అన్నాడు అప్పారావు.

రాజగారు అనుమానంగా వెనక్కి చూశారు.

“మీరు క్షణం క్రితం అద్భుతమైన పోస్చు పూటన్నారు. వన్నాఫ్ది ఫెన్స్ డోక్సు ఎవర్. నేనే అయితే అది రాసుకొని ఎల్క్లన్ ప్రాపగాండాలో చాడేద్దును” అన్నాడు అప్పారావు.

“ఈ శషభిషలు కుదరవు.... నాకు టైమైంది.... పోతున్నాను” అన్నారు రాజగారు దశదిశలా కంగారుగా చూస్తూ.

“ఐనో ఐనో. టైము చాలా విలువైనది. ఇప్పుడు మీరు ఆ వందా ఇచ్చి మాటదక్కిస్తే అది ఓ ప్రాణాన్ని - ఒకటేమిటి రెండింటిని కాపాడుతుంది - ఆ రెండూ పెళ్ళాడి ఇంకో పిల్ల ప్రాణాన్ని పెడతాయి. అదేమో లక్షలాదింది - వివరాలెందుకు లెండి ట్రూత్ టీ ప్రొజెంజర్ దాన్ ఫిక్షన్. నేన్నిజం చెప్పినా మీరు నమ్మరు.”

రాజగారు మళ్ళీ వీధి చివరికి తొంగిచూస్తూ “నా దగ్గర డబ్బు లేదు” అన్నారు.

“డబ్బుదేవుందండి కుక్కన్ననే రాల్తుంది. మీరు ఊ అంటే దేన్నో తందాం.”

“అసలే వెండుకివ్వాలయ్యా మీ అందరికీ?” అన్నాడు రాజగారు కోపంగా.

“అప్పన్నా, చెప్పరా” అన్నాడు అప్పారావు.

అప్పన్న సంచితోంచి సరంజామా తీశాడు.

“చిత్తం, మా యిద్దరి తాలూకు బంధువుల్లోను నిన్న సాయంత్రం వరకు ఇద్దరో ముగ్గురో పోయారండి. ఈపాటి కింకో ఇద్దరు పోయింటారు. ఇంకిద్దరో ముగ్గురికో ప్రాణంమీద కొచ్చింది. ఇవిగో టెలిగ్రాములు. ఇవిగో ఈ రెండూ ఉత్తరాల్లా వున్నాయేగాని ఇవి టెలిగ్రాముల్లాటివే. మేష్టారిల్లు వేలం వేస్తున్నారు. అప్పారావుగారి

తమ్ముడు పరీక్షకి ఫీజు... రిక్తావాని బీదబాలికకు ముందు..." అంటూ చెప్పకుపోతున్న అప్పన్న అప్పారావు గావుకేక విని, తరువాత చుట్టూ చూసి కెప్పుడున్నాడు.

అప్పారావు గావుకేక పెట్టడం నిజమే.

అప్పారావునీ అప్పన్ననీ కలుసుకోవాలనీ, వాళ్ళిద్దరిచేత కొన్ని ఋణపత్రాల మీద సమస్లమీదా ఆటోగ్రాఫులు పెట్టించుకోవాలని చాలాకాలంగా సరదాపడుతున్న అధిమానులు కొందరు హఠాత్తుగా నేలలోంచి మొలిచినట్టుగా అక్కడ సంభవించి వారిని చుట్టుముట్టడించారు. వారంతా ఋణదరాజుగారిని ఆశ్రయించగా ఆయన కనికరించి ఈ భేటీ ఏర్పాటుకు ఈ విధంగా దోహదం చేశాడు.

ఎంతో అప్యాయంగా, తమ తమ శిల్ప సంప్రదాయాల ప్రకారం లోట్టులు వేస్తూ ఎరని చూస్తున్న, పులిని చూస్తున్న, వేటగాణ్ణి చూస్తున్న ఎరవీ పులివీ వేటగాణ్ణి చూస్తున్న, పులిని చూస్తున్న, వేటగాణ్ణి చూస్తున్న, ఎరని మేస్తున్న, పులిని కాస్తున్న.... ఆ యొక్క సన్నివేశం నేత్రానందంగా మహోజ్వలంగా ఉంది. అయినప్పటికీ సమావేశకర్త ఋణదరాజుగారు ఎందుకో హఠాత్తుగా కదిలి, తీవిగురించి లేచిపోని పట్టింపులు పెట్టుకోకుండా సభవారి కృతజ్ఞతాభివందనాలు అందుకోకుండా రివాజైన దాని కన్న ఎక్కువ వేగంతో బయల్దేరి వెళ్ళిపోయారు. అక్కడి సభవారు చాలామంది అయ్యో మహోపకారి వెళ్ళిపోతున్నాడేల అని తెల్లబోయి చూడసాగారు.

వెనకాలవేపు నుంచి బాకీరావుగారు ఉత్సాహంతో ఋణదరాజుగారి కోసం వస్తున్న వైనం వీరు గమనించలేదు. ఆ సందర్భంలో తమకు ప్రముఖ పాత్రలేదని తలచి చిన్నబుచ్చుకున్న అప్పారావు గల్లంతై పోవడం కూడా వారు గమనించలేదు.

"హే ఋణవాన్! ఏది ఎర? ఏది పులి? ఏది గురి? ఏది బలి? అంతా నీ లీల" అనుకున్నాడు స్వామి ఋణానంద - తాను ఎంతో ఆశతో ప్రేమతో దరిచేరబోయిన ఆ మహాసభ, తనని చూడగానే నందన సమర్పణ లేకుండా ముగింపు చెందడం, జనం కకావికల్లే పరుగెత్తడం చూసి.

★ ★ ★



రామకుమారి మీ ఇళ్ళ వుందా
 రత్నకుమారీ మీ ఇళ్ళ ఉందా
 పేరు పేరులతల్లి మీ ఇళ్ళ వుందా
 పెద్దప్ప దొరసాని మీ ఇళ్ళ వుందా
 అంటూ ఇంటింటా తొంగిచూస్తూ ఇల్లాళ్ళను అడగసాగింది నరసమ్మ.
 మీ ఇళ్ళ లేదమ్మ మా ఇళ్ళ లేదు అన్నారు ఇల్లాళ్ళంతా అలవాటు ప్రక
 “ఇల్లిల్లు తిరిగేటి పిల్లల్ల కోడి
 అల్లదుగొ చూడవే, తెల్లవారేను
 మేలుకో మేలుకో ఓ సుందరమ్మా!
 మేలుకోవే ఇంక బంగారు బొమ్మా”

అన్నాడు అప్పుడే నిద్ర మేలుకుంటున్న చక్రవర్తి.

చక్రవర్తి కవితనం చెబుతాడంటే సుందరమ్మకి చాలా భయం. చటుక్కున నిద్రలేచి, శ్రీరామ చుట్టుకుని, కుంపటి రాజేసి, కాఫీ పాడి కోపం పొరుగింటికి అప్పుకి బయలుదేరింది. పొరుగింటి పిన్నిగారు ఎదురింటి జానకమ్మ దగ్గర వాళ్ళ నాగపూరు కప్పతో నాగపూరు కప్పడు పంచదార అప్పు పట్టుకొచ్చింది. జానకమ్మ పంతులమ్మ. సుందరమ్మ భర్త పనిచేసే బడిలోనే ఉద్యోగం. అందుకని సుందరమ్మ పాధారణంగా అక్కడ అప్పడగడు. ఆ మాటకొస్తే సుందరమ్మ పక్కంటి పిన్నిగారిని తప్ప ఇంకెవరినీ అప్పు అడగడు. ఇద్దరినీ ఖరీదైన కోరికలు కాబట్టి వెయ్యూనికీ కయ్యానికీ అవిడే తగును.

తాత్కాలికంగా వచ్చిన కొన్ని ఇబ్బందుల వల్లా, ఇంతకన్నా పెద్ద ఇబ్బు దొరకతా, తనూ పక్కంటి పిన్నిగారూ ఈ మధ్య తరగతి వాళ్ళకాలనీలో వనవాసం చేస్తున్నారు.

తనకి సరికొత్త జాగ్యారుకారు కొనాలని అభిలాష. పిన్నిగారికి ఒక మేడ ప్రస్తుతానిక్కొనాలని ఉంది, తాపేగా ఒకటి కట్టించుకోవాలని పంకల్పం. అందులో టెలిఫోను, రేడియో, బొచ్చుకుక్క - అవి ఉంటాయి. అప్పుడే అవిడ టెలిఫోను రేడియోలు పెట్టే బల్లల మీద వేసే గుడ్డలు కొనేసి, వాటికి చక్కగా ఎంబ్రాయిడరీ వేసింది. కొనబోయే బొచ్చుకుక్కకి ముచ్చటైన పటకా, గొలుసు కొని అట్టే పెట్టుకుంది.

సుందరమ్మ పెద్దపెద్ద కారులో వెళ్ళినప్పుడు ఎలా ప్రవర్తించాలో చూసి, చదివి తెలుసుకుంది. ద్రైవరు వచ్చి తలుపు తీసేదాకా దిగకుండా ఉండడం, దిగినపుడు ముందర ఓ కాలు వయ్యారంగా నేల మీద మోపడం, మోపినప్పుడు కాలి అకుడ్డు పూర్తిగా తొడుక్కుని ఉండకుండా, బొటనవేలికి సుతారంగా తగిలించి అరికాలికి, బోడు ఉపరితలానికి మధ్య కనీసం 60 డిగ్రీల కోణం ఉండేటట్లు చూసుకుని మరీ దిగడం, తలుపు వేసినపుడు చీరచెంగు ఆ సందులో పడేటట్లు వదిలి, ఆ పైన ముద్దుగా ముచ్చటగా సన్నంగా చక్కగా, 'ఓ' అని ఇంగ్లీషులో అశ్రర్యపడి, నాజాతైన బేజారు నటించడం మొదలైన కార్యకలాపాలన్నీ సివిమాలకు వెళ్ళినప్పుడు టాక్సీలలో ఎక్కి దిగి నేర్చుకుంది అందమైన సుందరమ్మ.

పిన్నిగారూ నిన్న ఎంత చక్కటి కారు చూశా ననుకున్నారు. పెద్దకారు. నల్లటి కారు. నా హైదరాబాదు చీరంత నల్లటిది అంది సుందరమ్మ.

ఏదీ! నువ్వు చెప్పేది రోజూ పదిన్నరకి నున వీది మీదుగా వెళ్ళేదేనా?... మా అపేసరుగారి మేడ దగ్గర చూశాను. అన్నట్టు నువ్వు వాళ్ళ కొత్త మేడ చూశావా? అచ్చు నేను అనుకుంటున్న మేడే అనుకో. నా ప్లాను కాఫీ కొట్టారా అనిపించింది. ఎటొచ్చి ప్రవారీగోడ బాగా పొట్టిదనుకో... అంది పిన్నిగారు.

తడకవంతరి పడుకున్న చక్రవర్తి వింటున్నాడు కబుర్లన్నీ. ఈ పురాణ కాలక్షేపం ప్రారంభం అయితే భోజనం వేళకి కాఫీ, విద్రవేళకి భోజనం తెములుతాయని తెలుసు, సుందరీ అని కేకవేశాడు మొండిగా.

అన్నట్టు పిన్నిగారూ, కాఫీ పాడుం నిండుకుంది కాని....

.... అట్టే లేదనుకుంటానమ్మా అంది పిన్నిగారు. మొహం ముడుచుకోడానికి ఉపక్రమిస్తూ. సుందరమ్మ నాలిక కరుచుకుంది చేసిన పొరపాటుకి.

ఎంతో వద్దు - ఈ పూటకే, మీ నాగపూరు కప్పతో నాగపూరు కప్పడు చాలు అంది.

మేడ కొనేసినంత పనయింది పిన్నిగారి ప్రాణానికి. దానికేం భాగ్యం మహారాజులా పట్టెక్కె అంది ఆదరంతో.

సుందరమ్మ వెళ్ళగానే నరసమ్మగారు వచ్చి పిన్నిగారిని పలకరించింది. మా చిన్న పిల్లగినా మీ ఇంట్లో ఆడుకుంటోందా వదినా? అంది అపవ్యాధంగా. లేదండి అంది పిన్నిగారు కాస్త ముభావంగా.

ఏమోనమ్మా. అస్తమానూ అత్తయ్యత్తయ్యంటూ ఉహా ఇదోతూ ఉంటుంది. మీ ఇల్లు కాస్త విశాలం కదూ. దాని ప్రాణానికి పోయిగా ఉంటుంది అంది నరసమ్మగారు.

ఏ మిల్లు లెస్తురూ వదినా. మాకు మహా ఇరకాటంగా ఉంది. పెద్ద కొంప కోసం దేవుళ్ళాడుతున్న కొద్దీ దూరం అయిపోతోంది.

బా గాని వదినా మీ ఇంట ఒక అర్తకేరు దియ్యం ఉంటే ఇద్దురూ. అనక పంపించేస్తాను... ఉంటేనే సుమండీ అంది నరసమ్మగారు కాస్త గొంతుక మార్చి.

అడమిటమ్మో! లేకపోతే ఇచ్చేదేముంది? అయినా మా ఇంట ఇటువంటి వాటికి లోటుండడమో...

మరేం లేదాదినా. ఈ తోటలో ఇప్పటికీ ఎనిమిది ఇళ్ళలో అడిగాను. అందరిళ్ళలోనూ దియ్యం నిండుకున్నాయట.... అప్పులు-కాబట్టి మీతో చెబుతున్నాను సుమండీ అంది నరసమ్మ.

పోస్తే ఎవరి పాపం వాళ్ళదీ. అర్తకేరు కాదు. ఇంకో పావుకేరు కూడా పట్టుకెళ్ళు... చేట తెచ్చావా, చెంగులో పోయ్యనా?

మీ కలకత్తా వెండి గిన్నెలో పోసివ్వండి అంది నరసమ్మ.

దియ్యంతోపాటు కాసిని వంకాయలు, ఓ గుమ్మడి బద్ద కూడా ఇచ్చి పంపింది పిన్నిగారు. నరసమ్మగారు ఇంటికెళ్ళి తలుపు గొల్పి తీసేవరకు, ఇంట్లోని నలుగురు పిల్లలూ చీలచీల లాడుతూ బయటకొచ్చారు - అమ్మా అన్నమే, అప్పచ్చే, కానీయే, వోడీయే అంటూ.

నరసమ్మగారు అలవాటు ప్రకారం నలుగురికీ వీపుల మీద నాలుగు రెళ్ళు ఎనిమిది వడ్డించి అవతలికి పొమ్మంది. ఐదు విమిషాలలో ఆ తోటలోని పడకొండు ఇళ్ళలో ఉన్న యావన్మండీ నరసమ్మగారి పిల్లల గోల విని తెల్లారిందని తెలుసుకొని లేచారు.

కొన్ని వేల సంవత్సరాల క్రితం ఆ తోటలో జనాన్ని ఇప్పటికీ మల్లె నరసమ్మగారి పిల్లలుకాక, కాకులు, కోళ్ళు ముచ్చటగా మేలుకొలిపేవి. అప్పట్లో కణ్ణుడు, విశ్వామిత్రుడు, నశిష్టుడు మొదలైన ఋషుల కోనకి చెందిన గొప్ప ఋషి కూతురు ఒకసారి బొమ్మల పెళ్ళిళ్ళు చేసింది. ఆశ్రమ సీమలోని ఋషులు, వారి శిష్యులు యావన్మండీ ఆ పెళ్ళి వైధవంగా జరపడం కోసం నిజంగానే విడిది కట్టారు. తోట మధ్యన ఒక పెద్ద కుటీరం నిర్మించారు పెళ్ళికి. దానికి ఎడాపెడా నాలుగేసి పద్దశాలలు,

వెనుకవైపు రెండు శాలలు కట్టారు విడిది కోసం. కొంతకాలానికి క్రీస్తుశకం, దరిమిలా ఇరవయ్యో శతాబ్దం వచ్చేతాయి.

నాగరికత పెరిగాక, అక్కడ ఊరు వెలిసింది. ఆ శాలలు కొన్న యజమాని వాటి అకులు తీయించి, పాత పెంకులు, రేకు ముక్కలూ వేయించాడు. పై కప్పగా స్తంభాలూ తడకలూ తీసి ఇటికలూ, మట్టి వేసి గోడలు లేపాడు. మధ్య పాక పీకీ డాబా వేయించాడు. పైన గది వేశాడు.

ఆ పర్ణశాలావలె యజమానులు మారినా శాస్త్రీలు మారలేదు. చుట్టూ పున్న గదిన్నర వాటాలతో పడేసి రూపాయల అద్దె యిచ్చే చిన్న కుటుంబాలున్నాయి. మధ్య ఇల్లు రెండు భాగాలు. ఒక వాటాలో పెద్ద సువిషగారూ ఆయన కుటుంబం ఉన్నారు.

రెండో దాంట్లో సుబ్బారావుగారి మావగారి కూతురూ, కూతురు మొగుడు సుబ్బారావుూ ఉంటున్నారు. చుట్టూ పున్న గదిన్నర వాటాలలో చక్రవర్తి సుందరమ్మల వంటి చిలకా గోరువంకల దగ్గరి నించి, చక్రవర్తి కవిత్వానికి గురి అయిన పిల్లలకోడి నరసమ్మగారి వరకూ రకరకాల కుటుంబాలు ఉన్నాయి.

వీటిలో ఏ తరగతి క్రిందకూ రానిది, మిడిల్ స్కూలులో ఐదో తరగతి వరకూ పాఠాలు చెప్పే పంతులమ్మ జానకమ్మ - పెళ్ళి చేసుకోని బంగారు బొమ్మ.

ఇంటి యజమాని వీర్రాజు, మధ్య ఇంటి మేడ గదిలో ఉంటాడు ఒంటరిగా. వీర్రాజుకి శరత్ బాబు కథల్లో హీరో లక్షణాలు కొన్ని ఉన్నాయి. ముందూ వెనకా ఎవరూ లేరు. ఉన్నవాళ్ళెవరో చాలా దూరాన ఉన్నారు. వీర్రాజు అస్త్రీ అనదగిన ఈ వాడ, వాళ్ళంతా తన్నే పట్టుకు దేవుళ్ళాడేటట్లు చేయగలిగినంత బలమైన సూదంటు రాయి కాదు. పదిమంది మధ్య ఉండాలని వీర్రాజుకి ఉబలాటం లేదు.

ఇరుగు పొరుగుల గోల పట్టించుకునేవాడు కాదు కాని, ఇరుగువారి చరిత్ర పొరుగు వారూ, వారి కథ వీరూ పంతులు వేసుకుని చెప్పి చక్కాపోతూ ఉండటంతో, అతనిలో కుతూహలం రేగింది. మేడమీది గదిలో కూర్చుని ఒడలో కప్పామలా, చుట్టూ గదిన్నర వాటాల వారు పడే అనస్తలూ, కీచులాలూ, దోబూచులాలూ సానకాశంగా చూస్తూ ఉండేవాడు. అతడు జాలిపడే వాడనడానికి నిదర్శనం అద్దెల బకాయిలు.

ఒక్కొక్కసారి చిరాకేసేది - చేతిలో డబ్బు బొత్తిగా ఇద్దెపోయినపుడు, తనకు బాకీ ఉన్నవాళ్ళు కులాసాగా సినిమాకి వెళ్తున్నపుడు ఒళ్ళు మండిపోయేది.

ఒక అదినారం సాయంత్రం క్రింద వాటాలో సుబ్బారావు షికారుకు వెళుతుంటే పిలిచాడు.

ఏనండీ... మరోలా అనుకోకండి. ఈ నెలయినా కాస్త అద్దె ఇచ్చేస్తే... అన్నారు మెల్లిగా.

సుబ్బారావు తెల్లబోయాడు. మొన్న ఒకటో తాగివునే ఇచ్చేశాం గదండీ... పైగా ఈ నెలయినా అంటారేమిటి? నేను బకాయిలు పెట్టలేదే?

బదు నెలలయిందండి మీ వాటా అద్దె నాకు అంది అన్నారు వీర్రాజు.

మీరు పొరపాటు పడుతున్నారు. జీతం వచ్చిన మర్నాడే మీకు అద్దె పంపిస్తున్నాను.

నాకు మాత్రం అందటం లేదండీ.

వీర్రాజు తిక్క జవాబు విని సుబ్బారావు మండిపడ్డాడు. ఉండండి అదేదో ఇప్పుడే తేల్చేస్తా అన్నట్లు చరచర ఇంట్లో తెల్పాడు. భార్యని గదమాయించి అడిగాడు.

ఇవ్వకేం ఏ నెలకానెల నిక్షేపంలా ఇస్తున్నాం. అదేం పొయ్యే కాలం అందామె.

ఆ ముక్క అతనితో చెప్పి అన్నాడు సుబ్బారావు.

బావుందండీ. చెట్టంత మొగాడి ఎదటపడి పోట్లాడమంటారా? మీ మాట నమ్మకపోతే కాస్త అగమనండి, మా నాన్న వచ్చాక కనుక్కోమందాం. ఆయనే ఇస్తున్నాడు అద్దె పట్టిగెల్చి అంది.

అద్దె ఇస్తున్నది మావగారు అని వినగానే సుబ్బారావు దీమా పడలింది. కోపం చల్లారింది. సుబ్బారావు మావగారు పైరు వెల్పాడు. బాగా చీకటి పడ్డాక ఆయన రాచకార్యాలు చక్కచెట్టుకొని వస్తాడు. సుబ్బారావుకి వీర్రాజు దగ్గరకెళ్ళి ఏం చెప్పాలో తోచలేదు. మొహం దిగాలు పడింది. రాసురాసు అనుమానం ఎక్కువైంది.

కిటికీలోంచి బయటకు చూశాడు. ఎదుటి నాలుగు వాటాలలో మూడు వాటాల వాళ్ళు వసారాలో బార్డు తీరి చూస్తూ వింటూ నిలుచున్నారు గారడీవాడి ప్రేక్షకులమల్లే. జానకి మాత్రం లోపల వంట చేసుకుంటూ కూర్చుంది. సుబ్బారావు చీదరించుకుంటూ వీర్రాజు దగ్గరకెళ్ళాడు. అయ్యా రాత్రి మాట్లాడదాం అనేసి విసవిస నడిచి వెళ్ళిపోయాడు.

★

★

★

రాత్రి ఎనిమిదయింది. సుబ్బారావు ఇంటిలో కూర్చుని పేపరు చదువుతున్నాడు.

ఏవోయ్! పెండ్రాతే వచ్చేశావ్! అంటూ హాషేరుగా పలకరించాడు సుబ్బారావు మావగారు.

ముందు చొక్కా విప్పండి. భోం చేద్దాం అన్నాడు సుబ్బారావు.

మావగారు చొక్కా ఊడదీసే కార్యక్రమం సగం అమలు జరుపనిచ్చి, ఆయన తలకాయ చొక్కా ముసుగులో మునిగివున్న క్షణాన, వీర్రాజు అద్దె బకాయి పడ్డామంటున్నాడు అన్నాడు సుబ్బారావు.

మావగారు చొక్కా విప్పలేదు. దింపలేదు. తలకాయ అలా చాటునే ఉంచుకుని ఏ అద్దె - అన్నాడు.

ఏ అద్దెమీటండీ, నా తలకాయ అద్దె! మన ఇంటద్దె అన్నాడు వీర్రాజు.

మావగారు చొక్కా కిందికి దింపి, ఇవతలికి తొంగి చూశాడు.

అవునుగాని సుబ్బారావ్, ఈ డొక్కు ఇంటికి అద్దెబకాయి పెట్టకుండా వల్లకాదంటే, మనకి ఈ ఇంటిలో ఉండేటంత ఖర్చుం ఏం కాలిందీ అంట అన్నాడు.

ఒకటికాదు రెండు కాదు ఐదు నెలలు ఐదు ముప్పయిలు నూట యాభయి బకాయి పెట్టారు మీరు అన్నాడు సుబ్బారావు.

మావగారు అమాంతం చొక్కా విప్పకోడానికి మొదలు పెట్టి తల ఆ డేరాలో దాచుకున్నాడు. ఎవరు చెప్పారు నీకు. ఐదు నెలలు కాదే, ఏ మూడు నెలలో నాలుగు నెలలో అన్నాడు.



ఏందుకండీ మావగారూ ఇలా చేస్తారు. నన్నిలా బాధ పెట్టడం భావ్యమేనా? అన్నాడు సుబ్బారావు చిరాగ్గా. మావగారు చొక్కా విప్పలేదు.

ఇంతలో సుబ్బారావుని హాలో అనే మిత్రుడొకడు హఠాత్తుగా వచ్చేసి హాలో అనేశాడు. అప్పు కావాలన్నాడు. ఇదివరకు అతను బాకీ వున్న ఐదూ పదీ, పదీ రెండూ పన్నెండూ, నాలుగు రోజులలో సుబ్బారావుకి ఇచ్చేవేయి దలచుకున్నట్లు ప్రకటించాడే.

ఏం గిరాకీ అన్నాడు సుబ్బారావు కోపంలోనే కొంత హేళన స్ఫురింపజేస్తూ. మనియార్దరాస్తుంది.

ఇంకేం అదేదో వచ్చాకా, సరాసరి ఇచ్చేయ్యొచ్చుగా, ఇప్పుడీ ప్రకటనలెందుకు? ఏం లేదు ఇంకో ఎనిమిది ఇవాళ అర్జెంటుగా యిస్తే మొత్తం ఇరవై ఇచ్చేద్దామని. ఊహ మంచిదే. నా దగ్గర డబ్బు లేదు, ఉన్నా యివ్వను అన్నాడు సుబ్బారావు విసుగ్గా.

మావగారు చొక్కా విప్పకోవడం మానేసి, మామూలుగా కిందికి దించి అరికిస్తున్నాడు.

పోనీ మూడు ఇవ్వండి. మొత్తం పదిహేను ఇచ్చేస్తా అన్నాడు మిత్రుడు ఆశగా. సుబ్బారావు మందహాసం చేసి కూర్చోమన్నాడు.

అబ్బాయ్, నా ఎరకన పెంబ్రల్ గవర్నమెంటులో రెండు ఉద్యోగాలున్నాయి. చూసుకోరాదూ అన్నాడు.

అబ్బే, నేను గవర్నమెంటు కింద ఉద్యోగం చెయ్యదలచుకోలేదు.

అయితే మా వంట వాళ్ళ ప్రాణాలు తీస్తూ ఉండదలుచుకున్నావా? అన్నాడు సుబ్బారావు.

అసలు చెప్పండి, చూద్దాం.

ఈ ఉద్యోగాలు స్వతంత్రమైనవిలే. నెల జీతం కాదు, ఏ రోజు కారోజే శక్తికాస్తీ సంపాదన.

చెప్పండి ఎక్కడో.

ఒకటి తంలి తపాలా శాఖ. పని సులభం. చిన్నచిన్న పోస్టాఫీసు బంటాయి చూడు. ఓ కలం, సిరాబుడ్డి పట్టుకు వెళ్ళడం, ఎవడైనా ఉత్తరం వ్రాసుకోడానికి వస్తే కలం, సిరాబుడ్డి చేతికిచ్చి, నువ్వు ముందుకు వంగి, వీపు మీద ఉత్తరం రాసుకోవీయడం, అదయిపోయాక తపాలా బిళ్ళలు అంటించాలిగా, మిషన్ పద్ధతిలో నాలిక బయటికి చాచడం, ఆయన స్టాంపు తడి చేసుకోగానే, నాలికని ఉపసంహరించుకోవడం, స్టాంపు అంటించడానికి మళ్ళా ఒక్కసారి వీపు ఎరువియ్యడం. ఈ సహాయానికి, ఉత్తరం ఒక్కటికి అద్దణా పుచ్చుకోవచ్చు. ఈ లెక్కన రోజుకి నీ అద్దన ఎంత చూసుకో అన్నాడు సుబ్బారావు గబగబా హాషారుగా.

ఎదటి మిత్రుడుకి నోట మాట రాలేదు. సుబ్బారావు మావగారు మళ్ళీ చొక్కా విప్పదోయి, మధ్యలో ఆపేసి తల దాచుకున్నాడు. ఇదేం చూడనట్టుగానే సుబ్బారావు చెప్పుకుపోయాడు.

ఇది నచ్చకపోతే ఇంకోటుంది. ఒక వారికేన్ లాంతరు చేతబట్టుకొని కలకత్తా మెయిలుకి అరమైలు దూరాన పరిగెడుతూ ఉండాలి.

లైను సరిగా లేనపుడు వెనకాల వచ్చే రైలువి ఆపి, ఆ సంగతి చెప్పాలి. పూర్తిగా నైటు డ్యూటీ అనుకో, ఛఫ్ అన్నాడు, సుబ్బారావు మావగారు. సుబ్బారావు స్నేహితుడు చీదరించుకుని వెళ్ళిపోయాడు.

ఏమిటండీ సెలవిచ్చారు అన్నాడు సుబ్బారావు.

ఆ వెధవ నడ్డుపెట్టుకొని నన్ను అడ్డమైన మాటలూ అంటావా? ఇష్టం లేకపోతే పొమ్మనరాదా? అన్నాడాయన చొక్కాలోంచి.

మిమ్మల్ని ఇల్లరికం ఉండమని పిలిచావా? పెద్దలు కదా తండ్రి వంటివారు కదా అవి గౌరవిస్తే మీరు మీ చిత్తం వచ్చినట్లు నన్ను ఉద్దరిస్తున్నారు. పల్లెత్తు మాటన్నావా?... మీరు అద్దెలకి కూడా ఎవరు పెడితే ఎలా చావమంటారండీ, అన్నాడు సుబ్బారావు.


వాన్నా నువ్వు లోపలికి రా, ఆయనతో వాదించకు అంది సుబ్బారావు భార్య.

ఉండవే, దీనంతేమిటో కనుక్కుంటాను అన్నాడు మావగారు ముసుగులోంచి.

దేంది? ఆ చొక్కాదా? అన్నాడు సుబ్బారావు.

మావగారికి బాగా కోపం వచ్చేసింది. ఆరి వెధవ! అంత హేళనా! అంటూ భావాలను అభినయించబోయాడు... ఆ ఉద్యతానికి, పిగులుతున్న చొక్కా ఎడాపెడా చర్రున చిరిగి చేతులు రెండూ చెరో చిల్లిలోంచి ఇవతలకి వచ్చాయి. తల ముసుగులో ఉండిపోయింది.

ఈ శబ్దాలు విని వీర్రాజు మేడ దిగి మూడడుగులు వేసి కొయ్యదారిపోయాడు. సుబ్బారావు వాటాకి, ఇవతల వాటాకి మధ్య ఒక తలుపు అడ్డం. ఆ తలుపు దగ్గర అతి మనోహరమైన దృశ్యం కనబడింది కిటికీలోంచి చూసిన వీర్రాజుకు. ఆ వాటాలోని పెద్దమనిషి ఒక కుర్చీలో కూర్చున్నాడు, పక్కనే అయన సతి మరొక కుర్చీ వేసుకుంది. కూతుళ్ళూ, కొడుకులూ, మనుమలూ ఎడా పెడా నుంచున్నారు. కొందరు పెద్దవాళ్ళ కాళ్ళ దగ్గర మఠం వేసుకు కూర్చున్నారు. ఈ బృందం అంతా సుబ్బారావు వాటా తలుపుకి ఎదురుగా, కాస్త దగ్గరగా ఈ విధంగా ఉపవిష్టులై పొరుగింటి వారి పోట్లాటను తిలకించకపోయినా అలకించి, తన్మయానందం అనుభవిస్తున్నారు. గ్రూపు ఫోటో తీయించుకున్నట్టు కూర్చున్న ఆ గుంపును చూడగానే వీర్రాజు చీ అనుకున్నాడు. ఆ పైన జాతిపడ్డాడు. ట్యూషన్ చెప్పి ఇంటికొస్తున్న జానకి కూడా ముచ్చటైన ఈ దృశ్యం చూసి ఏనగించుకుంది. వీర్రాజు కూడా తనతో ఏకీభవించి నందుకు తృప్తిగా నవ్వి వెళ్ళిపోయింది.



మావా అల్లుళ్ళ వాదం కొనసాగుతూ ఉండగా కెనడియన్ రైలింజ్ కొండ మీద నుంచి దొర్లించిన చప్పుడయింది. ఒక్క క్షణం ఆగారు. 1928 వ సంవత్సరపు చలనచిత్ర శకటం ఒకటి బకటకమంటూ ధనధనమంటూ ఇంకా నానా విధాల చప్పుడు చేస్తూ, తోటలోకి వచ్చి సరాసరి సుబ్బారావు ఇంటి ఎదుట ఒక క్షణం ఆగింది.

కారు కొన్నాం, కారు కొన్నాం అంది కారులో కూర్చున్న సుందరమ్మ హాషారుగా. కారులో సుందరమ్మ అరిందాలా చేరబడి కూర్చుంది. పోట్లాట మధ్యలో ఉన్నందువల్ల ఎవరూ సుందరమ్మ కారు దోరికి రాలేదు. వరసమ్మగారి పిల్లలు కూడా భయపడ్డారు.

ఉత్సాహం చల్లారిపోయిన సుందరమ్మ రైల్ రైల్ అంది ద్రయివర్ వంక తిరిగి. కారు ముందుకు సాగి ఎడమకు తిరిగి మళ్ళా ఎడమకు తిరిగి సుందరమ్మ వాటావైపు వచ్చింది. హోల్డన్ అని కేక పెట్టింది సుందరమ్మ తన ఇల్లు రాగానే.

చక్రవర్తి వసారాలో కూర్చున్నవాడల్లా తుళ్ళిపడి లేచాడు. ఏమిటి అన్నాడు. సుందరమ్మ దైవరుకు వందనాలర్పించి, ఓ రూపాయి ఇచ్చి వెళ్ళిపోయింది.

మనదే, ఎలా వుందండీ, నాలుగంటే నాలుగు వందలండీ అంది సుందరమ్మ.
 నీకేమైనా మతిపోయిందా? కారు కొన్నావా? నీ కసలు నాలుగు వందలెక్కిడివి....?
 నేను బడిపంతులునని జ్ఞాపకం ఉందా? మన ఇంటి అద్దె ఎంతో తెలుసా? అన్నాడు
 చక్రవర్తి.

ఒక్క క్షణం ఉండండి చెబుతా, కాసిని మంచిసీళ్ళు తాగాలి.

ఈ లోగా మధ్య ఇంట్లో సుబ్బారావు, ఆయన మావగార్ల వాదాలు తారస్థాయి
 నందుకున్నాయి.

మీకు సాదరు ఖర్చులికి! వేరే ఇవ్వడం కాకుండా, వెచ్చాలన్నీ మీ చేతనే
 కొనిపిస్తున్నాను కదా అన్న మాటలు పై స్థాయిలో వినపడ్డాయి. సుబ్బారావు ఇంత
 దారుణమైన మాట అంటాడనీ, అనగలడనీ, ఆ తోటలో ఎవరూ అనుకోలేదు.
 అందుకని ఆ మాటలు విన్నవాళ్ళంతా విస్తుబోయారు. సుబ్బారావు మావగారు
 కలలో కూడా అనుకోలేదు. ఆయన కొయ్యబారీపోయాడు. పెదవులు వణికాయి.
 కచ్చెర్రబడ్డాయి. మాటలు చాలా అనాలని లోపల ఉబలాటం ఉంది కాని బయటికి
 రావలంలేదు. ఉండు అని ఉరుములాంటి మాట మాత్రం అన్నాడు.

ఇంట్లోంచి బయటికొచ్చేశాడు. తరవాత ఆయనకి ఏం చెయ్యాలో బోధపడలేదు.
 అగి వెనక్కి చూశాడు. సుబ్బారావు లోపలికి వెళ్తున్నాడు. ఇంకో క్షణం అగి
 అలోంచి, సరాసరి జానకమ్మ వాటాలోకి వెళ్ళాడు సుబ్బారావు మావగారు.

అమ్మా, వింటున్నావుగా, ఇవి చేతులు కావు కాళ్ళనుకో, పెద్దముండావాణ్ణి.
 ఇన్నాళ్ళకీ గతి పట్టింది. ఒక్క నూట యాభయి వుంటే ఇవ్వు తల్లీ, రేపు
 సాయంత్రానికి తల తాకట్టు పెట్టి నీది నీకిస్తాను... ఈ తోటలో ఇస్తే నువ్వే
 ఇవ్వాలి అన్నాడు.

జానకి మనసు కరిగిపోయింది. కాని అంత డబ్బు లేదు. వందే ఉంది. పైగా
 ఆమె బుర్ర ఎక్కిడో ఉన్నందువల్ల, ఈ కథ సంగతి పూర్తిగా తెలియదు.

మీరు ఆలా సోదా కొట్టు తెల్ల ఐదు నిమిషాలలో తిరిగి రండి ఇస్తాను అంది.
 సుబ్బారావు మావగారు వెళ్ళిపోయాడు. జానకి బయలుదేరి సరాసరి మేడ ఎక్కింది.

వీరాజు విచారిస్తున్నాడు తనవల్ల అంత గొడవ జరిగినందుకు. అంతలో జానకి
 పిలిచింది. హఠాత్తుగా ఓ యాభై రూపాయలు కావాలంది. తనతో అరుదుగా
 మాట్లాడే జానకి ఇంత హఠాత్తుగా, నిస్సంకోచంగా డబ్బు అడిగెయ్యడంతో, వీరాజు
 అసలు సంగతి పసికట్టేశాడు.

మీరు చాలా మంచివారు అన్నాడు ఐదు కొత్త నోట్లు జానకి చేతికందిస్తూ.

జానకి నవ్వింది. బళ్ళోకూడా చాలామంది మేష్టర్లు, పాడేమాస్టర్, సెక్రటరీ
 తనని అడపా తడపా మెచ్చుకుంటూనే ఉంటారు. కాస్త తలనొప్పి వస్తే ఆయుర్వేదం,
 అలోపతి, హోమియోపతి, మొదలైన వైద్య శాస్త్రాలలో చెప్పిన మందులన్నీ ఏకరువు
 పెడతారు. అదే పనిగా సానుభూతి వాలకబోస్తారు.

వీరాజు ఆమె నవ్వులో ఈ రోరణిని పసిగట్టాడు. ముఖస్తుతి అనుకునేరు
 కొంపతీసి అన్నాడు నవ్వుతూ.

మీరు నా మంచితనాన్ని మెచ్చుకున్నారు గాని, ముఖాన్ని కాదుగా అంది జానకి వెనక్కి తిరుగుతూ.

అదాండీ. అలాంటి ముఖస్థితి అయితే అనర్గళంగా మెచ్చుకోగలను. అమోఘమైన కాంపోజిషన్ వ్రాసి మీ చేతే పదికి పది మార్పులు వేయించుకోగలను అన్నాడు వీర్రాజు.

మీరు బలేవారే అంటూ జానకి గబగబ మేడ దిగిపోయింది.

సుబ్బారావు మావగారికి నూట యాభయి ఇచ్చింది జానకి. ఆయన బోలెడు దుఃఖపడి జానకి బుటాం తీర్చుకోలేనని పదేపదే చెప్పి ఇంటిలోకి వెళ్ళి సుబ్బారావు ఎదుట పడేశాడు. సుబ్బారావు మారు మాట్లాడకుండా భార్య కిచ్చాడు. భార్య మళ్ళా ఆ డబ్బుని తండ్రికే ఇచ్చింది.

మవ్వే వెళ్ళి ఇచ్చేయ్యి నాన్నా అంది.

ఆయన సుబ్బారావుకి మహోపకారం చేస్తున్నవాడిలా, మడిగట్టుకున్నట్లు మువివేళ్ళతో ఆ డబ్బుని టీసుకొని వీర్రాజు దగ్గరికి వెళ్ళాడు.

తోటలో సద్దుమణిగింది. అవతల పెడలో సుందరమ్మ వాటాలోంచి మాత్రం మాటలు వినబడుతున్నాయి. అన్ని వాటాలవాళ్ళు దీపాలార్చి పడుకోని, చల్లటి గాలి వీచినట్టుగా, ఆ మొగుడూ పెళ్ళాల వాడ ప్రతివాదాలు విని ఆనందిస్తున్నారు. ఇంచుమించు అప్పటివరకూ సుబ్బారావు ఇంటిలో మావా అబ్బళ్ళ సంవాదం విన్నవాళ్ళంతా, ఒక్కరోజులో రెండు కయ్యాలు జరిగినందుకు మురిసిపోతూ, అయిపోయిన మొదటి కయ్యం చెబుకులూ మెరుగులూ వెనురువేస్తూ, కొనసాగుతున్న రెండో కయ్యం వినుగ్గని లొట్టలేస్తూ నోరూరగ చవులుబుట్ట వింటూ సంతోషం పట్టలేక గింజుకుపోతున్నారు.

నీకేమైనా మతిపోయిందా అంటున్నాడు చక్రవర్తి.

ఎందుకలా కేకలు వేస్తారు? అంది సుందరమ్మ.

ఇంకో రెండు నిమిషాలకల్లా వాడ ప్రతివాదాలు ఉన్నతస్థాయి నందుకున్నాయి. సుందరమ్మ వాక్యాలకి ఒక్కరవ్వ ఏడుపు రంగు వేసింది. చక్రవర్తి మాటలు కంచుగంటల్లా నిర్వాకీణ్యంగా ఖంగున మోగుతున్నాయి. చింతనివ్వల్లా కణకణ మంటున్నాయి.

అసలు నీకు వాలుగు వందల లెక్కడివంటా...

నేను అడపా దడపా వెనకేసుకున్నదీ, గొలుసూ వెండి చెంటూ అమ్మగ వచ్చిందీ మూడు వందలయింది. నా ముచ్చట చూసి జాతిపడి సుబ్బారావుగారి మావయ్యగారు ఓ వంద అప్పిచ్చారు. అదీ నేనే తీర్చుకుంటా లెండి అంది సుందరమ్మ విసురుగా....

ఈ మాటలు తోటలో ప్రతి వాటాకి వెళ్ళి తలుపు తట్టి చెప్పినట్లు వినబడ్డాయి అందరికీ. సుబ్బారావుకి కూడా వినపడ్డాయి. అదా కథ అనుకున్నారు.

మావగారు అద్దై కట్టేసి ఇంటిలో కొచ్చేసరికి దీపం తగ్గించి ఉంది.

ఆయన భోం చెయ్యరట. నువ్వు తింటే రా నాన్నా వడ్డిస్తాను అంది సుబ్బారావు భార్య.

అక్కర్లేదు అంటూ ఆయన పక్క మీద మేనువాల్ని గుడ్డిదీపంలోని దీపకళికను చూస్తూ పడుకున్నాడు. అదన్నమాట కథ అన్నాడు సుబ్బారావు.

ఇంకేం కథ, డబ్బు వాడి ఎదాన పారేశానుగా? అన్నాడు మావగారు గోడవయిపు తిరిగి పడుకుంటూ.

సుందరమ్మగారి కారు కథ లెండి. కారు బావుంది. మీరు పాపం జాలిపడ్డారటగా.... వడ్డీకయితేనేం వంద రూపాయలు అప్పిచ్చారటగా.... అన్నాడు సుబ్బారావు మెల్లిగా. మావగారు బదులు చెప్పలేదు.

ఓ పావుగంట గడిచింది. భార్యకి నిద్ర వట్టిందని గమనించి, సుబ్బారావు మళ్ళీ అందుకున్నాడు. ఎందుకండీ, మీకీ బుద్ధులు, పెద్దలు కదా అన్నాడు.

కాలిపోయిన ఇల్లు శిథిలాలలోంచి పొగ లాగా, చీకటిలో మొహం చాటు చేసుకున్న మావగారి పౌడయంలోంచి నాలుగయిదు వాక్యాలు వచ్చాయి. చాలా తాపీగా, నిర్వికార స్వరంతో చెప్పాడాయన. ఆయన భార్య ఉండగా ఏ లోటూ రానివ్వలేదు. తను సంపాదించినా మానినా ఇంత వండి పడేసేది. ఈనాడు తను వంటరి పక్షి అయిపోయి ఈ అల్లుడి నీడన బతుకుతున్నాడు. మళ్ళీ తన ఇల్లు అని ఒక ఏర్పాటు చేసుకోవాలని ఆశ అంకురించింది.

అప్పుడప్పుడు నాకే సిగ్గేస్తుంది. నామీద నాకే అసహ్యం కలుగుతుంది.

అయినా, అంకురించిన ఆశ చావటంలేదు. ఇకనయినా నా కార్ల మీద నిలబడి ఇల్లు నిలబెట్టుకుందామన్న ఊహతోటే, డబ్బు కక్కుర్తికి పాల్పడుతున్నాను. బాబూ వీ రుణం ఎలాగైనా తీర్చుకుంటా అన్నాడు.

మావగారు ఇంత మధన పడుతున్నాడని సుబ్బారావుకి తెలియదు. అతనికి జాలి వేసింది. చీకటి అసరా చూసుకుని ఇటువంటి సంగతులు తనకి చెప్పినందుకు కొంత రోత కలిగింది. మాట్లాడకుండా అటు తిరిగి పడుకున్నాడు. ఒక నిమిషం అగి, జరిగింది మర్చిపోండి మావగారూ అన్నాడు - మెల్లిగా.

★

★

★

తెల్లవారేసరికి నరసమ్మగారూ పిల్లలూ లేచి, ముచ్చటగా అలంకరించుకొన్నారు. నరసమ్మగారు పిన్నిగారింటికి వెళ్ళింది కానీ అప్పడగలేదు. అవతల వీధిలో పెళ్ళి జరుగుతోంది. భోజనాలకి పిలిచారు. పిన్నిగారు కూడా వస్తుందా అని అడగబోయింది. పిన్నిగారు రానంది.

నరసమ్మ బనారసు పట్టుచీర రెపరెపలాడేట్లు తిప్పకుంటూ వెళ్ళింది. పిన్నిగారు వరండా ఊడుస్తున్న సుందరమ్మని చూసి నవ్వింది. నరసమ్మకి ఉన్న పట్టుచీర ఒక్కటే అని పిన్నిగారు వినాడో పసిగట్టింది. అదే పెళ్ళిళ్ళకీ, పేరంటాలకీ కట్టుకు వెళ్తుందని చాలాసార్లు సుందరమ్మకు చెప్పిందానిక లోగడ.

తన నవ్వు చూసి సుందరమ్మ గ్రహించి వీకీభవిస్తుందని అశించింది కానీ సుందరమ్మ నవ్వలేదు. లోపలికి వెళ్ళి కాపీనీళ్ళు పడేసింది. పిన్నిగారికి మనస్సు చివుక్కుమంది. అవిడకి క్రితం రాత్రి 9 గంటల నించి మనసు చివుక్కుమంటూనే ఉంది. ఈ తోట అంతకీ చాలా ఖరీదైన కోరికలు తను ఇవ్వరివే. తనదే ఒక్కరవ్వ ఎక్కువ. అయితే తను మేడ కానేలోగా సుందరమ్మ కారు కొనెయ్యడంతో కారుగల

సుందరమ్మతో సరసాలాడడం అనేది హఠాత్తుగా ఆవిడ జీవిత పరమావధి అయి ఊరుకుంది.

ఏం సుందరమ్మా, కాఫీ పొడుం కావాలా? అంది లాలనగా.

నిజంగా కావలసినా కాస్త టెక్కు చూపించింది సుందరమ్మ. అబ్బే వద్దండీ. కారుందిగా. కారులో అలా పోయి ఏ హోటల్లోనో కాఫీ తాగేసి ఆ చేత్తో కూరలు కొనుక్కు చక్కా వస్తాం అంది.

కోపంగా వున్న చక్రవర్తికి ఒళ్ళు మండింది. అబ్బే ఎందుకూ కారుంది కాబట్టి, అందులో పెట్రోలు తీసుకొని చెరికాస్తా తాగేద్దాం ఈ పూటకి. అనక ఏ టైరో వండుకుని తినేద్దాం అన్నాడు మెల్లిగా.

మొత్తానికి పిన్నిగారు మళ్ళీ నాగపూరు కప్పతో నాగపూరు కప్పడు కాఫీ పొడుం ఇచ్చింది.

కాఫీ తాగి చిరాకు పడుతూనే మార్కెట్టుకి బయలుదేరాడు చక్రవర్తి. అతనికి తోటలో తలెత్తుకు తిరగడం సిగ్గుగా ఉంది - తన గదిన్నర వాటా ఎదుట కారు ఉంచుకున్నందుకు. చక్రవర్తి రోడ్డెక్కేసరికి సుబ్బారావు కనబడ్డాడు.

రాత్రి తమ తమ స్వర్ణసీమలలో జరిగిన రథసలు రట్టు అయిన సంగతి ఇద్దరికీ తెలుసు. సూటిగా చూసుకుందికి ముందు సిగ్గుపడ్డారు. హఠాత్తుగా ఇద్దరూ ఒకే క్షణాన తెగించి మొహమొహాలు చూసుకున్నారు. ఒకరి మీద ఒకరికి సానుభూతి, స్వంతానికి జాలి కూడా ఆ చూపులలో స్పరించాయి. తక్షణం ఆగి ఘక్కున నవ్వారెద్దరూ.

నాకు మావగారు, మీకు కారు అంది సుబ్బారావు నవ్వు.

మరే, నాకు కారు, మీకు మావగారు అంది చక్రవర్తి నవ్వు.

వస్తానండి.

మంచిది.

ఇటు అల్లుడు, అటు చక్రవర్తి కూడా ఒకే సమయాన బయటకు వెళ్ళడంతో సుబ్బారావు మావగారి బుర్ర చురుకుగా పనిచేసింది.

సుందరమ్మ దగ్గరకెళ్ళి తమ అప్పిచ్చిన వంద కాక ఇంకో యేదై అరైంటుగా ఇవ్వమన్నాడు. సుందరమ్మ లాకేత్వం ఇచ్చింది. ఆయన ఇంటికొచ్చి ఆలోచనలో పడి కొన్ని గోళ్ళు కారుక్కునేలోగా సుబ్బారావు తిరిగి వచ్చాడు.

మామగారూ మీరు రాత్రి కోపంలో డబ్బు అప్పు తెచ్చినట్టున్నారు. జరిగిందేదో జరిగింది గాని ఈ డబ్బు తీసేకెళ్ళి ఆ అప్పు తీర్చేయ్యండి అన్నాడు బ్యాంకు నుండి తెచ్చిన నూటయూభయి చేతికిస్తూ.

మావగారు విస్తుపోయి మాట్లాడేలోగా సుబ్బారావు ప్లానానికి వెళ్లిపోయినందువల్ల ఆయన ఆ ప్రయత్నం మానుకొని, తమ సంకల్పించిన కార్యాచరణకు ఉపక్రమించాడు.

నాందిగా పాతిక రూపాయలు వేరే తీసి మొలలో దోపుకున్నాడు. నూట పాతిక పట్టుకొని జానకి వాటాలోకి వెళ్ళాడు.

రాత్రి అమె చేసిన సహాయం జన్మజన్మలకు మర్చిపోవన్నాడు. నూట పాతిక చేతిలో పెట్టి ఇంక పాతిక బాకీ అని గుర్తుంచుకోవలసిందిగా హెచ్చరించాడు. మళ్ళా

కృతజ్ఞత ప్రకటించి ఆమె ఋణం తీర్చుకోలేనని చెప్పాడు. అయినా ఆ ఋణం తీర్చుకునేవరకూ నిద్రపోయేది లేదని ఉద్ఘాటించాడు.

అట్టే దాని కోసం నిద్ర పాడుచేసుకోవడం ఎందుకండీ అంది జానకి వినయంగా.

అలా వల్లకాదు. నేను నీకు ఉపకారం చేసి తీరుతాను. చూడమ్మా.... నిశ్చేష్టంలా వెళ్ళి ఈ పూటకి పాఠాలు చెప్ప... మధ్యాహ్నం మాత్రం సెలవుపెట్టి ఇంటికొచ్చేయి.... అట్టే కాదనకు, నే తరవాత చెబుతానుగా. తప్పకుండా రావాలి సుమీ అంటూ హడావుడిగా వెళ్ళిపోయాడాయన. ఆ తర్వాత భోజనం కూడా చెయ్యకుండా సరాసరి అవతల వీధి కెళ్ళాడు. ఏ పెళ్ళివారి తాలూకో తెలియకుండా సందడిగా తిరుగుతున్న నరసమ్మని పిలిచాడు.

తప్పకుండా రావాలి సుమండీ! నా మీద ఒట్టే, పిల్లల్నిక్కడే ఉండనివ్వండి. సరిగ్గా ఒంటి గంటకల్లా వచ్చేయాలి అని చెప్పాడు. అలాగే అంది నరసమ్మ.

ఇంటికొచ్చి భోజనం చేశాడు. సుబ్బారావు ఆఫీసుకు వెళ్ళిపోగానే కూతుర్ని స్త్రీమితంగా కూర్చోబెట్టి సంగతి సందర్భాలు బోధపరిచాడు. కూతురు ఆశ్చర్యపడింది. గట్టిగా నవ్వుచెప్పాడు.

ఫలహారాలు చెయ్యమని పురమాయించి, కండువా వేసుకుని రాచకార్యాలు చక్కబెట్టుకోవడానికి బయలుదేరాడు. ఒంటిగంటన్నరకి ఇంటికి వచ్చిన జానకి, సుబ్బారావు మావగారిని చూసి ముక్కు మీద వేలువేసుకుంది. పూలరంగడల్లె పెళ్ళికొడుకల్లె ముస్తావై పోయాడాయన.

వచ్చావా.... సెలవిచ్చారన్నమాట. పది నిముషాలు కూర్చో తొందర లేదులే అన్నాడు.

తొందర దేనికి? అంది జానకి.

మరే. తొందర దేనికి.... తొందరేం లేదు. చూడమ్మా.... కాస్త మొహం రుద్దుకొని తల దువ్వుకో.... ఏం ఇష్టం లేదా.... పోనీ వద్దులే. అలాగే బాగున్నావు. మహాల్క్ష్మీలాగ అన్నాడు. జానకికేం అంతుపట్టలేదు.

జానకమ్మా.... ఇలా రామ్మా అంది నరసమ్మగారు సరికొత్త పట్టుచీర రెపరెపలాడేట్టు నడుస్తూ. జానకి జవాబిచ్చేలోగానే వచ్చి రెక్క పుచ్చుకొని సుబ్బారావు ఇంట్లోకి తీసుకు వెళ్ళిపోయిందావిడ. లోపల చిన్న జంబుఖానా పరచి ఉంది. మూడు కుర్చీలు వేసి ఉన్నాయి. జానకిని కూర్చోబెట్టి సుబ్బారావు భార్య మంచి చెడ్డ మాట్లాడింది.

సుందరమ్మగారి కారు చూశారా అంది. చక్రవర్తిగారిని బళ్ళో హేళన చేస్తున్నారా అని అడిగింది. జానకి జాలితో నవ్వి మరేనండి అంది.

అప్పుడే బళ్ళో అందరికీ తెలిసిపోయింది. కారులో రాలేదేం అనీ, కారు కొన్నారా అనీ అంతా హేళనగా అడుగుతున్నారు. పాపం ఆయన చాలా చిరాకు పడిపోతున్నారండీ. వెధవ మనుషులు ఎవరి దారిన వాళ్ళని బతకనియ్యరు. అయినా కారు కొంటే వీళ్ళకెందుకో అని చిరాకు పడింది.

మరే మరే అన్నాడు సుబ్బారావు మావగారు. అడుగో వచ్చారు! అన్నాడు ఒక్క క్షణం అగి.

ఒక నిమిషం తరువాత 36 ఏళ్ళ రామారావుగారొకడు, 30 ఏళ్ళ లక్ష్మీకాంతమ్మ ఒకామె వచ్చారు. రామారావుగారు సుబ్బారావు మావగారికి ఏడాది నుంచి అప్తమిత్రుడూ, కుడిభుజం, పంచప్రాణాలూ మొదలైనవిగా ఉంటున్నాడు. ఆయన చెల్లెలు ఈయనకి దేవతా, ప్రపంచం, జీవితం, జీవిత పరమావధి మొదలైనవిగా ఉంటోంది. జీవిత భాగస్వామినిగా ఉండాలని ఈయన ప్రగాఢ వాంఛ. అవిడ పెట్టే బట్టల కొట్టుని సవ్యంగా లాభసాటిగా నడపడానికి ఈయన ఒప్పుకుంటే అవిడా ఒప్పుకుంటుందట. అయితే మడత పేచీ ఒక్కటుంది. అవిడ సోదరుడైన రామారావు కూడా కొంత కాలంగా అవివాహితుడే. ఆ కొంతకాలంలోనూ ఆయన జానకిని చూసి ముమ్మరంగా ప్రేమిస్తున్నాడు. అవిడను వివాహం చేసుకోవాలని అపోరాత్రులు తపస్సు చేస్తున్నాడు. ఇద్దరుసార్లు ఒంటపూట భోజనం చేశాడు. సుబ్బారావుగారి మావగారు అదెంతవని అన్నాడు. అదేదో సాధిస్తే మీ పెళ్ళి ఖాయం. ఇద్దరం ఇలసాటిలేని జంటలలా ఉండవచ్చును అన్నాడు రామారావు.

ప్రధానానికి ముహూర్తం పెట్టుకోవడానికే వాళ్ళు వచ్చారు. జానకికి ఈ బృహత్కథ తెలియదు. ఎవరో వచ్చారని లేచి పోదోయింది. ముగ్గురు మనుషులు ముక్తకంఠంతో ఆమెను వారించి కూర్చో పెట్టారు.

సుబ్బారావు భార్య ఫలహారాలూ కాఫీ పట్టుకొచ్చి అందరికీ ఇచ్చింది. అదీ ఇదీ, మంచీ, చెడ్డా మాట్లాడుకుంటూ తింటున్నారు. జానకి మాట్లాడకూ లేదు, తిననూ లేదు.

నరసమ్మగారు ఇది గమనించింది. తినమ్మా సిగ్గెందుకు? అని లాలించింది. ఆ క్షణాన ఆమె జానకికి దొడ్డమ్మ భూమిక నిర్వహిస్తోంది. సుబ్బారావు మావగారు అంతకు ముందు చెప్పిన పాఠం ప్రకారం అవిడ జానకిని చనువుగా మందలించి తిను ఫరవాలేదు అవడూ అంది. ఆ లాలనలో అవిడ చేతి కాఫీగ్లాసు కాస్త కదలాడి ఓ గుక్కెడు కాఫీ ఆమె కట్టుకున్న నీలం పట్టుచీర మీద పడింది.

అయ్యో, అయ్యో! అంది నరసమ్మగారు. అంతా తుళ్ళిపడి చూశారు.

నేనేం చేతునమ్మా, పొరపాటున పడింది వెంటనే కాసిని నీళ్ళు పోసి కడిగేస్తే దాగు పోతుందమ్మా అంది సుబ్బారావు భార్య వంక భయంతో చూస్తూ.

మరేం ఫరవాలేదండీ. ఆనక కడిగెయ్యొచ్చు అంది సుబ్బారావు భార్య నిర్లక్ష్యంగా.

ఏమోనమ్మా నీ ఇష్టం నేను చెప్పడం చెప్పాను. మధ్య నాకెందుకు. పాడయ్యేది నీ చీరేగా అంది నరసమ్మగారు.

ఒక్కసారిగా అంతా పెళ్ళన నవ్వడం చూసి విస్తుపోయిందావిడ. సుబ్బారావుగారి మావగారు గొంతు సవరించుకున్నాడు - అసలు వ్యవహారం పరిష్కరించడానికి.

ఏమోయ్ రామారావూ నీకు నచ్చినట్టేగా. మా పిల్ల ముద్ద బంగారం అనుకో. ముల్లోకాలూ గాలించివా ఇంతటి సాత్వికురాలు నీకు దొరకదు అన్నాడు.

నిజమేనండి. మాలక్ష్మి కళ ఉట్టిపడుతోంది అంది లక్ష్మీకాంతమ్మ. జానకి తెల్లబోయి చూసింది.

జానకమ్మా! వీడు నా తమ్ముడు వంటి వాడనుకో. బహు యోగ్యుడు, నీకు అత్తమామల బెడదా, పిల్లల బెడదా ఉండదు. అడపడుచు ఉంది కాని, ఆ పిల్లకి

నేడో రేపో పెళ్ళయి అత్తారింటి తెత్తుందనుకో.... అన్నాడు సుబ్బారావు మావగారు.

మరే, అదెంతసేపు, దానికో సంబంధం స్థిరపడిపోయినట్లే. పెళ్ళికొడుకు సిద్ధంగా ఉన్నాడు అన్నాడు రామారావు వికవిక నవ్వుతూ. సుబ్బారావు మావగారు సిగ్గుపడిపోయాడు. ముసిముసి నవ్వులు నవ్వుకుంటూ తల వంచుకున్నాడు. జానకి లేచి నిలబడింది.

అరె, లేచిపోతున్నావే? అంది నరసమ్మగారు - అంతా తుళ్ళిపడి చూశారు.

ఏమిటండీ ఈ గోలంతాను? పనుంది రమ్మన్నదిందుకా? నా తెవ్వరూ పెళ్ళి సంబంధాలు చూడనక్కరలేదు. నా విడుపు నేను విడుస్తాను అని చరచర వెళ్ళిపోయింది. వెళ్ళి తన గదిలో పడుకుని ఏడవసాగింది. కొంతసేపు యేడ్చాక మనసు తేలికపడింది. ఆలోచనలనేవి ఒక్కొక్కటి అతి నెమ్మదిగా, విశ్వబ్రంగా జంకుతున్నట్టు రావడం మొదలుపెట్టాయి. నా అన్నవాళ్ళు లేక గదా నాకీ అవస్థ అనుకుంది. పలకరించిన ప్రతి మొగాడూ పెళ్ళి చేస్తాననడమో, చేసుకుంటాననడమో తప్ప మరో రకంగా మాట్లాడడు. అదోరకంగా చూస్తాడు ప్రతివాడూ.... జానకికి భయం వేసింది. ఆలోచిస్తూ వుండగా లీలగా నిద్ర వచ్చింది. సాయంత్రం ఐదింటికి మెలకువ వచ్చి, లేచి వరండాలోకి వచ్చింది జానకి.

తోటంతా సృశానవాటికలా నిద్రీవంగా కనబడింది. ఈ పెడ వాళ్లంతా షికార్‌కి వెళ్ళినట్టున్నారు... బుర్మని కారు శబ్దం వినబడింది. బాపులేని పాత అప్టినే డాక్యులో దిక్కుమొహం పెట్టుకున్న చక్రవర్తి, టెక్కు వొలకబోస్తున్న సుందరమ్మ షయిరుక్కి వెళుతున్నారు. సుందరమ్మ ఎర్రటి చీర కట్టింది. దానికి జోడుగా మహా వికృతమైన నల్లరంగు రవికను వేసుకుంది. పూలు ముడిచింది. పయిగా పెద్దపెద్ద నల్లద్రాలున్న కళ్ళజోడు తగిలించుకుంది.

జానకి సానుభూతితో నవ్వింది. కారుని భయపడుతూ నడుపుతున్న చక్రవర్తిని చూసి పాపం అనుకుంది. అంతలో ఆమె దృష్టి ఎదుట మేడ మీదికి పోయింది. పైన వీర్రాజు కిటికీ దగ్గర విచారంగా నుంచుని సిగరెట్టు కాలుస్తూ కారులో జంట వంక చూస్తున్నాడు.

పాపం అని మళ్ళీ అనుకుంది జానకి. చక్రవర్తి దురవస్థ తనకి పట్టలేదే అని వీర్రాజు బెంగ పెట్టుకున్నాడనిపించింది. అంతలో క్రితం రాత్రి అప్పు తెచ్చిన డబ్బు సంగతి జ్ఞాపకం వచ్చి, లోపలికెళ్ళి డబ్బు తీసుకుని మేడ ఎక్కింది.


వీర్రాజు కొంచెం కంగారు పడ్డాడు ముందు - అపైన ముగ్గుడయి పోయాడు. జానకి ఇచ్చిన డబ్బుని పరాకుగా అందుకున్నాడు.

ఏవండీ వంట్లో బాగులేదా? అంది జానకి.

వంట్లో బాగానే ఉందండి.... మనసే బాగులేదు అన్నాడు వీర్రాజు కిటికీ వంక చూస్తూ.

అతని మనసు ఎందుకు బాగులేదో తెలుసుకోవాలని జానకికి కుతూహలం లేదు. తను యధాలాపంగా కుశలం అడిగితే అతను అలా ఐవాదివ్వడం జానకికి నచ్చలేదు. క్రిందకి వెళ్ళిపోబోయింది.

ఇప్పుడే ఓ పెద్ద కుట్రలోంచి బయట పడ్డానండి అన్నాడు వీర్రాజు ఆమె వంక చూడకుండానే. జానకి వెళ్ళిపోలేదు. ఏం కుట్ర? అని అడగనూ లేదు.



నాకీ నాలుగిళ్ళు ఉండడం, నా అన్నవాళ్ళు దగ్గిర్లో లేకపోవడం చూసి, అడ్డమయిన వాళ్ళూ నాకు పెళ్ళి చెయ్యాలని కంకణం కట్టుకున్నారుండి.... మధ్యాహ్నం ఒక పరిచితుడు పనుందని వాళ్ళింటికి తీసుకెళ్ళి ఓ రాక్షసి పిల్లని చూపించి నచ్చిందా అని అడిగాడండి. అదా ముగా ఇరవై మంది నా వంక శ్రద్ధగా చూస్తున్నారు. చికాకు పడి లేచి వచ్చేశానండి అన్నాడు వీర్రాజు.

జానకికి ఒక్కసారి గుండె కొట్టుకుంది. సరిగ్గా ఆ వేళకే తన మీద ఇక్కడ కుట్ర జరిగిందని చెప్పబోయి, తమాయించుకుంది.

ఈ ప్రపంచంలో ఒక్కళ్ళం ఉండడం మహాకష్టమండి. ఎవరి దారిన వాళ్ళు బతకరు. ఇంకోళ్ళని బతకనివ్వరు. ఒక్కొక్కసారి భయమేస్తుంది అన్నాడు వీర్రాజు.

జానకి గుండె కొట్టుకుంది. తన భావాలని పైకి చదివేస్తున్నాడు. ఆ ముక్క చెప్పాలని అనుకుంది. క్షణంలో సగంసేపు వీర్రాజు ముఖం లోకి పరీక్షగా చూపించి. అతను హేళన చేయటం లేదు. మూటిగా తన వంక చూశాడు.

నిజమేనండి.... వస్తా అని క్రిందికి బయలుదేరింది జానకి.

జానకి అని పిలిచాడు వీర్రాజు. కంఠస్వరం మారింది. భయపడుతూనే జానకి వెనక్కి తిరిగింది.

నా ఆత్మకథ సరదాగా చెప్పలేదండీ, నాకు మీమీద గౌరవం, వమ్మకం, గురి ఉన్నాయి. అందుకని మిమ్మల్ని పెళ్ళి చేసుకుంటే, నేను సుఖపడతాననీ, మిమ్మల్ని సుఖ పెట్టగలననీ అనుకుంటున్నాను అన్నాడు వీర్రాజు.


అంత హఠాత్తుగా ఇటువంటి సంగతి చెప్పడంతో జానకి ఎగిరి గంతెయ్యాలో,

ఏదీ మొత్తకోవాలో, చిత్కరించుకోవాలో చటుక్కున నిర్ధారణ చేసుకోలేకపోయింది. ఒక్క క్షణం తరువాత ఆమెకి కోపం వచ్చింది. బల్బ్ పాడ్వాస్తరు, సెక్రటరీ, కొందరు టీచర్లు, ఇక్కడ సుబ్యారావు మావగారూ అందరూ తనని ఈ సంగతి ఎత్తి వేధించారు. ఇప్పుడు ఇతనూ అదే చేశాడనిపించింది. మీరూ ఇంతేనా అని గొణుక్కుంటూ చరచర మేడ దిగిపోయింది.

వీరాజు కుర్చీలో కూలబడి ఏకదీగిని పది సిగరెట్లు కాల్చి బాధపడ్డాడు.

తెలివైన దానిననీ తూచి మూట్లాడుతాననీ అనుకునే జానకి తొలిసారిగా తప్పు చేసినట్లు మధనపడింది....

చక్రవర్తి రథం తిరిగి తిరిగి తొమ్మిది గంటలకి కొంప చేరేసరికి తోటలో నిద్రపోతున్న కొద్దిమందికి మెలకువ వచ్చింది. చక్రవర్తి ఇంట్లోంచి నవ్వులు స్పటంగా వినబడ్డాయందరికీ.



సుందరమ్మ అమాయకత్వం చూసిన కొద్దీ చక్రవర్తికి ఒక వంక కోపం తగ్గిపోయి, మరొక వంక ప్రేమ ఇనుమడిస్తోంది.

ఆ సాయంత్రం దుకాణానికి వెళ్ళి పెద్దపెద్ద చీరలన్నీ బేరమాడి ఒక జేబురుమాలు రూపాయపెట్టి కొంది. ఇంకోచోట ఏవో నాలుగు సామానులు కొని కారులో పడెయ్యమంది షాపువాడ్ని.

ఏ కారులో నండి అని అడిగాడు అతడు.

పెద్ద పెద్ద కారుల మధ్య, కాంతులీనే కారుల మధ్య ఉన్న తన చిన్న పాత కారును చూసి సిగ్గు వేసింది సుందరమ్మకి. అదుగో ఆ దొక్కు కారు లేదూ... చిన్నది, అందులో పడెయ్యండి... అంది. మళ్ళా ఏం తోచిందో... ఆ కారు మా డ్రైవరుది లెండి. మాది రిపేరుకెళ్ళింది అనేసింది.

పక్కనే ఉన్న చక్రవర్తి బలవంతాన నవ్వు అపుకున్నాడు. ఇంటికి వస్తూండగా చక్రవర్తి ఎత్తి పొడిచాడు. కారు డ్రైవరుదన్నావు, రేప్పొద్దన, ఈ పట్టుచీర నీ దాసీదాని దంటావు. మరి నేవో? అన్నాడు నవ్వుతూ.

అరచేతితో చక్రవర్తి నోరు మూసి చ ఏం మాటలండి.... అంది సుందరమ్మ....

కొంచెంసేపు తరువాత, చక్రవర్తి కారును కుడివేపు తిప్పాలనుకున్నాడు. అలవాటు ప్రకారం దైవం అన్యథా సంకల్పించాడు. స్వతంత్ర భావాలు గల కారు, మురారీ తృతీయ పంథాః అనుకుంది. అది మలుపు అయినందువల్ల చక్రవర్తి బ్రేకు వేసేలోగా ఒక చెట్టు దగ్గరకు వెళ్ళి దాన్ని కూలత్రాయ్యపోయి గట్టి ప్రయత్నం చేయకుండానే ఊరుకుంది. పది రూపాయలు ఖర్చు పెట్టాక, చక్రవర్తి, సుందరమ్మా కారుని ఇంటికి తీసుకొచ్చారు.....

అందుకని.... అందమయిన ఓ సుందరమ్మా - ఈ కారు లేకపోతేనే మనం ఆనందంగా ఉండగలం. కాస్త డబ్బు కూడబెట్టుకున్నాక మంచి కారు కొందాం. అందాకా దీన్నే ఉంచుకుందామంటే మన ఆర్జన అంతా దీనికే అర్పించి, కడుపులో కాళ్ళు ముడుచుకొని పడుకోవాలి. బోధపడిందా? అన్నాడు చక్రవర్తి లాలనగా. అప్పటికి ఏడుపు పర్యంతం అయిన సుందరమ్మ సరే అంది.

దీన్ని అయినకాడికి అమ్మేద్దాం.... బహుశా మనింటాయన వీర్రాజు కొనవచ్చును అన్నాడు చక్రవర్తి.

★

★

★

పీడకలలతో మధురస్వప్నాలతో అనుమానాలతో భయాలతో గడిచింది శనివారం రాత్రి. అందంగా, ఆనందంగా, వికారంగా, విచారంగా నలుగురికీ నానా రకాలుగా ఆదివారం ఆ తోటలో ఉదయించింది.

కొద్దిసేపటిలోనే, సుబ్బారావు మావగారు నరసమ్మ ఇంట్లోకి వెళ్ళాడు. నిన్న మధ్యాహ్నం పెళ్ళిచూపుల విషయం మూడో ప్రాణికి చెప్పవద్దు. చెప్పకుండా వుంటే నిన్న మా అమ్మాయి ఎరువు ఇచ్చిన పట్టుచీర అచ్చంగా మీకే ఇస్తాను అన్నాడు.

అలాగేనని తలూపించి నరసమ్మ. ఊపిందే కావి తను బ్రహ్మాండమైన రహస్యం కాపాడుతున్నదన్న ఆలోచనలో ఉక్కిరిబిక్కిరై పోయింది. కాలు విలవటం లేదు. ఇంకో అరగంటలో ఇంకో కొత్త సంగతి వింది. వీర్రాజు పూరికెళ్ళిపోతున్నాడు. ఐదారు నెలల వరకు రాడట. అద్దై డబ్బు క్రింద వాటాలో ఉన్న పెద్దమనిషి గారికి ఇవ్వవలసిందని, ఆయన తనకు బట్టాడా చేయిస్తాడనీ అందరికీ చెప్పేశాడు. వీర్రాజు జానకి ఇంటికి వెళ్ళలేదని నరసమ్మ పసిగట్టింది.

పిల్లా పిల్లా వీర్రాజు దేశాంతరం వెళ్తున్నాడు తెలుసా? అంది గబగదా వెళ్ళి. జానకి ఆశ్చర్యపడింది. అలాగా అని, మళ్ళా తలవంచుకుని పని చేసుకొనసాగింది.

నరసమ్మగారికి ఉత్సాహం చల్లారిపోయింది. అమ్మదూ. ఓ రూపాయి అప్పిస్తావూ? అంది. జానకి జవాబివ్వకుండా లేచి రూపాయిచ్చింది. ఇలా సులువుగా రావడం నరసమ్మకి మరి నిరుత్సాహం కలిగించింది. సరాసరి తోటలో వాలుగెదిళ్ళకు వెళ్ళి బియ్యం అప్పడిగింది. అంతా లేదన్నారు. ఇలాంటి రాక్షసులకు వేసు రహస్యం ఎందుకు చెప్పాలి అనుకుంది. ఆఖరు సారిగా సుందరమ్మ ఇంటికి వెళ్ళి అడిగింది. సుందరమ్మ ఏ కళనుందో ముందర బియ్యం ఇచ్చింది. వెంటనే నరసమ్మకి అప్పురాలై పోయింది.

అఖరుకి మీ పొరుగింటి పిన్నిగారికి కూడా చెప్పకేం అని మరీ మరీ హెచ్చరించి, జానకమ్మ పెళ్ళిచూపుల ముచ్చట చెప్పేసింది. పిన్నిగారు తడిక అవతల చలనం లేకుండా కూర్చుని వింది.

వరసమ్మ వెళ్ళిపోగానే సుందరమ్మ దగ్గరికి వచ్చి తడకవతల నుండి విన్న సంగతి తనకి చిన్నప్పటి నుండి తెలిసినట్లుగా చెప్పి, జానకి మీద జాలి వాలకదోసింది.

జానకి వీర్రాజును చేసుకుంటే బాగుండును అనేసింది చటుక్కున. అంతలోనే నాలిక్కురుచుకుంది. వీర్రాజు ఊరెళ్ళబోతున్నట్లు తెలిసిన మరుక్షణంలో అతనున్న వాటా తన కివ్వమని అడిగి మాట తీసుకుంది. మేడ కట్టకపోయినా, కనీసం కొనకపోయినా, ఈనాటికి మేడింటిలో అద్దె కయినా దిగే అదృష్టం పట్టింది గదా అని మురిసిపోయింది. అందులో నిన్నగాక మొన్న కారు కొన్న సుందరమ్మ కళ్ళ ఎదుట తను మేడలోకి మారడం అంటే మజాకా కాదు. అవిడ మాటలకి భర్త ఎన్నడూ కాదనలేదు. సుబ్బారావు మావగారిని పేరు లేకుండా సుబ్బారావుగారి మావగారని చెప్పకున్నట్టే, పిన్నిగారి భర్తని పిన్నిగారి భర్తే అని చెప్పకొడం పరిపాటి.

ఇప్పుడు వీర్రాజుకి జానకికి పెళ్ళయితే మేడ మీద వాటా ఖాళీ అవదు. అందుకని పిన్నిగారు తూనా బొడ్డు అనుకుని వెళ్ళిపోయింది. సుందరమ్మకి మాత్రం పిన్నిగారి సూచన ఆలోచనలు రేపింది. జానకి వీర్రాజు పెళ్ళి చేసుకుంటే తన కారు నాళ్ళకే అమ్మెయ్యవచ్చు. అప్పుడు అది తన కళ్ళ ఎదుట పడి ఉంటుంది. అడపా దడపా అడిగి తీసుకుంటూ ఉండవచ్చు.... అదిగాక, జానకి పెళ్ళిచూపుల ఉదంతం విన్న తరువాత, అవిడకి జానకి మీద ఒక విధమైన నాత్సల్యం కలిగింది....

అదివారం కాబట్టి ఆ రోజు మధ్యాహ్నం సుందరమ్మ చక్రవర్తికి ఇష్టమైన ఫలహారం చేసింది. మీగడ తరకయినా పడకుండా బహు జాగ్రత్తగా కాఫీ చేసింది. పిగరెట్టు అందించింది. అగ్గిపల్ల వెలిగించింది.

ఎవండీ, కారుండే ఆఖరి అదివారం యిదే. మల్కా అదివారం నాటికి కారెలాగా అమ్మేస్తాం. అందుకని సినిమా కేళదాం అంది. భార్య పూర్తిగా దారికి వచ్చివండుకు అనందిస్తున్న చక్రవర్తి సరేనన్నాడు.

తనకి రహస్యం చెప్పి, అప్పురాలైన నరసమ్మనీ, ఖరీదైన కోరికలు గల పొరుగింటి పిన్నిగారినీ, బ్రతిమాలి బామాలి జానకమ్మనీ వెంటబొట్టుకుని ఐదున్నరకల్లా కారులో కూర్చుంది సుందరమ్మ. వీర్రాజు వెళ్ళే వేళకి అక్కడే వుండి బాధపడటంకన్నా ఇంకెక్కడికి పోయినా నయమేనని ఒప్పుకుంది జానకమ్మ.


కారు బయలుదేరుతూ వుండగా సుబ్బారావుగారి మావగారు ఎదురొచ్చాడు. జానకిని ఎవరేనా ఎక్కడికేనా తీసుకెళ్తున్నారంటే ఆయనకి భయం. నేడు కాకపోతే రేపైనా తన మాటకి ఒప్పించవచ్చునని గట్టి నమ్మకం ఉంది. అందుకని జానకిని వదలడం ఇష్టంలేదు.

షికారుకా? అన్నాడు.

కాదండి సినిమాకి అన్నాడు చక్రవర్తి.

దేవికి?

చక్రవర్తి చెప్పాడు.



నేనూ వస్తా, చూడాలనుకుంటున్నా అన్నాడు సుబ్బారావు మావగారు. తప్పనిసరిగా ఆయన్ని ఎక్కించుకున్నారు కారులో.

సినిమా మొదలు కావడానికి కొంచెం సేపుందనగా సుందరమ్మ జానకిని ఒక్కప్రక్కకి తీసుకెళ్ళింది.

జానకమ్మా, మీ అక్కవంటిదాన్ని నేను. ఒక్క సంగతి అడుగుతాను. మర్నం లేకుండా చెప్ప. వీర్రాజుని చేసుకోవడం నీకిష్టమేనా? అంది. జానకికి నోట మాట రాలేదు.

చెప్ప ఫరవాలేదు: నిన్న పెళ్ళిమాపుల ముచ్చట చిన్నానులే అమ్మాయ్. ఒంటరిగా ఉన్నంతకాలం మనుషులకి తుంటరి ఊహలు వస్తూనే ఉంటాయి. నా మాట విని, నీకు అతను నచ్చితే చేసుకో... అంది సుందరమ్మ.

ఆయన మిమ్మల్ని కూడా అడగమన్నారా? అంది జానకి తల వంచుకుని.

ఇదివరకోసారి అడిగాడా ఏమిటి? సువ్వేసున్నావు? ఒడ్తన్నావా?.... అయ్యో పిచ్చి పిల్లా.... ఎంతవేరి పని..... అందుకే నన్నమాట అతను ఊరెళ్ళిపోతున్నాడు..... ఇప్పుడు చప్పన చెప్ప జానకీ. వేళ మించిపోతోంది అంది సుందరమ్మ తొందరపడుతూ.

జానక్కయ్యా అంది జానకి చెంగుతో కన్నీళ్ళు తుడుచుకుంటూ.

ఇక్కడ వీడిస్తే నవ్వుతారు. వీడవకు. వెంటనే ఇంటికెళ్ళిపోదాం ఉండు అంటూ సుందరమ్మ హోలులోకి వెళ్ళి చక్రవర్తిని పిలిచి సంగతి చెప్పింది. మంచి పని చేస్తున్నారండీ మీరు. అతను యోగ్యుడు మీరు సుఖపడతారు అన్నాడు చక్రవర్తి.

నాలుగు నిమిషాలలో అంతా సినిమా మానుకుని కారులో ఏక్కారు. సుబ్బా రావుగారి మానగారు జానకి కోసం వచ్చాడు కాబట్టి ఆయనకి సినిమా పట్టంపు లేదు. నరసమ్మకి సుందరమ్మ మాట ప్రస్తుతం వేదం. పిన్నిగారు ఒక్కరే ఎలా ఉంటుంది - అందుకని అంతా బయలుదేరారు.

జానకి వీర్రాజుని పెళ్లి చేసుకుంటోంది అనేసింది సుందరమ్మ పట్టలేక.

అశ్వర్యం సంతోషం కోసం మొదలైన రసాలతో నిండిన మాటలు ఒక్కసారి చెలరేగాయి. సుబ్బారావు మానగారికి ఇదేం సయించలేదు. పిన్నిగారికి నచ్చలేదు - మేడ మీద వాటా ఖాళీ కాదన్న ఆలోచన వల్ల. ఇరుకుగా ఉన్న ఆ కారులో కూర్చున్న అందరి ఆలోచనలూ, ఆశలూ వారి విశ్వాసాల్లో నిండి బయటకు వచ్చి కలగాపులగంగా కలిపిపోతున్నాయి. హోరున కురుస్తున్న వానలో కారు కంగారుగా పరిగెడుతోంది - రైలుకి బయలుదేరేలోగా వీర్రాజుని అందుకోవాలని.

కారు నడవడంలో అలవాటు, చాకచక్యం లేని చక్రవర్తి ఒక మలుపులో బ్రేకు నొక్కి, సకాలంలో క్లచ్ వెయ్యలేకపోవడంతో ఇంజను ఆగింది. దరిమిలా కారు ఆగింది. తొయ్యాలి అన్నాడు చక్రవర్తి.

ఎవరు తోసేది? నలుగు రాడవాళ్ళు, ఇద్దరు మొగాళ్ళు. బయట చూస్తే కుండపోతగా వర్షం. హోరు గాలి. జల్లు లోపలికి కొడుతోంది.

నాకసలే నీరసం. పైగా జ్వరం. కష్టపడలేను అన్నాడు - కారు కదలి వీర్రాజు వుండగా ఇల్లు చేరడం ఇష్టంలేని సుబ్బారావు మానగారు.

ఎవరూ మాట్లాడలేదు. పెద్దపెద్ద కారులు, ఖరీదయిన కారులు - తడిసిన తారు రోడ్డు మీద పొంపలా జారిపోతున్నట్టు ప్రవహిస్తున్నాయి. కారులో ఉన్న ఆరుగురూ ఆలోచనలో పడ్డారు. అందరిలోనూ కోరికలు చెలరేగాయి.

సుబ్బారావు మానగారికి సుతరామూ ఇష్టం లేదు - కారు కదలడం. వీర్రాజు వెళ్లిపోతే జానకిని ఎలాగేనా ఒప్పించవచ్చు. జానకిని ఒప్పిస్తే రామారావు చెల్లెలు కాంతమ తన కులకాంతను చేసుకుని, ఇల్లు నిలబెట్టుకోవచ్చు. ఇదంతా జరిగి తీరాలి అని ఘోషించింది ఆయన పౌదయం.

కారు చప్పున కదలాలని జానకి శరీరంలో ప్రత్యేకమైనా ప్రతి రక్తబిందువూ దృఢంగా ఆకాంక్షిస్తున్నాయి. వీర్రాజుని చేసుకుంటే అతని నీడలో తను నిశ్చింతగా ఉండవచ్చు అని ఆమె ఊహించింది. ఊహలు సాగిన కొద్దీ ఆకాంక్ష ప్రబలమవుతోంది. ఆశలు చెలరేగిన కొద్దీ భయం అవరిస్తోంది.

కారు తొందరగా వెళ్ళాలనీ, ఒక ఇల్లు నిలబెట్టిన అదృష్టం పట్టాలనీ సుందరమ్మ మనసు తొందరపడుతోంది. అప్పుడు కారు వాళ్ళకి అమ్మవచ్చు. అది తన కళ్ళ ఎదుటే ఉంటుంది. తను కొనుక్కోకపోయినా ఫరవాలేదు. భార్య బుద్ధి మళ్ళా అడ్డదారి పట్టేలోగా కారును వదిలించుకోవాలని చక్రవర్తి మనసు మహా ఆరాటపడుతోంది.

కారు కదిలి, వీర్రాజు బయలుదేరేలోగా ఇల్లు చేరితే జానకి పెళ్ళి ఖాయం. అప్పుడు తనకి మేడ మీద వాటా అద్దెకివ్వరు. వాళ్ళే ఉంటారు. తన కోరిక తీరదు. అందుకే కారు కదలకూడదు దైవమా అని పిన్నిగారు పరిపరి విధాలా దేవుణ్ణి బ్రతిమాలతోంది.


కారులో కూర్చున్న నరసమ్మ పట్టుచీర వాన జల్లుకి తడిసిపోతుంది. ఈ కారు కదిలి, త్వరగా ఇంటికి పోతే బావుండును భగవంతుడా అని అవిడ శతవిధాల పరమాత్ముడిని కోరుకుంటోంది.

అకాశంలో మెరుపు మెరిసింది. చక్రవర్తి మనసులో ఆలోచన మెరిసింది. బ్రేకు వదలి పెట్టాడు. గాలి వోరున వచ్చింది. కోరికలతో కిటకిటలాడుతున్న మనుష్యులతో కిటకిటలాడుతున్న జనతా ఎక్స్‌ప్రెస్ కదిలింది.



★ ★ ★

మహారాజా



యమరాజా

ఇరువదవ శతాబ్దపు ఉత్తరార్ధంలో ఒకరోజు ఉదయం ఏడుగంటల వేళ విశాల భారతదేశంలోని ఒకానొక ఇరుకైన పెంకుటింటి గుమ్మంలో మధ్యతరగతి మహారాజా, యమరాజా నిలబడి పెద్దమ్మా అని ఏకగ్రీవంగా కేకచేశారు.

పెరట్లో చెంబులు తోముకుంటున్న పేదరాసి పెద్దమ్మ వచ్చి తలుపు బార్లా తీసింది. మహారాజా, యమరాజా లోపలికి వెళ్ళారు. పెద్దమ్మకి చెరో పక్కా చేరి చెరో చెవిలో చెరో రహస్యం చెప్పారు. పెద్దమ్మ ఇద్దరికీ చెరో చిరునవ్వు ఇచ్చింది.

తరువాత మహారాజు ఇచ్చిన ఇత్తడి చెంబులో యమరాజు ఇచ్చిన ఫౌంటెన్ పెన్ పడేసి లోపలికి చక్కాపోయింది. మహారాజా యమరాజా ఎడమొహం పెడమొహం పెట్టి నేడురెదురు గోడలు చూస్తూ నిలుచున్నారు.

మహారాజు పేరు ఎన్.జి.ఓ. యమరాజు పేరు పి.పాచ్.డి - అంటే ప్లాట్ ఫారం హీరో డిజిగ్నీట్. ఈ సంక్లిష్ట సంకేతాన్ని యమరాజు స్వయంగా కల్పించి తగిలించుకున్నాడు. దీనికి అతనే గర్వంగా వినరణ చెబుతాడు. అతని హితాభిలాషులూ, మిత్రులూ, పరిచితులూ, బంధువులూ, దూరపు బంధువులూ, తీరిక వేళలలో రోజూ ఈ మనిషిని చేరబిలిచి అతని దరిద్రాన్ని, దాన్ని పదిలంగా కాపాడుకుంటున్న అవివేకాన్ని జ్ఞాపకం చేస్తూ వుంటారు. అతన్ని ఎరగని కొత్తవాళ్ళ దగ్గర, అతడు భోజనం చేసి ఎన్నాళ్ళయిందో అడిగి చెప్పించి అవతల వాడిని హడలకొడుతూ వుంటారు. ఈ బాధ తప్పించుకోడానికి, దాన్ని నవ్వుగా పరిమార్చుకోడానికి యమరాజు ఈ బిరుదు కనిపెట్టి, తనూ నవ్వుతూ ఉంటాడు శాయశక్తులా.

ఎన్.జి.వో. మహారాజు ధోరణి వేరు. గుట్టుగా వేదాంతం సాధన చేస్తూ ఉంటాడు. గిట్టేవాటికి ముమ్మూరల నేల కోసం. ఈ యాతనలు ఎలాగా తప్పవు. చేతికి మావె రాసుకోకుండా అప్పడాల పిండితో ఆటలాడబోతే సంసారం ఇలా అంటుకుంది. అంచేత ఆ పిండి వదలదు. కాబట్టి, ఇహ దాని కోసం పట్టికున దుఃఖపడక తప్పకపోయినా, చాటున మటుకు - అసలు పిండే కాదు చేతులే లేవనుకుని విరగబడి నవ్వుకుని తప్పి పడడానికి తిప్పలు పడతాడు. ఈ మహారాజా

పూర్వాశ్రమంలో యువరాజే. విధివశాత్తూ ఐదేళ్ళ క్రితం పట్టాభిషేకం జరుపబడింది

★

★

★

పేదరాణి పెద్దమ్మ ఇంటి సావడిలో ఈ విధంగా నిలబడ్డ ఎన్.జి.వో వి చూసి పి.పాచ్.డి. నేరం చేసినట్లు బాధపడుతున్నాడు.

పెద్దమ్మ నడ్డి తిప్పకుంటూ నవ్వుకుంటూ చక్కా నచ్చేవరకూ మహారాజా ఈ యువరాజు గుడ్డు మీటకరించి చెరో పక్కా చేరారు. గుట్టుగా చెరో చేతా చెరో రూపాయి ఉంచి గుప్పెళ్ళు మూసింది పెద్దమ్మ.

కళ్ళతో సాష్టాంగ నమస్కారం చేసిన ఎన్.జి.వో. ను చూసి తనే జాలిపడ్డాడు పి.పాచ్.డి. ఎన్.జి.వో. మహారాజా, పి.పాచ్.డి. యువరాజు విశ్వబ్ధంగా నడిచి బజారు రోడ్డుకి వచ్చారు. గంట స్తంభం దగ్గర ఆగారు. యువరాజే ముందు మూట్లాడాడు. అయ్యా తమరు ఎటు వెళ్లారో చెప్పండి. వేను రెండోవేపు పోతాను అంది అతని మొహం. మహారాజు అర్థం చేసుకున్నాడు. కృతజ్ఞతను అనలీలగా అభినయించాడు. అబ్బే మీ యిష్టం. మీరే నిర్ణయించుకోండి. భావి పౌరులు. దారి చూపాలిన్న వారు. మీరు దారి తియ్యండి. నేనే రెండో వేపు పోతాను అంది అతని వాలకం.

అబ్బేబ్బే - తమరు పెద్దలు, తమరే దారి చూపాలి.

అయితే సరే, నేనలా పెద్ద బజారు వేపు వెళ్ళిస్తా అన్నాడు మహారాజు సిగ్గుపడుతూ.

చత్తం, నేనిలా చిన్న చెరువువేపు పోతా. సెలవండి.

సెలవు.

ఒకరి నొకరు మెచ్చుకుంటూ ఇద్దరూ చెరో వేపూ బయల్దేరారు.

యువరాజు యెకాయెకిసి కాఫీ హోటలుకు వెళ్లాడు. దర్జాగా ఇడ్లీ, కాఫీ పుచ్చుకున్నాడు. ప్రాసయిటరు ముందు బిల్లు పడేసి అరుపు చెప్పాడు ధీమాగా. కథ దెడిస్తే జేబులో రూపాయుందిగా.

అసలు జేబులో రూపాయి ఉంది కాబట్టే కథ అక్కడా ఇక్కడా కూడా అడ్డం తిరగకపోయింది అనుకున్నాడు యువరాజు. హోటలు దాటి వచ్చి ఇచ్చట అరిచి చచ్చినా అరుపు ఇవ్వబడని రావ్స్ ప్లెషర్ హైక్లాసు కిర్చీషాపులోంచి వడేపి పుచ్చుకున్న అరుపు కిర్చీ నములుతూ, అరుపు సిగరెట్టు పీలుస్తూ... తావేదులు అంటే ఈ రూల్. కోర్టులో జయమూ, ప్రేయసి వలలో పడుట, పరీక్షలో విజయమూ, తలనొప్పి తగ్గుట....

యువరాజుకు తట్టుకోలేనంత హాషారుగా వుంది. ప్రపంచంలో పురుషులు మంచిపాళ్ళే పాపం అనుకున్నాడు. రూమ్మవి రామమోహన గ్రంథాలయానికి వెళ్ళి ఓ మూల కుర్చీ చూసుకుని పంచవర్ష ప్రజాశిలక మీద పడి విద్రవోయాడు.

మహారాజు కథ:

ఇక కుడివేపు బయల్దేరిన మహారాజు ఇలాంటి పనులేమి చెయ్యలేదు. చెయ్యరు కూడా. 'అతనికేం ఒంటరి పక్షి విచ్చలవిడిగా తిరుగుతాడు. ఉంటే తింటాడు.

శేకపోతే మానేస్తాడు పోయిగా. నాకైతే బోలెడు మందీ మార్బలమూ ఉందాయె. అతనిలా నాకెలా చెల్లుతుందీ' అనుకున్నాడు మహారాజు - పెద్దపెద్ద అంగలు వేసి, ఈల పాటకి అడుగులు లయ కలుపుతూ.

ఎన్.జి.ఓ. మహారాజు ఎప్పుడు పడితే అప్పుడు ఈల వెయ్యడు. వేసినా అది రాదు. ఆయన సగటున నెలకోసారి ఈలవేసి పాట పాడతాడు మహా ఆనందంతో. ఇది జరిగేది జీవితం మళ్ళీ ఓ జీతపు మజిలీ మీదికి వచ్చిన రోజున: ఆపీసు నుండి ఇంటికి వెళ్ళేవరకే.

ఆ తరువాత నెల మధ్యలో ఒకటి రెండూ అప్పు దొరికినప్పుడు. నిజానికి ఒకటో తారీఖున జీతం కన్నా పద్దెనిమిదో తేదీన ఒక్క రూపాయి అప్పు - ఇచ్చే ఆనందం ఈ లోకంలో మరేదీ ఇవ్వలేదని ఆయనకు తెలుసు. అయితే పుట్టి మునిగించేటన్ని అప్పులు చుట్టుముట్టి ఉన్నాయి. కొత్తని ఓ పట్టాన పుట్టడంలేదు. అందువల్ల పావలా అప్పు పలికినా. సంప్రదాయం చెడకుండా మాట వరస కన్నట్టు లీలగా ఈల అనిపించే లాటిది వేస్తాడు.

మహారాజు ఈల వేస్తూనే ఆలోచిస్తున్నాడు. ముందర యీ పూటకి బియ్యం చూడాలి. చూడడానికేముంది డబ్బుందిగా. పనిలో పని ఓ పదలం బంగాళా దుంపలు కూడా పట్టుకు పోతే మంచిది. పిల్లలు మొహంవాచి ఉన్నారు. పాపం ఓ ముద్దూ ముచ్చటా ఎరుగరు. వెర్రికుంకలు, కుర్రకుంకలు, వెర్రికుర్రకుంకలు, కుర్రవెర్రికుంకలు, కుర్రపెర్రిలు, వెర్రికుర్రలు.... ఇంకో నిమిషం ఉంటే పాట పాడేవాడే, ఇంకా నయం. ఎంత అరిష్టం ముచ్చటవునూ....

అందుకని బియ్యం కొట్టు ఎదరపడి అతని చుట్టూ నిలబడింది.

అక్కడ వెర్రి, కుర్రపదాల మీద క్రాస్ వర్క్ పజిల్ లా కాంచినేషన్ లు వర్లిస్తే, వాళ్ళేమంత మెచ్చుకోరు. తేరుకుని కర్తవ్యం గ్రహించి అక్కళ్ళలా ఇచ్చారండి అన్నాడు మహారాజు.

శేరూపాయన్నర జేసి అంది బియ్యం కొట్టు టూకీగా, ఏమంత పట్టించుకోకుండా. మహారాజు మనసు చివుక్కుమంది. ఛాతీనిండా ఊపిరి నింపి మోర పైకెత్తి తీవిగా నవ్వాడు.

శేరు సర్రెండి. బస్తా ఎలాగంట!

షావుకారు తొలిసారి ఇటు తిరిగి తేరి చూసింది. చూసి చెప్పింది.

అబ్బే మీరు బొత్తిగా తెలీని వాళ్ళకిలా చెప్తున్నారు.

సర్రెండి. తమకెంత కావాల్సివచ్చింది. ప్రత్యేకం తగ్గిస్తాం.

అబ్బే నాకోసం ప్రత్యేకం తగ్గించడమేల - నా ముక్కూ మొహం ఎరుగరు గదా అన్నాడు మహారాజు చురుగ్గా కరుగ్గా. గొప్పవాళ్ళు షావుకార్ల మొహాలిలాగే మార్చిపారేస్తారు.

చిత్తం తవరలా పరాచికాలాడితే ఏం చెప్పనండి! - ఏదో బేరం సారం అన్నాడు.

ధర చెప్పారు కారు అన్నాడు మహారాజు మహారాజలా.

షావుకారు ప్రత్యేకమైన ధర చెప్పాడు.

సరే కృష్ణ కాటుక లెలా చెప్పండి?

మీకెంత కావాలో చెప్పండి బాబూ అంది దుకాణం చిరాగ్గా.

మీరలా ధుమధుమలాడితే ఎలా. ప్రస్తుతానికో అర్థశేరిస్తే శాంపిల్ చూసి బావుంటే
ఓ బస్తా పుచ్చుకుంటాం - తాపీ మీద అన్నాడు మహారాజా తటపటాయించి.

ఒరేయ్ ఈన బేరం సూడరా - అంటూ అటు తిరిగింది రుకాణం.

విమిలయ్యా అంత చిరాకూ. మహా పుట్లా పండువులూ అమ్మేవాళ్ళలా.

చాల్లేవయ్యా నువ్వు మహా బత్తాలూ అరబత్తాలూ కానేవోళ్ళాగా చేశావు బేరం.

ఏం. కానే తాపాతు లేదనుకున్నావా? అంతరం తెలిసి మాటాడు అంటూ
చరచర బయటికొచ్చేశాడు మహారాజా. లేనిపోని గొడవ పెట్టుకున్నాడు తను.
ఎన్నిసార్లొద్దనుకున్నా తనకీ అలవాటు పోలేదు. చిరాకేసింది బజారు చేయడం
చేతకానందుకు. ఇంకో కొట్లో కెళ్ళాడు. ఏవండీ. అక్కర్లే కేరలా ఇచ్చారండీ.

రూపాయిన్నర. షాపుకారు చెప్పాడు. పది నిమిషాల వరకూ విసుగు లేకుండా
చెప్పాడు.

వీడెలాగయినా మర్యాదస్తుడే అనుకున్నాడు మహారాజా. కనీసం ఒక శేరు బియ్యం
కొనేద్దామనుకున్నాడు. కాని రూపాయే ఉంది కదా! ఇంత మర్యాదస్తుడి దగ్గర అర్థశేరు
కొంటే బావుండదు; చిన్నబుచ్చుకుంటాడు. మళ్ళీ పస్తానండి - ఆపైన కనుక్కుని.

మహారాజులా రండి.

మహారాజా నవ్వుకున్నాడు.

సరేలే. ఈ రూపాయిలో బియ్యం కొనేడేమిటి? సిగ్గుచేటు. ఎవరేనా చూసినా
బావుండదు. ఈ పూటకీ ఆవి డేఆఫ్ సప్లీ చేస్తోంది. సంతలో కెళ్ళాడు.

ఏం చామాలూ కులాసా? బంగాలా దుంపలేలా?

రండి బాబు రండి. ఇయి ముప్పాలా, ఇయి రూపాయణా. వంకాయలు
ముప్పాలాండి. ఎన్నముద్దలు.

సరేలే. దుంపలిచ్చే ధర చెప్ప.

రూపాయి చేస్కోండి బాబూ. అయినా మవ్వనాడు కొన్నావేటి బేరమాడ్డవే
కాని.

అందరూ కొనేవాళ్ళయితే నీవంటి వాళ్ళెందుకే అమ్మడానికి. నీ మనషడు
చాలు.

వెకిలిగా నవ్వుతూ బయల్దేరాడు. మళ్ళా బజారు రోడ్డున పడ్డాడు మహారాజా.
కాస్త కాఫీ తాగితే!... ఛీ! ఇంటి కోసం ఆవి చెంబు తాకట్టెట్టి రూపాయి తెచ్చి
అది కాస్తా హోటలు వాళ్ళ ఎదాన పొయ్యడమా? మూడు కిరాణా కొట్లలో 30
నిమిషాలసేపు బేరం ఆడి బయటపడ్డాడు. ధరలు మండిపోతున్నాయి.... ఏవిటో
తనొక్కనాడు కూడా బేరమాడినంత డోరుగా సరుకు కానలేకపోయాడు. ధరలు
మండితేనేం మండకపోతేనేం - ఏబులంనూనీ సవాశేరు చింతపందూ కొనడానికి.

అభిమానం ముంచెత్తుకొచ్చింది. ఛీ! మరి చవట అలోచన లొస్తున్నాయి. వెధవది
- కోపరేటివ్ బ్యాంకు వాళ్ళు అప్పేద్ తొరగా తగలేస్తే ఈ ఉన్న అప్పలన్నీ
ఒక్కసారి తీర్చిపారేసి రెడ్జుల్ల గ్రాసం కొని పడేసుకోవచ్చు. నాలుగు రాళ్ళు
కంటికావ్తాయి. కుర్ర వెధవ మూడు చక్రాల సైకిల్ అని గోల పెడుతున్నాడు.

ఒకటి కొనాలి. జేబులో రూపాయుంది కదా అన్న ధీమాలో బుచ్చిరాజుగారి ధనరాజు ఇనపకొట్లో కెళ్ళాడు.

విషండ్లీ. మూడు చక్రాల సైకిలు చూపించండి.

అదుగో చూడండి.

కాస్త దిట్టంగా ఉండే బండేదో మీరే చెప్పండి బాబూ. మా రెండోవాడు రాక్షసి పెదవలెండి. చేతికిచ్చిందల్లా విరిచి అక్కడ పెడతాడు.

బుచ్చిరాజుగారి ధనరాజు ఫెళఫెళ నవ్వాడు - పెద్దవాళ్ళు నవ్వుకొనే నవ్వుది; మేనేజర్లు మేనేజర్లు నవ్వుకొనే నవ్వుది.

అంతేలేండి. అలాంటి కొడుకే ఉండాలి. అయినా సైకిళ్ళు పిల్లలు విరవకపోతే డబ్బిచ్చికొన్న మీరు విరుస్తారటండీ.

మహారాజుకి నవ్వు పులకరించింది. మీకేవిటండీ కబుర్లు చెప్పారు. చెన్నపట్నం నుంచి ఆ మధ్య రెండు సైకిళ్ళు తెప్పించా, రెండూ విరిచి పెరట్లో పడేశాడు.

నయమే కదండీ - ప్రయోజకుడే. మావాడు విరవకుండానే వీధిలో పారేస్తాడండీ. పైగా మా బాబు కొట్లో వున్నాయగా అంటాడు. అది చూశారో లేదో.

ఇద్దరూ ఫెళ్ళున నవ్వారు మళ్ళా. పక్కన నుంచున్న కొట్టు గుమాస్తా జంకుతూ సన్నంగా నవ్వాడు. అది మేనేజర్లు మేనేజర్లు నవ్వుకునేటప్పుడు అచ్చంగా తను నవ్వే నవ్వులాంటిది. ఇప్పుడు తనూ పొవుకారూ సమాన ఫాయాలో నవ్వుతున్నారు. నవ్వు పూర్తయేసరికి మహారాజుకి కళ్ళు చెమ్మగిల్లాయి. నిజంగానే సైకిలు కొనేయబుద్ధిపెంది. జేబులో చూస్తే ఓ రూపాయే ఉంది. కోపరేటివ్ అప్పస్ పదిరోజుల్లాకా రాదు. సరదా చల్లారిపోయింది.

సరేలేండి. సాయంత్రం వాడినే తీసుకొస్తా. వాడే విరుకుంటాడు.

తక్షణం పదిరూపాయలైనా సంపాదించి జేబులో వేసుకు తిరిగివచ్చి మహారాజు మనసు ఉప్పెళ్ళుచుంది. ఒకటో తారీఖు ఇరవైరోజు బుందనగా ఎవడిస్తాడు అప్పు. హోరాతి హోరంగా చితక్కొట్టిన ధరలకి గుడ్డలు అమ్మేస్తున్న శిల్పు ప్యాలెసులో కోరా మల్లు దగ్గరనుంచి గాలిని వరకూ బేరమాడి బయటకు తేలేసరికి పది గంటలయింది. మహారాజుకి విపరీతంగా అకలి వేస్తోంది. తర్జన భర్జన లేకుండా తెగించి హోటలుకి వెళ్ళిపోయాడు.

పది గంటలయినా ఇళ్ళీ సాంబారు ఇంకా ఉండడం చూసి బోలెడు ఆశ్చర్యపడి, ఇళ్ళీ తెమ్మన్నాడు - ఉత్త కాఫీ తాగుదామనుకున్నవాడల్లా. తీరా ఇళ్ళీ తినడం మొదలు పెట్టేసరికి పక్కాయన స్టేటులో వడలు మహా అందంగా కనపడ్డాయి. సరే పెరుగు వడలు అర్దరు చేసేసరికి, సర్దుకు మహారాజు మీద గౌరవం పొచ్చింది. అనియన్ పెసరట్టు రోస్టు స్పెషలు వేస్తానండి అంటూ సరదా పడ్డాడు. సర్దుకు సరదా చూస్తే మహారాజుకి ముచ్చట వేసింది. వాడి ముచ్చట తీర్చకపోతే చిన్నపుచ్చకుంటాడు.

సరే ప్లా అన్నాడు కాస్త హాషారుగా. ఈ ఉషారు చూసి పెసరట్టులో ఉప్పొవేసి తెచ్చాడు వాడు. ఈ రెండూ జాయింటులు. పడకొండజాలు బిల్లు చెల్లించి చల్లగా ఇవతలకొచ్చాక ఇల్లు జ్ఞాపకం వచ్చింది, హోటలు వాడు కొల్లగొట్టాడు. ఇంట్లో బియ్యపుగింజా బొగ్గుముక్కా లేవన్న విషయం మరపించి తనని మేపారు పెదవలు.

చీ అనుకున్నాడు మహారాజు. ఇంక ఐదణాలు మిగిలింది. అయినదెలాగా అయింది. వచ్చిన కష్టం రానే వచ్చింది. అందుకని ఓ అణా పెట్టి స్పెషల్ మిఠాయి కిర్చీ, అణన్నర పెట్టి స్పెషల్ హైక్లాసు సిగరెట్టు ఒకటి కొన్నాడు. పక్కా కొట్లోకి వెళ్ళి అణన్నరకి దక్కను పెట్టే, అర్థణా అగ్గిపెట్టే కొనేశాడు. మిగతా అర్థణా ముష్టివేశాడు.

సిగరెట్టు తాగుతూండగా అతనికి ఇల్లు జ్ఞాపకం వచ్చింది. ఇంటి దగ్గర ఏమైపోతోందో, బహుశా తన కోసం చూసి చూసి అవిడ అప్పు తెచ్చి ఉంటుంది. దొరికిందో లేదో! చెంబు తాకట్టు పెడితేగాని తనకే దొరకలేదు అప్పు. మహారాజుకి రోత పుట్టింది - సంసారం మీదా, తన మీదా కూడా. ఉత్తర క్షణాన పొరుషం వేసింది. పట్టుదల పొచ్చింది. పది రూపాయలు కళ్ళ చూడందే కొంప చూడకూడదనుకున్నాడు. పొరుగుాళ్ళో మిత్రులున్నారు. కాళ్ళావేళ్ళాపడి అయినా అప్పు సంపాదించాలనే పట్టుదలతో బ్రంకురోడ్డు ఎక్కాడు మహారాజు. పదకొండు గంటలు కొట్టింది.

యువరాజు కథ:

పదకొండు గంటలు కొట్టింది గడియారం. గ్రంథాలయం గుమాస్తా తలుపులు మూస్తున్నాడు. నిద్రపోతున్న యువరాజును లేపి ఇంటికెళ్ళమన్నాడు.

ఎవరింటికి? అన్నాడు యువరాజు అవలిస్తూ, బయటికొస్తూ, కళ్ళు తెరుస్తూ, జేబులోని రూపాయి చిళ్ళ గరుకులని అప్యాయంగా ప్రగాఢంగా అదిమాడు.

నీ జాట్టు చిందరవందరగా ఉన్నా, నీ కళ్ళు లోతుకుపోయినా నీ బుగ్గలు గుంటలు పడినా మవ్వు బాగున్నావోయ్ అంది - కిర్చీకొట్టు అద్దం. పూటైన చార్మినార్ దమ్ము లాగాడు యువరాజు. బాగా మెలకువ వచ్చింది. మనస్సు తేలికగా ఉంది. దీమాగా అడుగు సాగించాడు బజారు వేపు. ఈ రూపాయి ఖర్చు అయిపోయేలోగా ఏదేనా పెద్ద పని చేసేయ్యాలని మనసు ఉబలాటపడుతోంది. వంద రూపాయలు కళ్ళ చూడాలి అనుకున్నాడు పెదిమలు దిగించి పళ్ళు కొరుక్కుంటూ.

మనసు కులాసాగా, జేబు దిలాసాగా ఇలా ఉన్నప్పుడే నలుగురినీ చూసి ఉద్యోగాలు అడిగియ్యాలి. ఇప్పుడు దీమాగా అడగొచ్చు. వాళ్ళు ఉద్యోగం ఇవ్వకపోయినా దర్జాగా పోటలుకి పోయి ఒకటికి రెండు కప్పలు కాఫీ తాగేసి నాలుగు సిగరెట్టు కాల్చేయ్యొచ్చు. రూపాయి చిళ్ళ అంచుని చూపుడు వేలితో తడిమాడు.

శక్తి విజృంభించింది. అలోచనలు ఇనుమడించాయి. గుమాస్తా ఉద్యోగాలకి ప్రయత్నాలు నెమరువేశాడు. ఒక కంపెనీ ఉంది, దాని మేనేజరు పారస్వత ప్రయుడట. కాస్త కథలు రాసేవాళ్ళంటే సరదాట. తనకి కథ రాయటం రాదు. రాదని కాదుగాని ఇంతవరకు రాయలేదు. ఇప్పుడు రాసి... ఎందుకూ ఎవరి చేతన్నా రాయించి.... చీచీ.... మంచి ఇంగ్లీషుది కాపీ కొట్టి.... అంతకన్న అనుసరిస్తే మేలు - వాడిపేరు గిరాకీతో తన కథ పడుతుంది. అది చూపిస్తే కథలు రాసే మేనేజరుకి అభిమానం పుట్టుకొస్తుంది. తోటి సోదరుడని ఉద్యోగం పారయ్యెచ్చు సామభూతితో.

దూసుకుపోయిన కారు వెంటబడ్డ తన కళ్ళు, కారులో అమెరికన్ ఇంజనీరునీ అతని తాలూకు కూతుర్నీ చూశాయి. చేతిలో వున్న చార్మినార్ పీకె వంక దీక్షగా

చూశాడు. అప్రయత్నంగానే ఇంజనీరు కూతురితో ఇంటర్వ్యూ పూటించాడు.

రంగు రంగుల దృశ్యం కనబడుతోంది. తను పై పై యాంకీ యాసతో మాట్లాడేస్తున్నాడు. ఇంజనీరు కూతురూ, ఆ పిల్ల నాన్నా ముందర ముచ్చటపడి ఆపైన విస్తుపోయారు.

మీకిదంతా ఎలా పట్టుబడిందండీ!

నాకు అమెరికా అంటే చాలా అభిమానం. నేను మీ సినిమాలు తెగ చూస్తా. నేను కథ రాశా - అమెరికాకి పంపుదామని.

మా కివ్వండి - మేం దాని సంగతి చూస్తాం.

ఇంజనీరు కూతురుకి తను రాసిన కథ అందిస్తూండగా చేతులు తగిలినందుకు ఒళ్ళు జలదరించింది యువరాజుకి. ఆ కులుకుతో రోడ్డుమీది మామిడి టెంకని విలాసంగా తన్నబోయి కంకర్రాయిని తన్నేశాడు.

ఇంజనీరు కూతురితో ఇంటర్వ్యూ నించి పాఠాత్తుగా మేలుకొన్నాడు. భూపాల రాగంలో 'అబ్బా!' అని బొటనవేలు రక్తం చూసుకుంటూ. దెబ్బకి తలలో నరాలు కంపించాయి. ప్రాణం జిల్లార్చుకపోయింది. నడక ఆపి ఓ చెట్టుకి చేరగిలి నిలబడ్డాడు.

మండే మధ్యాహ్నం మధ్య నించున్న ఎండిన మోడు మీద నించున్న రెండు కాకులు కాపుకాపుమన్నాయి - అవి అక్కా చెల్లెళ్ళు.

అక్కా అక్కా చూశావే?

చూశా చెల్లీ.

అక్కా ఎవరే ఈ చిన్నవాడు? అంది కాకి చిన్నది.

వీడు తెలీదు? ఈ జాతి వాళ్ళని మనం బోల్డుమందిని చూశాం. మొండికెత్తిన నిరుద్యోగి. గెలుపు గ్యారంటీ అనే రకం.

మొహం చూస్తే అలా వుండేం?

భుక్తాయాసం. దండయాత్రకి ఉపక్రమణం. బాదం పొల్వా లింటుంటే, ఇంగువ ముక్క పంటికిందకొచ్చింది - చూడలే. ఇప్పుడే ఓ ఇంజనీరు కూతురితో ఇంటర్వ్యూ భోంచేశాడు. కడుపు నిండేలా భోంచేసిన మత్తులో కంకర్రాయిని తిన్నాడు. వేలు బద్దలై మేలుకొన్నాడు. మళ్ళా - బద్దలైంది వేలు కాదూ, వేలు బద్దలు కాలేదూ అని నచ్చచెప్పకుని మొండికెత్తుతాడు. ఇలా ఇంటర్వ్యూలూ, ఆశలూ భోంచేస్తూ ఉంటాడులే.

చిన్నకాకి సరదా పుట్టింది - రెట్టవేస్తే? అంది ఉత్సాహంతో. వేసి చూడు అంది అక్క అనుభవశాలిలా. చిన్నకాకి రెట్ట వేసింది. యువరాజుకి నెత్తి తడుముకోవాలో రక్తం కారుతూన్న వేలుని ఓదార్చాలో తెలియలేదు. ఒక్క క్షణం ఆలోచించి రెండూ మానేశాడు. తిన్నగా పది గజాల దూరంలో ఉన్న పంపు దగ్గరకెళ్ళాడు. వేలు కడిగేశాడు, అపైన మెల్లిగా రెట్ట తుడిచేశాడు. మొహం తోమేసుకున్నాడు. ఎండిన ఎర్రజుట్టుకి నీళ్ళు పట్టించాడు. జేబులోని చిన్న దువ్వెన తీసి అక్కడే తల సున్నగా దువ్వేసుకున్నాడు. దువ్వెతూండగానే ఈలపాట మొదలెట్టాడు - బాధను మరిచిపోడానికి. కాఫీ తాగాలనుకున్నాడు కూడా. తిన్నగా ఇంగ్లీషు పోటలుకెళ్ళాడు బాధ అణచుకొని, హాయిలు ఒలకపోస్తూ.

వీడి దుంపతెగ - పైకేనా చూడలేదే అంది చిన్నకాకి.

నే చెప్పలే అంది అక్క చిరునవ్వుతో.

కాఫీ అర్థరు చేసి హాయిగా దేశవారీ హోటలుకెళ్ళి మసాలాదోశ తినవలసింది అనుకున్నాడు యువరాజు. రోటిలో తలపెట్టి రోకటి.... చల్లని మంచినీళ్ళు తాగి, కాఫీ కలుపుకుంటూ - సిగరెట్టుతే అన్నాడు. వెయిటరు అజారకం సిగరెట్లు నాలుగూ అణా అగ్గిపెట్టె ఒకటి పళ్ళెంలో తెచ్చి మహా వినయంగా పెట్టాడు బల్ల మీద.

కాఫీ మూణ్ణాలు - ఇవి అయిదణాలు మొత్తం అర్థరూపాయి! ఓట్లు ప్లేటులో పెట్టి, ప్లేటు ట్రేలో పెట్టి తల బిల్లకి తగిలేటంతగా వంచి, బిల్లు బల్ల మీద ఉంచాడు వెయిటరు. నిర్లక్ష్యంగా పొగ వదుల్తూ, రూపాయి ప్లేటులో ఉంచాడు యువరాజు. వెయిటరు రెండు పావలా కాసులు తెచ్చాడు చిల్లర.

యువరాజు గొంతులో వెలక్కాయ పడింది. వీడికి టిప్ ఇవ్వకపోతే పరువు తక్కువ. బేవార్సుగా డనుకుంటాడు. కానీ అణా బేడా ఇద్దామనుకుంటే, దొంగపీనుగ రెండూ పావలా కాసులు తెచ్చాడు. గోహోవిందా అనుకుంటూ ఓ పావలా కాసు అతి నిర్లక్ష్యంగా తీసి జేబులో వేసుకున్నాడు. సెన్ (ధాంక్కుకి సంక్షిప్తం) అంటూ అంతకన్నా నిర్లక్ష్యంగా ఆ పావలా తీసుకున్నాడు వెయిటరు.

మండే మధ్యాహ్నం మీదకి మళ్ళీ ఒచ్చేశాడు యువరాజు. ఎండ మండుతోంది. అకలి వేస్తోంది. బస్సెక్కితే? అమ్మో ఉన్నది పావలా. ఇందులో బస్సా.... చెట్టుమీది చెల్లి కాకికి జాబివేసింది. పాపం ఎలాగే అంది. అనుభవశాలిని అయిన అక్క కాకి మందహాసం చేసింది.

దిక్కులేనివారికి దేముడే దిక్కు. వీడికి నేనే దిక్కు, బస్సు కాదు. విమానం ఎక్కించేస్తా చూడు అంది గంభీరంగా.

యువరాజు నడుస్తున్నాడు - భోంచేసి ఎన్నాళ్ళయిందో లెక్క పెట్టుకుంటూ. ఎదురుగుండా వయ్యారిభామ ఒకతె వస్తూంది. వెడల్పాటి నల్లటి అంచుగల పసుపు పచ్చటి చీరకెట్టింది. నల్లటి పొట్టి రవిక తొడిగింది. ఎర్రటి ముఖమల్ చెప్పలు వేసింది. ఆ ఎండలోనే యధాశక్తి విలాసం ఒలికిస్తూ నడుస్తూంది.

ఇంగ్లీషు హోటలుకి వెళ్తుంది కాబోలు అనుకున్నాడు యువరాజు. ఇరవైక్షణాలపాటు ఆమెని శాయశక్తులా చూశాడు యువరాజు. ఇరవయ్యేకల్లో క్షణానికి కొత్త అనుభూతి - అమడ దూరాన ఉన్నది వచ్చి అతని మీద వారింది, లోపల వ్యాపించింది. క్షణంలో ఇముడ్చుకుని పొదుపుకుంది.... ఇటువంటి పిల్ల అనుకున్నాడే కానీ, నిజానికి ఎటువంటిదో అతనికి నిర్ధారణగా తెలియదు. ఎందుకంటే ఆ అమ్మాయి ప్రత్యంగ సౌందర్యమూ అతడిని ఉక్కిరి బిక్కిరి చేసింది. ఆమె ముఖం కూడా సరిగ్గా చూడలేదు. బహుశా పచ్చచీర, నల్ల అంచు వుండవచ్చు. నల్ల రవిక మాత్రం కచ్చితంగా చూశాడు.

ఆ ఒప్పలకుప్ప, ఒయ్యారి భామ ఐదు గజాల దూరానికి వచ్చేసింది. ఏదో మహత్కార్యం చేసేయ్యాలనే ఉద్దేశ్యం ప్రకటించింది యువరాజుకి. యువరాజుని విమానం ఎక్కిస్తానని శపథం పట్టిన వాయస రాజము ఈ క్షణాన రంగభూమికి దిగింది. ఎడారివలె పరుచుకున్న ఆ మధ్యాహ్న వేళ, మగతగా ఉన్న చెల్లు మినహా

సాక్షులు లేని ఆ రోడ్డుమీద, నడుస్తున్న వయారి భామ మీదికి వాయసాంగన చెంగున ఎగిరింది. కాపుమంది. ఇంచుమించు ఆ పడుచు నేలైన నిలచి రెక్కలు బడబడ లాడించింది మళ్ళీ కాపుకాపు మంది.

భావరుమంది వయారిభామ. వెంటనే యువరాజు దుష్వంతుడి పద్ధతిలో ముందు కురికాడు. పోయో అంటూ కాకిని బెదిరించి తరిమేశాడు. పమిట సర్దుకుంటున్న వయారిభామ వంపుల సొంపులు క్షణంలో సగంసేపు చూసిన యువరాజులో కొన్ని సున్నితమైన నరాలు - పూజువైరులా భగ్గున మండి భస్మం అయిపోయాయి.

వయారి భామ వయారన్నరగా ధాంక్య అంది. వయారమ్ముప్పావుగా రోడ్డు మీద పడి వున్న చేతిసంచి తీసుకుంది. జనం ఎవ్వరూ లేరన్న సంతోషంతో రెట్టింపు వయారం ఒకబోస్తూ వెళ్ళిపోయింది. వెడలుచున్న భామ సోయగాన్ని వెనుక నుంచి అరనిముషం సేపు శ్రద్ధగా చూసిన యువరాజు పది అడుగులు నడిచేలోగా పోయిలోకి, గాలిలోకి, కలలలోకి తేలిపోయి, శ్రమలేకుండా విమానం ఎక్కి విహారానికి బయలుదేరాడు. ఒంటిగంటంపావుకి, ఒక పెద్ద భోజన కాఫీ హోటలు పెరటిగుమ్మం వున్న వీధిలో చిన్న కిళ్ళికొట్టు దగ్గర విమానం దిగిపోయాడు యువరాజు.... ఆకలి విపరీతంగా వేస్తోంది. నీరసంగా ఉంది. కిళ్ళికొట్టులో వేరుశనగ ఉండలు ఉన్నాయి. రెండు కొనుక్కు తిని, కాసిని మంచినీళ్ళు తాగితే కడుపు చల్లబడుతుంది.... కాని ఎవరేనా చూస్తే?

తెగించి కొనేశాడు రెండు పుండలు. స్టయిలిష్గా వేరుశనగ ఉండల పరిశ్రమను ఉద్ధరించేవాడి పోజులో తినడం మొదలెట్టాడు. గజం దూరంలో ఒక ప్లాస్టాసు ముష్టివాడూ, పెద్ద హోటల్లో క్లీనరూ బేరాలాడి ఒప్పందం కుదుర్చుకుంటున్నాడు.

వారానికి అర్ధరూపాయి ఇస్తే భోజనపు హోటలు ఎంగిలాకులన్నీ నువ్వుచ్చేవరకూ పుంచి నువు రాగానే నీకు పడేస్తా అంటున్నాడు క్లీనరు.

అరణాలు చేసుకో అన్నాడు ముష్టివాడు.

ఇది ఏ క్లాసు హోటలు తెలుసా! అర్ధరూపాయిస్తే అయిదు రూపాయలు గిడుతాయి. ఇష్టం పుంటే చెప్ప.

సరేనంటున్నాడు ముష్టివాడు.

యువరాజు తనమీద తనే జాలిపడ్డాడు. తనని తనే యావగించుకున్నాడు. ఈ అర్థిక పతనానికి తనే బాధ్యుడననుకున్నాడు. ముష్టివాడిని వెళ్ళిపోయిచ్చి క్లీనరుని పిలిచి తమలపాకులు వేసుకోమంటూ అర్థడా ఇచ్చాడు. విన్నపోయిన క్లీనరు ఒద్దనే లోగానే మెయిన్ రోడ్డు మీద నడుస్తున్నాడు యువరాజు. డబ్బులు మూడణాలున్నాయి.

గుండె గతుక్కుమంది హఠాత్తుగా. ఇరవై గజాల దూరంలో తన ఇంటి ఓనరుడు వస్తున్నాడు. కనపడితే దుంప తెంపి ధూపమేస్తాడు. యువరాజు చలుక్కున వెనక్కి తిరిగి బయలుదేరాడు. మూడడుగులు వేసేసరికి అల్లంత దూరంలో నాయర్ టీకొట్టు.

ఈ యువరాజు ఇప్పుడు డెన్మార్క్ యువరాజు పరిస్థితిలో పడ్డాడు. కొద్ది తేడాతో - అటు ఇంటివాడిని వరించడమా - ఇటు నాయరు మావనా? అటుకి ఇటుకి మధ్య ఒకటి ఎప్పుడూ ఉంటుంది. లేపోతే ఇటూ అటూ అనే ప్రస్తావనే

లేదు. యువరాజుకి కూడా అటు ఇంటివాడికీ, ఇటు నాయకుకీ మధ్య ఒక దారి దొరికింది. మధ్యనున్న కాఫీ హోటలులోకి దూరారు.

పోస్ట్లెట్ కూడా ఉండడమూ ఊర్జమా అని మధనపడకుండా, చేతికి అందిన డబ్బు తీసుకుని ఒఫీలియాని లేవదీసుకుని దేశాంతరం పోయి ఉండవచ్చు. తాపీగా దేముడే సమస్య పరిష్కరించును - అనుకున్నాడు యువరాజు తన తెలివితేటలకి ఉప్పొంగిపోతూ.

గండం గడిచింది గాని కంపు కాఫీ తాగి రెండణాలు హోటలు వాడి ఎదాన పోయాల్సి వచ్చింది. బయటికొచ్చి సిగరెట్టు ముట్టించాడు యువరాజు. జేబులో ఇంకొక్కణా ఉంది. చరచర పెద్ద పుస్తకాల కొట్లో కెల్లాడు. విజ్ఞాన సముద్రం అణువు నుంచి బ్రహ్మాండం వరకూ, సిగరెట్టెలా మానవచ్చే మూడు సులభ పాఠాల్లో నేర్చే అమెరికా పుస్తకం నుంచి ఆత్మసాక్షాత్కారానుభూతి పిద్దించడానికి మార్గదర్శిని వరకూ పుస్తకాలున్నాయి. మానవుడు చూపిన వేల పంపత్సరాల ఘడియల విఘడియల చరిత్ర గంభీరంగా పరచుకొని ఉంది.

మానవుడు సృష్టించిన ఈ మహా విజ్ఞాన సాగరం మధ్య మానవుడు ఒక చిన్న చేపలా అంతా ఒక్కసారి జీర్ణం చేసుకోవాలనే ఆరాటంతో తిరుగుతున్నాడు. ఈ దేవాలయంలో పున్నంతసేపూ, మహాద్వేగంతో ఆలోచిస్తాడు. ఉత్తేజితుడవుతాడు. యువరాజు అయితే ఉక్కిరిబిక్కిరే అయిపోయాడు. చాలా పుస్తకాలు కొనాలనిపించింది. చదవాలనిపించింది. కొనబోయినంత పని చేశాడు. జేబులో ఆణాకాసు గామోసు గావుతేకే వేసింది నే నొక్కరైనే ఉన్నానోయ్, నా మొహం చూస్తే పుస్తకాలివ్వరు సుమీ అంటూ.

నాకు తెలుసులే. నువ్వు ఎత్తి పాడవక్కరలే అన్నాడు యువరాజు. చదువుకుందామని బుద్ధిపుట్టి పుస్తకాలు కొనే తాహతు లేని యువరాజుకి అసవ్యం వేసింది. కనీసం ఒక్క పుస్తకం దొంగిలిస్తే - అన్న ఆలోచన దాకా వచ్చింది. బయటికొచ్చేశాడు అక్కడితో.

గుమ్మం దాటుతూ పెద్ద బ్రహ్మాండమైన కథ రాయడానికి నిశ్చయించాడు. తిన్నగా అమెరికా పంపేస్తే ఒక్కసారిగా ఏ పాతికవేలో వస్తుంది. రూపామని చక్కని ఇల్లా, లైబరీ, పెరల్స్ స్విమ్మింగ్ పూలు, చక్కని పెళ్ళాం, మంచి రేడియో, లైబరీ పుస్తకాలు, బుల్లి జర్మన్ కారూ, ఉంగరాల జాత్తుగల నల్లటి తీగలాటి డ్రయివరూ, బొచ్చుకుక్కా, తోట పటకా ఏర్పాటు చేయవచ్చు. ఈ లోగా వరుసగా పజిల్లు కట్టేస్తే మళ్ళా ఏ లక్షో వచ్చి పడుతుంది.

యువరాజు కింకో తీయని అనుమానం ఉంది. అది అస్తమానూ పైకి తీయడు. అది వచ్చినప్పుడు అతని కెన్ని దృశ్యాలో స్ఫురిస్తాయి.

ఎక్కడో, ఎవరో, తన పేరుగలవాడు ఒక పజిల్ కడతాడు.

ఈలోగా తన దరిద్రం, క్షోభా భారీగా పెరిగి బ్రతుకు భారం అవుతుంది.

ప్రేమించిన పడతి వరించదు. డబ్బులేదని వాళ్ళ నాన్న అంతకన్నా వరించదు - చికారి నెధన - అని అవమానితుడై ఆత్మహత్యకి మర్యాద ముహూర్తం నిశ్చయించుకుంటాడు. ఇంకో గంట పైముందనగా, తన జీవిత పరిధిలోకి తొంగి

చూసిన ఆడా, మగా, పిల్లా, జెల్లా తన మరణానంతరం తన మీద ఎలా జాలిపడతారో టెక్నికలర్స్ పూహించుకుంటూ వుంటాడు. అంతలో హఠాత్తుగా పజిలు కంపెనీ వాళ్ళు నానా హడావిడిగా వచ్చి తనకి ఫస్టు ప్రయిజు వచ్చిందని చెప్పి, తన ఆశ్చర్యం గమనించకుండా తన మూట వినకుండా బంపర్ ఆఫరు లక్షరూపాయలూ అంటగట్టి పదివేల రూపాయలు తన దగ్గర టప్ తీసుకుని చక్కా పోతారు. అప్పుడు తనంటే కసివున్న వాళ్ళంతా ఉక్కిరిబిక్కిరయ్యేట్టుగా తన ప్రయిజు వెల్లడిస్తాడు. తనను నిన్న దికారి అన్న పుడ్ హావ్ బీన్ మావగారూ, ఆయన కూతురూ అన్నన్నా అనుకుని తనని శ్రీకరుడని పొగిడి పెళ్ళికి తయారవమంటారు. ఈలోగా ఎవరి ప్రయిజు తనకి పొరపాటుగా వచ్చేసిందో అతన్ని వెతికి పట్టుకుంటాడు తను. నిజం చెప్పి డబ్బు తీసుకోమనేసరికి వాడు భోరున ఏడ్చి సామ్యుసిలి తెప్పరిలి, సగం నీతే అని ఇచ్చేస్తాడు. న్యాయంగా అర్జించుకున్న ఈ డబ్బుతో... యువరాజు ఇక్కడితో కల ఆపేస్తాడు.

ఈ అనుమానం అతనికి చాలాకాలం నించి ఉంది. ఈసారి మాత్రం కాస్త ఇంకాస్త మెరుగైన ఆలోచన వచ్చింది - ఆ పజిలేదో తనూ కడితే మంచిది. ఆ వెంటనే రోడ్డు మీద అర్దరూపాయి కాసు దొరికేసరికి, విధి వైచిత్రీ గురించి బోలెడు ఆశ్చర్యంతో గుండెలు బాదుకుని శుభస్య శీఘ్రమనుకున్నాడు. మళ్ళా మనసు మారకుండానే కిల్చికొల్లో పజిలు కాయితం అడిగి పుచ్చుకుని పోస్టాఫీసువారి కలం సిరాబుడ్డీ సహాయంతో, నాలుగు బేడ ఎంట్రిలు నింపాడు. అంతకన్న ఎక్కువ అనవసరం, అత్త విశ్వాసం కలవాడికి. అదృష్టం అర్దరూపాయ దిళ్ళ వేషంతో వచ్చి పాలో అంటున్న వాడికి తారున వచ్చి పడాలి ప్రయిజు. అర్దరూపాయి పెట్టి పోస్టలర్లరు కొన్నాక కవరుకి డబ్బులు చాలవన్న జ్ఞాపకం వచ్చింది. ఉన్న అణా పెట్టి బుక్ పోస్టల్ పంపితే పోస్టల్ ఆర్డర్ కి రెక్కలు మొలుస్తాయి. పోనీ మూడు ఎంట్రిలు పంపుదామంటే మనసొప్పలేదు. మూడు కీడుమూడే వంబరు. ముత్యం మూడన్న సామెత సయించలేదు. పైగా ఆ నాలుగోదే తనకి 70 వేలు తెచ్చే ఎంట్రి కావచ్చు. అనక జుట్టు పీక్కుని చాలా ఇదిగా ఏడవాలి.

అణాకాసు, పోస్టలార్లరూ, పజిలు కాయితం జేబులో వేసుకుని వేలకెళ్ళాడు యువరాజు. కనీసం అణా దొరికితే చాలు. తిండి రేపు చూసుకోవచ్చు. ఎనిమిది గంటలయింది. అప్పిచ్చువాడు ఎవడూ కనబడలేదు. కనబడ్డవాడు ఎవడూ అప్పివ్వలేదు.

నీరసం ఎక్కువైపోతోంది. కళ్ళు చీకట్లు కమ్ముతున్నాయి. పసుపుచ్చా, ఆకుపచ్చా, ముదర నీలి రంగులు కనబడుతున్నాయి. కళ్ళు నులుపుకుంటేగానీ రోడ్దూ మనుషులూ కంటికానడంలేదు. తలలో నరాలు ఉండుండి కంపిస్తున్నాయి. పళ్ళు పటపట కొరికి దవడలు పీకుతున్నాయి. శరీరంలోని ప్రత్యంగమూ యధాశక్తిని బాధపెడుతోంది. విపరీతమైన చలిగాలి వీస్తోంది. పైగా వాన మొదలెట్టింది. ఇదే హోలోనేల్ బాధ. అంటే లోపల బయటా కూడా హింస అనుకున్నాడు యువరాజు. పోస్టలార్లర్నీ పజిలు ఎంట్రిని చొక్కా కింద పెట్టి కాపాడుతూ.

అందమైన అమ్మాయిలు విలాసంగా వెళుతున్నారు. కుర్రవాళ్ళు ఈల వేస్తున్నారు. యువరాజు లేని ఉత్సాహం తెచ్చుకుని ఈల చెయ్యడోయాడు కానీ పెదిమలు మండాాయి. గొంతుకలో గులకరాయి అడ్డు నిలిచినట్లు నొప్పి పుట్టింది. ఈల రాలేదు.

కాఫీ తాగినా బాగుండును. అణాకి బీ వస్తుంది. సిగరెట్లు లేవు. గడ్డం పెరిగింది. పజిలు కట్టాలి. కాళ్ళు పీకుతున్నాయి. రూముకి నడవడం అసంభవం... ఇంటివాడి అద్దె... తల అడ్డంగా తాటిందాడు. ఎదురుగా ఒక చిన్న పోటబుంది. జనం అట్టే లేరు. చరచర నడిచి వెళ్ళాడు డబ్బుల బల్ల దగ్గరికి.... చూడండి. నేను డబ్బు పారేసుకున్నా. మా ఇల్లు దూరం. మీకేం అభ్యంతరం లేకపోతే యీ పోస్టలార్డు తీసుకుని అర్ధరూపాయిచ్చేయండి.

నాదేముందండి - ప్రాప్రయంబుర్ని అడగండి. అదిగో ఆయనే అన్నాడు వాడు గట్టిగా.

ఒళ్ళు చచ్చిపోయినట్లయింది. ఎవరూ వినలేదు గదా! తెగించాడు - కాఫీ తాగుతున్న ప్రాప్రయంబురుతో దగ్గరచేరి మెల్లిగా చెప్పాడు.

మా కెందుకండి ఇది - అయినా ఆరణాలు తీసుకోండి అన్నాడు.

అలోచించడం మానేసి సరే అన్నాడు యువరాజు. కృతజ్ఞతా పూర్వకంగా పోస్టలార్డుతోపాటు తను నింపిన ఎంట్రి కామితము - ఆలోకరెట్టు వస్తుందని హామీ ఇచ్చాడు.

ఆరణాల్లో రెండణాలు కాఫీ తాగాడు. ఇందాక అణాతో కలిసి ఇంకా అయిదణాలుంది. చార్మివారు సిగరెట్లు పెట్టె అగ్గిపెట్టె కొనేశాడు. మూడణాలు మిగిలింది. బస్సుకి బేడవుతుంది. మాసిన గడ్డంతో అంత కంటే మాసిన బట్టలతో ఒక్క పెద్దమనిషి సమీపించాడు.

ఇంగ్లీషులో ఆరంభించి తెలుగులో ముగించిన అతడి అభ్యర్థన సారం ఇది. అతని పర్సు పోయిందట. ఇల్లు చాలా దూరం. చప్పున వెళ్ళాలి. తన దగ్గర అణా స్టాంపు ఉంది. అది తీసుకుని అణా ఇస్తే....

యువరాజుకి ఏడుపు పొంగుకొచ్చింది. ఎటువేపు బస్సెక్కుతారు? అన్నాడు. నయమే. తూర్పువేపు వెళ్ళే బస్సు. తను వెళ్ళేది పడమటికి. స్టాంపు తీసుకుని అణా ఇచ్చాడు. ఆయన మళ్ళీ ఇంగ్లీషులో బాధపడి వెళ్ళిపోయాడు.

నేషనల్ సేవింగ్సు సర్టిఫికేటును కొనండి అంది బస్సు మీది బోర్డు. ఆ! ఆ! కొన్నామండి. ఇప్పుడే - అనుకుంటూ అణా స్టాంపు చూసి నవ్వాడు యువరాజు. బస్సెక్కి కిటికీ దగ్గర కూచున్నాడు. అమృత్యు అని.

బస్సులో కూచుని పది నిమిషాల సేపు మరణించాడు యువరాజు. మెల్లిగా తిప్ప ప్రారంభమయింది. మరో మూడు నిమిషాలకి భరింపరానంతగా తిప్పసాగింది; కణతలు వేడెక్కాయి. ఒళ్ళు కాలిపోతోంది. కళ్ళు భగ్గుమంటున్నాయి. పళ్ళు గిట్టకరుచుకుని చలి తట్టుకుంటున్నాడు. తను దిగాల్సిన చోటు వచ్చింది. బస్సు దిగుతూనే భళ్ళున వాంతి అయింది. జనం చుట్టూ చేరి జాలిపడి సోడా తాగమని సలహా ఇచ్చారు.

లేచి సోడాకొట్టు కెళ్ళాడు. స్టాంపు బయటకు తీసి మళ్ళా పాఠం వప్పజెప్పబోయాడు.... ఈ అణా స్టాంపు తీసుకుని... మతిపోయింది. కళ్ళు పెద్దవి చేసి మళ్ళీ పరిశీలిస్తాడు. అది వాడిన స్టాంపు. దాని మీద ముద్ర ఉంది....

కొంచెం మంచిసీళ్ళు ఇస్తావోయ్ వాంతి అయింది అన్నాడు.

మొహం కరుక్కుని బయల్దేరాడు రూముకి. పది దాటింది. ఇంటివాడు నిద్రపోయే ఉంటాడు. మెల్లిగా రూము చేరితే హాయిగా దుప్పటి కప్పుకుని కమ్మగా అలోచించుకుంటూ ఆశపడుతూ పడుకోవచ్చు. తెల్లారకట్టే మళ్ళీ వాడు లేచేలోగా వెళ్ళిపోవాలి.

కోళ్ళ దొంగ పద్ధతిలో ఉంది అనుకున్నాడు యువరాజు మేడ మెట్టెక్కుతూ. రెండు నిమిషాల అనంతరం వెచ్చగా దుప్పటి కప్పుకుని పడుకున్న యువరాజుకి పొద్దుటి మహారాజు జ్ఞాపకం వచ్చాడు.

☆

☆

☆

పది గంటలకి రోడ్డు కుళాయి దగ్గర పూటుగా నీళ్ళు తాగిన మహారాజుకి ఫులక మారింది. బాకీ వాళ్ళు తల్చుకుంటున్నారు అనుకున్నాడు. రాత్రి తొమ్మిది వరకూ, కాలికి బలపం కట్టుకు తిరిగిన మహారాజుకి కానీ అప్పు పుట్టలేదు.

దాదాపు తనకి తెలిసిన పదిమంది స్నేహితులూ ఎన్ని బాధలు పడుతున్నారో వాళ్ళ దగ్గర ఇవాళ మధ్యాహ్నండాకా ఉన్న రెండు రూపాయలు ఎలా ఎలా ఖర్చు పెట్టి యాతనలు పడ్డారో సవివరంగా విన్నాడు. సానుభూతి చూపాడు. కొందరి కోపం కన్నీళ్ళు కూడా కార్చి తన తల తాకట్టు పెట్టేనా వాళ్ళకి అప్పు పెడతానని హామీలు ఇచ్చాడు.


తొమ్మిదిన్నరకి వానలో నడుస్తూ తన పెళ్ళాం బిడ్డల మీద జాలిపడదానికీ, తనని తనే వివగించుకోవటానికీ ఉపక్రమించాడు. తనకి పట్టాభిషేకం చేసిన పెద్దల్నీ, ఆనాడు చందన తాంటూలాది సత్కారంబులందుకుని ఆశీర్వదించిన పెద్దల్నీ తిట్టుకున్నాడు. కొంప చేరేసరికి పెళ్ళాం బిడ్డలు మేలుకుంటే బావుండదు. మొహం చెల్లదు. ఇతడి చెంచేదని పెళ్ళాం అడిగితే ఏం చెప్తాడు?

అప్పు దొరకడం లేదు - పిల్లలు పస్తున్నారంటే విమనాలి? అందుకే వాళ్ళు నిద్రపోయేక తమ నిశ్శబ్దంగా వెళ్ళి అరుగు మీద పడుకుంటే మంచిది. పొద్దున్నే లేచి గట్టిగా ప్రయత్నించి - లేపోతే పెద్దమ్మ కాళ్ళే పట్టుకుని మరో రూపాయి సంపాదించి ఇంటి మొహం చూడొచ్చు. మహారాజుకి ఆకలేసింది. తిరిగి తిరిగి వున్న మీదట ఒళ్ళు తూలుతోంది. కోలూ పంచా తడిశాయి.

మంచిసీళ్ళు తాగడానికి రోడ్డు కుళాయి దగ్గర అగాడు. ఎవరో మహారాజు విలాసంగా పాడుకుంటూ సైకిలు మీద వస్తున్నాడు. తెలిసినవాడేమో.... సైకిలు వెళ్ళేవరకూ అగి కుళాయి నొక్కాడు. నోరు తెరిచాడు - వంగి.

ఒక్కసారిగా విడుపు పెల్లుబికింది. గట్టిగా విడవాలనిపించింది. చుట్టూ చూశాడు. దగ్గరలో ఎవరూ లేరు. కుళాయి గట్టు మీద కూచున్నాడు. రెండు చేతుల్లో మొహం మూసుకుని, భోరున గుండెలవిసేలా నరనరాలు కదిలిపోయి నాభి కంపించేలా విడిచాడు. నిమిషంసేపు తన విడుపు తనే విన్నాక కొంచెం

బరువు తగ్గింది. మరో కెరటం పొంగింది - కుమిలి కుమిలి విడిచాడు. వేడి కన్నీళ్ళు దారాపాతంగా ప్రవహించాయి. ఎంతో హాయినిచ్చింది ఆ ప్రవాహం. అప్పుడు, అంతకన్నా భగవంతుడు చెంపలు నిమిరినట్లయింది.



చాలారోజు, తరువాత ఈనాడు దేముడు జ్ఞాపకం వచ్చాడు. అప్రయత్నంగా అకాశానికి నమస్కరించాడు. వెంటనే యిటూ అటూ చూశాడు - ఎవరైనా చూశారేమోనని. నవ్వుకోబుద్ధేసింది. కానీ నవ్వు రాలేదు. కాస్త తేలికబడిన మనసుతో చల్లని నీళ్ళు పెట్టి మొహం కడుక్కున్నాడు. పొట్టపూటుగా నీళ్ళు తాగేశాడు. పలక మారింది. ఎవరో తలచుకుంటున్నారు గాబోలు అనుకున్నాడు చొక్కాతో మొహం తుడుచుకుని ఇంటికి బయలుదేరుతూ....

స్వస్తి:

వెచ్చగా దుప్పటి కప్పకుని విప్పారిన కళ్ళతో చీకటి చూస్తూ వెళ్లికొని పడుకున్న యువరాజు మహారాజును గుర్తుకు తెచ్చుకుని అతనిదే జీవితమనుకున్నాడు. ఎక్కడెక్కడ తిరిగినా కొంప చేరేసరికి వచ్చారా అనడానికి భార్య, నాన్నా అందానికి పిల్లలు....

ఎన్ని కష్టాలున్నా కలోగండ్ తాగుతూ అనందాన్వేషణలో వున్న సుఖాన్నో, సౌఖ్యాన్వేషణలో వుండే అనందాన్నో పొందవచ్చు. నా అన్న వాళ్ళుంటారు. గృహమే కదా స్వర్గసీమా....

సరిగ్గా అదే సమయానికి ఓరిగిలా వేసివున్న తలుపును మెల్లగా తీసి లోపలికి వెళ్ళి

పెళ్ళాంబిడ్డలు నిద్రపోతున్నందుకు దేవుడికో దణ్ణం పెట్టుకుని, నిశ్శబ్దంగా మంచం కదలకుండా శయనించి కోడిగుడ్డు దీపాన్ని చూస్తున్న మహరాజుకి యువరాజు గుర్తుకొచ్చాడు.

ఏ సంసార తాపత్రయం లేని స్వేచ్ఛాజీవి. పక్షిలా విహరిస్తాడు. ఉంటే తింటాడు, లేకపోతే గుక్కెడు నీళ్ళు తాగి కడుపులో కాళ్ళెట్టుకు పడుకుంటాడు. బెంగా బెడదా ఉండదు. అతని పనే పోయి....

నిద్ర కుపక్రమిస్తున్న మహరాజూ యువరాజూ కూడా ఆకారం ఏర్పడని, తమకే అర్థంకాని ఈ కోరికలని నెరవేర్చవలసిందని పరమేశ్వరుణ్ణి ప్రార్థిస్తూ ఒకే ముహూర్తాన చేతులు జోడించి మనసారా నమస్కరించారు.

★ ★ ★

అర్థాస్వపూజం

అనగనగా ఒక భావి భారత పౌరనిర్యాత. శివాజీ గురువుకి జీతం ఎంత ఇచ్చేవారో తెలియదుగానీ, ఆయన నెలజీతం....

అందువల్ల ఒక నరసన్న మాస్టారి జీతం ఎంతో పట్టికున చెప్పకోకపోయినా రూపాయికి రెండర్థరూపాయల బదులు, కనీసం మూడు ఇప్పిస్తే, ఈపూటా ఆపూటా ఇబ్బంది ఆటే లేకుండా కాలక్షేపం చెయ్యవచ్చునంటే సరిపోవచ్చు.

నరసయ్య మేస్టారికి ఈ మూడో అర్థరూపాయే సమస్య. పెద్ద సమస్య. గంపెడు పిల్లలు 'తల్లి - సమస్య'. సర్కారు వారు మూడో అర్థరూపాయికి బదులు మూడు వందల సలహాలూ, ముప్పై హామీలూ, కొల్లలుగా కన్నీళ్ళూ చదివించారు. అవన్నీ కూడి, గుణించి, భాగించి, అవస్థపడి జీర్ణించుకున్న తరవాత బెంగపడే మేస్టారు, బాధపడే భార్య, వేధించే కుమారరత్నం, కుమారీమణి, దొరకని మూడో అర్థరూపాయి, దానికోసం నోరు తెరుచుకు కూర్చున్న బియ్యపు డబ్బా, బొగ్గల బస్తా, పోపుల పెట్టే, బాకీ లిస్టు, కొళ్ళన్ మార్కూ శేషం వచ్చాయి.

ఈ కూడని శేషం రాకూడదని ఆయన ఆశ. అందుకు నరసన్నగారికి తెలిసినదారి ఒకటే. పట్టాభిషేకం అయి బడిపంతులు ఉద్యోగం చేపట్టిన నాటినుండి ఆయన ఆ దారినే నడుస్తున్నాడు.....

★

★

★

ఒక ఆదివారం ఉదయం ఆయన, దొరకని మూడో అర్థరూపాయి కోసం రోడ్డెక్కడానికి ముస్తాబయ్యాడు. అప్పటికి ఆయన జీతం అంది కొంతకాలమే అయినా ఇంకొంతకాలంలోనే అందెయ్యబోతోందని రూఢిగా వార్తలు అందడంతో కొంత హాషారు యింకొంత ధైర్యం వచ్చాయి. దానితోడు అటు మొన్నటి వార్తాపత్రికలో పెద్దల ఉపన్యాసాలు బోలెడు ధైర్యం చెప్పాయి. అందరికన్నా మువ్వే గొప్పవాడివి సుమీ అన్నాయి. వెధవది డబ్బు ముఖ్యమో అని అడిగాయి. కాదు సుమో అని అవే జవాబు చెప్పాయి. భారత భాగ్యవిధాతలను రూపొందించి, తీర్చిదిద్దడంలో నరసన్నగారు మహత్తర భూమిక నిర్వహిస్తున్నట్లు వెల్లడించి, అది ఎంత మహత్తరమో విడిగా ఎలుగైతె చాటాయి. నరసన్నగారు సగర్వంగా తల తాటించాడు. ఆ దేవతా వస్త్రాలు ధరించి ఒకసారి వంటింట్లోకి తొంగి చూసాడు. 'ఓనే' అని పిలిచాడు. "నేనేం చేస్తున్నానో తెలుసా?" అన్నాడు దర్జాగా.

"ఏముంది అప్పకి బయల్లేరుతున్నారు" అందావిడ; చారు పోపులో వేసే మిరపకాయలని రెండుతో భాగించవలసి వచ్చినందుకు విచారిస్తూ.

నరసన్నగారు ఫతాలున నవ్వి "అది మామూలు కథే. నేను చేస్తున్న మహత్తరమైన పని ఏమిటి?" అన్నాడు. ఆవిడ మాట్లాడలేదు.



“భావి భారత భాగ్యవిధాతలను తీర్చి దిద్దుతున్నానుట.”

అవిడ నవ్వింది. “ఉద్ధరిస్తున్నారు లెండి. కాని....”

“ఘరే. అది కూడా చేస్తున్నానుట. ఆ ముక్క కూడా పత్రికలో రాశారమకో.”

“ఇప్పటికి అయింది చాలుగాని శేషయ్యగారొచ్చి కూర్చుంటాడు పీతెలమీద. త్వరగా వెళ్ళి ఆ యారై పుట్టించుకురండి. లేకపోతే చెంబూ తాపేలా వేలం వేస్తారు” అందావిడ.

“పెళ్ళివ్వానుగా. నాకు మాత్రం ఏ రోడ్డు తొక్కినా ఎవడో ఓ ఋణదనాధం అమాంతం మీద వాల్తాడని భయంగా ఉంది” అంటూనే ఆయన గుమ్మం దాటి వీధిలో కాలు పెట్టాడు. పెరుతూనే ఓ పెద్దపైజా ఋణదరాజు సుడిగాలిలా వచ్చి, నరసన్నగారిని నానామాటలూ అనేసి ఉక్కిరిబిక్కిరి చేసేసి హాట్ హాట్ అనేసి పాదంకొట్టేసి రివ్వున వెళ్ళిపోయాడు.

అరోజు సాయంత్రావికల్లా బాకీ చెల్లించకపోతే మర్నాడు సోమవారం బళ్ళోకొచ్చేసి ఒంటింటులోగా పరువుని నట్టేట, సాయంత్రావికల్లా ఉద్యోగాన్ని గంగలోనూ కలిపేస్తానని ధైర్యం చెప్పి మరి వెళ్ళాడు ఋణదరుడు.

నరసన్నగారు పగం చచ్చిపోయారు. మిగతా సగంతోటే అర్ధావ్వేషణికి బయల్దేరారు. అడుగుడుగునా ఒక సుడిగాలి వచ్చి పడేది. ఒక్కొక్కసారి అది వడగాలిలా వచ్చి గూబ

వాయుగోల్పేది. ఎక్కడికక్కడ సంజాయిషీ ఇచ్చుకుంటూ వాయిదా వేడుకుంటూ అడుగులు వేస్తున్నాడు నరసన్నగారు.

సుడిగాలికి సుడిగాలికి మధ్య, అప్పులు, మిత్రులు, పరిచితులు, శిష్యుల తండ్రులూ అక్కడక్కడ కనబడజేపుడు అకాశానికేగిరాడు నరసన్నగారు. ఎక్కడికక్కడ తన కథ చెప్పకుంటూ, బ్రతిమాలుతూ, బామాలుతూ, తనకి వారం రోజుల్లో రావలసిన మొత్తాలూ, పదిరోజుల్లో వచ్చే తేదీ మనియార్దర్లు, పదిహేను రోజులు తిరిగేసరికి ఒరిగిపడే పెద్ద మొత్తాలు, వాళ్ళకి వివరిస్తూ, వాళ్ళకి బోమీ ఇస్తూ, తనని నమ్మించుకుంటూ, ఓదార్చుకుంటూ, అశ పెట్టుకుంటూ, ఒట్టు పెట్టుకుంటూ అడుగులు వేశాడు నరసన్నగారు.

★

★

★

హఠాత్తుగా వీధిలో సంచలనం రేగింది. దీర్ఘదర్ములు అయినవాళ్ళంతా అందు బాటులో ఉన్న సైకిళ్ళూ, బళ్ళూ ఎక్కి పాదాపుడిగా వెళ్ళిపోతున్నారు. వాహనాలు లేనివాళ్ళంతా 'వాకింగ్ రేస్' వేసుకున్నట్లు చకచక నడచివెళ్ళిపోతున్నారు ఎక్కడి పనులు అక్కడ నడిలేసి.

ఇందరినీ ఇంత పొడలేసిన ఆ ఉత్సాహం ఏమిటా అని నరసన్నగారు కొంచెం అగి పరకాయించి చూశాడు.

నల్లనివాడు, నాలుగే అడుగుల పాడుగువాడు, దడదడ అడుగులు వేసుకుంటూ వచ్చేస్తున్నాడు. అతని సన్నని, నల్లని కళ్ళు రెండూ అతి బహిరంగంగా సిగ్నూ - లెజ్జా, డాబూ దర్పం లేకుండా నవ్వేస్తున్నాయి. పారిపోయిన వాళ్ళకి పగ్గాలు తగిలించి, దిగించి, నిలేసి, కుదేసి, నువ్వు నవ్వితిరాలంటున్నాయి. అవి నవ్వుతున్నాయి. అవి నవ్వాక అతను కూడా నవ్వుతున్నాడు. ఆపైన అప్ప అడిగేసి పుచ్చేసుకుంటున్నాడు.

పారిపోయిన దీర్ఘదర్ములు పారిపోగా, మిగి

హా
ఓ పైతుంటా



లిపోయిన ప్రాప్తకాలజ్ఞులంతా అతని చూపులు గుచ్చుకోకుండా మొహాలు ఎటో తిప్పేసు కుంటున్నారు; కొందరు చేతికి దొరికిన పుస్తకాలు, పేపర్లు, అవీ లేకపోతే జేబులో పద్దులుక్కలు, విజిటింగ్ కార్డులు, కొట్ల మీద బోర్డులూ విపరీతమైన శ్రద్ధతో చదివేస్తున్నారు. ఈశ్వరేచ్ఛనల్ల ఇంకొంచెం సమయస్ఫూర్తిగలవాళ్ళు 'అదేదా'యిచ్చి, భార తీయ వర్తక వాణిజ్య రంగాల పురోభివృద్ధికి, తద్వారా పంచవర్ష ప్రణాళిక సర్వతో ముఖ విజయానికి యథాశక్తిగా ఎందుకు తోడ్పడరా'దన్న ఊహతో దగ్గర్లో ఉన్న కాఫీ హోటల్లోకి దూరిపోతున్నారు. ఆ మాత్రం ఊహకూడా లేనివాడు అతనికి దొరికిపోతున్నాడు. కానీ ఉండడానికి అస్కారం లేదని నిదర్శనాలు చూపి మరీ విరూపించబోయిన జేబులోంచి గూడా అతను అర్ధోపర్ధో అప్పపుట్టిస్తూనే ఉన్నాడు.

అర్జునుడుగా ఎక్స్‌రే ఫోటోలు తీస్తున్న అతని కళ్ళు క్షణంలో సగంసేపు నరసన్నగారి మీద వాలాయి. అతను ఆయనకు తెలుసు. నరసన్నగారి కళ్ళు ఆ సంగతి మధిపోయినట్లుగాని, జ్ఞాపకం లేనట్లుగాని, తెలియనట్లుగాని అభినయించలేదు. నిజం చెప్పి ప్రతిపోసం విసిరాయి. ఎక్స్‌రే ఫలితాలు చూచుకొని, ఆయనవంక జారిగా ఓ చూపు చూసి ఆయన తరువాత కాతాదారు మీదకు ఉరికాడు.

☆

☆

☆

దొరకని మూడో అర్థరూపాయి కోసం వేట కొనసాగించారు నరసన్న మూస్తారు. పది, పదకొండు, పదకొండున్నర, ముప్పాపు, యాభై, యాభైఐదు, ఆరు, ఏడు, ఎనిమిది, తొమ్మిది, తొమ్మిదిన్నర, 12 అయ్యాయి.

ఎండ, గాడుపు, ఆకలి, అవమానం మండుతున్నాయి; గూబలు వాయగొడుతున్నాయి. నిస్త్రాణ, బెంగ క్షణక్షణం..... పెరుగుతున్నాయి.

“అయ్యా నరసన్నగారూ ఇంటికి రయచెయ్యండి: కాస్త ఎంగిలి పడదాం” అన్నాడు కడుపులో కాముడు.

“ఏడిశావు లేవోయ్. పూర్తిగా తగిపోవోయ్. ఇవాళ ఈ యాభై అప్ప పుట్టించకుండా ఇంటికి వెళ్ళడానికి వల్లకాదు” అన్నాడు నరసన్నగారు.

“మీ ఇష్టం అహోరించండి”

“చిత్తం మీరు కాస్తేపు నోరు మూసుకోండి”.

“పోనీ కలర్.... కనీసం ఒకసోడా కొనిపెట్టండి.”

నరసన్నగారికి ఒళ్ళు మండిపోయింది. పెంతెభద్రవా పొన్నా అనుకున్నాడు. తిన్నగా వీధి కులాలు దగ్గరికెళ్ళి పొట్టపూటుగా నీళ్ళెక్కించేశాడు. అక్కడితో కడుపులో కాముడు ఊపిరి సలపక ఓక్కరిబిక్కిరై నోరు మూసుకున్నాడు.

మూడుగంటలు వేశారు. ఇంకో అరగంట కూడా గడచింది. నరసన్నగారికి దమ్మిడీ పలకలేదు. అరగంటలు తిరిగిన కొద్దీ సోమవారం దగ్గర కొచ్చేస్తోందన్న భయం ఎక్కువ కాసాగింది.

అప్పలవాళ్ళు పీకలమీద కత్తిలా ఉన్నారు. ఉదయం బెదిరించిన ఆసామి అన్నంతవసీ చేసి తీరతాడు. మధ్యాహ్నానికి పరుపు సాయంత్రానికి ఉద్యోగం నాశనం చేస్తాడు. ఆ తరువాత?

“ఆకలి” అన్నాడు అప్పడే నిద్రమేలుకున్న కడుపులో కామేశం.

నరసన్నగారు సమాధానం చెప్పలేదు.

“ఆ చెట్టున మామిడిపండుంది. ఈ సందులో ఎవరూ లేరు. చలుక్కున అది కొయ్యరాదూ” అన్నాడు కామేశ్వరరావు.

“తప్ప” అన్నాడు నరసన్నగారు కాస్త గంభీరంగా. అన్నాక, కొంచెం సంతోషం, ఒక్కరవ్వ గర్వం కలిగాయి. కలిగాక కొంచెం సత్తా వచ్చింది.

ఈ కాస్తకీ మహాపురుషుడవనుకుంటున్నావా అన్నారెవరో సన్నగా.

“లేదనుకో. అయితేనేం....”

సందు మళ్ళుపు తిరిగిన నరసన్నగారికి అల్లంతదూరాన, తప్పకుండా అప్పిచ్చేటంత

మంచి మనిషి కనబడ్డాడు. ఉత్తర క్షణంలో అల్లంత దూరానికి, ఇల్లివతలగా నిలబడ్డ ఓ వడ్డీబాబు కనబడ్డాడు.

నరసన్నగారికి ప్రాణం లేచొచ్చి మల్లాపోయింది.

ఇతణ్ణి చాటివెత్తేగాని అతడందడు; అప్పు దొరకడు. ఇతణ్ణి చాటడం సుఖాంతం బొత్తిగా కాదు. ఇతగాడికి ఈయనగారు పాతిక వరకూ బాకీ. ఈయన ఇచ్చుకోలేడు. ఆయన ఊరుకోలేడు.

'జేసన్ అండ్ ది గోల్డెన్ స్లీప్' పాఠం జ్ఞాపకం వచ్చింది నరసన్న మేష్టారుకి. 'ద్రాగన్' అనుకున్నాడు కసిగా.

ఆయనకి దారి పాలుపోని ముహూర్తాన హఠాత్తుగా, నల్లనివాడు, వాలుగే అడుగుల పొడుగువాడు, పొడున్న కవసద్దవాడు రివ్వున దూసుకుపోయాడు. ఆ ఊపుకి, ఆ జోరుకి 'ద్రాగన్' కూడా అదిరిపోయి సైకిలెక్కి ఉడాయించేసాడు. నరసన్నగారు ఎగిరి గంతేసి అల్లంత దూరాన ఉన్న అప్పిచ్చేమంచాయన కోపం బయల్దేరాడు కానీ, ఆయన కూడా చూపుమేరలో పత్తా లేకుండా పోయాడు.

"పోరి నీయిల్లు బంగారంగాను" అనుకున్నాడు నరసయ్యగారు.

పూర్తిగా మతిపోయి, విరాళపడిపోయి, దిగులుగా తాలుకాఫీసు వీధి తూముకి ఒక్క క్షణం జేరబడ్డ నరసన్నగారికి హఠాత్తుగా నల్లనివాడు వాలుగే అడుగుల పొడుగువాడు మళ్ళీ తలస్తపడ్డాడు. ఈసారి ఆగి పలకరించాడు.

"ఎంతకోసం?" అన్నాడు.

"నీకెందుకు నాగోల? నువ్వేం ఆర్చేవాడివా తీర్చేవాడివా?" అన్నట్టు చూశాడు నరసన్నగారు.

"అలాటివాడు ఉంటేగింటే, ఉన్నవాళ్ళలో ఎవడేనా అయితే గియితే నేనే" అన్నట్టు కాస్త దర్జాగా, కొంచెం లాలనగా చూసి నవ్వాడు అతను.

'నరసన్నగారు చెప్పారు.

"దాండుంపతెగా నా దగ్గర లేదండి... అంటే దొరకలేదన్నమాట. అయితేనేం నేను చెప్పినట్టు చెయ్యండి. మిమ్మల్ని అడుకుంటే నాలాటివాడే 'కో'వాలి'. నేను 'కో'వడం' లేదు. కాబట్టి 'కునే' వాణ్ణి మీకు చూపిస్తా, వెల్తారా?"

నిరాశయ్యగారికి ప్రాణం లేచొచ్చింది.

"బాబ్బాబు మీమేలు మర్చిపోను."

"మరేం ఫర్వాలేదు. తిన్నగా వెళ్ళి కుడివేపు తిరగండి. ఆ వీధి చివర ఎడంవేపు సందులోంచి వెళ్ళొచ్చగాని, అందులోని ఇద్దరికీ మీరు బాకీ ఉన్నారు. అందుకని, సరాసరి వెళ్ళి, ఇంకో సందుదాటి, ఆ పెదాంటోంచి చెరువుగట్టు మీదుగా పినిమా వోలు దగ్గరికి వెళ్ళండి. అక్కడ రావు కిళ్ళీ బడ్డీ దగ్గర బల్లమీద బొద్దుగా, పొట్టిగా ఉండే ఒక ఆసామి కవబడతాడు. అతను మీకు తెలుసు. మిమ్మల్ని అతను ఎరుగును. వెళ్ళండి. వెళ్ళి అడగండి. మీ కష్టం అడుకునేవాడు అతనొక్కడే. అప్పులకు పెట్టింది పేరు. నన్ను మించినవాడు. గురువంటివాడు. పేరు తెలుసుగా అప్పన్న."

నరసన్న మేష్టారు ఆశ్చర్య సంభ్రమ సంతోషాలు వెలిబుచ్చి, సరాసరి తన క్రేయోధిలాషి చెప్పిన మార్గాన బయల్దేరాడు. మజిలీలు, దాగుడు మూతలూ

లేకుండానే అక్కడికి చేరుకున్నాడు. అప్పన్న ఆయనకి కొద్దిగా తెలుసు. అతని పూర్తిపేరు అప్పలస్వామి. ఉద్యోగం బెడద లేకుండానే ఓ మోస్తరు దర్జాగా కాలం గడుపుతున్నాడు.

నరసన్నగారు అతన్ని చూచి నవ్వాడు. గంభీరంగా బీడీ కాలుస్తున్న అప్పన్న ఒకసారి ఆయనని నఖశిఖ పర్యంతం చదువుకుని, కూర్చోమన్నాడు. కుశలం అడుగుతూ బల్లమీద కూర్చున్నారు నరసన్నగారు.

“మీ దయవల్ల బాగానే ఉన్నా గాని....”

“కానీ ఏమిటి?”

అప్పన్న హందాగా నవ్వాడు.

“బాబూ మీరు చెప్పక్కరలేదు. నాకు తెలుసులెండి. ఒక్కమాట చెప్పనా?”

యూరై అప్పిస్తే ఒకటి కాదు వందమాటలు వినడానికి సిద్ధంగా ఉన్నాడు నరసన్నగారు.

“నాక్కూడా కొంచెం ఇబ్బంది వచ్చిందండి. నేనుకూడా రెండు రోజుల్నించి రెండోదల యూరై కోసం ప్రయత్నిస్తున్నాను.”

“నిజమే. అయితే చూశావా ఈ సాయంత్రం దీపాలు పెట్టే వేళకి నేను యూరై జతపరచకపోతే పీకలమీద కాచ్చేనే” అన్నారు నరసన్నగారు బాధగా.

అప్పన్న మందహాసం చేశాడు. “హా” అన్నాడు మృదువుగా, లోకం తీరును ధృవిస్తూ. క్షణం అలోచించాడు. ఓ బీడీ తీసి ముట్టించాడు.

“బ్రమండీ. అంతా బ్రమ. ఇబ్బంది కొద్దీ మీరలా అనుకుంటున్నారగాని పీకల మీద కాచ్చేదేముంది నా బొంద.”

నరసన్నగారికి గుండె గుభేలుమంది, కొంపదీసి ఇవ్వనంటాడేమోనని.

“నీకు మళ్ళీ వారంలోగా ఫిరాయించేస్తా ఈసారికి ఆదుకో. మంచివాడివి. లేకపోతే పీకెలమిడికి...”

“పెద్దలు తమరే అలా అంటే నే చెప్పేదేముందండి. మీ భయమే కాని.... అయినా కాపొయినా ఒక్కమాట చెబుతా వినండి బాబూ. మనవంటి వాళ్ళకి అసలు పీకెలమిడికి రావదెప్పుడు? మీకివాళ యూరైరాళ్ళ అప్పు పీకెలమీద కూర్చుంది. నేనిచ్చానే మీరు తీర్చారే పీకెల మీది ముప్పు తప్పించుకున్నారే అనుకోండి. మళ్ళీ రేపు సాయంత్రానికే ఇంకో ఉప్పేన వచ్చెవడుతుంది. అది గడిస్తే, ఇవాళ డబ్బు సద్దిన నేనే ఎల్లండి సాయంత్రం పీకెలమీద కత్తినాతాను చూశారూ.....”

నరసన్నగారి నాలుక పిడచ కట్టుకుపోయింది. మాట రావటంలేదు. “ఇప్పుడు లేదంటావా ఏమిటి... చచ్చానే...” అన్నాడు.

అప్పన్న నవ్వాడు. “బాబూ! మీరూ నేనూ మనవంటివాళ్ళం అంతా రోజూ గండాలు దాటుతూనే ఉంటాం. పీకెలమీది కత్తులూ, గండాలూ మన్నేం చెయ్యవు. మీకివాళ డబ్బు దొరకడనుకోండి. అప్పులాడికేదో చెప్పకుంటారు. వాడు ధాంద్రంగా అంటాడు. అని?... ఏముంది సరే మళ్ళీ వస్తానంటాడు. ఎల్లండి ఇచ్చేస్తారు. మళ్ళీ అనలేల్లండి ఎక్కడో పుచ్చుకుంటారు. ఆ మర్నాడు మళ్ళీ గండమే కదా? అదే మన కథ. మీరు చెప్పినట్టే అయితే నాకు రెండోదల ఋణం మూలంగా మొన్న

పాయంత్రం ఐదు గంటలకి పీకె తెగిపోయి ఉండాలి.... అక్కడికీ తిరిగా. ఇప్పుడు విసుగేసి గంటాయి ఇక్కడే కూలబడున్నా. చూశారూ.... అందరం ఇంతే....”

నరసన్నగారు తల వంచుకున్నాడు వీం తోచక. ఉదయం పదినుండి తిరిగిన తిరుగుళ్ళు, అడిగిన అప్పలు, పుచ్చుకున్న జవాబులు, సలహాలూ, విన్న విడుపులూ గీర్చిన తిరిగాయి.

ఒక పిసరు జ్ఞానోదయం కలిగివట్టే ఎండిన చిరునవ్వుక్కిటి సందేహిస్తూ పెదిమల మీదకు వచ్చింది.

“అర్థదీ. అలా ఉండాలి. అందుకని ఇంక ఆటే శ్రమపడకుండా ఆ అప్పలాణ్ణీ సముదాయించి, బ్రతిమాలుకుని....” నరసన్నగారికి అప్పన్న మాటలు వినబడలేదు.

దొరకని అర్థరూపాయిని తనని తిట్టుకున్నాడు. “నువ్వన్నది నిజమేలే” అన్నాడు రెండు నిముషాల క్రితం అప్పన్న ప్రవచించిన సత్యానికి జవాబుగా.

“వస్తానోయ్” అని బయల్దేరాడు నరసన్నగారు. అప్పటికి ఆయన మనసు తేలికపడింది. ప్రశాంతత ఆయనలో పరుచుకొనడానికి ఉపక్రమించింది... మెల్లిగా అడుగులు వేస్తూ ఇంటికి బయలుదేరారు....

☆

☆

☆

అన్వేషణ విరమించుకున్న నరసన్నగారు ఐదడుగులు వేసేవరకు “బాబూ నరసన్నగారూ” అన్న పిలుపు వినబడింది.

అప్పన్న బల్లదిగి రెండు అడుగులు ముందుకు వేశాడు.

“బాబూ చిన్న మనవి.... వీం లేదు ఈ కిళ్ళికొట్టు వాడికీ నాకు ఆ మధ్య కొంత బెడిసింది. అయినా ఇవాళ తిరిగి తిరిగి నోరెండి, గతిలేక వీడి దగ్గరే కలరు పుచ్చుకుని తాగేసి అరుపు పెట్టాను. నాకు చూస్తే రాత్రి ఎనిమిదికల్లా రెండొందలు దొరక్కపోతే, యములాళ్ళు వచ్చి పడతారు. వీడు చూస్తే కలరు డబ్బులు ముందిక్కడ పెట్టిగాని కదలడానికి వల్లకాదంటాడు. వెధవ అక్కసూ వాడూను. అంచేత నేను ముందిక్కణ్ణించి బయటపడితే, ఇంకో నాలుగు వీడులు తిరిగొచ్చు. చూశారూ.... అంచేత ఒక్క బేడా అర్థణా సర్దితిరా....”

★ ★ ★

ఒరేయ్ అసలిదేం భోగిమంట లేరా. పూర్వకాలంలో జనార్దన స్వామి రథమంత ఎత్తు భోగిమంటలు వేసుకొనేవారు. దానిముందు ఇదెంతరా. పాత తాటాకుబుట్టలూ, కోళ్ళగంపలూ, పిడకలదండలూ, ఇచ్చినమ్మది పుణ్యం ఇవ్వనమ్మది పాపం అని నిన్న సాయంత్రం మనం బెల్లించి దండుకొచ్చిన కర్తవ్యమేమో... అయినా మనకి పదేళ్ళ కాబట్టి ఇవి చాలుననుకో, నాకూ పెదవాళ్ళ గ్యాంగులో వెళ్ళి తిరగాలనుంది. కాని ఇల్లు కదిలే పేకావారి నమ్మాయి నిచ్చి పెళ్లి చేస్తారు.

- ఒరేయ్ మరేం, మా చిన్నన్నయ్యా వాళ్ళు ఇప్పుడేం చేస్తూ వుంటారో తెలుసా? ముత్యాలమ్మ గుడి దగ్గర శేషయ్యగారి వకిలు బోర్లు భోగిమంటలో వేసి రూమ్యుని తగలబెడుతూ ఉంటారులే. అవాలిలే అలాంటి శాస్త్ర - వాళ్ళ కూతురు లేదూ - శేషయ్యగారి కూతురు సుభద్ర? అదేం చేసిందో తెలుసా? అయితే మినపట్టుగాడి అన్నయ్య మంచివాడు కాడనుకో, వాడసలే రాడీ, పైగా రాడీలతో స్నేహించేసి, బీడీలు తాగుతాడు. అప్పలసామి బడీ వెనకావతల మొన్న పొద్దున్నేమో శేషయ్యగారి సుబ్బి గుమ్మంలో గొబ్బిళ్ళు పెడుతోందట. వీడు పైకిలు మీద రయమని వచ్చేసి ఆ గొబ్బిళ్ళమీది నుంచి పైకిలు పోనిచ్చాడుట. అప్పుడు పారిపోయాడనుకో. మళ్ళినేమో సాయంత్రం వాడూనూ మా చిన్నన్నయ్యానూ గోదారొడ్డున అరుగుమీద నుంచుని ఉండగా ఈ సుబ్బి నీళ్ళకొచ్చి వీళ్ళని చూసి ఇలా మెటికలు విరిచేసుకుని “వెదవ చచ్చినోడా” అనేసి చక్కా పోయిందిట. అందుకనే ఇవాళ మా చిన్నన్నయ్యా వాడూ కలిసి శేషయ్యగారి వకిలుబోర్లు ఎత్తుకుపోయి భోగిమంట వేస్తున్నారు. రాత్రి బోర్లు తెచ్చేశారుట. మళ్ళినేం శేషయ్యగారింటికి బోర్లు లేకపోతే బోడిగా బోసిపోయి నట్టుంటుంది కదా అని జాలిపడి, మంగలి వీరాసామి బోర్లులేదూ? “సుకక్షువర భవనము, ఇక్కడ, బ్యాండు మేళములు అద్దెకు రాబడును” అని ఉంటుందీ, ఆ బోర్లునేమో ఈ శేషయ్యగారింటికి తగిలిస్తారుటలే. పాపం వీరాసామి బీదవాడు కదా బోర్లు లేకపోతే ఎలా అని “ఇక్కడ శుచిగా భోజనము పెట్టబడును, బ్రాహ్మణ భోజన హోటలు” అని రాసి ఉన్న బోర్లుని వీరాసామి దుకాణానికి తగిలిస్తారుట. మా చిన్నన్నయ్య మంచివాడు కాబట్టి మినపట్టుగాడి అన్నయ్యకి ఇంత సాయం చేస్తున్నాడు. ఒరేయ్ మా చిన్నన్నయ్య గ్యాంగు లీడరు తెలుసా?

ఒరేయ్ బాబీ! మీఇంట్లోకి పరిగెత్తుకెళ్ళి ఇంకో రెండు తాటాకు బుట్టలూ, నాలుగు బెండు బుక్కుల అట్టలు పట్రారా. మంట అయిపోతోందీ - వెదవది నేనే తెద్దను కాని మా ఇంట్లో బెండు బుక్కులు లేవు. పైగా మా పెద్దన్నయ్య తలంటిపోసుకుంటున్నాడు. చూశాడంటే ఇప్పుడు నాకు తలంటి పారేస్తాడు. అందుకని

మవ్వ పట్లా - పరవాలేదులే బైండు బుక్కు అట్టలేం పరస్పరి కాదులే - పాపం కాదు ఒట్టురా మా చిన్నన్నయ్య కూడా చెప్పాడు. అట్టుల పరస్పరి కాదని. పట్లా మంటారి పోతోంది. బాగా తెల్లారితేకానీ మనవి వీధి దాటి వెళ్ళనియ్యరు. ఏరోయ్ పీవీ! మవ్వెళ్ళి మీ పాకలోంచి కొంచెం గడ్డి, రెండు తాటాకులూ పట్టుకురా - తెల్లారే దాకా సరిపోతాయి.

- ఒరేయ్ ఒక రహస్యం చెబుతాను, కానీ ఎవరితో చెప్పనని ఒట్టెయ్యండి నలుగురూ. ఎంత ఒట్టుపడితే అంత ఒట్టుకదూ? - ఇది కనక మనం చేస్తే వందలకొద్దీ, లక్షలకొద్దీ, కోట్లకొద్దీ రూపాయలు, మనకెన్ని కావాలంటే అన్ని ఎప్పుడు కావాలంటే అప్పుడు వచ్చేస్తాయి. దానికి ఒక చిన్నపని చెయ్యాలి. చాలా సులభంలే - ఏం చెప్పనా? ఎవరితో చెప్పనని ఒట్టేగా. ఇదివరకు కోదండం గాడికి చెబితే వాడు చెడగొట్టేవాడు. లేవోతే మేం ఎప్పుడో ధనవంతులం అయిపోయేవాళ్ళం.

ఇదంతా ఎలా జరిగిందంటే -

ఒకరోజునేమో సరిగ్గా కిందటేడు, సంక్రాంతికి రెండు మూడు రోజుల ముందన్నమాట. ఏం? అవేశ నేనూ, కోదండం, బడి ఎగేపి గోదార్లో ఈత నేర్చుకుని వస్తున్నాం. అక్కడ రాంపాదాల అరుగుమీద ఒక సాధువు కూర్చున్నాడు. వాడేమో - కాదు ఆయనేమో మమ్మల్ని పిలిచాడు. "అబ్బాయిలూ మీ జనార్దన స్వామి కొండమీద గోపాలస్వామి గుడి ఉంది తెలుసా?" అన్నాడు. "తెలుపండీ" అన్నాం. "చీకటిగా ఉంటుంది కదూ?" అన్నాడు. "ఓనండీ అది పాతాళలోకానికి సారగం అండీ" అని మేం చెప్పాం. 'కాదబ్బాయిలూ! అది కాశీకి వెళ్ళేదారి. అందులో చాలా దూరంపోతే ఓ కొలనుంది. దాన్నిండా కోట్లకొద్దీ రూపాయలున్నాయి. అవి ఎన్ని తీసినా అయిపోవు. మళ్ళా కొత్తవి పుడతాయి. మరి మీక్కావాలా?' అని అడిగాడు. "కావాలండీ కావాలన్నాం" మేము. అప్పుడు ఆ సాధువేం చెప్పాడంటే. "అబ్బాయిలూ ఆ కొలనులో రూపాయలు ఎవరన్నా ముట్టుకుంటే తలపగిలి చచ్చిపోతారు. అది ఒక భూతం తీసి ఇస్తే పరవాలేదు, ఆ భూతాన్ని వశపరచుకునే ఉపాయం చెబుతా నాకేమిస్తారూ?" అని అడిగాడు. "ఏదేనో సరేనండీ" అన్నాం.

"అయితే సరే. ఓ మరచెంబు, మీ నాన్నగారి కంబళి ఎవరూ చూడకుండా ఎవరికి చెప్పకుండా తే" అన్నాడు. అప్పుడు కోదండంగాళ్ళి మా యింటికి తీసుకొచ్చి పెరటిగుమ్మం గేటుమీద నుండి మరచెంబు, కంబళి వాడికి అందించి నేను వీధి గుమ్మం వెంట బయట కొచ్చాను. సరే అప్పుడు ఆ సాధువుకి అది ఇవ్వేశాక ఆయన వెళ్ళావెళ్ళా మూకు ఆ ఉపాయం చెప్పాడు. మంత్రాలూ అవీ ఏమీ లేవు తెలుసా? 'భూతం కనక అల్లరి చేస్తే అంజనేయ దండకం చదువు కోండని' చెప్పాడు - అదేమిటో తెలుసా? భోగినాడు సాయంత్రం చిన్న పిల్లలకి భోగిపళ్ళు పోప్రాంకాదా, అప్పుడు ఇంటింటికి వెళ్ళి దమ్మిడిలూ, అవీ - దొరక్కపోతే కానులూ పోగుచెయ్యాలి. ఆ డబ్బులు పెట్టి, ఒక బేడ వేరుశనగ కాయలు కొనాలి. భూతాన్ని ప్రత్యక్షం చేసుకోవాలమకానే వారు ఆ వేరుశనక్కాయల పప్పు తినకూడదు. అంతా అవతల పారెయ్యాలి. లేకపోతే ఎవరేనా సాధువుకి దానం చెయ్యాలి. వేరుశనగ

దొలకలుంటాయి చూడండి. ఆ దొలకలన్నీ తీసుకుని ఓ కుంపటి బొగ్గులూ పట్టుకుని అర్ధరాత్రివేళ, భయమేస్తే సాయంత్రం అయినా ఫరవాలేదుట - ఏం? - డాబా మీదకి వెళ్ళి నిప్పు రాజేసి ఆ వేరుశనగ దొలకల్ని బాగా బొగ్గులయ్యేదాకా కాల్చి మార్చేయ్యాలి. అప్పుడు ఆ మాడిపోయిన దొలకల్ని మెత్తగా చూర్చంగా నూరాలి. అందులో కొంచెం నీళ్ళు కలిపి ఉండలుచేసి రెండు చేతుల్లోనూ దూరంగా పట్టుకుని గుడ్డెరచేసి వాటికేసి చూసి “ఓ భూతమా రమ్మ” అనాలి. అప్పుడు భూతం వచ్చి “ఏమి స్వామీ” అంటుంది. “నాకు ఓ పది రూపాయలు తెమ్మ” అంటే తపీమని యిస్తుంది. కిందటి భోగిపండగనాడు నేనూ కోదండం ఇల్లిల్లా తిరిగి దమ్మిడిలు పోగుచేసి చచ్చిచెడి తిప్పలుపడి మా డాబామీద అంతా చేశాం. నీళ్ళెక్కువైపోయి

వందువల్ల ఉండలు కుదరలేదు. అప్పుడు మళ్ళీ ఇంకొన్ని వేరుశనగ దొలకలు తెచ్చి మార్చి చేశాం. భూతం ఎంతకీ రాలేదు ఎన్నిసార్లు పిలిచినా. కోదండంగాడు నవ్వేసి ‘దైరాగాడు మనకి టోపీ వేశాడురా భూతం లేదు గీతం లేదురా’ అని వెక్కిరించాడు. అయితే నాకు తపీమని జ్ఞాపకం వచ్చిందొకటి. వీరులేదా? ఈ కోదండం గాడు - వీడు శ్రీ అంజనేయ స్వామివారికి



పదివేల రెండొందల కొబ్బరికాయలు బాకీ ఉన్నాడు. ఎక్కాలు రాకుండా బడి కొచ్చినపుడల్లా చెవిటి పంతులుగాడు కొట్టకుండా చేస్తే రెండొందల కొబ్బరికాయలు కొడతాను స్వామీ అని రణ్ణం పెట్టుకునేవాడు. ఓసారి వాళ్ళనాన్న జేబులో రెండు పావలా కాసులు కొట్టేసి పొంటురువారీకి బేటికీ, ఖజాంచీ పనిమాకి వెళ్ళాడు. సాయంత్రం దెబ్బలు తప్పిస్తే లక్ష కొబ్బరికాయలు కొడతానని శ్రీ అంజనేయస్వామి వారికి మొక్కిాడు. అవన్నీ ఎగిసినందుకు శ్రీ అంజనేయస్వామి వారికి కోపం వచ్చింది. వచ్చి - మేం వేరుశనగ ఉండలు పట్టుకుని ఎంత పిలిచినా భూతాన్ని రాకుండా చేశాడు. కోదండంగాడి మూలానే అప్పుడంతా చెడిపోయింది. దొంగవెధవ, ఇప్పడింకా నవ్వుతాడు పిగ్గులేకుండా అన్నీ అబద్ధాలేనంటాడు -

ఒరేయ్ వాడు పచ్చి కేడీనంబరు వన్ తెలుసా? వాళ్ళింటనే కాదు మూయింట్లో పుస్తకాలు కూడా చెక్కేస్తాడు. ఓసారి నేను వాడి పెననులు దాచేశా. మళ్ళా నాకు తెలికుండా రాన్ని వాడు దొంగతనం చేశాడు. అప్పట్నుంచి వాడితో మాటాడడం మానేశా. మళ్ళా భోగి ఎవ్వడొస్తుందా! ఉండలు చేసి భూతాన్ని పిలుద్దామా అని కూచున్నా.”

- “వోరి వెధవా కిందటి భోగి ముందు కంబరీ, మరచెంటూ కాజేసింది నువ్వేనట్రా!” అని వెనకాలనుంచి ఎవరో ఉరమడంతో డబ్బా రేకుల సుబ్బారావు డబ్బడబలు తపీమని అగిపోయాాయి. గుండె గుభేలుమంది. ఇంకో క్షణం సేపట్లో వీపు ఫెడల్ మంది.

‘బాబోయ్’ అంటూ డబ్బారేకుల సుబ్బారావు వెనక్కి తిరిగాడు. వెనకాల వాళ్ళ పెద్దన్నయ్య నించున్నాడు. ‘హా’ అన్నాడు వాళ్ళ పెద్దన్నయ్య కోపంగా, అమాంతం చలిమంట కాచుకుంటున్న శాస్త్రీ, సీవీ, బాబీ తోక రూడించి పరుగో పరుగు. “వెధవా! ఇవాళ పండుగకదా అని ఒక్క రెబ్బతో వదిలేశాను. లేపోతే పది రెబ్బలు కొట్టేవాణ్ణి. నడు లోపలికి నడు. నాన్నగారూ అమ్మా భోగిపళ్ళ పోస్తారు. నేను పేకావారమ్మాయి నిచ్చి పెళ్ళి చేస్తా - ” అన్నాడు పెద్దన్నయ్య.

“ఒద్దన్నయ్యా పేకావారమ్మాయినిచ్చి పెళ్ళి చెయ్యకు ఇవాళ భోగిగా. సాయంత్రం ఉండలు చేసి భూతాన్నడిగి పధాలుగు రూపాయలు తెచ్చి కంబలీ, మరచెంబూ మళ్ళీ కానేస్తానన్నయ్యా” అన్నాడు డబ్బారేకుల సుబ్బారావు గునుస్తూ.

వాళ్ళ పెద్దన్నయ్య పకపకానబ్బి, సుబ్బారావు నెత్తిమీద తేలికగా మెట్టికాయ వేశాడు.

★ ★ ★

హాస్యాంశ రమణీయం



తొమ్మిదయింది. సెంట్రల్ రైల్వే స్టేషన్ మెయ్మూరీ లైట్ల కాంతిలో చాలా అందంగా కనపడాలని ప్రయత్నిస్తోంది కాని, నాలుగడుగుల నుంచి ఐదుముప్పావడుగులలోగా అనేక రకాల పొడుగులతో చెదిరిపోయిన పుట్టలోని కండచీమల్లాగ ఇటూ అటూ కంగారుగా తిరుగుతున్నాడు మనుష్యులు. కొంతమంది లావాటివాళ్ళు ఓ మాదిరి పెద్దపైజా ఉండల్లాగ దొర్లిపోతున్నారు. పన్నగా, పొడుగ్గా చారల సూటేసుకున్నవాళ్ళు గజంబద్ద మింగేసినట్టు నడుస్తూ, వున్న తీవ్రతా ఒలకదోసేస్తున్నారు. పైన ఎగిరే పురుగులు మిగిలి, కింద నుండే మనుష్యులు స్టేషను లేకపోతే చాలా బాగుండేది.

స్టేషను హాలులో అడుగుపెట్టగానే సుబ్రహ్మణ్యంలో వుండే కవికి కనబడిన స్టేషను తీరు ఇది.

సుబ్రహ్మణ్యం చీదరించుకున్నాడు కవిని చూసి. "ఏమిటోయ్! మన తలకాయ! మా తమ్ముడు పారిపోయాడని నే నేడుస్తుంటే నీ కవిత్యం ఏమిటీ మధ్య? బొత్తిగా సమయం సందర్భం లేవు నీకు!" మన సినిమాల్లో 'మనస్సు' బయటికొచ్చి తన తాలుకు ఆసామితో మంచి చెడ్డ మాట్లాడినట్లు, తనలో వుండే కవి వ్యుత్పత్తి శరీరంతో ఎదురుగా వుంటే, సుబ్రహ్మణ్యం 'ఏమిటోయ్ మన తలకాయ' అంటూ మొదలెట్టి, 'సందర్భం లేదు నీకు' అంటూ ముగించి చీవాట్లు పెట్టివుండును.

పది నిమిషాల పాటు ఓ ప్రక్కగా నుంచుని, వెళ్ళిపోతున్న జనాన్ని దాగర్తగా చూశాడు తమ్ముడు దొరుకుతాడేమోనని, ఇంచుమించు తొమ్మిదింటావుకి అంతా ఖాళీ అయిపోయింది. ఈ మాటు కవి ఖాళీయ, సెంట్రల్ లోని వర్ణించడానికి ప్రయత్నించబోయాడు. సుబ్రహ్మణ్యానికి కొంచెం కోపం వచ్చింది. కవిని చూచి పళ్ళు కొరుక్కుని అప్పడే విరుచుకొన్న వేళ్ళని ఇంకాకమాటు (అవి చప్పుడు

చేయకపోయినా) కొంచెం నొప్పి పెట్టేలాగ విరుచుకొని, గట్టిగా ఊపిరిపీల్చి, వేగంగా వదిలివేసి కథలకి సామాను విరే ఆశ వదిలేసి మామూలు సుబ్రహ్మణ్యం అయిపోయి ఊరుకున్నాడు. ఊరుకోలేదు. వెంటనే పారిపోయిన తన తమ్ముణ్ణి వెతకటానికి నిశ్చయించుకొని, ఆ ప్రయత్నానికి ఉపక్రమించాడు.

వాడుగాని తనని ఏ మూలనించైనా చూశాడా, క్షణ అడ్డం తిరిగివట్టే! ఇట్టే పారిపోతాడు. అక్కడనుంచి వాడివార దొరక్కపోయాడా, ఎత్తుకొచ్చిన పాతిక రూపాయలు తగలేసి కాని ఇంటికి రాడు. తను తెలివితేటలుపయోగించాలి. అన్ని పక్కలా ఒకేమాటలు చూడగలగాలి... “పూర్వం ఇంద్రుడికి కామోసు వెయ్యి కళ్ళుండేవి.”

సుబ్రహ్మణ్యంలో కవి బయటికొచ్చాడు. ఈ కవి శుద్ధనాస్తికుడు.... దేవుళ్ళంటే బొత్తిగా నమ్మకం లేదు... “ఆ, ‘పట్టి నాన్నెన్’ వెయ్యి కళ్ళేమిటోయి? ఉత్త అబ్బర్లే... ఇంపాసిబుల్... అబ్ నార్బుల్” అంటూ అరచి నోరు మూసుకున్నాడు.

.... సుబ్రహ్మణ్యం విసుక్కున్నాడు. తను కాస్త దేముడి మీద గురి కుదు ర్చుకుంటున్నాడు. ఇంకొంచెం వుంటే ఆ అర్చితాన పరాయణుడు ఏదో సాయం చేసునేమో. ఇంతలో ఈ నాస్తక కవి అడ్డొచ్చి వ్యవహారం చెడగొట్టాడు. ఈ రంధి ఇలా సాగుతూవుంటే ఈ సందర్భో తమ్ముడు ఏ పక్కనుంచో పుడాయించేస్తాడు. తొమ్మిదీ పదిహేడు నిమిషాలకి రంధి పూర్తి అయింది...

సుబ్రహ్మణ్యం చాలా ఇంగ్లీషు సినిమాలుచూశాడు. అమెరికా నుంచి వచ్చే క్రెమ్ పిక్చర్లు జ్ఞాపకం వచ్చాయి. అక్కడ డిటెక్టివ్ల తెలివితేటల్ని తలదన్నే నేర్పుతో దొంగలు తిరుగుతారు. దొంగల నేర్పుని మించి వీళ్ళ తిరుగుతారు. అది ఒక కళ. ఆ కళలో అమెరికన్లు మనని తరిపుడు చేస్తున్నారు. క్రెమ్ పిక్చర్ల ద్వారా ఇంగ్లీషు సినిమాలకు ఖర్చు పెట్టిన డబ్బులు దండుగ కాదనిపించింది సుబ్రహ్మణ్యానికి.

డిటెక్టివ్ సుబ్రహ్మణ్యం బుర్రవేడిగా పని చేసింది. సెంట్రల్ హోల్లోంచి మహావేగంతో పక్కనున్న చిన్న హోల్లో ప్రవేశించాడు. అదొక చిన్న వసారాలా ఉంది. అక్కడే టిక్కెట్లు అమ్ముతారు. అక్కడున్న బెంచీల మీద పనిలేనివాళ్ళు, ఇళ్ళలేనివాళ్ళు, ఇల్లు వుండి పని లేని ఇతర బాపతుల వాళ్ళూ కూచున్నారు. బీడీ దమ్ములు లాగుతూ కునికిపొట్లు పడుతున్నారు. పాపునిమిషంలో క్షుణ్ణంగా వెతికేసి తమ్ముడు తప్ప తక్కిన వాళ్ళందరూ ఉన్నారని అనుకుంటూనే వరండా చివరికి చకచకా నడుస్తున్నాడు. లోపల కవి కదిలాడు. “ఈ పని లేని అనాథలూ, అభాగ్యులూ అయిన భారతీయులు...” సుబ్రహ్మణ్యం వినలేదు. తన సంగతి ఏదో తేలలేదు; ఇంక భారతీయుల గొడవెందుకో పైగా?

వరండా చివరికి చేరగానే కాంపౌండ్ అంతా కలియచూశాడు. వరండా రెండో చివర కాంటిన్ వుంది. అక్కడ తన తమ్ముడు గాని టిఫిన్ పుచ్చుకుంటున్నాడేమో! ‘టిఫిన్ కి తెలుగు అల్పాహారం’ అన్నాడు కవి. “హా” అంటూ నిట్టూర్చాడు సుబ్రహ్మణ్యం.

ఈమాటలు సెంట్రల్ హాలు పూర్తిగా చూడాలి. అప్పటికే తమ్ముడు కనబడకపోతే పోలీసు రిపోర్టు యిస్తాడు సుబ్రహ్మణ్యం. అతనికి చాలా మంచిది, సిపలైనదీ అయిన ఇంగ్లీషు భాష ‘యూంకీ స్టయిల్’ లో ధారాళంగా మాట్లాడే సత్తా వుంది.

అఖరిమాటు వరండా కలయజాచాడు. కవి మెదిలాడు. “ఈ పని లేని అనాథలూ, అభాగ్యులూ అయిన భారతీయులు తిన తిండి, నిలువ నీడా, కట్టుకోడానికి...” సుబ్రహ్మణ్యునికేడుపొచ్చింది. బాధ, ఆనందన, జాతి, దైన్యాలతో విండి పొంగిపొర్లిపోయే చూపులతో కవిని చూశాడు. “నువ్వు దయచేసి ఊరుకుంటే బయటకెళ్లాక సగరెట్టు కాల్చుకుందాం.” అని ఆశ పెట్టాడు.

పెంట్రల్ హోల్స్ కి ప్రవేశించి ఐదడుగులు వేసేలోగా తమ్ముడక్కడ లేడనే నిర్ధారణ కొచ్చాడు. అంతా ఖాళీగా వుంది..... అక్కడక్కడ ఓ పోర్టరు, ఒక ఆంగ్లో ఇండియన్ లేడీ, బరువు తూచుకునే మిషన్ లోకి తొంగి చూస్తున్న ఒక భారతీయ కార్మికుడూ తప్ప తన తమ్ముడు మాత్రం లేడు. ‘వాడొక్కడూ వుండి ఈ వెధవలందరూ లేకపోతేనే’ అనుకుంటూ పై నుంచి వేళ్లాడే పెద్ద గడియారంలో 9 గంటల 18 నిమిషాలు టైము చూసి, ఆంగ్లో ఇండియన్ అమ్మాయి వంపులు బాగా పరిశీలించదోయాడు. పరిశీలించును కాని, కవి ఊరుకోవటం లేదు. పోర్టరు గాభ, కార్మికుడి బాధ ఏకరువు పెట్టి గేయం కట్టబోయాడు. గేయం కట్టేవాడే కాని సుబ్రహ్మణ్యం తన తమ్ముడిని గురించి ఆలోచించబోయాడు. ఆలోచించును గాని, ‘దేయ్’ (అంటే తెలుగులో ఒరేయ్) అని ఎవడో ఎవడో పిల్చాడు.

సుబ్రహ్మణ్యం “ఘ్” అని పెదిమలు, నాలిక, పళ్ళూ, బలవంతాన విడదీసి, చిన్న చప్పుడు చేసుకున్నాడు. “ఒరేయ్” అని పిల్చుకోవడం ఇద్దరు మనుష్యుల స్నేహంలోని దగ్గరదాన్ని చూపుతుంది కామోసు... బాగా స్నేహం వున్న జంతువులు ఏమని పిల్చుకుంటాయో! వెంటనే సుబ్రహ్మణ్యం ఆలోచన భగవంతుడి సృష్టి వైచిత్ర్యం మీదికి పోయింది.

“దేయ్! వున్నాడా” (ఒరేయ్ నిన్నేరా) సుబ్రహ్మణ్యం త్రుళ్లిపడ్డాడు. ఎందుకంటే, కేక తన వెనుక నుంచి వస్తోంది. తన ముందు పోయేవారైనరూ లేరు. అర్థం కాని కుతూహలంతో వెనక్కి తిరిగాడు.

“ఒరేయ్! నిన్నేరా! ఇలా రారా!” గుండె గతుక్కుమంది. తన కవి పృథ్వయం ఈ అనుకోని అవమానంతో దెబ్బతింది. ఎందుకంటే, ఆ అరిచేవాడు పిలిచేది తననే. వాడు చూస్తే ఓ రాడీలా వున్నాడు - ఓ గూడకట్టూ, చొక్కాపైన స్వెట్టరూ, వెత్తి మీద ముళ్ళుతో.

ఈ మాటు మాత్రం ఈ పని లేని అనాథలూ, అభాగ్యులూ అయిన భారతీయుల మీద కవికి కూడా సుబ్రహ్మణ్యుని కొచ్చినంత కోపమూ వచ్చింది. వాళ్ళకి బొత్తిగా మర్నాడ తెలియదనుకున్నాడు సుబ్రహ్మణ్యం.

“థామస్ కోసం కదూ, నువ్వు వెతికేది?”

సుబ్రహ్మణ్యం నవ్వాడు. ఆ నవ్వు వెనకాల చాలా భావముంది - వీడెవడో తనవి తెలిసున్నవాడిలా వచ్చేసి థామస్ గీమస్ అంటూ ఏదో చెప్పి తనని డబాయించి డబ్బులు కొట్టెయ్యడానికి చూస్తున్నాడు. సుబ్రహ్మణ్యం ఆలోచించాడు. మనసులో తోచిన అభిప్రాయాల్ని ఆలోచించకుండా బయటపెడితే పర్యవసానం చాలా భయంకరంగా ఉంటుంది. తన ఎదురుగా నిల్చున్నవాడు చూస్తే మొండిరకం రాడీలా వున్నాడు. పది తిన్నా ఒకటి కొట్టగలడు. తనేమో పది తినాలేదు; ఒకటి

కొట్టాలేదు. సుబ్రహ్మణ్యునికి జబ్బుపుష్టి లేనివాళ్ళందరి మీదా హఠాత్తుగా జారేసింది. వాళ్ళెంత తెలివున్నవాళ్ళయితే నేమి? పలుకుబడి, కీర్తి, డబ్బు ఉన్నవాళ్ళయితేనేమి? ఇలాటి సమయంలో తన ఎదురుగా వున్న రాడీ వెధవ ముందు పనికిరారు.

ఈ రాడీ తననిలా అవమానించి పిల్లి ఇలాటి ప్రశ్నలడగటంలో వాడి అంతర్యం మీద తన అభిప్రాయాన్ని వెలిబుచ్చాడంటే వాడు మరుక్షణంలో తనని మహా అవమానం చేసేయ్యెచ్చు - అంటే కొంచెం చెయ్యి తొందరతో చెంపకాయ వెయ్యెచ్చు. అంచేత తనకు ఎంత కోపం వచ్చినా దాన్ని అణచుకుని ఓ చిన్న అర్థం కాని నవ్వుతో దాన్ని కప్పెట్టి తనని సమర్థించుకునేలాగా, ఎదుటివాడిని చాలా మర్యాదగా అణచేలాగా తన మొగతవం చూపుకునేలాగా మాట్లాడడానికి సిద్ధమయ్యాడు.

“ఏమిటయ్యా! అలా మాట్లాడతావు? భామస ఎవడో వాకేం తెలుసు? వాడికోసం నే రావడమేమిటి? నేను మైలాపూర్ నుంచి వచ్చా” - తమ్ముడు కోసం వెతుకుతున్నానంటే అదేం పోనో అని అది చెప్పలేదు.

“ఆ! మైలాపూరు నుంచా? మీ ఎడ్రెసు?”

సుబ్రహ్మణ్యం ధైర్యంగా ఎడ్రెస్ చెప్పాడు. అంతేకాదు. ఈ డెబ్బతో వాణ్ణి ఇంప్రెస్ చేసి పారెయ్యాలి అని తాను చదివే క్లామా కాలేజీ పేరు కూడా చెప్పాడు. చెప్పి ఈ మాటు వాడికేసి మహా ధీమాగా చూశాడు. కాని వాడు మాత్రం అణుమాత్రం కూడా చలించినట్లు కనబడలేదు. నమ్మలేదేమో, పైగా వాడి ‘ఓరేయ్’ అనే సందోధన విమాత్రం మారలేదు. ఇంతలోకే పోర్టర్ వచ్చాడు. ఈమాటు సుబ్రహ్మణ్యంలో ఎక్కడలేని ధైర్యం ఉద్భవించింది. ఇప్పుడు తనేం వాగినా ఈ రాడీ చెయ్యి చొరవ చూపలేడు. ఎందుకంటే, ఇప్పుడు తను దగ్గర ఓ పెద్దమనిషి ఉన్నాయో.

ఇంకో ఇంకో సమయంలో పోర్టరు మామూలు పోర్టరులాగే కనబడతాడు. తను వాడికేసి చూద్దానికి కూడా లెక్క చెయ్యడు. పైగా ఎప్పుడైనా తను సామాన్లు మొయ్యటానికి అలాంటి పోర్టర్ని పిలిచినా, వాడిమీద తను అధికారం చెలాయించగలడు. దబాయించగలడు. కూలి డబ్బులికి వీడిపించి, వాడిచేత “సామీ” అనీ “సార్” అనీ అనిపించుకొని, తర్వాత కొంచెం జాలి కూడా ఒలకపోసి, వాడికో అర్థడా ఎక్కువచ్చి, తను మహా పెద్దమనిషిలా పోజు పెట్టగలడు కూడా. అంతగా కావలసినవస్తే, “కూలీలు కూడా తోటిమానవులే, మనకి సోదరులే” అని ఒప్పుకొని, వీళ్ళ తరపున గేయం రాసి “అయ్యయ్యా! ఈ ఇలలో, అందరి గుండెలు శిలలో!” అని ఆనందించి వుండును.

కాని ఇప్పుడు పరిస్థితులు తారుమారయ్యాయి. ఆ పోర్టరే ఇప్పుడు పెద్దమనిషి హోదాలో వున్నాడు. ఓ రాడీ లాంటి వెధవ, తనని రాడీ అనుకుని దబాయించి, అవమానించి తన్నబోయే సమయంలో ఈ పోర్టరు న్యాయం చెప్పి, ఈ రాడీ వెధవ పాగరణచగల పెద్దమనిషయ్యాడు.

సుబ్రహ్మణ్యం నిస్సందేహంగానూ, ధారాళంగానూ ఆ పెద్దమనిషి హోదాలో వున్న పోర్టరుతో ఏకరుపు పెట్టాడు - తనెవరో, ఎక్కడినుండొచ్చాడో, ఎందుకొచ్చాడో,

మధ్యలో ఈ రాడీ లాంటి 'అయన' (పైకి వెధవంటే ప్రమాదం!) తనని ఎలా డబాయిస్తున్నాడో చెప్పి, న్యాయం అడిగినట్టు చూచాడు...

పోర్టు ఒక పెద్ద వేదాంతిలా మొహం పెట్టాడు. సుబ్రహ్మణ్యంలో కవి, పోర్టు 'పైకాలజీ' ఎనలేక చేసునుగాని, ఆ పోర్టు ఈ లోగానే చిరునవ్వుతో తల వూపి, చిన్న కెరటంలా వెళ్ళిపోతున్నాడు. సుబ్రహ్మణ్యం నిరాశతో కూలిపోయి వాణ్ణి తిట్టుకుందుకు సిద్ధమయ్యాడు. కాని ఈ లోగానే రాడీవెధవ దిగ్విజయం చేసాచ్చిన చక్రవర్తిలా నవ్వుతూ ఉపన్యాస ధోరణిలో మాట్లాడాడు.

"ఒరేయ్! జాగ్రత్త చెబుతున్నా. రాడీలాగ వచ్చి రాత్రి తొమ్మిది గంటలకి కొంప మునిగిపోయినట్లు సెంట్రల్ అంతా పరవళ్ళు తొక్కుతూ, అనుమానం పుట్టించేటట్లు తిరిగితే పోలీసులెమనుకోవాలిరా?.... నువ్వు దొంగతనం చేశావో, ఖానీ చేశావో, ఎవడికి తెలు? ఇంటికెళ్ళు... నువ్వు చెప్పిన ఎడ్రెస్ కు వచ్చి చూస్తా తర్వాత. ఆపైన నీ పని చెప్తా. ఊరి నడు!" అని

సుబ్రహ్మణ్యం అమాంతంగా తన గూడకట్టై, స్టయిలిష్ గా మడత పెట్టిన పాడుగుచేతుల చొక్కా, కాలర్ కింద జేబురుమాలు, తన పైరోడ్డు క్రాఫూ పూర్తిగా జ్ఞాపకం చేసుకుని, కొంతసేపు తను రాడీ అనుకున్నాడు సి.బి.డి. అని ఊహించి వెలాఖరురోడ్ లో ఎలాగో ఒలాగు కేసులు పట్టాలని చూసే పోలీసు కళ్ళలో, తను అప్పుడు వేసుకున్న బట్టల్లో తనకెంత కల్చర్ ఉన్నా, తెలివితేటలున్నా, తను ఎటువంటి పోకిరీవాడనబడడానికి అవకాశాలున్నాయో ఊహించుకుని ఆ కారణాల వల్ల వాడు తనకి అప్పుడు చేసిన మర్యాద బహుశా సమంజసమేమో అనే నిర్ధారణకి వచ్చేసరికి 'ప్లేషన్ వదలి బ్రామ్ రోడ్డు దాటి బస్సుస్టాండులో ఒడుకుతున్న కాళ్ళతో, ఉధృతంగా కొట్టుకునే గుండెల్లో, చెదిరే చూపుల్లో నిల్చున్నట్టు తెలుసుకున్నాడు. టైము తొమ్మిది గంటల ఇరవై నిమిషాలయింది.

మెలాపూరు బ్రాములు అయిపోయాయి. ఇక బస్సులు మాత్రమేట. వాటికి రద్దీగానే ఉంది.

సుబ్రహ్మణ్యానికి మంచి దూరాలోచన వుంది.

తనకి బస్సులో చోటు దొరికేసరికి ఆలస్యం అవచ్చు. రద్దీలో తోసుకుంటూ ఎక్కితే, ఇందాక తన్ను రాడీ అనుకున్న పోలీసు గాని తన్ను చూస్తే ఫిక్ పాటెల్ ప్రయత్నాలు చేస్తున్నానని పట్టుకొని కసి తీరా రెండు తగిలించాచ్చు. లేదా తను చోటు దొరికేదాకా బస్సుకోసం వెయిట్ చేశాడా, "ఇక్కడే కాసుకున్నావుబ్రా! థామస్ కోసం. దొంగవె..." అని మళ్ళా వ్యవహారం మొదటికి తెచ్చి పోలీసువారి అసీసులో నైట్ డ్యూటీ వెయ్యిచ్చు.

అంచేత వాడు ఈ ఏర్పాట్లు చేయడానికి వచ్చేలోగా తను నడక సాగించి బ్రిడ్జి దాటిపోతే ఫరవాలేదు. జనం వడుస్తూనే వున్నారు.

సుబ్రహ్మణ్యం వడుస్తున్నాడు. కాని బ్రిడ్జి ఎక్కి దిగేవరకూ కూడా తన వెనకాటే వచ్చి బాగా పాడుగా అయిపోయి ఫేడవుటయిపోయే ప్రతీనీడా ఇందాకటి పోలీసు వెధవదే అనుకున్నవాడై తల ప్రక్కలకి తిప్పడానికి కూడా జంకుతున్నాడు.

ఇలాంటప్పుడు పాటపాక్షం బెస్టుకాని, మంచిది ఒకటి జ్ఞాపకం రాదు. ఒకటి వచ్చినా దాని వరస జ్ఞాపకం రావటంలే. అసలు ధ్వనే బయటకు రావటంలే.

పాట రాని సందర్భంలో ఈలవేస్తే బాగానే ఉంటుందని తోచి వుండవచ్చు. నోరు ముందుకుపెట్టి ఈల వెయ్యబోయేంత పని చెయ్యబోయాడు. కాని, వెనకాల తరిమే నీ పోలీసువాడిదయ్యంటే వాడు తన్నీ, బహుశా అనుమానించి డబాయించవచ్చు - థామస్ ని పిలిచేందుకు ఈ ఈల ఒక గుర్తుని. వెంటనే ఈలవేసి కార్యక్రమం పూర్తిగా ఉపసంహరించుకుని, ఏం చేయాలో తోచని పరిస్థితిలోకి వచ్చేశాడు సుబ్రహ్మణ్యం....

ఇంతలో “మిలియన్స్ యూజ్ ఇట్ డెయిలీ” అని భూగోళం బద్దలు గొట్టేట్టరిచింది, ఎదురుగుండా సబ్బు ఎడ్వర్ టైజ్ మెంట్ బోర్లు. సుబ్రహ్మణ్యం, అగి నవ్యాడో, నవ్వి అగాడో గాని, మొత్తానికి అగాడు. “అయితే, ఇంత పెద్ద అరుపులెందుకోయ్! మిగిలిన కొంచెంమంది కోసం” అనుకొన్నాడు.

ఈలోగా, ఇందాకటినుంచీ తన వెనకాలే తరుముతున్న నీడ తాలూకు ఆసాది దాటిపోయాడు. ఇదే సుబ్రహ్మణ్యం కోరింది. ఇందుకే అతను అగడం, నవ్వుడం, విమర్శించడం అన్నీని. తను ‘రాడీ’ అనుకున్న పోలీసువాడు తనను తరచుటం లేదన్నమాట. ఈ మాట వెనక్కి ధైర్యం చూశాడు.

పది అడుగులు వేసేసరికి ధైర్యం ఎక్కువయింది. ఎందుకంటే తనకన్నా రాడీల్లా కనబడే వాళ్ళంతా వస్తూపోతూ వున్నారు. ఇప్పుడు గాని ఆ పోలీసువచ్చి డబాయించాడా, సుబ్రహ్మణ్యం చెయ్యబోయే మొదటిపని - వాణ్ణి ఈడ్చి లెంపకాయ కొట్టడమే.

సుబ్రహ్మణ్యం నడక సాగించాడు ముందుకి.

మనస్సు వెనక్కిళ్ళింది సెంట్రల్ కి....

☆

☆

☆

తొమ్మిదిగంటలపుతూ వుంటుంది. సుబ్రహ్మణ్యం పారిపోయిన తమ్ముడి కోసం గబగబా, కంగారుగా సెంట్రల్ లో పరనళ్లు తొక్కుతుంటాడు.

“డేయ్”

సుబ్రహ్మణ్యం వెంటనే వెనక్కి తిరుగుతాడు.

“థామస్ కోసమేనా నువ్వు వెతికేది?”

సుబ్రహ్మణ్యం జవాబివ్వడు. పైగా తన్నీ ‘ఒరేయ్’ అని పిలిచినవాణ్ణి ఎగాదిగా చూస్తాడు. “నీకేమన్నా ఒళ్ళాపై తెలుస్తోందా?” అంటూ.

వాడు సుబ్రహ్మణ్యం చొక్కా కాలర్ పట్టుకొని గుంజుతాడు, అరవంలో వీదో వాగుతూ....

‘ఓప్’మని లెంపకాయ కొద్దాడు సుబ్రహ్మణ్యం వాణ్ణి. వాడు పడిపోతూవుంటే, వాడి కాలర్ పట్టుకుని ఆపి, మళ్ళా రిఫ్లెక్ సీరియల్స్ లో హీరోలాగ గడ్డం కింద ఒక్క ‘నాకాట్’ ఇస్తాడు. వాడు దూరంగా వున్న స్తంభానికి కొట్టుకుని కింద పడతాడు. ఎడాపెడా ఇంకో నాలుగు వాయిచి, జుట్టు సర్దుకుంటాడు సుబ్రహ్మణ్యం. జనం గుంపుగా చేరి చూస్తూ వుంటారు.

సుబ్రహ్మణ్యం, తన కారుడైవర్ని పిల్చి, అప్పుడే అక్కడికొచ్చిన పోలీసువాణ్ణి చూపించి అవసరమైతే తన యింటికి రమ్మని చెప్పి రక్తంలో పడివున్న మొరటి పోలీసుని చూచి, తలాడించి కారు డ్రైవ్ చేసుకుని ఇంటికి పోతాడు.

★

★

★

త్రులిపడ్డాడు సుబ్రహ్మణ్యం. సరిగ్గా అరక్షణం క్రితం భూతం లాంటి బస్సు తన్ని దూసుకుపోయింది. పెద్ద అరుపుతో. రోడ్డు మధ్యనుంచి పేవేమెంటు పైకి వచ్చాడు....

ఎలాగైనా మరీ ఇంత కఠినశిక్ష అనవసరమనిపించింది. తనని వాడెంత అవమానించినా తను అలా కొట్టి వుండకూడదు వాణ్ణి. సుబ్రహ్మణ్యానికి పోలీసువాడి మీద చాలా జాలేసింది.... అబ్బే! ఈ శిక్ష బాగులే...

సినిమా ఎడ్వర్ టైత్ మెంట్ బండి తోసే కుర్రాడు బండినో పక్కగా ఆపి, దాంట్లో దూరి కూచుని బీడీ కాలుస్తున్నాడు.

నవ్వచ్చింది. ఈ కుర్రవెదవలు పగలూ ఇంతే. ఓ మూల ఆపేసి దాంట్లో పడుకుంటారు... అయినా థియేటర్ వాళ్ళిచ్చే కూలికి చాలీ సేవ....

పాఠాత్మగా మిస్టర్ సుబ్రహ్మణ్యం దృష్టి ఆ బండిమీది పోస్టర్ మీద వున్న హీరోయిన్ బొమ్మమీద, ఇంకా కరెక్టుగా కావాలంటే ఆ బొమ్మలో ఉద్రేకజనకంగా డిజైన్ చేసిన వక్ష్ణోజాల మీద పడింది. సుబ్రహ్మణ్యంలో కవి సినిమాల వారు పెక్కుని ఎంత ఘోరంగా ఎక్స్ ప్లాంట్ చేస్తున్నారో, ఎంత అవినీతిని రేపుతున్నారో అలోచించి విమర్శించునుకాని, క్షణంలో అతని శరీరం స్వతంత్రం తీసుకుంది. నరాలు స్వాధీనం తప్పాయి. మనస్సు మత్తెక్కింది. ఒళ్ళంతా ఒక తీయటి తలపుతో జలదరించి, వెంటనే దిగుసుకుపోయింది. దృష్టి కొంచెం మందగించింది. వెంటనే నోరు దిగించుకపోయి నాలుక బెరడు కట్టింది. గుండెలో ఒక శూలం గుచ్చుకొని ఆ తియ్యని నొప్పి ఒక తెరటంలా వెన్నెముక చివరకంటా విరిగింది.

ఈసరికి అతడు సరిగ్గా సినిమాపోస్టర్ ప్రక్కనే నిలిచాడు. ఒక్కమాటుగా అతనిలో వున్న కామ ప్రవృత్తి ఉవ్వెత్తున మహోన్నత తెరటంలా లేచింది. సముద్రోద్భూత జ్వాల వలె ఒక అగ్ని ప్రజ్వలిల్లింది. కాని అది ఎంతటి చల్లమింటు! సుబ్రహ్మణ్యం ఇటూ అటూ చూశాడు. దగ్గర్లో ఎవరూ లేరు, బండి కుర్రాడు కునుకుతున్నాడు. వెంటనే అతను ఎడం చెయ్యి వేళ్లు పోస్టర్ మీద బొమ్మ వక్ష్ణోజాల మీదుగా పోవచ్చి చెయ్యి అలా బండి చివర వరకూ రాసుకుంటూనే నడిచాడు. మూడు క్షణాల్లో బండి దాటిపోయాడు. తుపాను చల్లారింది.... ఈ ప్రశాంతతలో అతను చల్లగా నడిచాడు.

రాత్రి పడకొండప్పుడు - అంటే రోడ్డుమీద జనం లేనప్పుడు, అటూ ఇటూ ఎలక్ట్రిక్ దీపాలు బద్దకంగా నిల్చుని మత్తుగా కళ్ళు కిందికి దించి రోడ్డుని చూస్తున్నప్పుడు, ఇలాంటి పిల్ల ఒంటరిగా ఎదురొస్తే... సుబ్రహ్మణ్యం గుటకలు మింగాడు. ఆ పిల్లని దగ్గరగా రానిచ్చి గబుక్కున కావలించుకుని గట్టిగా ముద్దెట్టుకుని తిరిగి పాఠాత్మగా వదిలేసి పరిగెత్తుకుని పోవచ్చు తను... ఆ! తనకా ధైర్యం వుంది. బహుశా ఇష్టం కూడా వుండొచ్చు. కాని, పైకి చెప్తే నలుగురూ చీవాట్లు కూడా

వెయ్యెచ్చు. మామూలుగా మనిషైన ప్రతివాడూ అంతేనేమో. అధమం, అంత పనిచేసే ధైర్యంలేకపోయినా ఆ ఆలోచన తప్పకుండా వస్తుంది. కాని, నిజం ఒప్పుకోడు. ఒప్పుకుంటే వాడు వెధవ, పోకిరి, రాడీ.

తనిలాగ మహా 'సెక్స్ ఎనలిస్ట్' లాగా ప్రజా బాహుళ్యపు నైతిక విలువలు కొలవడం, ప్రజల మనస్తత్వ పరిశీలనకు పూనుకోవడం, అందులో ముఖ్యంగా ఇలాంటిప్పుడు ఏమీ బాగా లేదనిపించింది. ఏదో కమ్మగా ఆలోచించుకుంటూ పోతే కాళ్ల వొప్ప తెలియదు.... అసలు - అంటే ఒకవేళ అవిధంగా ఒక అమ్మాయే అలాంటి సమయంలో ఎదురవడం తటస్థిస్తే....

వెంటనే ఇంకో ఆలోచన కూడా సుబ్రహ్మణ్యం బుర్రలో మెరిసింది. అంతా కలిసొచ్చి, అమ్మాయి ఎదురొచ్చి, తను ధైర్యం చేయబోయే సమయంలో ఇందాకటి (ప్లేషన్ లో) పోలీసువాడు అక్కడ ప్రత్యక్షమవడం తటస్థిస్తే....

"ఫీ 'రొమాన్స్' అంతా పాడైపోయిం" దనుకున్నాడు సుబ్రహ్మణ్యం. ఆ కోసంలో శ్యావ్ డే, డిస్ట్రాయిండ్, క్లష్ డే అనే మూడు ఇంగ్లీషు పదాలు జ్ఞాపకం వచ్చాయి. ఈ మూడు 'ఎమ్ పాటికల్' గా తనలో తానే ఉచ్చరించుకున్నాడు. ఈ గొడవలో ఎదురుగా ఉన్న 'క్లీవ్ లెఫ్ట్' బోర్డుని పరాకుగా చదివేసి, ఆ అడ్డని మన్నిస్తూ మలుపు తిరిగాడు. మలుపు తిరుగుతూ తను చేసిన పొరపాటు గ్రహించుకుని వెకిలిగా నవ్వుకున్నాడు. ఎవరైనా చూసారేమో అని అటూ ఇటూ చూశాడు...

హిందూ దినపత్రిక ఆఫీసు దగ్గరికి చేరుతుండగా పోలీసు కారు నలభై మైళ్ళ స్పీడులో పోతుంది సెంట్రల్ వేపు. అందులో సర్కిల్ గారూ, ఓ పోలీసు ఉన్నారు. సుబ్రహ్మణ్యం అగాడు. "హా! వీళ్ళు మట్టుకు ఇంత వేగంగా పోవచ్చు గామోసు?"

సుబ్రహ్మణ్యం నడక ఇంటివేపు సాగించాడు. పాతాత్తుగా మనసు సెంట్రల్ కేసి వెళ్తున్న పోలీసు కారును అందుకుంది.

★

★

★

తొమ్మిదవవతుంది. మీస్టర్ సుబ్రహ్మణ్యం సెంట్రల్ ప్లేషన్ లో పారిపోయిన తమ్ముని కోసం హడావుడిగా వెతుకుతూ వుంటాడు.

"థామస్ కోసమేనా నువ్వు వెతికేది?" అని పోలీసు రాడీ దబాయిస్తాడు. సుబ్రహ్మణ్యం మర్యాదగా మాట్లాడతాడు కాని, వాడు మాత్రం సుబ్రహ్మణ్యం ఎడ్రసు తీసుకుని కూడా నమ్మక అవమానించి పొమ్మంటాడు.

మిస్టర్ సుబ్రహ్మణ్యం అవమానించబడిన హృదయంతో ఇంటి కొస్తుంటాడు.

మౌంటు రోడ్డులో పోలీసు కారు ఎదురై ఆగుతుంది. "హా! గుడ్ ఈవినింగ్ మీస్టర్ సుబ్రహ్మణ్యం" అంటూ కారులోనుంచి సర్కిల్ ఇన్ స్పెక్టరు దిగుతాడు కాని, సుబ్రహ్మణ్యం కొంచెం చిరాగ్గా మాట్లాడతాడు "ఏమిటి సార్? మీ పోలీసుల కేమీ మర్యాద తెలియదు. నేనిందాకా సెంట్రల్ కెళ్తే ఎవడో సిబిడి తగులుకుని నన్ను రాడీ అంటూ దబాయించాడు. బొత్తిగా అంత తేడా తెలియదండీ వాళ్ళకి?"

సర్కిల్ చాలా ఆశ్చర్యపోతాడు. “మిమ్మల్నా సార్! వాడు రాడీ అంటాడా? పదండి సెంట్రల్ కి, వాడి సంగతి కనుక్కుందాం.”

సుబ్రహ్మణ్యమే కారు నడిపాడు. దారిలో తనో ప్లాను చెప్పాడు సర్కిల్ కి. అలాగైతే వాడిని “రెడ్ హిందెడ్”గా పట్టుకోవచ్చు. సుబ్రహ్మణ్యం ప్లాను విని సర్కిల్ ఆశ్చర్యపడ్డాడు. అందుకు నిదర్శనం - అతడు గట్టిగా ‘పందర్ ఫుల్, సూపర్, మార్వల్స్’ అనే మూడూ, ఇంచుమించు అంతే అర్థం సూచించేవి ఇంకో రెండూ వెరశి మొత్తం ఐదు ఇంగ్లీషు మాటలు ఉపయోగించటమే.

కారాపి సుబ్రహ్మణ్యం ఒక్కడూ ముందర వెళ్ళి హోల్ ప్రవేశిస్తాడు.

(ఇక్కణ్ణించి జరగబోయేది సర్కిల్ దాక్కుని చూస్తాడన్న మాట)

ఇందాకటి ‘రాడీ’ మళ్ళా వస్తాడు. సుబ్రహ్మణ్యం చొక్కా పట్టుకుని, “ఏరా మళ్ళీ వచ్చావ్? నువ్వసలు వచ్చిన పని వేరు. ఏదో అడ్రసిచ్చి డబాయిస్తావా? దొంగ వెధవా....”

సుబ్రహ్మణ్యం హఠాత్తుగా వాడి చెయ్యి విసిరికొట్టేస్తాడు. పైగా యిలా అంటాడు. “ఏమిటోమ్, నా కిష్టం వచ్చినన్ని మాట్లు నేను సెంట్రల్ కి వస్తా. నువ్వేమిటి? వెధవ డబాయింపూ నువ్వును... మీ సర్కిల్ కి రిపోర్టు చేస్తా, జాగ్రత్త”

‘రాడీ’ లేక సి.ఐ.డి. చిన్న సైజు విలన్ లాగ నవ్వుతాడు. “ఏడిశావ్! నువ్వు రిపోర్టు యివ్వడం, సర్కిల్ నమ్మటం.... దిక్కున్న చోట చెప్పకో. సర్కిల్ కాదు వాడి బాబుతో చెప్పకో”

హఠాత్తుగా స్తంభం చీల్చుకొచ్చిన నరసింహావతారంలాగ సర్కిల్ స్తంభం చాటునుంచి బయటికొస్తాడు - “డేయ్ షణ్ముగం” అంటూ.

షణ్ముగం (సి.ఐ.డి.) వెనక్కు తిరిగి నీరుకారిపోతాడు. సుబ్రహ్మణ్యం గుండె ఆనందంతో లీట వేస్తుంది. ఒక్కమాటుగా షణ్ముగం, సుబ్రహ్మణ్యం ఇద్దరూ ఏదో చెప్పబోతారు. సర్కిల్ నవ్వుతూ “ఇంకేం చెప్పనక్కర్లేదు. అంతా నే చూశాను. షణ్ముగం, నీ ఉద్యోగం నిలబడాలంటే నువ్వు ఏ పనేనా ఆలోచించి చెయ్యాలి. ఆయన రాడీయో, పెద్దమనిషో తెలుసుకోలేని నువ్వు ‘సి.ఐ.డి’ పనికి పనికీరావు. విన్ను రేపట్నుంచి సస్పెండ్ చేస్తా”

షణ్ముగం కొయ్యబారిపోయి దీనంగా సుబ్రహ్మణ్యం కేసి చూసి క్షమార్పణ కోరుతాడు. తన దగ్గర సిద్ధంగా వున్న కొద్దిపాటి మర్యాద వాచకాల్ని ఉపయోగించి.

సుబ్రహ్మణ్యం అమాంతం దయూ స్వరూపుడు అయిపోయి శిబిరదీచులను జ్ఞప్తికి తెచ్చుకుని, “పోన్లెండి, ఈ మాటు కొదిలేయండి” అంటాడు సర్కిల్ తో. “సరే; ఈయనే ఊరుకున్నాడు కాబట్టి కానీ....” అంటూ సర్కిల్ ఓ చూపు చూసి, “రండి సార్, మిమ్మల్ని ఇంటి దగ్గర వదిలేస్తాను” అంటూ సుబ్రహ్మణ్యాన్ని కారులో ఎక్కించుకుపోతాడు.

☆

☆

☆


పెద్దగోల, హడావుడికి సుబ్రహ్మణ్యం మనస్సు సెంట్రల్ నుంచి ఎగిరి వెనక్కిచ్చేసింది....

ఎదురుగా 'ఎల్ ఫిన్ స్టెన్' పోలు దగ్గర పావలా అర్చనా బిక్కెట్టు దగ్గర పోలీసులు లారీచార్జి చేస్తున్నారు, జనాన్ని అణచలేక, మళ్లా కోపం వచ్చింది సుబ్రహ్మణ్యానికి, పోలీసుల మీద. ఇందాకా వాడిని వూహాల్ కూడా క్షమించడం తప్పనిపించింది. అంతలోనే ఇంతసేపూ తను శత్రువును శిక్షించింది తన ఊహ ప్రపంచంలోనే అని గ్రహించుకుని, తన అశక్తతని తల్చుకునే సరికి అతనికి కంట నీరు తిరిగింది.

ఎదురుగా థియేటరు కప్పమీద నుంచున్న 'రెండార్ట్ స్కాట్' రెండు రివాల్యర్లు పట్టుకుని, అమోఘమైన ఫోజులో చూస్తున్నాడు కిందికి.

రూపాయి పావలా బిక్కెట్టు కొని సుబ్రహ్మణ్యం ఆ సినిమాకి వెళ్ళాడు. తన పాత శత్రువుకు కొత్త శిక్ష ఎలా వెయ్యాలో సినిమా చూస్తూ ఆలోచిద్దామని. ఇంకో కారణం కూడా వుండొచ్చు. తన తమ్ముడిని వెతికేందుకు ఉపాయాలు ఆలోచించడానికి... బహుశా ఇంకో ముఖ్య కారణమూ వుండొచ్చు. అతడది మీకూ నాకూ వినాటికీ చెప్పడు.... తను పొందిన ఇన్ని అవమానాలకన్నా సెంట్రల్ స్టేషన్ లో ఒకే ఒక క్షణంపాటు తను చూసి, క్షుణ్ణంగా చదువుకున్న ఆంగ్లో ఇండియన్ అమ్మాయి వంపులు, రోడ్డుపక్కగా చూసిన పోస్టర్ హీరోయిన్ వంపులు అతని బుర్రనిండా ఆలోచనల్ని కల్పించి, తీరని కోరికల్ని రేకెత్తించాయి. ఇప్పుడీ సినిమా హీరోయిన్ వంపులు గంటన్నర చూసి, ఇంటికెళ్ళినప్పుడతడు తిరిగి ఇంకో రంగురంగుల ఊహలోకంలో ప్రవేశించవచ్చు, తీరని కోరికల్ని తృప్తిపరచుకుందుకు.....

★ ★ ★



ఆచరి చరిత్ర

బొమ్మ వంటచేస్తూ ఉండగానే అక్కడ తారట్లాడి, అవిడ కన్ను మరగిపి వత్తులపెట్టే డబ్బులు చెక్కెయ్యడంలో భీమశంకరంగారు చిన్నప్పుడు సిద్ధపాస్తుడు. ఆ రోజుల్లో వెనకబడ్డ స్నేహితులకు ఈ విద్య కీటుకులు ఉపదేశించి గురువనిపించుకున్నాడు. బడి ఎగిపి కాలవగట్ల వెంట బీడీలు కాలుస్తూ రోజులతరబడి తిరిగినా గోడ కట్టిపట్టు అబద్ధాలు చెప్పి ఎవరికీ అందకుండా నిభాయించుకోగలిగిన సాటిలేని మేటి మొవగాడు. దరిమిలా పెద్దవాడయ్యాక, చెప్పిన జబ్బు చెప్పకుండా అఫీసుకు సెలవు పెట్టి వెళ్ళుకొచ్చిన దీశాలి. అమెరికన్ పుస్తకాల సలహాలతో ఇంకా ఎన్నో పరిస్థితులకు తట్టుకోవడం, సమస్యలను ఎదుర్కోవడం, ఎదిర్చి నిలబడడం, నిలచి పరిష్కరించడం వేర్చుకున్నాడు. చిన్నప్పుడు కంఠతా వచ్చిన పదమూడో ఎక్కంలాగే ఇదీ క్రమేపీ రూపుమాసింది. ఆ రోజులు వెళ్ళిపోయాయి.

అంతటి భీమశంకరంగారు ఏభయ్యో పడిలో పడ్డాక, ఒక ఆదివారంవాడు, ఎదుట గోళ్ళు గిల్లుకుంటూ కూర్చున్న పాతికేళ్ళ కుమారరత్నం వంక బాధగా చూస్తూ సడక కుర్చీలో పడుకుని సతమతమవుతున్నాడు.

“చలేస్తోందని చెప్పి చూడరా నాయనా” అన్నాడు చివరికి.

“శాలువా కష్టకోమందండి. లేపోలే సావిట్రికొచ్చి పడుకోమంటోందండి” అన్నాడు కుమారుడు వినయంగా.

“అఘోరించకపోయింది..... అయినా కాపోయినా ఏం మహిళలురా అబ్బాయి. ప్రాణాలు తోడేస్తూన్నారనుకో. మొగుడు వెదవ ఆదివారం పూట కాస్త ఊర్లో కెల్సాలంటే నిఘా ఏమిట్రా” అన్నాడు భీమశంకరం ప్రాణం విసుగెత్తిపోయి.

కొడుకు తలవంచుకున్నాడు మూట్లాడకుండా.

“ఓమెంతయిందిరా?”

“మూడున్నరండి”

“అయ్య బాబోయ్! రైలుకింకా గంటన్నరే ఉందన్నమాట” అన్నాడు భీమశంకరంగారు.

ఆయన ఆ ఉదయం 9 గంటలనుంచి మూడున్నరవరకూ పదిసార్లు టైమడిగి తొమ్మిదిసార్లు అయ్యబాబోయ్ అన్నాడు. ఒకసారి అబ్బా అప్పుడే రెండయిందీరా అన్నాడు. క్రితం రాత్రి తొమ్మిదినుండి రోజు ఉదయం 7 గంటల వరకూ కొడుక్కి డబ్బివ్వమనీ, 7 నుండి 9 వరకు తన పంచె, చొక్కా కండువా తన ముఖాన తగలెయ్యమనీ భార్యను పరిపరివిధాల బ్రతిమాలుతూ వచ్చాడు.

ఆరు మూడయ్యేది మూడు ఆరయ్యేది “ఆ యాభై” మాత్రం ఇచ్చేది లేదని అవిడ ఖరారుగా చెప్పింది. “కట్నం లేకుండా పిల్లని చేసుకున్నాం కదా; ఆ మాత్రం అబ్బుడు గదా అని ఓ నూటపదహార్లు పండుగ పేరు చెప్పి వాల్చివ్వరాదా! మన వెధవాయ పెళ్ళాంచేత అడిగించరాదా” అని అవిడ రాత్రి గట్టిగా అనేసింది.

‘మెల్లిగా వెధవా అంటే గట్టిగా ముందా’ అనే తరహా మనిషి భీమశంకరంగారి భార్య.

పండక్కి అత్తారింటికి వెళ్ళి మళ్ళా పట్నం వెళ్తూ కొడుకూ కోడలూ ఇక్కడ దిగారు. ఓ నెల జీతం ముందే తీసుకుని ప్రయాణాలకు ఖర్చు పెట్టేసినందువల్ల, పట్నంలో కొంప చేరగానే అవగింజ దగ్గర్నుంచి తడుముకోవాలని బండి దిగిన గంటలో కొడుకు విన్నవించుకున్నాడు. ఉన్న డబ్బు రైలుకి కటాకటిగా సరిపోతుందని కూడా చెప్పకున్నాడు. భీమశంకరంగారి గుండె కరిగిపోయింది. ఆయన భార్య కానీ ఇవ్వడానికి ససేమిరా వల్లకాదంది. అపాటి జాలి తనకీ ఉందని కూడా చెప్పింది. అవతల కొడుకూ కోడలూ విని ఏమనుకుంటారో అని భీమశంకరంగారి బెంగ.

“సరేలే. నువ్వు ఇవ్వద్దు, పొద్దున నేనే చూసుకుంటా” అన్నాడు చాలా గంభీరంగా.

అదివారం ఉదయం ఆయన లేచి అప్పకు వెళ్ళబోయేసరికి చొక్కా, పంచె, కండువా కనబడలేదు. పెట్టె తాళం వేసుంది.

“ఓనే. నాచొక్కా ఏదీ?” అంటూ పంటింట్లోకి వెళ్ళాడు.

“ముందు స్నానం చెయ్యండి” అందామె.

శంకరంగారు స్నానంచేసి కట్టుకున్న పంచె తడిపేశాడు. ఓ అంగవస్త్రం, తువ్వాలూ అందించినదావిడ. అవి కట్టుకుని, దేవుడికి దీపం వెలిగించి, ఓ పువ్వు పడేసి లేచాడు. ఉట్టి వెనుక చిలకకాయ్యకి తగిలించి ఉన్నాయి తన ఆఫీసు దుస్తులు. కాస్త ఆశ్చర్యపడుతూ తీసుకోబోయేసరికి “ఆగండి. అదివారం పూట ఎక్కడికెళ్తారు? పనుంది.” అందామె.

“నాకు తెలుసు ఆ రాచకార్యం. మీరేం వాడికి డబ్బు తెచ్చివ్వక్కర్లేదు. అంత అవసరమయితే ఇక్కడింకొక రోజు ఉండి, అత్తారింటి నించి తీగె టపా మీద తెప్పించుకోమనండి.”

“అది కాదే...”

“మీరు ముందు వీధుగు మీద కెళ్ళి కూర్చుని పేపరు చదువుకోండి, నాకు పనుంది. పాలకాయలూ జంతికలూ చెయ్యాలి.”

శంకరంగారు నోరు మూసుకుని వీధరుగు మీద తెల్చిపోయాడు.

కొడుకు అక్కడ కూర్చుని అలోచిస్తున్నాడు.

ఎన్నడూ నోరెత్తి అడగనివాడు ఇన్నాళ్ళకి తనని అడగడం, తను ఇవ్వలేని పరిస్థితిలో పడడం చాలా బాధ కలిగించింది శంకరంగారికి.

“బాబూ, ఇవ్వాల్లికాగి, రేపు వెళ్ళరాదురా. ఇవాళ ఆదివారం, రొళ్ళం జతపడింది కాదు” అన్నాడు ఎంతో లాలనగా.

“లేదండీ నాన్నగారూ, రేపే జాయినయిపోవాలి.”

శంకరంగారు దిగాలుగా కూలబడ్డాడు కుర్చీలో. తను ఒక్కడుగు అలా వెళ్ళొస్తే ఎవడి నెత్తే కొట్టి యాభైకాదు వందైనా పుట్టించవచ్చునని ఆశ ఉంది. కాని, ఇంట్లో ఆడది మొండితెత్తిపోయి, తన చొక్కా పంచె వంటింట్లో పెట్టుకుని ఇవ్వను పొమ్మంటే ఎలా చావడం?.... తాలూకా ఆఫీసులో కాషియర్ గిరి అఘోరిస్తూ అంగోస్త్రం కట్టుకు ఊరేగడం అంటే ఒళ్ళు చచ్చిపోయినట్లుంది. అబ్బాయికే చీటీ రాసిచ్చి పంపుదామంటే మనసొప్పలేదు. వాడిప్పటికే ఎంతో మధనపడి, “డబ్బు వద్దులేండి నాన్నగారూ” అంటున్నాడు.

కన్నకొడుకుకి కానీ డబ్బివ్వలేని వాడినా అనుకుని ఒక్కసారిగా తెగించి, వంటింట్లో తెల్చి “నాకు పనుంది. ఆ గుడ్డలిలా పారెయ్” అన్నాడు గంభీరంగా. ఆవిడ వల్లకాదు పొమ్మంది అంతకన్న గంభీరంగా. ఆ తరువాత, శంకరంగారికి చిన్నప్పటి విద్యలు జ్ఞాపకం వచ్చాయి. అక్కడే కాసేపు తారల్లాడి చూశాడు. లాభం లేకపోయింది. ఆవిడ వెయ్యి కళ్ళు పెట్టుకుని చూస్తు ఉందాయె.

తన చిన్ననాటి కళావైదగ్ధ్యం ఈనాడు ఎందుకూ కొరగాకుండా పోయిందని విచారించాడు శంకరంగారు. ఏడెనిమిదేళ్ళ కొడుకున్నా, కాస్త తరిఫీదు ఇచ్చి, ఇలాటి సమస్యలను చులాగ్గా ఎదుర్కోవచ్చు. ఉన్నవాడు పాతికేళ్ళవాడాయె, వాడికి ఇప్పుడు లోకరా విద్య ఎలా నేర్పడం?

కాసేపు అలోచించి కొత్తరకం ఎత్తువేశాడు ఆయన. వీధరుగుమీద కూర్చుని కోడలుపిల్లని పిల్చాడు. “అమ్మాయ్! వంటింటి చిలక్కొయ్యని నా చొక్కా పంచా ఉన్నాయిగాని, కాస్త పట్టా అమ్మా” అన్నాడు.

కోడలు మళ్ళా రాలేదు. ఆవిడే వచ్చింది. “మీక్కాదూ చెప్పింది. ఏమిటా కుట్టచేష్టలు?” అని కూకలేసి వెళ్ళిపోయింది. కోడలు విస్తుపోయింది.

భోజనాలయ్యాయి. పదకొండయింది. పన్నెండయింది. ఒంటిగంట కూడా అయినా, ఆవిడగారు కునుకుతీసేటట్లు కనబడలేదు. మళ్ళా నిప్పంటించి, పిండి వంటలు ప్రారంభించింది - కొడుకూ కోడలూ సాయంత్రం వెళ్ళిపోతున్నాడుగదా అని.

శంకరంగారికి నిద్ర రాలేదు. కాలుకాలిన పిల్లలా తిరుగుతున్నాడు. కొడుకు నిద్రపోతున్నాడు.

ఆయనకో ఊహ తోచింది. వాడిచొక్కా.... వేసుకుంటే?.... పంచలేదాయె పొడుగు పంటల్లాలే ఉన్నాయి.

శంకరంగారికి సిగ్గేసింది. అయినా సరే ఓ పంట్లాం తొడుక్కన్నాడు. చొక్కాలన్నీ చిత్రంగా ఉన్నాయి. పట్నం చొక్కాలు కాదోలు ఒకటి బొడ్డు దిగదు. రవికెల్లా ఉన్నాయి.

అద్దంలో చూచుకున్నాడు. నవ్వుచ్చింది. తను నవ్వేలోగానే ఇంకో రెండు గొంతులు, ఒకటి కిలకిల, ఇంకొకటి పెళపెళ నవ్వాయి. ఆ నవ్వుకి లేచిన కొడుకు కూడా పకపక నవ్వాడు.

శంకరంగారికి ఒళ్ళు చచ్చిపోయినట్లయింది. దొంగతనం చేస్తూ పట్టుబడ్డట్లుసిపించింది. బీరువాకిందకి చూశాడు, దూరిపోదామని. కోడిగుడ్డు దీపం ఉండే గూట్లోకి చూశాడు. అందులో ముడుచుకు కూర్చుందామని.... ఒక్క క్షణం అగి ముగ్గురిపంక చూశాడు. ఒక్క పెట్టున తనూ నవ్వెయ్యడం ప్రారంభించాడు.

“మీకేం మతిపోయిందా?” అందామె.

మళ్ళా అంగవస్త్రం - తువ్వలు కట్టుకుని, అరుగుమీద కుర్చీలో చేరాడు శంకరంగారు - సుప్రేమి నుండి ఏ పురుషుడూ దేనికి పడనంతగా విరహతాపం పడుతూ.

మూడున్నర అయింది. రైలుకింక గంటన్నర టైమయింది. ఎలా డబ్బు పుట్టించడం? వీధి వెంట ఓ కుర్రాడు వస్తున్నాడు అట్టపెట్టిని తన్నుకుంటూ. వాడు తెలుసు శంకరంగారికి. పెద్ద ఊపా పోయింది. కుర్రాణ్ణి పిలిచాడు. తెగించాడు. “ఒరేయ్ బాబు, నువ్వు సుబ్బారావు గారింటికెళ్ళి అర్థంబుగా.... అహాకూ, మా ఆఫీసు జవాను నాగన్నంటికెళ్ళి ఇక్కడున్నట్లుగా చిటికెలో కేకేసుకూ, నీకు రేపు గాలిపడగ కొనిస్తా” అన్నాడు.

ఏకళ నున్నాడో వాడు సరేనని వెళ్ళాడు. మూడున్నర నుండి నాలుగు దాకా శంకరంగారి గుండెకాయ నిమిషానికి మూడుపందలసార్లు కొట్టుకుంది.

నాలుగింటికి నాగన్న వచ్చి ఏంబాలూ అనగానే స్థిమితపడింది.

“ఏవోయ్ నాగన్నా! నీకు పుణ్యం వస్తుంది. రేపు రూపాయెస్తుంది కాని, వెంటనే సుబ్బారావు గారింటికెళ్ళి అర్థంబుగా అమాంతంగా ఒక్క యాభైరూపాయలు అడిగి తెచ్చిపెట్టు. రేపు ఆఫీసుకు రాగానే ఇస్తానని చెప్ప” అన్నారు.

నాగన్న కళ్ళు పెద్దవిచేసి. “అంత డబ్బు నాకితారా బాబయ్యా, తవరే ఒక్కడు గెల్లరాదూ?” అన్నాడు.

“వెళ్తునుకాని పంచె చొక్కా.... దానికేంలే. నేచెప్పానని చెబుదూ.... ఇస్తాడు.”

“పోనీ సీటీ ముక్క రాసియ్యండి బాబు”

“చీటీ! చీటీ కదూ. మరే చీటీ.... అవును చీటీ.... కాని కాని చీల్లేదే మా యింట్లో.... నా కర్డైంటు పనుంది నువ్వెళ్ళి చెప్ప. కావాలంటే ఆయన్నే ప్రలామ్యను” అన్నాడు శంకరంగారు కంగారుగా. లోపలికి తొంగి చూశాడు. భార్య దగ్గర్లో లేదు.

పుణ్యం ఉంటుందనీ, జన్మలో మేలు మర్చిపోడనీ, డబ్బు మర్నాడే ఫిరాయించేస్తాడనీ, సంగతి తాపీగా చెప్తాడనీ, పుణ్యం ఉంటుందనీ, జన్మలో మేలు మర్చిపోలేడనీ పదే పదే మరీ మరీ సుబ్బారావుకు చెప్పి ఎలాగైనా రొజుం జతపరచి ప్రతాపలసిందని నాగన్నకి చెప్పి పంపాడు.

నాగన్న వెళ్ళిన క్షణం నుండి నాలుగూ నలభై ఐదు వరకూ ఆయన గుండె విమిషివాసి నాలుగువందలసార్లు చొప్పున కొట్టుకుంది.

ఇంట్లో పిండివంటలు పూర్తి అయిపోయాయి. మూట కట్టేసి, కొడుకూ కోడలూ ప్రయాణానికి సిద్ధమైపోయారు. భార్య పట్టుచీర కట్టేసుకుంది. కొడుకు బండి తీసుకురావడానికెళ్ళాడు. ఇంకో పదినిమిషాలలో అంతా రైలుకి బయల్దేరుతారు.

నాగన్న సుబ్బారావు ఇంటికి వెళ్తాడా? వెళ్తే ఆయన ఉంటాడా? ఉంటే డబ్బిస్తాడా? ఇచ్చినా, అది వేళకి అందుతుందా? అందినా భార్య కంటపడకుండా ఉంటుందా? కొడుకు కష్టం అదుకుని శంకరంగారు అదర్శపితగా నిరూపించుకుంటాడా?

గుమ్మంలోకి బండి వచ్చేసింది. సామాను పెట్టెస్తున్నారు టైము చూసుకుని. శంకరంగారి భార్య ఆయన పంచె చొక్కా కండువా ఇచ్చేసి కట్టుకోమంది. శంకరంగారు కదలేడు. తను లోపలికి వెళ్తే ఈ లోగా కొంప ములుగుతుందని భయం. భార్య గదమాయిస్తోంది.

“మెడ దెణకింది. అద్దెంటుగా కాసిని నీళ్ళు కాచు. కాపడం పెట్టాలి” అన్నారాయన హఠాత్తుగా బాధపడుతూ.

అవిడకి జాలేసింది. “పొద్దుట్టుంచి ఒక్కలా ఆ పడక కుట్టిలోనే కూర్చున్నారాయే, దెణకదూ మరి.” అంటూ లోపలికి వెళ్ళి కుంపటి రాజేసింది.

ఈలోగా నాగన్న సుబ్బారావింటికి వెళ్ళాడు. సందేశం అందజేశాడు. కాషియర్ గారికి అప్పిచ్చినా పువ్వుల్లోపెట్టి మళ్ళీ ఇవ్వగలరన్న ధీమాతో సుబ్బారావుగారు ఏదై రూపాయలూ నాగన్నకిచ్చి పంపాడు. నాగన్న వాయువేగ మనోవేగాలతో వచ్చి, శంకరంగారికి రొజ్జం అందించాడు. “నా కిత్తానన్న రూపాయేది బాబూ?” అన్నాడు.

“రేపు రేపు రేపు. లేదు లేదు చిల్లర లేదు. రేపు రెండు. రేపు రెండిస్తా - పద పద పద” అంటూ శంకరంగారు అదరాబాదరా ఆ డబ్బూ పంచె, చొక్కా పట్టుకుని పడమటింట్లో కెళ్ళిపోయి తలుపేసుకున్నాడు.

★

★

★

రైల్వొచ్చింది. నలుగురూ ఎక్కి కూర్చున్నారు - అక్కడకూడా శంకరంగారికి స్వేచ్ఛ లేకపోయింది - భార్య ఒకపక్క కోడలికి నీతులు నూరిపోస్తూనే తనని ఓ కంట కనిపెడుతోంది.

“అత్తయ్యా! మా అమ్మలేని కొరత తీర్చారు మీరు ఈ ఒక్క రోజులోనూ. మా పిన్ని ఇంత అవ్యాయంగా నన్నెన్నడూ చూడలేదత్తయ్యా. మీరు మా వూరు రావాలి. నెల్లళ్ళపాటు ఉండాలి” అంది కోడలు హఠాత్తుగా.

శంకరంగారి భార్య ఉక్కిరి బిక్కిరైపోయింది. కోడలి శీరాన్ని ఆఘ్రాణించింది. మెటికలు విరుచుకు “నాతల్లే” అంది ఉప్పొంగే ప్రేమతో, ఒక్క క్షణం అగి “ఏవండీ, కోడలుకి పువ్వులు కొనిద్దామనేనా లేదు గదా. వేళెనట్లుంది. చటుక్కున వెళ్ళి కాస్త దవనం మరుపం నాలుగు చేముతి పువ్వులూ పట్టండి.” అంటూ ఓ పావలా తీసి ఇచ్చింది.

శంకరంగారు ఎగిరి గంతేశాడు.

“నువ్వుకూడా వెళ్ళరా - ఆయన బేరంచేస్తే వాడిన పువ్వులే వచ్చేది” అందావిడ.

“దారా నాన్నా” అన్నాడు శంకరం విడుదల అయిన ఖైదీలా.

పువ్వులు కొన్నాక, అంగీ జేబులోనుంచి ఏదై రూపాయలూ తీసి కొడుకు జేబులో పెట్టాడు. “భద్రం నాయనా, కోడలికి చెప్పకు. అవసరానికుంచుకో, ఇంతకన్న ఏం చేయలేకపోయాను. తాపీగా పంపుతానులే” అనేసి కొడుకు జవాబు వినకుండానే రెక్కపట్టుకొని రైలుపెట్టె దగ్గరికి ఈడ్చుకొచ్చేశాడు.

రైలు కదిలింది.

రతీ మన్మథులు చెన్నపట్నానికి, పార్వతీ పరమేశ్వరులు స్వగృహానికి బయల్దేరారు.

ఓంటెద్దుబండిలో జేరగిలబడి కూర్చుని “అబ్బాయి మొహం అణాయిడైనంతయింది. బయల్దేరినపుడు వెనకనించి డబ్బు పంపుతా నన్నారు కాబోలు. అదేం వల్లకాదు” అందావిడ పోతనగా.

శంకరంగారు ధీమాగా నవ్వాడు. “కోడలు పిల్ల మొహం కలకలలాడుతూ కనబడింది. ఏమిటి సంగతి? తెగించి ఓ పావలా చేతిలో పెట్టి గుప్పట మూసి, జంతుకలు కొనుక్కోమన్నావా?” అన్నాడు.

“పిల్లలు అవస్థపడతారని నాకూ తెలుసు. అక్కడికి మీకే ప్రేమ ఉన్నట్లు నిన్నా ఇవాళా నా ప్రాణం తీశారు కాని, పావలా ఏం కర్మం, నిన్న మీరడిగిన యాభైరూపాయలూ, మిమ్మల్ని పువ్వులికి పంపినపుడు పిల్లచేతిలో పెట్టి గుట్టుగా దాచుకోమని చెప్పాను. అబ్బాయికి ఈ సంగతి రాయబోకండి. రేపే తగలేస్తాడు” అందావిడ విలాసంగా.

“అబ్బే. నేను రాసినా వాడలా అడగడులే.” అన్నాడు శంకరంగారు గుంభనగా.

★ ★ ★

స్వయంరం

అనగనగా ఒక జమీందారు. ఆయనకు లేకలేక ఒక కొడుకు. ఆ కొడుకు విద్యాభివృద్ధికై జమీందారు గారు విపరీతంగా కృషిచేసిచేసి, కొన్నాళ్ల తర్వాత ఆ బాధ్యతను భార్య బంగారమ్మకు ఒప్పగిస్తూ విల్లురాసి వెళ్ళిపోయాడు. భర్త కోరిక ఈడేర్చాలన్న సంకల్పంతో ఆవిడ బస్తీ నుంచి పల్లెకు తరలివచ్చింది. అక్కడున్న చిన్న దాబా గోడలు ఎత్తు చేయించి, అనుభవ ఒక చిట్టి గది కట్టించి “నిరాఘాటంగా చదువుకొని మీ నాన్న ముద్దు చెల్లించు, బంగారు తండ్రి” అవటాని కుమారరత్నాన్ని అందులో కూర్చోబెట్టింది. ఒక వయోవృద్ధుని గురువుగా నియమించింది. ఆ యిద్దరూ కాలు కదపనవసరం లేకుండా, భోజనాది వసతులన్నీ సమకూర్చి పెట్టింది.



ఏదాది తిరిగింది. అబ్బాయికి అయేటికాయేడు పైబడుతూండన్నారు బంధుకోటి. బంగారమ్మ గారి కొడుకు విషయంలో మాత్రం విద్యకి వివాహం వివాశనకారి కాజాలదంటే కాజాలదన్నారు పెళ్లిడు పిల్లలున్న అమ్మలక్కలు. పిల్లని తను వీరితే పిల్లవాడి చదువుకి పీసరంత కూడా ధోకా వుండదని బంగారమ్మ గారికి గట్టి నమ్మకం కుదిరింది. సరే అంది.

‘జీ’ అన్నారు ఊళ్లో చాలా మంది. బంగారమ్మ గారు గుమ్మం దిగే ఘటం కాదు. కొడుకును మేడ దిగనివ్వరు. అందుకని, మోజుగలవాళ్ళంతా పిల్లలను వాల్చింటే తీసుకువెళ్ళేవారు. ఈమాట అనోటా అనోటా ఊరూర పాకింది. బస్తీ కాలేజీలో చదువుతున్న చండిక, కాంచనమాల అనే యిద్దరమ్మాయిలు బంగారమ్మ గారి బంగారు పిచ్చిక సంగతి విని విస్తుపోయారు. కుతూహలం కలిగింది. చండిక, కాంచనమాల వాళ్ళ అసలు పేర్లు కావు. రూపురేఖా విలాసాల వల్ల ఇతరులు ఇచ్చిన బిరుదులు. చండిక విచ్చు రూపాయలై ఖంగున మోగుతూ వుంటుంది. రూపాయి అంచు గరుకుల్లా అమె మొహం మార్దవం లేకుండా వుంటుంది. కాంచనమాల సన్నగా పొడుగ్గా బక్కగా వుంటుంది. ఇద్దరూ పంతం వేసుకుని, అపైన కూడబలుక్కుని ఒకరోజు ఎవరికీ చెప్పకుండా బంగారమ్మగారి ఊరు బయలుదేరారు.

బంగారమ్మగారి ఇంటి గుమ్మంలోనే ఇంకో అమ్మాయి కూడా వాళ్ళకు తారసపడింది. ఆ అమ్మాయి పేరు శ్రీదేవి. చక్కగా ఉంటుంది. మంచివాళ్ళకి వెమ్మరస్తురాలు గాను, చెడ్డవాళ్ళకి వాజమ్మగాను కనబడుతుంది.

ముగ్గురూ చాపమీద కూర్చున్నారు. బంగారమ్మగారు వాళ్ళ పేరు, పుట్టు పూర్వాలు కనుక్కుంది. రెండు నిమిషాలు ఆలోచించింది.

“ఓ పిల్లలూ మీ ముగ్గురుకీ మూడు పనులు చెబుతాను. పది నిమిషాల్లో పూర్తిచెయ్యాలి. అప్పుడు మా ఇంటి కోడల్ని ఎన్నుకుంటాను” అంది.

సరేనన్నారు ముగ్గురు.

“ఓ చండికా! వసారాలో ఒక గడ్డపాయన ఉంటాడు. పేరు గడ్డంరాజు. మొండి. దేనికి ఖాతరు లేదు. నువ్వు వెళ్ళి అతగాణ్ణి లేవగొట్టాలి. పొలానికి పంపి ఒక బండెడు తాటాకు తెప్పించాలి అతగాడిచేత.” అంది బంగారమ్మ.

“ఓ అదెంత పని” అని ఎగిరి గంతేసింది చండిక.

“పిల్లా నీ పేరేమిటన్నావు? కాంచనమాల కదూ? పడకటింట్లో నా తమ్ముడి షడ్డకుడున్నాడు. మహా దొడ్డవాడు చదువులో. ఒఖ అడుగు అలా కరణం గారింటికెళ్ళి బస్తీలో ఇప్పుడు ఆడుతున్న టైస్కోపులేమిటో వాళ్ళ అబ్బాయిని కనుక్కుని వచ్చి చెప్పను” అంది బంగారమ్మగారు.

“ఓ! ఇంతేకదా” అంది కాంచనమాల విలాసం ఒకబోస్తూ.

“చిన్నదానా నీ పేరేమిటి?”

“శ్రీదేవి అంటారండి.”

“సరే. పెరట్లో గడ్డివాము దగ్గర బొంత, దిండు వేసుకు కూర్చుని ఏగబిగిన రావుల కొద్దీ ఏదో రాసేస్తున్న జనపాల కవి ఒకడున్నాడు కవిత్వం రాయించడానికి మా తమ్ముడి షడ్డకుడు వాణ్ణి తీసుకొచ్చాడు. ఇదిగో ఈ దస్తావేజు పట్టికెళ్ళి కాస్త సాపు రాసి పెట్టను. నిమిషం పని అని చెప్పి. కాస్త ముక్కోపి జాగ్రత్త” అంది బంగారమ్మ.

★

★

★

ముందు బయలుదేరిన చండిక చరచర వడిచి, సరాసరి వసారాలోకి వెళ్ళింది. కుక్కి మంచం మీద కూర్చుని గడ్డం దువ్వుకుంటున్న గడ్డం రాజు కన్నెత్తి చూడలేదు. పన్నెత్తి పలకలేదు.

“ఏవయ్యాయ్, గడ్డపాయనా, అలా పొలానికెళ్ళి ఓ బండి తాటాకులు పట్టించుకురా” అంది చండిక దీమాగా. గెడ్డంరాజు కదలలేదు మెదలలేదు.

“ఈ ఇంటికి కాబోయే కోడల్ని నేను తెలుసా?”

గెడ్డంరాజు ఉలకలేదు, పలకలేదు. నిర్లక్ష్యంగా కూర్చున్నాడు.

చండికకు ఒళ్ళు మండిపోయి పెరట్లోకి వెళ్ళి పచ్చడిబండ పట్టుకొచ్చి, హొంకరించింది.

గెడ్డంరాజు కన్నెత్తి చూచి, “మంచిదమ్మా వెళ్తున్నాను. గంటలో పట్టించుకొస్తా” అన్నాడు.

విలాసం ఒకబోస్తూ బయలుదేరిన కాంచనమాల పడమటింట్లోకి వెళ్ళి బంగారమ్మ తమ్ముడి బావమరిదిని పలకరించి, ఇంటికి కాబోయే కోడల్ని అని చెప్పింది. ‘ఓహో అలాగా’ అని తలవంచుకు చదువు కొనసాగించబోయాడు.

కాంచనమాల, తను వచ్చిన పని చెప్పింది. బ్రతిమాలింది. బామాలింది.

బంగారుతండ్రి, బాచాల కొండ అంది. తనకన్న చిన్నది తనని అలా పిలవడంతో అతడు తలెత్తి కళ్ళు విప్పార్చి, సావకాశంగా చూశాడు కాంచనమాలను. కాస్త వెళ్ళి కనుక్కురమ్మంది కాంచనమాల. ఎప్పుడూ ఉండే చదువుకి అంతలో ముప్పేమీ ఉండదని పోమీ ఇచ్చింది. ఎవరి మాటా వినని విద్యానిధి కాంచనమాల మాట కాదనలేక కరణంగారింటికి బయల్దేరాడు బైస్కోపు సమాచారం కోసం. దస్తావేజు కాగితం చేత పట్టుకొని, చిన్నచిన్న అడుగులు వేస్తూ బయలుదేరిన శ్రీదేవి, గడ్డివాము నీడలో హోరాహోరీగా కవిత్యం రాసేస్తున్న కవిని నెమ్మదిగా పలకరించింది.

‘ఎవరవు తన్నీ, దివి నుండి భువికి దిగితివో భువినుండి దివి కేగుచుంటివో’ అన్నాడు భావకవి. అంటూనే నాలిక కరుచుకున్నాడు.

“ఈ దస్తావేజు కాస్త సాపు రాసి పెట్టాలండి” అంది శ్రీదేవి వినయంగా. మన్నా మిన్నల మధ్య ఉన్నదంతా అదిరిపడేటంత కేకపెట్టాడు కవి. కొంతసేపు తెలుగులోనూ, ఆ తరువాత ఇంగ్లీషులోనూ కోప్పడ్డాడు. ‘ఇన్ సల్ట్’ అనేశాడు. శ్రీదేవి హడలిపోయి కంటనీరెట్టుకుని సరాసరి ఇంట్లోకెళ్ళిపోయి చిక్కమొకం పెట్టుక్కూర్చుంది.

బంగారమ్మగారు సావిట్రికి రాగానే చండిక గర్వంగా లేచి నిల్చిని, ‘గెడ్డపాయన్ని పాలానికి పంపేశానమ్మా’ అంది.

“మీ తమ్ముడి బావమరిది ముందు గునిసినా, చివరికి కరిగిపోయి కరణంగారింటికేళ్ళేరత్తయా” అంది కాంచనమాల.

“నువ్వేం చేశావు పిల్లా” అంది బంగారమ్మ.

శ్రీదేవి బావురుమంటూ, “అయన గసిరికొట్టారండి. దస్తావేజుకు సాపు రాయలేదు” అంది.

“నాతల్లే మాయింటి మాలక్నే. నువ్వే నా యింటికి కోడలు కాదగదానివి” అంది బంగారమ్మగారు శ్రీదేవిని అపాయంగా దగ్గరకు తీసికొని. చండిక మండిపడి పొంకరించింది.

“అదుగో అందుకే నువు నా కోడలు కావడానికి పనికి రావన్నది. గెడ్డంరాజుని పొడలేసిన ఆడదానివి రేప్పొద్దున్న నా కొడుకుని నీచేతిలో కీలుబొమ్మ చేసుకోవూ! ఓ కాంచనమాలా! నువ్వు పనికిరావు. నీ పోయలు నీ సాగసు చూస్తే మావాడి చదువు, నా ప్రతిజ్ఞ, ఆ మారాజు కోరిక బుగ్గిపాలయిపోతాయి. మాకు అన్ని విధాలా తగింది శ్రీదేవీ. బంగారుతల్లి” అంది బంగారమ్మ గారు.

ఆ ఊళ్ళోనే ఆకాశమంత పందిరేసి, భూదేవంత అరుగేసి అందుమీద ముత్యాల ముగ్గులూ, రత్నాల రంగవల్లులూ తీర్చిదిద్ది, తన కుమార రత్నానికీ శ్రీదేవికీ పెళ్ళి చేసింది బంగారమ్మగారు. శ్రీదేవిపంట పెరిగిబాగుల పిల్ల దొరికింది కాబట్టి, తన కొడుకు చదువు నిరాఘాటంగా సాగుతుందనీ, తన లక్ష్యం సిద్ధిస్తుందనీ మురిసిపోయిందాచిడ.

ఇలా కొంతకాలం సాఫీగా సాగిపోయేసరికి ఒక విదాది జూన్ 18న బంగారమ్మ గారి కుమారుడు మెట్రిక్యులేషన్ ప్యాస్ అయిపోయాడు.

★ ★ ★

సన్మన్సభంగం



కాంగ్ రాజకీయాల్లా సభ గందరగోళంగా వుంది. ఇరవయ్యో శతాబ్ది జీవితంలా చీకాకుగా వుంది. చేతకానివాడి చేతిలో ఆర్మేస్త్రా వాద్యాలలా ఈలలు, కేకలు తలో అపశ్రుతిలాగ పలుకుతున్నాయి. పలకరింపులూ, చీత్కారాలూ, స్వగతాలూ, జనాంతికాలూ, ఆహాలు, ఈహీలు, ఉహాలు, (అప్పలడిగినవాళ్ళకి) ఓహోలు, హీహీలు, విమర్శలు, పరామర్శలు, హాసనలు, హేషలు, ఘీంకారాలు, కిచకిచలు, కిలకిలలు, రంకెలు, కేరింతలు వగైరాలతో శబ్దం శతసహస్ర ముఖాలుగా ధ్వనించి ప్రతిధ్వనించి

క్రమంగా సరిపాద్దుదాటి నిశ్శబ్దం స్థాయికి చేరుకుంటోంది. లాపు లేచిపోతే తాము కూలిపోతామన్న భయంకాక్షీ పంకాలు విపరీతమైన వేగంతో తిరుగుతూ శబ్దాన్ని తొక్కిస్తున్నాయి కిందకి. నిన్న సాయంకాలం సభ తాలూకు నిర్వాహకులు, నేటి సమావేశకర్తలు నిన్న పెట్టిన అల్లరిని తలచుకొని అక్కసుకొద్దీ అల్లరిలో యివాళ బాకీ తీర్చేయడమే కాక అప్పు కూడా యిస్తున్నారు. సభ సాయంకాలం ఐదున్నర కొట్టి ఆరున్నరకి సగమేనా కాకపోతుందా అన్న ధీమాతో వచ్చి మొదలైనా కాకపోవడంతో చిన్నపుచ్చకున్న పెద్దలు ఏడు కాగానే మండిపడడం మొదలెట్టారు. జన్మలో యెప్పుడూ ఇలా పెందరాఫే తగలజేయదు. ఇన్నాళ్ళకిక్కడ అపమానమయిందని తిడుతున్నారు. ఇండియన్ పంక్తువాలిటీ సార్ అని ఆ పెద్దల దృష్టిలో పడబోయిన సన్నకారు జనం పాత పాత విట్టతో సెటైర్ ప్రయోగిస్తున్నారు. మరికొందరు పాత సెటైర్లని 'రీటైడ్' చేయించుకొచ్చి సభంతా దొర్లిస్తున్నారు. పాటలూ, పద్యాలూ, కంప్లెయింట్లు వగయిరా లలితకళలు కూడా పర్జిల్లుతున్నాయి.

విసుగెత్తిన ప్రయాణీకుడు యీలవేస్తే, అది కండ్లక్రూర ప్రజ్ఞే అనుకొని బస్సు కదిపిన డ్రైవరులా, ప్రార్థన పద్యాలాయన మూడోమాటు మైకు ముందుకొచ్చి పద్యం మొదలెట్టి కరతాళధ్వనుల మధ్య అద్భుతరంగా వెనక్కిళ్ళిపోయి తూనాబొద్దు అనుకుంటున్నాడు.

అంతానాటకంలా వుంది అన్నాడు ప్రస్తుతానికి మసిబారిన చిమ్మిలా కూర్చున్న ఒక తెలుగు దీపకలిక నిశితంగా.

హిందీ నాటకం హోలేనా అసలూ అన్నాడు సాటివెలుగు కసుక్కున నవ్వి చలుక్కున తనముందున్న గడ్డపాయన వెనక తల దాచుకుంటూ.

★

★

★

అది నాటకం పోలే. పెద్దరకం సభలకి అది పుచ్చకుంటూ ఉంటారు. అవతలివాడు యే మంత్రో అయితే మరీను. నాటకరంగం వెనకనే ఉన్న గ్రీన్ రూమ్ లో ఒక కాబోతున్న మంత్రిగారూ, సభ నిర్వహణలో ఆ పూటకొచ్చిన వక్తలూ చేరి చాలా ఖంగారుపడుతున్నారు.

ఎచ్చే లాభం లేదండీ. మనవెంత పూలతో కప్పేసినా కనిపిస్తాయి. ఎచ్చెట్టుగా ఉంటుంది అన్నాడు ఒక వక్త.

అందరూ సన్మానితుడికేసి జాతిగా, భయంగా చూశారు. ఆయన పేరు సుబ్బన్న గారట. మహాభక్తుడు. వినయభూషణుడు. దారుణమైన వినయంట. పొరుగుూరునుంచి ఒక పెద్ద మనిషీయన్నిక్కడకు పంపి సన్మానం చేయించమని చీటీ రాసిచ్చాడు.

కాబోతున్న మంత్రిగారికి పబ్లిసిటీ కాంపెయిన్ కార్యక్రమంలో ఒక సన్మానసభ కూడా ఉంది. సరే యాయన వేళకొచ్చాడని ఆయన బలగం సన్మానాని కీయన్ని బుక్ చేసి పబ్లిసిటీ ఇచ్చారు. ఇంత విపరీతమైన వినయం ఈయనేనని అసలు లోకంలో వినయం నిండుకోడానిక్కారణం ఉన్నదంతా పోగై ఈయనగా కరడుకట్టుకు పోవడమేనని వెల్లడించారు: ఈ చమత్కారమే ప్రధానంగా మంత్రిగారి అధ్యక్షోపన్యాసం, ముఖ్య వక్త ఉపన్యాస భాగంగా యేర్పాటు అయ్యాయి. తీరా సభవేళకి వినయభూషణుడు సుబ్బన్నగారికి తనంత వినయశీలుడు లేడన్న గర్వం గంటకి బోలెడు చొప్పున పెరిగిపోయింది. ఇప్పైగోష్టి జరుగుతుండగానే కణతలపైన దురద వేసినట్టుయి రెండు మూడుసార్లు తడుముకున్నాడు. తరవాత రెండు చిన్న బొడిపెలు వచ్చాయి.

పెగ్గడ్డలా? అన్నాడు కొంచెం లేటుగా వచ్చినాయన అచిమాసి, మీ అహంకారపు వేడిని కంట్రోల్ చేసే ధర్మాస్ బొడిపెలు అన్నాడొక ఆధునిక కవి. సుబ్బన్నగారు వినయంగానే నవ్వాగనీ ఆ బొడిపెలు రెండు పొటాత్తుగా బారెడు కొమ్ములుగా పెరిగి చివర సుడి తిరిగాయి. అంతా ఖంగారుపడ్డారు.

కాబోయే మంత్రిగారు ఇలాంటి సన్మానసభలో అధ్యక్షతకి సుతరామూ ఒప్పకోలేదు.

ఈవగురించి మనకేం తెలీదు. వినయం ఉందన్న పరుపు తప్ప, తీరా అది కాస్తా ఇలా తగలబడింది. ఏంజాసి మాటాడమంటావయ్యా అన్నారు కా. మంత్రిగారు సుబ్బన్న కొమ్ములకేసి చూస్తూ.

ఎవరో తలుపు తీశారు. అవతల సభామందిరంలోంచి పోపోకారాలూ ఈలలూ హోరెత్తాయి.

కొమ్ములు కొట్టించేద్దాం లేండి అన్నాడు పెద్ద, తలుపు మూశాక.

మళ్ళీ మొలుస్తాయి.

అయినా నేను ఇంక ఈయనమీద ఉపన్యసించటం కల్గి అన్నాడు ఒక వక్త.

పోనీ ఇంకెవరినైనా కేకేద్దామా?

ఇంకోడిమీద నేను చస్తే మాటాడను. ఆమాటకొస్తే మాటాల్లేను. ఈయనమీద ఫస్టాస్ హ్యూమరస్ స్పీచ్ ప్రివేరు చేసుకొచ్చాను అన్నాడు మరోవక్త.

దానికేముందండి, ఆ వచ్చేవాడిమీదే ప్రయోగించండి.

అంత బతిమాలడమేల? అరుగో వారున్నారు; నేనున్నాను. ఇద్దరం చాలమా?

ఇప్పటికే కాలాతీతం అయిందికూడా, వక్రలు తక్కువైతేనే మంచిది అన్నారు

ఆయనకి సన్మానితుడు ఎవడైనా, సభ యేదైనా ఫరవాలేదు. నన్నయ్య తగలేసిన పజ్జలన్నీ యెర్రన్న నెత్తిన రుద్దేస్తున్నారన్నది ఆయన జెండా. దానిమీద ఉపన్యసస్మృతన శత్రువుకి దైవసమానుడైన లిక్కన్నని ఉతికెయ్యడం ఆయన పరమార్థం. నేరుశనక్కాయలసభలో నైనాసరే ఆయన ఈ ఉపన్యాసాన్ని అన్వయించి మాటాడేసి, కాబట్టి నేరుశనగకు వాగెస్లు త్వరగా సప్లయ చెయ్యాలి అని ముగించగలడు.

ఇది అందరికీ తెలుసు.

పోనీ ఈ ప్రజ్ఞను పట్టుకొని, ఈ కంకణశాస్త్రులవారికి సన్మానం చేపేస్తే? అన్నాడు నిర్వాహకుడు.

ఒక ఉత్సాహి గబుక్కున తలుపుతీసి అవతలకెళ్ళాడు; కేకల కెరటం గదిని ఊపేసింది. వెళ్ళినవాడు వేదికమీదకెక్కి "అర్యులారా! చిన్నమార్పు.... సన్మానితుడు సుబ్బనగారు కాదు శాస్త్రులవారు. కారణం నేలమీద నిలబడ్డం" అని టూకీగా ప్రకటించాడు.

☆

☆

☆

కా. మంత్రిగారి కార్యదర్శి ఉత్సాహంతో ఎగిరి గంతువేశాడు. ఔను. ఔనాను. దెస్తుటాను మరొహడైతే ఇంత రీసెర్చి చేసినందుకు పట్టపగ్గాల్లేకుండా ఉండేవాడు కారని, నేలమీద నిల్చేవాడు గాడని, ఈయన నేలమీద ఉండడంవల్ల మహా వినయశీలుడనీ కూడా బయటపడి పోతుందనీ....

అనుకోకుండా శాస్త్రులవారి పాదాలకేసి చూసిన ఆ ఉపసభ వారంతా ఏకగ్రీవంతో కేరింతకొట్టారు.

శాస్త్రులవారు నేలమీదలేరు. పాదాలు నేలకి బాగా ఆరంగుళాల ఎత్తున ఉన్నాయి. శ్రీవారుకూడా సంస్కృతంలో బావురుమన్నారు. మందః కవియశః పార్థ అని చూశారు గద్గదస్వరంతో గర్వం అణిగిపోతుండేమో నన్న దురాశతో.

బాబోయ్ ఆ కాలిదాసు ఊసెత్తకు. వాడలా అన్నాడు గాని వాడికి మహాలావు అపాం అన్నాడాయన బావమరిది.

ఒక మహానటుడు తలుపు తీసుకొచ్చాడు. ఈలలతో కేకలతో గది అదిరిపోయింది.

ఛీ. ఎంత అపాంకారం. ఏవి గర్వం. మాటవరుసకి మవ్వా గొప్పవాడవే లేవయ్యా అంటే ఔననుకుంటాడూ, ఎంత గొప్పవాడైతే మటుకు ఒప్పేసుకుంటాడూ, అలాటివాడికి సన్మానం చేస్తే మన గొప్పేబిల్? అన్నాడు మహానటుడు.

ఆయన పూర్వాశ్రమంలో కవి. ఒక తాత్కాలిక యుగకర్త. దరిమిలాను వినయం యెక్కువై తాను కవిత్వానికి అనర్హుణ్ణి, ఇన్నాళ్ళు కవిగా అభినయించ గలిగినట్లు ఈ మధ్యనే పసిగట్టి తన ప్రజ్ఞ నటనలో ఉందని గ్రహించి ఇందులో తొరపడ్డారు.

ఈ నాలుగు పాయింట్లు జోడించి, మనం అవతల పోటీదార్ని చితగొట్టెయ్యొచ్చు. వారు దేశ సేవకులుగా చేస్తున్న అభినయం అద్భుతమనీ అందువల్ల వారు ఫరాయించి రాజకీయాల్నించి కళారాజకీయాలకు దయచెయ్యటం మంచిదనీ మీరు స్వీచికొట్టి వాణ్ణి చిత్తుచెయ్యొచ్చు. అందుచేత ఆ సన్మానం వీరికే చేస్తే బాగుంటుంది.

నిమిషంలో రాయించుకొస్తాను. శ్రీకాలం హెడ్డింగుతో వస్తుంది రేపేపర్లో అన్నాడు కార్యదర్శి.

మీరంతా బలాత్కరిస్తే నాదేముంది అన్నాడు నలుడు సవినయంగా పైకి చూడబోయి.

వలంటీరు తలుపుతీసుకు బయటికి వెళ్ళాడు. గది గోలెత్తిపోయింది. వలంటీరు మైకులోంచి మళ్ళీ మార్పు ప్రకటించాడు. 'ఆర్యులారా ఇందాక చిన్న పొరపాటు, వక్రగారి పేరును పరాకున సన్మానితుడిగా ప్రకటించితిమి. ఇప్పుడు సన్మానం జరిగేది సుప్రసిద్ధ మహానటుడుగారికి, కారణం కళ్ళు వెత్తికెక్క క పోవటం' అన్నాడు ముక్తపరిగా.

★

★

★

పైకి చూడబోయిన మహానటుడు అదిరిపడి చేత్తో మొహం తడుము కున్నాడు. అయినకీ ఆ గది పైభాగం అంతా బర్మాలో వెదురు పొదల అడవిలా కనబడింది. మళ్ళీ మొహం తడుముకున్నాడు. కళ్ళు రివాజైన చోట లేవు. బాగా పైకి జరిగి వెత్తిమీద జలపాల మాటున వున్నాయి. రెప్పలార్చి కంగారుగా చూస్తున్నాడు భయంతో.

పో రామచంద్రా రక్షకా అన్నారు శాస్త్రులవారు.

హోరుమంటున్న చప్పుడుతో, వలంటీరు లోనికి వచ్చేసరికి అందరికీ చెవులు గళ్ళ పడ్డాయి. "ఏడున్నరయింది. జనంగోల కంట్రాక్టు నాటకాల ఆడియన్సు కన్న కనాకష్టంగా ఉంది." అన్నమాట ఎవరికీ వినబడలేదు. కాని ఒక నిమిషం తరవాత.... అందరికీ తుమ్మెద ఝుంకారం లాంటిది మంద్రస్వరంలో శ్రుతిపేయంగా వినబడింది. ఐదు, పది అనే మాటలు వినిపిస్తున్నాయి. చేతులు జేబుల్లోకి వెళ్ళొచ్చి మంత్రముగ్ధులు అయినట్లుగా ఐదు పది, అర్ధా పర్ధా ఇచ్చేస్తున్నాయి.

"చాలా థాంక్సు, ఇంతమంది సహృదయులు ఒక్కచోట పోగడ్డం చూసి చాలాకాలం అయింది. మీ అప్పలన్నీ వెల్లాళ్ళలో ఇచ్చేస్తాను" అన్నాడు అప్పారావు సర్వజన మనోహరంగా నవ్వుతూ.

నల్లగా, పొట్టిగా, నవ్వుతూ ముద్దొస్తున్న ఆ మనిషిని అందరి కళ్ళూ విప్పారచూశాయి. అందరిలోనూ ఒకేమారు స్పేహం, ప్రేమ, గౌరవం పెల్లుబికాయి.

పథ పెద్ద, పెద్దబ్బాయిగారి చిన్న అమ్మాయి టుణుకుందరి హఠాత్తుగా తలుపుతోసుకు లోపలికొచ్చి అప్పారావుని చూసి క్షణం సిగ్గుపడి, వీరే నాన్నా వీరే అంది. తరువాత ధైర్యం తెచ్చుకుని జీనియస్ నాన్నా. అప్పలమీద ఇంత అధారటేని వేనెక్కడా చూడలేదు. ఎంత ఘోగా అప్ప చస్తాడో తెలుసా! ఎన్నో చెప్తాడు. నాన్నోయ్ మరే రూమ్మేటికి మనియార్డరాగానే అప్పచేస్తాం చూడూ, అప్పడేమో అప్పలు ఒక్క అరసిమిషం కూడా ఆగకూడదట. పోస్టుమాన్ ఇలా ఇచ్చి ఇవ్వగానే ఆ వేడిలో లాగేసుకుంటే అవతలి వాళ్ళకి నొప్పి తెలిదట. మనం ఇన్నాళ్ళూ రాంగ్ మెథడ్ రైటనుకున్నాం -

పెద్దబ్బాయిగారు అమ్మాయిమాట వినలేదు. అమాంతం అప్పారావుని కౌగిలించుకొని "ధన్యజ్ఞే, ఇన్నాళ్ళూ మీకీర్తి వినడమేగాని చూడ్డం పశ్చేదు. ఇప్పుడు

వెదకబోయిన ఋణదాతలా ఎదురయ్యారు. మీకన్న గొప్ప కళాకారుడు మాకు దొరకడు. మీకు కాస్తేపు సన్మానం చేసుకుంటాం. టైము వేష్టని తెలుసుననుకోండి, కానీ కాదనకండి" అన్నాడు.

కా. మంత్రిగారు ఆలోచించకుండా తల తాటించి, ప్రాధేయపూర్వకంగా చూశారు.

కళ్ళతోడు వక్కి ఒళ్ళు మండింది. ఏవీటిసార్. ఏవీటి వీరి గొప్ప? అప్పులెవరు చెయ్యరు? తెల్లార్లెంది లగాయితు అడ్డవైనవాడూ చేస్తూనే ఉండే. లక్షసార్లు చేశాం. ఇంకా లక్షసార్లు చేస్తాం. అవసరం ఉండకా తప్పదు. అప్పు చెయ్యకా తప్పదు అన్నాడు తీవ్రంగా.

అప్పారావు చప్పట్లు కొట్టాడు. తల పైకెత్తాడు. విలాసంగా నవ్వాడు. జాలిగా చూశాడు.

నేను అవసరముంటేనే అప్పు చెయ్యాలనుకోను. పువ్వులెందుకు పూస్తాయి? పిల్లలెందుకు నవ్వుతారు? నేను అందుకే అప్పు చేస్తాను - కోకిలలెందుకు కూస్తాయి.... నే అందుకేనూ - సెలయేళ్ళెందుకు గలగల మంటాయి - అందుకే. కృష్ణశాస్త్రి మరెందుకు కవిత్యం చెబితారు? - డిటో.... రామాయణం మళ్ళీ ఎందుకు రాస్తారు? సేమ్.... చాలామంది ఎందుకు కవిత్యం చెప్పరు?

అలాగే జలదం ఎందుకు వర్షిస్తుంది - చంద్రుడు ఎందుకు వెన్నెల కాస్తాడు? మీవంటి సహృదయులు ఇప్పుడా ఐదు రూపాయలు నాకెందుకు అప్పిస్తున్నారు? అందుకే....

చూశారా? సూర్యుడు సముద్రుడి దగ్గర అప్పతీసుకున్నట్లు, తేటి పూబోటనుంచి తేనె గ్రహించినట్లు, అమ్మాయి పూలు వాసన చూసినట్లు, నేను సహజంగా, మృదువుగా, వొప్పలేకుండా, తెలియకుండా, ఇలా ఋణగ్రహణం చేస్తాను అన్నాడు. అవి వినయంగా తలవంచుకొని వక్కి చేతులోంచి అందుకున్న రూపాయనోట్లు ఐదూ ఉన్నాయో లేదా అని లెక్కచూసుకున్నాడు.

కా. మంత్రిగారుప్పొంగిపోయి, దగ్గిర్లోపున్న దండ ఒకటి అప్పారావు మెడలో వేసి కావలించుకున్నాడు.

శాస్త్రులువారి కళ్ళు చెమర్చాయి. ఋగ్వేదంలో కూడా ఋణాల గురించి వుంది. ఆ యొక్క ఉషస్సు అనేది అప్పలనే చీకటి పారద్రోలే ఋణంలా భాసించిందని ఒక వేదర్థి వ్రాశారు అన్నారాయన బొంగురుపోయిన గొంతుతో....

“కదలండి కాలాతీత మయింది” అన్నారు మంత్రిగారు. అందరూ వేదికపక్క సైదు కర్డెన్లో నిలిచారు చెవులు రెండు చేతుల్లో మూసుకుని.

వలంటీరు మైక్రు వాల్యూము పెద్దది చేయించి, “ఈమూలు సభ నిజంగా ఖగివైపోతుంది” అని గావుకేక పెట్టాడు. హోలు దద్దరిల్లిపోయింది. అంతా నిశ్శబ్దం. అప్పారావు ఓ గులాబీ రేకు తీసి కింద పడేశాడు. ధనీమని చప్పడయింది.

“ఇప్పుడు ఇందాక ప్రకటించిన ప్రకారం ఆ మహానటుడుగారికి కాక అప్పారావుగారికి సన్మానం జరుగుతుంది” అన్నాడు వాలంటీరు. అప్పారావు తొంగిచూపి సభలో నలుగురైదుగురు నిలబడ్డం గమనించి వలంటీర్ని వెనక్కి పిలిచాడు. ఐదు నిమిషాలు గుసగుసలాడాడు.

.. మెకు ముందుకు వెళ్ళి “కాదు. నరసింహారావు గారికి సన్మానం”
 గౌరవాన్ని పేరుపని నిల్చినవాళ్ళు కూర్చున్నారు. గాని మది పదిమంది
 అబ్బే సుబ్బారావుగారికి అన్నాడు వలంటేరు. వాళ్ళు కూర్చున్నా ఇంకో
 అయిగురు లేచారు ఆశగా.

“కాదు వీరపరెడ్డిగారికి” అన్నాడు వలంటేరు.

ఇలా పొరపాట్లు సవరించుకుంటూ, జలాబుద్దీన్, చమన్ లాల్, హీరాచంద్
 పితానీ, జాన్ హోరిసన్, వెంకటేశ్వర్లు అనే పేర్లు ప్రకటించి చూసి చివరికి భద్రయ్య
 అన్నాడు. వీరభద్రయ్య అని సభ అడిగింది. రాంభద్రయ్య అంటే కొందరూ,
 వీరభద్రయ్యంటే కొందరూ లేచారు.

సరైండి ఉత్తభద్రయ్య అన్నాడు వలంటేరు. సభ తటపటాయించింది. ౬
 నిమిషంలో ఎవరోకాని భద్రయ్య నాకు చాకీ పాతికివ్వాలి పత్తాలేడు అన్నారు. సభ
 గోలుమంది.

మంత్రిగారికి నీరసం వచ్చేసింది.

పోనీ ౬ పనిచేద్దాం. సన్మానితుడు కారణాంతరాలవల్ల రాలేదనీ, వారి తరపున
 తరుదానికి తోటి పెళ్ళికాడుకులా ఒకర్ని కూచోబెడతా మనీ ప్రకటన చేసి ఈయన్నే
 కూచోబెట్టి కాండ సాగించేద్దాం అన్నాడు శాస్త్రిగారు. కాండేవిటండి, ఇదేం
 తర్జినమూ మన శార్తం అన్నాడు కా. మంత్రి.

అలాగే వుంది అన్నాడు ఒక వక్త.

ఋణాగ్రేసర చక్రవర్తి, సన్మానం చేస్తున్నప్పుడున్నా గైరుబోజరు కాపడమే
 సహజమును, సముచితమును అన్నాడు వెనకనించి ఇది చూస్తున్న ఒక పెద్దమనిషి.

అసలా పొయింటుమీద సభని పొట్టచెక్కులయ్యేలా వచ్చించవచ్చు. అసలే విసుగేసి
 ఉన్నాడు. వాళ్ళకి విట్లు, వినోదం కావాలి అన్నాడు ఒక వక్త.

మిగతా వక్తలంతా నాలుగోసారి సన్మానం జరుగబోతున్న ఆసామి గురించి
 ఉపన్యాసా లల్లేసుకుంటున్నారూ చకచకా.

వాళ్ళ మొహం. వాళ్ళకేం తెలుసు. తెలిస్తే ఈ అఘోరింపు లెందుకు. అయినా
 వాళ్ళక్కావలసింది చెప్పడానిక్కాదిది. మన క్కావలసింది చెప్పకుందికి. నడవండి
 ప్టేడిమిడికి అన్నారూ మంత్రిగారు.

మీ అసలు పేరేమిటిసార్? అన్నాడు కళ్ళజోడు వక్త అప్పారావుని చూసి.

వాటిజనే నేమ్. మీరు కాన్ని అడగరాదు. దేవుడి అసలు పేరేమిటి? అన్నాడు
 అప్పారావు.

పక్కన బుట్టలో వున్న దండలు లాపుపాటివి మూడు తీసుకుని మొహం
 కప్పడిపోయేలా వేసుకు ప్టేడిమీద తెచ్చి కుర్చీలో కూర్చున్నాడు దూరం ఆలోచించి.

ప్టేడిమీద కూర్చున్నవారిలో ఇద్దరికి దండలు తక్కువైనందువల్ల ఒక వలంటేరు
 అప్పారావు దగ్గరకొచ్చి మీరిన్ని మొయ్యలేరు అన్నట్లు మొహంపెట్టి బలవంతాన అవి
 లాక్కుని లోపలికి వెళ్ళి మళ్ళీ తెచ్చి మిగతా యిద్దరికీ వేశాడు.

అధ్యక్షులు పరాకుతో, ఆ రోజు నిజంగా సన్మానం జరగాల్సిన సుబ్బన్న తాబూకు వినయం గురించి స్వీచి అరంభించి నాలిక్కరచుకుని అప్పారావుకేసి చూసి “వీరు” అనేసరికి “వారు” అక్కడ లేరు.

తన మూడు పోలలో రెండు పోగానే, ముఖారవిందాన్ని సభలో ఎవరో శ్రద్ధగా చూస్తున్నట్లు పసిగట్టి అప్పారావు తెరవెనుకకు వెళ్ళారు అర్థంలు పనున్నట్లు.

పూలమాల లేవీలేవు. వెంటనే గ్రీన్ రూమ్ కెళ్ళి అక్కడ తన సంచి తీసుకుని వచ్చాడు. అందులోంచి పెద్ద బుర్రమీసం తీసి అంటించుకొని తిరిగి స్టేజీమీదకు వచ్చి కూర్చున్నాడు.

కా. మంత్రిగారు, త్వరలో పెట్టబోయే పార్టీ గొప్పతనం, అందులో పుట్టబోయే గ్రూపు విశిష్టత వివరించి, దాని షాడ్ కాబినెట్ లో మొదటి మంత్రి గిరీ ఎవరికి దక్కాలో చెబుతున్నారు.

అప్పారావుకి మళ్ళీ అనుమానం వచ్చింది, ఎవరో తనకేసి పరకాయించి చూస్తున్నట్లు. లేచి వింగులోకి పరుగెత్తి బవిరిగడ్డం తగిలించుకుని ముసిముసి నవ్వులు నవ్వుతూ వచ్చి కూర్చున్నాడు.

జనం గొల్లన నవ్వారు.

వెంటనే మంత్రిగారు తన పొరపాటు గ్రహించారు. ఆవేశంలో అవతలవాణ్ణి తిట్టడంలో ఆగక, తనకు తనే పట్లకున పొగిడేసుకుంటున్నట్లు అపకృడే ఆయనకు తెలిసింది. స్వపర భేదం కాననందుకు చింతించి తరువాత వాక్యం ఆలోచిస్తూ అప్పారావుకేసి తిరిగి మీసం చూసి గతుక్కుచున్నాడు. కాని అంతలోనే తళుక్కున ఆలోచన మెరిసింది. టైము ఎనిమిదిన్నర అవుతుంది. జనం వెళ్ళబోతున్నారు. ఇప్పుడు రాబందుల్లా కాసుకున్న వక్తగాళ్ళని వదిలేస్తే ఓ పట్నాన మైకుని వదల, జిడ్డులా పట్టుకుంటారు. ఈ అప్పారావు గాడిమీద విట్లు వేస్తూ కూచుంటారు. అందుకని తన పని తనే చూసుకోవాలి. చెప్పాల్సిన నాలుగూ తనే చెప్పాలి ఏదో విధంగా....

ఒక్క నిమిషం క్షమించాలి అంటూ ఆయన వొక్క అంగలో స్టేజీమూటుకెళ్ళి అక్కడ అప్పారావు గడ్డం పెట్టుకుంటూ వదిలేసిన మీసం తగిలించుకుని కోటు విప్పేసి స్టేజీమీద కొచ్చేసి, ఇప్పుడు శ్రీ నరసింహారావుగారు మాట్లాడుతారు అని ప్రకటించి వెంటనే పెట్టబోయే పార్టీ, పుట్టబోయే గ్రూపు అందులో తన ఆశయం వివరించాడు.

ఆయన ముగించేసరికి - అరుగురేనా ఉపన్యసించాలి గాబట్టి ఎవరికీ ఐదు నిమిషాలకు మించి వ్యవధి ఇవ్వదల్చుకోలేదు - అప్పారావు హడావిడిగా వింగులోకి వెళ్ళి గడ్డం వదిలేసి పెద్ద విక్రమార్కుడి మార్కు జాట్టు విగ్గు పెట్టుకొని చొక్కా విప్పేసి ఉత్తరీయం వేసుకుని కూర్చున్నాడు. పక్కనున్న వక్త మీకెన్ని రూపాలో? నిజరూపం ఏది అని అడగబోయి దేవుణ్ణి తలుచుకున్నాడు.

ఉత్తరాం “నరసింహారావుగారు” వింగులోకి పరిగెత్తి అప్పారావు వదిలేసిన గడ్డం తగిలించుకొచ్చి ఇప్పుడు శ్రీ నరసయ్యగారు ఉపన్యసిస్తారు అని ప్రకటించి పెట్టబోయే పార్టీ, పుట్టబోయే గ్రూపు అందులో తన.....

అప్పారావుకి స్త్రీమితం తగ్గిపోతోంది. ఇప్పుడు ఎవడో తనకేసి అనుమానంగా చూస్తున్నాడు. వెంటనే దింగులోకి వెళ్లి మేనేజర్ని బతిమాలుకొని కిరీటం, కత్తి, భుజీర్లున్న ధర్మరాజు చొక్కా, పంచె, చదాపులు, అడిగి పుచ్చుకుని అవి ధరించి స్టేజీమీదకొచ్చి వినయంగా నవ్వి కూర్చున్నాడు, పూలలో రేకులు లెక్కపెడుతూ.

'నరసయ్యగారు' స్త్రీ ముగించగానే, వెళ్లి దిగ్గు పెట్టుకొని వచ్చి 'శ్రీ నయనప్ప మాట్లాడెదరు' అని ప్రకటించి మూడో లెక్కరు ఆరంభించాడు.

అప్పారావు ఈసారి రెండు నిమిషాలలోనే లోపలికి పరుగెత్తి కీచకుడి కాన్స్టాబులు వేసుకువచ్చాడు. అప్పలాళ్లు యిరుగుకుంటారన్న ఆశతో.

నయనప్పగారు లోపలికి పరుగెత్తి ధర్మరాజు వేషం వేసుకుని కత్తి యుల్లిపిస్తూ ఇప్పుడు శ్రీ జాన్ హోరెన్ గారు మాట్లాడుతారు అంటూ నాలుగో విడత ఆరంభించాడు.

అప్పారావుకి కీచకుడి ద్రెస్సు నప్పక ద్రాపది వేషం వేసేలోగా సభలో సందంభం, గంద్రగోళం చెలరేగింది.

పక్కవీధిలో జరుగుతున్న మీటింగులో, పెట్టబోయే పార్టీ (ఇదే) లోని పుట్టబోయే గ్రూపుకి నాయకుడిగా అక్కడి పెద్దమనిషి నే వికగ్రీవంగా ఎన్నేసుకున్నారనీ, మినిస్ట్రీలో ఆ గ్రూపుకి రిప్రజెంటేషన్ సీటిచ్చినప్పుడు ఆయనకే ఇవ్వాలని తీర్మానం పెట్టేశారనీ కురు వచ్చింది. ఆ గ్రూపు ఊరేగింపుకూడా జరుగుతోంది. వాళ్ళు కాసేపు గుమ్మంలో నుంచి కేకలు వేసి, ఇక్కడెలాగా జనం రేడిగా ఉన్నారు కాబట్టి ఇక్కడో పన్నానసభ చేయాలని నిశ్చయించారు.

'పన్నానం సన్నానం' అని ప్రకటన చేశారు. ముఖ్యులంతా గ్రీన్ రూమ్ లో జోరబడ్డారు. కాబోయిన మంత్రిగారు కూడా అందులో కలిసిపోయి ప్రముఖ పాత్ర వహించారు.

ఎవరికి సన్నానం చెయ్యాలన్న ప్రశ్నతో గదిలో జనం వాదించుకుంటున్నారు. అవతల హాలులో జనం అలస్యాన్ని సహించలేక కేకలు ఈలలు వేస్తున్నారు.

కాబోయి మానివేసిన మంత్రిగారికే - కానందుకు సన్నానం చేస్తే - అద్భుతంగా ఉంటుందనీ, తద్వారా పార్టీలో ఐకమత్యం సిమెంటులా గట్టిపడతారుకుంటుందనీ కా. మంత్రిగారి కార్యదర్శి సూచించాడు.

ఔనాను. తాము ఉట్టి వెధవలన్న ముక్కను వినయంతో అంగీకరించి మంత్రిగారిని త్యాగంచేసిన స్వార్థజీవి అన్నాడొక ఉద్రేక.

కా. మంత్రిగారు సగర్వంగా వినయం వహించారు.

గదిలో అందరూ హాహాకారాలు చేశారు.

ఆయనకి వెత్తిమీద హొత్తుగా రెండు కొమ్ములు మొలిచాయి.

రెండోసారి అప్పను నొల్లకోడాని కొచ్చిన అప్పారావు ఆ గది తలుపు తెరిచి మళ్ళీ మొదలా అవి నిర్బంధపోయి తలుపలాగే వదిలేశాడు. ఇవతల గదిలో యీ అఘాయిత్యానికి చెలరేగిన హాహాకారాలు కలిసి హోరెత్తిపోయేసరికి 'ఆ భవనభువనం' దద్దరిల్లిపోయింది.

★ ★ ★

ఈశ్వరేశ్వర



అంతా ఈశ్వరేశ్వర అన్నారు గజపతిగారు ఉన్న గాంధీర్యం అంతా పోగేసి చూపిస్తూ.

☆

☆

☆

అల వైకుంఠపురంబులో నగరిలో నామూల సాధంబు దాపల.... కూర్చుని చదరంగం అడుకుంటున్న విష్ణుమూర్తి తుళ్ళిపడి లేచి నించున్నాడు. లక్ష్మీదేవి కళ్ళు విప్పార్చి చూసింది.

వాడు చేసే వెధవ పనులన్నిటికీ నా ఇష్టం అంటాడేవీ.... అంటూ బయలుదేరాడు.

ఇదెక్కడి గోలయ్యా స్వామీ - వాడేం గజేంద్రుడు కాదుగా - తొందరలేడు. ఈ అట కానివ్వండి అంది లక్ష్మి.

వాడు గజేంద్రుడు కాదు. గజపతి - అంటూ విష్ణుమూర్తి బయలుదేరాడు.

సరే స్వామీ - నా చెంగుముడి అయినా విప్పి వెళ్ళు. నేను కూడా ఎందుకు అంది లక్ష్మి నవ్వుతూ.

☆

☆

☆

అంతా ఈశ్వరేశ్వర అన్నాడు గజపతి గంధీరంగా. గురునాథరావు గుండె గుభేలుమంది.

అయితే నా నలభై నాకిచ్చెయ్యండి అన్నాడు వీరసంగా.

నలభై ఏమిటి? ఆ పప్పలుడకవు. ఆ నలభయ్యి పిపారు ఉత్తరం తెచ్చివ్వటానికి అయింది - ఉద్యోగం దొరక్కపోతే నేనేం చేస్తా? అన్నాడు గజపతి.

ఆ నలభై నాకెలా వచ్చాయో తెలుసాండి? మావయ్య వాచీ తాకట్టు పెట్టి తెచ్చానండి. మా మావయ్య ఊరినించి రాగానే వాచీ అడుగుతాడండి. నేను లేదంటే - నాకు అలవాటే గాని - మీరు వినలేని మాటలతో తిట్టిపోస్తాడండి. నేను పేకాటకీ పోశానంటాడండి. లేదని రుజువు చెయ్యడానికి నేను నిజం చెబుతానండి. అప్పుడేమో నాకు టోకరా ఇచ్చిన వాళ్ళని మావయ్య మక్కెలు విరగొడతాడండి. అందుకని నాకు మీరు ఉద్యోగం ఇప్పించలేదు కాబట్టి లంచం తీసుకున్న నలభై నా మొహాన పారెయ్యండి అన్నాడు గురునాథం వినయంగా.

చాలాసేపు బతిమాలాక లాభంలేదని తేల్చుకున్నాడు. గజపతికిచ్చిన లంచం గోడకు రాసిన సున్నం అని ఖరారు చేసుకున్నాడు.

సరే అప్పయినా అహోరించండి అని అతి జాగ్రత్తగా అడిగాడు. మా మావయ్య వచ్చేసరికి వాచీ విడిపించకపోతే నన్ను తిట్టిపోస్తాడండి. ఇటు ఉద్యోగం రాకపోగా, అటు ఆయన నా కోసం అద్దెకి తీసుకుందా మనుకుంటున్న కిళ్ళిబడ్డీ కూడా నాక్కాకుండా పోతుందండి అన్నాడు.

గజపతి అదిరిపడ్డాడు.

అప్పో! అప్పే! - అప్పు? నీకా! - ఆయన ఎన్నడూ ఎవరికీ అప్పలివ్వడు.

అందరూ తనంత మంచివారే అని ఆయనకు సదభిప్రాయం ఉంది. అందుకని అప్పలివ్వడు. గురునాథం రాప్తమని అంత మాట అనేసరికి ఆయన ఇవ్వననడానికి బదులు ఆశ్చర్యపోయాడు.

గురునాథరావు శతవిధాల బతిమాలాడు. చివరకు ప్రాణం విసుగెత్తించి. పైన కూర్చున్న పరమేశ్వరుడు మీకు తగ్గశాస్త్రీ చేస్తాడు లేండి అని కొత్తపంథా ప్రారంభించాడు. పోనీ నేను పెట్టడోయే కిళ్ళిబడ్డీ తాకట్టు పెట్టుకోండి అని కొత్తరకం నమ్మకం కూడా చూపించాడు.

మీ మావ రావారి, సరుకులు తేవారి, బడ్డీ తెరవారి, నువ్వందులో ఎక్కాలి - ఇప్పుడా పోసులింగం తల తాకట్టు పెట్టుకు అప్పివ్వమంటావా అన్నాడు గజపతిగారు.

ఉత్తపుణ్యానికి నలభై రూపాయలు లంచం కొట్టేసి అప్పయినా ఇవ్వనంటే ఎలాగయ్యా. నలభై కాకపోతే ఇరవై - కాకపోతే పది - ఆఖరికి నాలుగయినా పారెయ్యవయ్యా అన్నాడు గురునాథరావు తోసుకు పన్నున్న ఏదాపును ఆపుకుంటూ.

మెత్తని వాళ్ళని చూస్తే మొత్తబుద్ధేసిందట. నన్ను పట్టుకున్నా వేవిలోయే పొద్దున్నే అన్నాడు గజపతి విసుగ్గా.

మీరు అప్పివ్వకపోతే ఆ బుద్ధి వేస్తుంది. మీరిష్టేగాని, నేను కదలదల్చుకోలేదు అన్నాడు.

గజపతికి విసుగేసింది - అందుకని గంభీరంగా నవ్వాడు. గంభీరంగా నవ్వడం ఆయనకి పుట్టుకతో వచ్చిన విద్య. గిట్టుబాటవుతున్న విద్య. సరదా కూడ. గజపతిగారికి గంభీరంగా నవ్వటం మాత్రమే కాదు, గంభీరంగా టోకరాలు ఇవ్వటం, దొర్తిగా మనసు కులాసాగా వుంటే గంభీరంగా హాస్యం ఆడడం కూడా చేతనవును.

మన వూరి మధ్య గంట స్తంభం చూశావోయ్ అన్నాడు.

గురునాథం ఊ కొట్టాడు. ఆ స్తంభం పైకి ఎక్కడానికి దారి వుంది తెలుసా? ఎక్కి వీం చెయ్యవచ్చునో తెలుసా?

పైన కూర్చుని భోరున విడవచ్చు అన్నాడు గురునాథం.

అదీ పాయింటే అనుకో. ఇంతకన్న ఉపయోగమేనది ఇంకోటుంది - దాని మీద ఎక్కి అక్కణ్ణించి యేం చెయ్యవచ్చో తెలుసా? భూమికి దూకెయ్యవచ్చు. చెప్పాచ్చిందేమిటంటే దెబ్బల బాధ పడనవసరం లేకుండానే మధ్య దారిలోనే గుండె ఆగి రాపేముని చావచ్చు - నీక్కావాలంటే దానిమీద ఎక్కినివ్వమని వాచ్ మన్ కి సిఫార్సు రాసిస్తా.

గురునాథానికి వళ్ళు భగభగ మండింది. అతనికి కూడా బొత్తిగా కోపం వస్తే బోలెడు హాస్యంగా మాట్లాడడం సరదా.

మా మావయ్య వచ్చాక లంచం ఇస్తాడు. అప్పుడు రాసిద్దురుగాని సిఫార్సు అంటూ విసవిస నడచి వెళ్ళిపోయాడు.

★

★

★

గురునాథరావు వేటకు బయలుదేరాడు. వాళ్ళ మావయ్య వచ్చేలోగా వాచిని విడిపించడానికి.

గురునాథరావు ప్రాప్తకాలజ్ఞుడూ ఇంకోడూ కాదు - కేవలం దూరదర్శి - బోలెడు దూరదర్శి. ఈ సిద్ధాంతం పేకాట దగ్గర మాత్రం వర్తించదు. వాళ్ళ మానకి పంచప్రాణాలూ అయిన వాచి ఖాయిలా పడితే ఆయన దాన్ని వైద్యుడికిచ్చి ఊరెళ్ళాడు. దాన్ని మళ్ళీ పట్టుకొచ్చి జాగ్రత్తగా వుంచే బాధ్యత గురునాథరావు భుజస్కంధాలపై ఉంచాడు.

గురునాథరావుకి మామూలు బాధ్యతకాక, గురుతరమైన బాధ్యతలు నెత్తిన వేసుకోవడం సరదా, అలవాటు. అందుకని వాళ్ళ మావయ్య వచ్చేలోగా మరమ్మత్తైన వాచిని విడిపించి ఓ మార్వాడి నర్త తాకట్టు పెట్టాడు. ఇందులో అతనికి దుష్టసంకల్పం ఏమీ లేదు. ఎలాగో అలా ఉద్యోగం సంపాదించుకుని మావయ్యకి తనవల్ల భారం లేకుండా చేద్దామనే. అయితే ఉద్యోగం అన్నది అతని దృష్టిలో దీర్ఘకాలిక పథకం. వాళ్ళ మావయ్య దృష్టిలో శాశ్వత పథకం.

ఈ వెధవకి ఉద్యోగం ఎలాగా రాసిపెట్టలేదు. అందువల్ల ఓ కిర్రీబక్షి పెట్టి, అందులో కూలేస్తే సరి. కుదురుగా ఉంటాడు అని వాళ్ళ మావయ్య గట్టిగా అభిప్రాయపడి సినిమా హాలు దగ్గరలో బక్షి మాట్లాడాడు.

గుమస్తా ఉద్యోగం ఎలాగైనా సాధించాలని గురునాథం అభిలాష. ఈలోగా కిర్రీ దుకాణంలో కూర్చునే అవసరం రాకుండా రాపేముని ఎంతో కొంత డబ్బు సంపాదించి వాళ్ళ మానకి చూపించాలని బోలెడు ఉత్సాహం ఉబలాటమూను. అందుకని గుట్టుగా ట్యూషన్ పెట్టించుకుని రన్ మోరు లేక ధంకాపలాసు అట నేర్చుకున్నాడు.

కొద్దిరోజుల్లోనే ఇంత ఘటికుడైన వాడిని ధంకాపలాసు చరిత్రలో కనీవినీ ఎరగం అని అతని తోటి అటగాళ్ళు ఘంటాపథంగా చెప్పారు చాలాసార్లు. గురునాథం డబ్బు ఓడిపోతున్నా, అతని అటలో టెక్నిక్ అదర్బాప్రాయమన్నారు. గురునాథరావు

మెరమెచ్చ మాటలకి ఉబ్బితబ్బిబ్బయ్యే రకం కాదు. తనకీ ఆట బాగా తెలిసిపోయిందని స్వంతానికి గట్టి నమ్మకం కుదిరింది. కనకనే అతడు ఓడిపోతున్నా ఆడెస్తూనే ఉన్నాడు.

వాచీని మరమ్మత్తుకీచ్చిన గురునాథరావు మావయ్య ఊరెళ్తుా గురునాథం చేతికి పది రూపాయలిచ్చాడు. దుకాణం వాడికి ఈ పది ఇచ్చి నా వాచీ తెచ్చి మీ అత్తయ్యకియ్యి. పెదవేషాలెయ్యకు అని చెప్పి మరీ వెళ్ళాడు.

ఆ మర్నాడు గురునాథం చెయ్యి చూసిన ఒక జ్యోతిష్కుడు ధనరేఖ జెర్రిపోతులా ఉందని ఉద్ఘాటించాడు. అవకాశాలు ఏమిటో తెలుసుకుని సద్వినియోగం చేసుకోకపోతే మాత్రం అంత జెర్రిపోతూ జబ్బుచేసి వానపాములా చిక్కి శత్రుమై చస్తుందని హెచ్చరించాడు. గురునాథానికి గుండె గుభేలుమంది. ఆ మర్నాడే పజిలు కట్టడానికి అఖరు తేదీ. అదే అవకాశం. ఇది కట్టకపోతే అరచేతిలో ధనరేఖ ధ్వంసం అయిపోతుంది. చేతిలో మావయ్య డబ్బు పది రూపాయలుంది. కాని వాడితే ఎలా? వాడకపోతే ఇంకెలా?

పజిళ్ళలో పస్టు సెకండు ప్రైజులు కొట్టేసిన వాళ్ళ సంగ్రహ చరిత్రలు గురునాథరావుకి కంఠతా వచ్చు. అటా, ఇటా, ఇటా, అటా అనే సందిగ్ధ సమస్యలో పడి తెగించి కట్టేసిన వాళ్ళూ, గెలిచి బాగుపడ్డవాళ్ళూ ఎందరో ఉన్నారు.

అతడి అంతర్వాణి ఏమి చెప్పినది? (పజిలు కట్టమన్నది) ఆ వృద్ధుని మందహాసములో అంత దీమూ ఎందుకూ? (పజిలు గెలవడం తప్పదన్న సుదృఢమైన ఆత్మ విశ్వాసము వల్ల) ఆ యువతి గాలిమేడలన్నీ గట్టి మేడలుయినవి. ఏల? (పజిలు కట్టినందువల్ల)

ఈ తరహా కథలన్నీ గురునాథరావుకి నాలుక చివర నుంటాయి. ఈ గెల్చిన వాళ్ళలో తనెవరికీ నీసిపోలేదు. ఇవన్నీ అతనికి 'సముజ్జ్వల భవిష్యత్తు' పల్ల ప్రగాఢ విశ్వాసం కలిగించాయి. సరాసరి పజిలు కట్టేశాడు. పజిలు ప్రయిజు చేతికందేలోగా మావయ్య వస్తాడు. అందుకని అర్జెంటుగా కాస్త డబ్బు సంపాదించాలి.

పేకాట పసందయిన దాని అణా బేడా పట్టెత్తి ఐదొందలు సంపాదించే వాళ్ళ కథలు కూడా అతను విన్నాడు. కాని, ఎలాగేనా ఇది పజిలు లాంటిది కాదు. పిండికొద్దీ రాట్టి అన్నారు. చేతిలోని రాక్కం రూపాయల లెక్కలోలా ఉంది కాబట్టి గెలుపు ఖాయం అని అంతర్వాణి శతసహస్ర కంఠాలతో ఘోషించింది.

చెప్పడు మాటలు విని చెడేవాడు కాదు కాబట్టి మనసుకు తోచినట్టు ముక్కుకు సూటిగా పోయేవాడు కాబట్టి గురునాథరావు సరాసరి పేకాటవికీ వేట తెల్లారు - చేతిలో జెర్రిపోతు లాంటి ధనరేఖ గురుపెట్టి నిద్ర పోయింది కాబోలు. జేబులో అయిదారు రూపాయలూ ఖాయిలాపడి క్షణాల మీద చిక్కి సగమై మళ్ళీ సగమై శత్రుమై పోరితీ కర్పూరంలా పొరించిపోయాయి. వంటి మీదికి తెలివి వచ్చేసరికి గురునాథరావు ఇంకో కురునాథ కుమారుడికి పది రూపాయలు బాకీ తేలాడు. ఈ ధార్తరాష్ట్రుడు మహాధూర్తుడు.

తే, నా పది తే అన్నాడు. లేకపోతే చావగొడతానన్న భావం స్ఫురింపజేస్తూ. గురునాథరావు అట్టే అలోచించలేదు. తను బాకీపడ్డ ధూర్తుణ్ణి వెంటబెట్టుకుని

బజారుకెళ్ళాడు. ఇంకో పది అప్పు తీసుకుని వాళ్ళ మావయ్య వాచీ పుచ్చుకున్నాడు. సరాసరి ఒక మార్వాడీ వాడి దగ్గర తాకట్టు పెట్టి అరవై తీసుకున్నాడు. వెంటనే వ్యవహార దక్కుడల్లే జూదరికి ఇరవై ఇచ్చేశాడు. ఆపైన ఒక్కడూ వోటలుకెళ్ళి కాఫీతాగి, పార్కుకెళ్ళి సిగరెట్టు ముట్టించి గురునాథరావల్లే ఏడుపు సినిమా పాట ఒకటి పాడుకున్నాడు.

తన చేతిలో నలభై ఉన్నాయి. మార్వాడీ వాడి చేతిలో తన మావయ్య వాచీ ఉంది. ఆ వాచీ తన చేతి మీదుగా మావయ్య చేతికి మర్యాదగా చేరాలంటే మరో పెద్ద మనిషి చేతిలోనించి గురునాథరావు చేతిలోకి మరో ఇరవై రూపాయలు రావాలి. ఊరు అంతటి పెద్దమనుషులతో కిటికిబలాడటం లేదు.

టోకరాసురుడని ఒకాయన ఉన్నాడు. పెద్దమనిషి కాదు కానీ పెద్దపెజ్జా మనిషి. ఆయన్ని కొందరు టోకు రాక్షసుడని కూడా పిలుచుకుంటారు. టోకరాసురుడు పుట్టిన కొత్తల్లో వాళ్ళ అమ్మానాన్నా గజపతి అని పేరు పెట్టారు. కానీ, అది ప్రజాబావాళ్ళానికి నచ్చనందువల్ల అతనికి నప్పన పేరు టోకరాసురుడే ప్రసిద్ధి కెక్కింది. కొత్తల్లో ఇష్టాలు కొందరు టోకరాస్సుడు అనే పిలిచేవారు. నా తండ్రి - పొట్టనిండా పుట్టెడు టోకరా బుద్ధులు గదే అని ముచ్చటపడేవారు. ఈ గజపతి పరోపకార పరాయణుడు. మామూలుగా బ్రోకరేజీ ఇతని వృత్తి. సందర్భాచితంగా టోకరేజీ.

ఈ టోకరాసురుడు గురునాథరావుని ఓదార్చాడు. భయపడొద్దన్నాడు. వాళ్ళ మావయ్య వచ్చేసరికి ఉద్యోగం వేయించే భారం తన దన్నాడు. డబ్బు రూపంలో సాయం చేయలేకపోయినందుకు అపోరాత్రులు రాత్రిళ్ళు టీ తాగి మరీ విచారపడ్డాడు. గురునాథరావుకు గజపతి కొద్దిగా తెలుసు. రెండు మూడు సందర్భాలలో అతనికి ఇతడు చిన్నచిన్న పనులు చేసి పెట్టి - మెప్పు సంపాదించాడు. డబ్బు కాకపోయినా.

ఉద్యోగం ఎలా దొరుకుతుందంటే అని అడిగాడు గురునాథరావు అశగా, అశ్చర్యంగా. గజపతిగారు గంభీరంగా నవ్వారు. ఒక పెద్ద కంపెనీలో ఉద్యోగం ఖాళీయైంది. ఎనభై ఇస్తారు. ఊళ్ళో అనాథ శరణాలయం బ్రష్టీగారు కనక సిఫార్సు రాసేస్తే ఆ ఉద్యోగం అమాంతం దొరుకుతుంది అన్నాడు.

మీరు ఇప్పిస్తారా?

నాదేముందోయ్. ఆ సిఫార్సు రాసే ఆయన మామూలు రేటే ఏదై. అది కనక నువ్వీస్తే ఉద్యోగం గ్యారంటీ అన్నాడు.

గురునాథరావు తలపటాయించాడు. ఉద్యోగం నిజంగా దొరికితే అట్టే. ఫరవాలేదు. మావయ్య వచ్చాక వాచీ ఏదిరా అని అడిగితే తాకట్టెట్టేసి ఉద్యోగం కోసం లంచం పెట్టానని దీమాగా చెప్పవచ్చు. అయితే నిజంగా వస్తుందా అనేదే అనుమానం.

నిజంగా దొరుకుతుందంటారా?

అందుకు సందేహమా? అన్నాడు గజపతి.

మరి నా దగ్గర నలభై రూపాయలే ఉన్నాయండి.

ఈశ్వరేచ్ఛ! ఇలా తే అన్నాడు గజపతి. మర్నాడు సాయంత్రానికి ఆ పలానా ఉద్యోగం ఇంకెవరికో వెళ్ళిపోయింది. గురునాథరావు నలభై రూపాయలిచ్చి

కొనుక్కున్న ఆ సిఫార్సుత్తరం చెల్లలేదు. పొద్దుటే గజపతి ఇంటికి పరిగెత్తాడు గురునాథరావు.

ఈశ్వరేచ్చ అన్నాడు గజపతి - ఉన్న గాంభీర్యమంతా పోగేసి చూపిస్తూ.

ఇదేమిటండీ, నాకు ఉద్యోగమూ లేకపోయి మావయ్య వాచీ లేకపోతే పుట్టగతులుండవండీ.

ఈశ్వరేచ్చ నాయనా అన్నాడు గజపతి.



నా నలభై నాకు పారెయ్యండి అని గురునాథరావు మొత్తుకున్నా టోకరాసురుడు ఈశ్వరేచ్చ అంటూనే ఉన్నాడు.

సిఫార్సు రాయించేవరకే నా పని. దానికి నలభై ఇచ్చావు కాబోలు. నా పని వేసు పూర్తి చేశాను అని నిష్కర్షగా చెప్పేశాడు.

☆

☆

☆

వీధి గతీ నాకు - అని పాట పాడుకుంటూ వేటకెళ్ళాడు గురునాథం. పది గంటలయింది. పది డబ్బులు కూడా దొరకలేదు. అప్పుగా బేడ దొరికినా బావుండును. కాఫీ తాగుదును అనుకున్నాడు. బేడ దొరకలేదు కానీ దొంగబాబు దొరికాడు.

హలో, గుడ్ మార్నింగ్ అన్నాడు గురునాథం.

నమస్కారమండీ.

జ్ఞామమా?

మీ దయవల్ల లేదు.

ఏడిశారు కానీ మామూలుగా అహోరించండి అన్నాడు గురునాథం.

ఎక్కడికి బయల్దేరావ్? వేటకా?

మరే.

ఎన్ని చేపలు పట్టావ్?

ఏం లేదు.

నా దగ్గర కాసిని రొయ్యలున్నాయి అన్నాడు దొంగబాబు.

నాకే మాత్రం ఇస్తావ్?

మూడణాలు.

సరే హోటలుకి పద.

కాస్త కాఫీ తాగాక గుర్నాథం మనస్సు కుదుట పడింది.

అదృష్టవంతుణ్ణి చెరిచేవాడూ, దురదృష్టవంతుణ్ణి బాగుచేసేవాడూ లేడురా అన్నాడు.

ఎవడన్నా నీ కప్పివ్వడానికి సిద్ధపడ్డాడా? అన్నాడు దొంగబాబు.

కారులే. నలభయి రూపాయలకు టోకరా తిన్నాను. మావయ్య వాచీ తాకట్టు పెట్టి తెచ్చినదది. ఉద్యోగం ఇప్పిస్తాడంటే గజపతికి లంచం పెట్టాను.

దొంగబాబు విరగబడి నవ్వాడు.

వాడా? టోకు రాక్షసుడా? నీకు టోకరా ఇచ్చాడు.

అంటే నీ కిదంతా తెలుసా!

ఇదంతా తెలియదు గాని మిగతాదంతా తెలుసు. నీకు కాకుండా పోయిన ఉద్యోగం మా అన్నయ్య సుబ్బారావు (ఉరఫ్ బండబాబు) కి అయిందీలే, రేలు తేడా వచ్చింది. నీది నలభై, వాడి దరవై.

గురునాథం ఆశ్చర్యపోయాడు. దొంగబాబు సంగతి సందర్భాలు చెప్పాడు. ఆ ఉదంతం ప్రకారం ఈశ్వరేశ్వరీ ఈ కింది విధంగా ఉన్నట్టు తేలింది.

1. గురవయ్య అండ్ గురవయ్య కంపెనీలో ఖాళీగా ఉన్న ఉద్యోగం గురునాథరావుకి కాకుండా సుబ్బారావు ఉరఫ్ బండబాబుకి లభించాలి. ఇందుకు కారణం గజపతికి గురునాథం ఇచ్చిన 40 కాగా, సుబ్బారావు లంచం 60 కావడం.
2. గజపతి కోరిన ప్రకారం అనాథ శరణాలయం బ్రష్టి మొదట గురునాథానికి సిఫార్సు ఉత్తరం రాసిచ్చినా, కొద్ది సేపటిలోనే గజపతి రెండవ కోరిక ప్రకారం గురవయ్య కంపెనీకి స్వయంగా వెళ్ళి తన సిఫార్సు చేసిన గురునాథానికి ఉద్యోగం ఇవ్వడనే, సుబ్బారావు ఉరఫ్ బండబాబుకి ఇవ్వాలని ఘట్టగా సిఫార్సు చేసి గజపతి ముద్దు చెల్లించాలి. ఇందుకు ప్రతిగా గజపతి బ్రష్టిగారికి 30 రూపాయలు ముడుపు చెల్లించాలి.
3. గురవయ్య కంపెనీలో వారు బ్రష్టిగారి సిఫార్సు ఉత్తరం తోసిపుచ్చి, ఆయన నోటి సిఫార్సునే కోటి వరాల మూటగా ఎంచి బండబాబుకా ఉద్యోగం ఇవ్వాలి. (పదిరోజులు పోయాక బర్తరఫ్ చేసినా ఫరవాలేదు)
4. సదరు కంపెనీవారు తన మూటను వరాల మూటగా ఎంచి మున్నించినందుకు కృతజ్ఞతా పూర్వకంగా బ్రష్టిగారు, తన చేతిలోని కమిటీ చేతిలోని అనాథ

శరణాలయంలో రెండు నెలలకు కావలసిన గ్రాసాన్ని సదరు కంపెనీ ద్వారా కొనాలి.

5. బ్రహ్మగారు బేరం ఇచ్చారు గదా, ఇది అనాధ శరణాలయం కాబట్టి అడిగేవారు లేరు కదా అని భావించక, సదరు కంపెనీవారు అరబస్తా మూలలను బస్తా మూలలు అని చెప్పి రవాణా చేయరాదు. అవసరమైతే కేవలం బియ్యంలో కలపడానికే ప్రత్యేకంగా ఉత్పత్తిచేసే నల్లపూసలంతటి మట్టిబెడ్డలను శేరు కానీ చొప్పన కానీ అయినా సరే ముప్పావు బస్తాడు పంపాలి. దొరికిందే చాస్తు కదా అని నెయ్యి పేరిట కట్టలేని కోకోజం పంపడం సబబు కాదు. అందులో కాస్తో కూస్తో నెయ్యి కలిపి మరీ పంపాలి.

సంగ్రహంగా ఈశ్వరేచ్చ స్వరూప స్వభావాలను విన్న తరువాత గురునాథరావు ఓ క్షణం అగి, అలోచించి భోరున విడవబోయి ఫక్కున నవ్వాడు.

నవ్వుకు నవ్వుకు చిలిపాపా - రేపే మీ మామ వచ్చేను అన్నాడు దొంగబాబు. ముక్కుపొడుం పీల్చిన పసిపిల్లవాడిలా ఒక్కసారిగా ఉక్కిరిబిక్కిరయిపోయాడు గురునాథం ఈ మాట వినగానే.

మా మావ ఇంకా నాలుగు రోజులదాకా రానన్నాడే - అయినా నీతెలా తెలిసింది? అన్నాడు తమాయించుకుని.

చెప్పను.

చెప్పవయ్యా నాయనా!

ఇందాక మొయిల్ వేళకి స్టేషన్ కల్పాను. ఎవళ్ళో ఇద్దరు మీ మావయ్య పేరు చెప్పకుని రేపు వస్తాడనుకుంటూంటే విన్నాను.

ఇలాటి పీడ మాటలు విని మోసుకు రాకపోతే నా వంటివాడి మంచి మాటలు వివరాదా?

విమిటి నువ్వు చెప్పే మంచిమాట? అప్పేనా? లేదు.

బాబ్బాబు, మావయ్యోస్తే చంపేస్తాడు. ముందు ఆయన వాచీ ఆయనకి ఇచ్చేశాక, నా తల తాకట్టు పెట్టి నీ అప్పు తీరుస్తా.

నీ తల తాకట్టేసుకునే తలమాసినవాడెవడులే. కానీ....

చెప్పు చెప్పు. ఎక్కడేనా ఇప్పించినా సరే. వడ్డీ ఇస్తా -

విడిశావు అసలొకటి ఇస్తే -

అలాగేలే చెప్పు -

అయితే ఒక్క సందేహం. మరి నేను దొంగని కదా, నా వంటి వాడి రగ్గర మీ వంటివాడు అప్పు తీసుకోవచ్చు? అన్నాడు దొంగబాబు.

గురునాథానికి జవాబు తోచలేదు. దొంగబాబు అతనికి బాల్య స్నేహితుడు. పోర్చుగీసులో అతడు చదువు మానేసి దొంగతనం మొదలెట్టాడు. గురునాథం పేకాట నేర్చుకుంటూనే పోర్చుగీసు పాపవగలిగాడు. దొంగబాబు దొంగ అని కాస్త నలుగురికీ తెలియడంతో, అంత చనువుగా తిరగడం మానేశాడు. అయినా అడపాదడపా దొంగబాబు ఇతనిని అడుకునేవాడు.

ఒక నిమిషం ఆలోచించి వసుదేవుడంతటివాడు - అని సామెత చెప్పబోయాడు గురునాథం. సగంలో అగి, నాలిక్కరుచుకుని, సారీ ఈ సామెత ఇక్కడ చెప్పరు కాబోలు అన్నాడు. దొంగబాబు మందహాసం చేశాడు.

సరే. మా బాబాయి వాళ్ళన్న ఊరెళ్ళు. అక్కడ వీరన్న అని మా నేస్తం ఉన్నాడు. అతనికి ఉత్తరం రాసిస్తూ పోయి తెచ్చుకో అన్నాడు.

ఉత్తరంతోపాటు, ఆ అర్ధరూపాయి బస్సు డబ్బులు కూడా పుచ్చుకుని, గురునాథం వెంటనే అడంగికి బయలుదేరాడు. బస్సు దిగిన చోట నుండి మట్టెరోడ్డు మీద నాలుగు మైళ్ళు నడచి వస్తోండు గంటలకి, వెళ్ళాల్సిన పల్లెటూరు చేరుకున్నాడు.

★

★

★

గురునాథరావు వాకబు చేసి, వీరన్న ఇంటికి వెళ్ళాడు. వీరన్న ఇంట్లో లేడు. తను ఎవరో, ఎవరి దగ్గిరించి వచ్చాడో చెప్పాడు.

ఈరన్న కాంపెల్లాడండి అంది భార్య.

ఎక్కడికి?

ఇయ్యాల కొత్త సినీమా ఏత్తారుగడండి బల్లివోళ్ళు. మీకు తెల్లటి. ఏయన్నా నాలుగు డబ్బులు గిడతయ్యని ఎల్లినాడు అంది.

గురునాథరావు ప్రాణం వుసూరుమంది - ఇంత దూరం వచ్చి ఉత్త చేతులతో ఈసురోమని పోవాల్సి వస్తున్నందుకు. చేతిలో బస్సు డబ్బులు కూడా లేవు. ఇక్కడెవరూ తెలీదు. అతనికేం పాలుపోలేదు. రచ్చబండ వయపుకి బయలుదేరాడు.

చిరుబుర్రులాడుతూ చిందులు తొక్కుతున్న ఒక నల్లకోటు శాల్తీ కనబడింది. కొంపతీసి గజపతి కాదు గదా అనుకున్నాడు గురునాథం.

కొంపలు తీసే గజపతి కూడా గురునాథాన్ని చూశాడు దూరాన్నుంచి. కొంపతీసి వాడే కాదు గదా అనుకున్నాడు. గజపతికి చత్వారం సమ్మద్రిగా ఉంది. ఆయన సోడాబుడ్డి అద్దాల కళ్ళతోడు ఏమంత ఆట్టే సహాయం చేసింది కాదు.

నువ్వెందుకొచ్చావ్? నేనసలు వచ్చినట్లు నీకెవరు చెప్పారు? అని మండిపడ్డా డాయన గురునాథాన్ని ఖరారుగా గుర్తించగానే.

గురునాథానికి కొత్త ఊహ పోయింది వెంటనే.

ఎవరో చెప్పేదేమిటి. ఈశ్వరేచ్ఛ - మా మావయ్యగారు వస్తున్నారు. మీరు నలభయి ఇవ్వండి. లేకపోతే యాభయి అప్పివ్వండి. లేకపోతే మావయ్యతో చెబుతా, ఆయన అసలే కోపిష్టి అన్నాడు గురునాథం.

ఈ వెధవేషాలు పనికిరావు. నేను కానీ ఇవ్వను.

మీ కోసం ఇంత దూరం వచ్చాక ఇప్పుడు ఇలా అంటే ఎలా? అఖిరికి నా దగ్గిర బండి డబ్బులు కూడా లేవు అన్నాడు గురునాథం.

గజపతి దూరం ఆలోచించాడు. బస్తీ వెళ్ళేదాకా వీడిని మంచి చేసుకుని ఉండటం మంచిది - ఎటు నుంచి ఎటొచ్చినా - అనుకున్నాడు. సరే - నేను అర్జెంటుగా వెళ్ళిపోవాలి. బండి కట్టించుకున్నాను. కావలిస్తే అందులో రా అన్నాడు.

ఈశ్వరేచ్ఛ అన్యథా ఉంది. ఊళ్ళో బండి పట్నం వెళ్ళింది. ఇంకో బండి వుంది కాని అది పాతది. లూపే లేదు. బండి యజమానికి కడుపునొప్పి.

ఈ కబురు చెప్పిన పాలేరు కుర్రాడిని గజపతిగారు ప్రాధేయపడి ఆ లూపులేని బండి తగలయించమని కోరాడు. పొరుగుూరు బళ్ళవాళ్ళకి దీన్ని ఒప్పగించి అక్కడినించి ఇంకో బండి కట్టించుకు వెళ్ళే పద్ధతి మీద బండివాడు వాళ్ళకి బండి ఎరువిచ్చాడు మూడు రూపాయల అద్దెకి. ఇంకో రూపాయి ఎక్కువిచ్చినా తను నుటుకు రాలేనన్నాడు.

గజపతిగారికి గుర్రబృందీ తోలడం చేతకాదు. తన పని చూస్తే అర్థంబు. రొజ్జం జతపరచుకోవడానికి వచ్చి ఇక్కడ చిక్కడిపోతే ఇదంతా దండగే.

నీకు బండి తోలడం వచ్చా? అన్నాడు గురునాథరావుని చూసి.

అఁ

అయితే పద.

కిరాయి యాభయి రూపాయలు అన్నాడు గురునాథం.

ఈ బెదిరింపులకి నేను ఖాతరు చెయ్యను. నువ్వు బండి తోలకపోతే నేను తోలుకుంటా. లేపోతే నడిచిపోతాను. అంతేగాని, నీకు యాభయి రోలీలు కూడా ఇవ్వను అన్నాడు గజపతిగారు తలపాగా సర్దుకుంటూ.

మరీ బెట్టుచేస్తే బండెక్కే ఛాన్సు కొండెక్కే పోతుందని భయపడ్డాడు గురునాథం. సరే అన్నాడు.

లూపులేని గుర్రబృందీ తయారయి వచ్చింది. బండి జాగ్రత్త బాబూ, అక్కడోళ్ళకి నా పేరు చెప్పి ఒప్పగించండి అన్నాడు బండి యజమాని వీడ్కోలు చెబుతూ.

ఎండ నిష్ఠులు చెరుగుతోంది. మంచి నీళ్ళు తాగి బయల్దేరవలసింది స్త్రీ అనిపించింది బండి గుర్రానికి కొంతదూరం వెళ్ళాక.

కాస్త తలపటాయించి అగి వెనక్కెళ్ళబోయింది.

జాగ్రత్త జాగ్రత్త - పొగరుమోతు గుర్రం కాబోలు ఖర్చం! అన్నాడు బండిలో కూచున్న గజపతి.

వెధన గుక్కెడు ప్రాణం ఉంటేనేం, ఊడితేనేం అంత భయమెందుకండి అన్నాడు శకట సారథి గురునాథం.

బండి ఇంకొంత దూరం వెళ్ళాక గుర్రానికి బాగా దాహం వేస్తున్నట్లనిపించింది. ఇంటికెళ్ళిపోదాం అని మళ్ళా అనుకుంది.

ఇలా అయితే అడంగు చేరినట్టే అన్నాడు గజపతి.

బండి అరమైలు దూరం వెళ్ళేసరికి గజపతికి దాహం వేసింది. ఇంకో ఫర్లాంగు వెళ్ళేసరికి పేరేగిపోయింది.

గుర్రానికి కూడా నోరెండిపోయింది. నడవడమూ మానడమూ అని ఆలోచనలో పడి అగిపోయింది.

చెరువులేం లేవోయ్? దగ్గరలో అన్నాడు గజపతి.

చెరువులేం ఖర్చం, సెలయేళ్ళు, సోడా కొట్టులు కూడా ఉన్నాయి. కనబడలే? అన్నాడు గురునాథం విసుగ్గా.

గజపతి టాపులేని బండి మీద లేచి నుంచున్నాడు. అదిగో చెరువు అన్నాడు హఠాసంగా.

అది ఎండనూచి. ఇంగ్లీషులో మైరేజ్ అంటారు గాని అసలు మిరాజ్ అనాలిట. ఎవరన్నా వచ్చి మైరేజ్ అని గుట్టుగా చెప్పినా నమ్మకండి.... ఏం? ఐతే ఎడారిలో నీళ్ళయిపోయినప్పుడు కనపడతాయి. అది కనబడితే కాపేపటిలో దివగంతులవుతారు అన్నాడు గురునాథం తొణక్కుండా.

అంత బాధలోనూ గజపతిగారికి నవ్వొచ్చింది గురునాథం అజ్ఞానానికి. దివగంతులు కాదు దివంగతులు అన్నాడు.

కాదు గంతులే అన్నాడు గురునాథం.

పోనీ గంతులే కాని, కాసిని మంచిసీళ్ళు దొరికే దారి చూడు బాబూ ప్రాణం పోతూంది.

పోనీండి. పోతా పోతా అన్నవాళ్ళని మనం ఆపలేం. అయినా నా ప్రాణం మా మావయ్య తీసేస్తానంటే మీరు కనికరించారా? నలభయి రూపాయలు కాజేసి టోకరా ఇచ్చారు అన్నాడు గురునాథం నవ్వుతూ. ఒక్క క్షణం అగి పంట్లాం జేబులోంచి చిన్నపాట్లాం తీశాడు.

గజపతిగారూ నా దగ్గర స్టాంపులు పిప్పరమెంటు బిళ్ళలు ఉన్నాయి, కావాలా అన్నాడు.

నీవీ తేతే అన్నాడు గజపతి ఆశగా.

మొత్తం అయిదున్నాయండి. ఒక్కొక్కటి పది రూపాయలు అయిదు పదులు యాభయి.

వివిటోయ్ - నువ్వు నీ పోస్టాలూనూ -

పోస్టు కాదు, నిజం.

ఛస్తాంటే సంది మంత్రం చదువుతావా, నాలుక పిడచ కట్టుకపోతోంది.

ఈశ్వరేచ్ఛ అన్నాడు గురునాథం నవ్వుతూ.

విడిసినట్లుంది - ఏమిటీ దారుణం? కానీ కొకటిచ్చే బిళ్ళ పది రూపాయలా?

మీరు యుద్ధకాలంలో బియ్యపు గింజల నుంచి పాల డబ్బాల వరకూ అమ్మినవి ఏ రేటునండీ? ఉత్తుత్తి ఉద్యోగానికి ఉల్టా సిఫార్సులు నావంటి వాళ్ళకి అమ్మేది ఏ రేటుండీ?

పరే. ఓ పావలా ఇస్తా. నాకు ఒక్క రెండు బిళ్ళలియ్యి అన్నాడు గజపతి.

లాభం లే! - చిల్లరగా అమ్మను. టోకున కొనాల్సిందే. బండి లాగడానికి గుర్రం తోలడానికి నేనూ, ఇల్లు చేరి ఇంకో పదిమంది వెత్తి కొట్టడానికి మీరూ బతికి వుండటం అవసరం. కాబట్టి అయిదు కొనండి. వెల యాభయి మాత్రమే అన్నాడు గురునాథం.

గజపతి మాటాడలేదు. గురునాథం నవ్వి పిడికిలి తెరిచాడు - రెండు తీసుకోండి అంటూ - గజపతి అమాంతం అయిదు లాక్కోని నోటిలో వేసుకుని పరపర నమిలేసి అమ్మయ్య అన్నాడు.

గురునాథం నివ్వెరపోయి నవ్వాడు. అతనికి గజపతి మీద గౌరవం కాస్తా హరించిపోయింది.

మొత్తానికి బుద్ధి పోనిచ్చుకున్నావు గాదయ్యా అన్నాడు వికవచన ప్రయోగం ప్రారంభిస్తూ.

మాటలు జాగ్రత్తగా రానియ్ అన్నాడు గజపతి కోపంగా.

గురునాథానికి ఒళ్ళు మండిపోయి గుర్రాన్ని లగాయించాడు.

బండి జాగ్రత్తగా పోనీయ్, ప్రమాదం అన్నాడు గజపతి.

ఈశ్వరేచ్ఛ. మహా అయితే ప్రాణం పోతుంది అంటేగా అన్నాడు గురునాథం.

గుర్రానికి ప్రాణం మీద చాలా మోజుగా వున్నందువల్ల అగిపోయింది. రొప్పసాగింది. ఎండ మండిపోతోంది.

గజపతి చిక్క మొహం వేశాడు మళ్ళా దాహం వేసి. చిళ్ళలు ఏ మూత్రం అనలేదు. చుట్టూ పరకాయించి చూశాడు. అదుగో బావి! బావి! దిగుడుబావి అన్నాడు.

నువ్వెళ్ళి తాగు అన్నాడు గురునాథం.

అమ్మో నాకు దిగడం భయం. అయినా ఈలోగా నువ్వు బండితో ఉడాయిస్తే?

నీకు ఇంక బండెందుకు. దిగితే ఎలాగా రావు. అయినా అది తప్పించింది నీ వంటి వాళ్ళకోసమే అన్నాడు గురునాథం కసిగా.

మాటలు జాగ్రత్త.

గురునాథం ఖాతరు చేయలేదు. ఈ బావి ఎందుకు కట్టించారో తెలుసా? మన పూర్వీకుల ఘంటసంభం లాటిదే ఇదిన్నీ. నీవంటివాళ్ళు గభీమని దూకి తపీమని దివగంతులయిపోవడానికి. గ్యారంటీలే - నువ్వు దూకుతానంటే, నేను సిఫార్సు చేస్తా. సిఫార్సుత్తరం ఖరీదు యాభయి మాత్రమే - డబ్బు తీసుకుని అనక టోకరా ఇవ్వను. నువ్వు నన్ను అన్నట్లు ఈశ్వరేచ్ఛ అనను. దూకితే ఫలితం గ్యారంటీ అన్నాడు.

గజపతికి కోపం వచ్చి బండి మీది నించి కిందకి దూకేశాడు.

మాతిలో దూకడం కూడా ఇంతే అన్నాడు గురునాథం మెచ్చుకుంటూ, గజపతి పరాసరి బావి దగ్గరకెళ్ళాడు. తొంగిచూసి పరాసరి వచ్చేశాడు.

ఏం వచ్చేశావ్! తాచేళ్ళున్నాయని భయమా - కరవ్వులే.

గజపతికి ఏడుపు వచ్చింది. బాబూ! పరాచికాలు మానెయ్. కాసిని మంచివీళ్ళు చూపించు నీకు నమస్కారం అన్నాడు.

నాకు నీ నమస్కారాలొద్దు. మీకెలాగైనా నీళ్ళు సంపాదిస్తా. కానీ నా మనవి విని నా డబ్బు నా కిచ్చేయ్యండి. నా బతుకు ధ్వంసం చెయ్యకండి అన్నాడు గురునాథం గద్గద స్వరంతో.

టోకరాసురుడాలోచించాడు. సరే మంచివీళ్ళు పత్రా అన్నాడు.

మీ మేలు మరపను, ఉండండి నీళ్ళు వెతికిస్తా.

పది నిమిషాల తరవాత రొప్పతూ పరిగెత్తుకొచ్చాడు గురునాథం.

అయ్యా! బండెక్కండి. ఫర్లాంగు దూరంలో చెరువుంది అన్నాడు సంతోషంగా.

దగ్గర్లో వున్న ఓ తోట దగ్గర మలుపు తిరిగి ఫర్లాంగు దూరం వెళ్ళేసరికి దుబ్బుల మధ్య ఒక చెరువు నిజంగానే ఉంది. దాన్ని చూడగానే గజపతికి హృదయం ఉప్పొంగినా మొహం మాడిపోయింది. ఉత్తర క్షణంలో పెట్రోమాక్సు లైటులా వెలిగింది. ఉన్న సత్తువంతా పోగేసుకుని ఫెళ్ళున నవ్వాడు.

హోరీనీ! ఈ చెరువా నీక్కనబడింది! నే ననుమానపడుతూనే ఉన్నానై. ఇదెవరో తెలుసా? స్వయానా మా వియ్యంకుడి మేనల్లుడిది. నేనీ తోటలోకి లక్షసార్లు వచ్చి, ఈ చెరువు నీరు లక్షసార్లు తాగాను అన్నాడు.

పోన్లెండి ఏదయితేనేం దాహం తీర్చింది. రండి నీళ్ళు తాగండి అన్నాడు గురునాథం.

ఆ సంగతి నువ్వు చెప్పేదేమిటోయ్. ఇది మావాళ్ళ చెరువు. నువ్వు ఏదో ప్రయోజకత్వం వెలిగిస్తావనుకుంటే ఏమో కాబోలనుకుని ఏదో ఏదో అన్నా. ఈ చెరువు నాకు బాగా తెలుసు అన్నాడు.

అంటే - అన్నాడు గురునాథం అనుమానంగా.

అంటే లేదు ఇంటే లేదు. ఇందులో నువ్వు ఉద్దరించి ఊడబొడిచిందేం లేదు. మా చెరువు మాకు చూపావు. అందుకని నీకు సాయపడనక్కర్లేదు అన్నాడు కలుపుగా.

గురునాథానికి ఒళ్ళు మండింది. మీరు నన్ను ఉద్దరించొద్దు. నా డబ్బే నాకు పారెయ్యనున్నా. మాది పారేస్తే మడి మూన్యా లిచ్చినట్టే. నే నిపుడు మీ చెరువు మీకు చూపి ప్రాణం కాపాడినట్టు అన్నాడు.

కానీ విదల్చను. దిక్కున్నచోట చెప్పకో. నీ మాట ఎవరూ నమ్మరు. అప్ప అంతకన్నా ఇవ్వరు అన్నాడు గజపతి వినవిస చెరువు వంక నడుస్తూ.

ఇదే కథ ముగింపు.

మిగిలింది ముక్తాయంపు.

★

★

★

మామూలుగా గురునాథరావు కొయ్యబారిపోయాడు - ఈ నికార్పయిన దగుల్పాటి బుద్ధికి. గజపతి రుసెరుసలాడుతూ వినవిస వెళ్ళి అర్జెంటు పని ఉన్నవాడిలా అలవాటుయిన వాడిలా చెరువు గట్టున ఉన్న ఊరిలో మోకాళ్ళు లోతున ఖస్సున దిగబడి ముందుకు పడబోయి పద్దనుకుని వెనక్కు తూలి మొత్తానికి నిలదొక్కుకున్నాడు. ఆ ఊపులో మల్లెపువ్వులై తెల్లగా ఉన్న తలపాగ తుళ్ళి కిందపడింది. ఒడ్డున మంచినీళ్ళు తాగేశాడు. అలాగే కాస్త మొహం కడుక్కుని, తలపాగా తీసి చూసుకున్నాడు. పైన అణా ఇడైసంత నల్లటి బురద డాగు ఉండడం గమనించి ఉసూరున ఏడిచాడు. గట్టెక్కేసరికి చెట్టుకింద నించున్న గురునాథం నవ్వుతున్నాడు.

త్వరగా వెళ్ళి మంచినీళ్ళు తాగిరా. టైమైపోతోంది అన్నాడు గజపతి.

ఇదెక్కడి చుట్టరికం? మన ఋణానుబంధం రద్దయిందిగా. నేను బండి తోలను. తోలినందుకు కూలి 50 రూపాయలిస్తే సన్నా అన్నాడు గురునాథం.

ఒడ్డులే. ఇక్కడే అఘోరించు. నేనే నిక్షేపంలా తోలుకుంటా. ఎవరి కర్మ కెవరు కర్తలు? అన్నాడు గజపతి.

ఈశ్వరేచ్ఛ అన్నాడు గురునాథం చీమలపుట్ట మీద కాలుపెట్టి నించున్న గజపతి పాదాల వంక చూస్తూ గజపతి పాదాలనీ, పిక్కలవరకూ కాళ్ళనీ కొన్ని వందల ఎర్రచీమలు ముట్టడించి పిర్లంగా ఉన్నాయి.

శివుడాజ్ఞ అయింది. ఒక్క పెట్టున ఆయన ఉత్తర్యులను అవి అమలు జరిపాయి.

గజపతి కెప్పుడున్నాడు. గొల్లుమన్నాడు. రెండు చేతుల్తో పిక్కలు పాదాలు రుద్దేసుకున్నాడు. వాళ్ళ అమ్మనీ నాన్ననీ ఎలుగెత్తి పిలుస్తూ పరిగెత్తాడు. ఆలోచించకుండా అడుగడుక్కి అగి అడుగెత్తుకు ఎగిరిపడి, పరిగెట్టసాగాడు, గురునాథరావు పగలబడి నవ్వసాగాడు కసితీరా.

☆

☆

☆

పారుగూరు సంతలో పకోడీ పొట్లాలు గల్త్రా ఆరగించి గగన వీధిలో హాషారుగా వెళ్తున్న ఖగపతి ఒకడు, నేలమీద మంటాసాంబా తరహాలో నాట్యం ఆడిపోతున్న నల్లకోటు గజపతి నెత్తి మీద తెల్లటి పాగాను, దాని మీద నల్లటి బురద దాగునూ చూశాడు. అదేమిటో ఆ ముచ్చట అని విలాసంగా రెండు చక్రాలు చుట్టి, రిప్పున కిందవారి గజపతి తలపాగాను ఒక్క తన్ను తన్ని పైకి వెల్చిపోయాడు.

ఈ రెబ్బకీ, ఖగపతి రెక్కల హడావుడికీ గజపతి బెంబేలెక్కిపోయి బారుమని గంభీరస్వరంతో విచ్చి తూలి నాలుగడుగులు పరిగెట్టాడు. గడ్డి కొంత భోం చేశాం కాబట్టి మంచి నీళ్ళు తాగి నీడన కూర్చోవడమూ, ఇంకాస్త ఇప్పుడే తినేసి ఏకంగా నీళ్ళు తాగేసి, అపైన బడ్డోడమూ అన్న సంగతి గురించి అర్థనీమీతి నేనెయ్యే ఆలోచిస్తున్న ఖరసతి యొకరిత హడావుడిగా తనమీదికి వస్తున్న గజపతినీ, నల్లకోటునీ చూసి జడుసుకుంది. వెంటనే వాటం చూసుకుని నిలబడి, వెనక్కి వస్తున్న గజపతినీ, రెండు కాళ్ళతోనూ శక్తికొద్దీ ఫెడేలున తన్నింది.

ఈసారి రెబ్బకీ గజపతి నోట మూట లేదు కానీ, చాలా అర్థంటు పనులున్నట్లు ముందరికి పరుగెత్తాడు. పడకుండా సరాసరి రోడ్డు పట్టినట్లయితే, గజపతి బండి అనసరం లేకుండా పది నిమిషాల్లో బస్టీ చేరిపోయేవాడు. ఈశ్వరేచ్ఛ అన్యథా ఉంది కనుకనే పదడుగులు వేసేసరికి కాలు మడతపడి బోర్లగిలా పడ్డాడు.

అతని సోదాబుడ్డి అద్దాల కళ్ళజోడు మరో అయిదడుగులు పురోగమించింది. చక్రం అక్కడ ఆగిపోయినా అందులోని అద్దాలు రెండూ ఇంకో రెండడుగులు ముందుకు వెళ్ళి ఆగాయి.

కసితీరా, కంట నీరు తిరిగేదాకా నవ్వేసిన గురునాథరావుకు గుండె కరిగిపోయింది. గబాగబా వెళ్ళి గజపతినీ లేవదీసి కూర్చోపెట్టాడు. మొహం అది తుడిచాడు. ఓ పిప్పరమెంటు బిళ్ళను నోట్లో వేశాడు. కాస్త కుదుటపడ్డాక గజపతిగారు జేబు గడియారం తీసి చూసుకున్నారు. టైము సరికదా, గడియారం, చెయ్యి కూడా కనపడలేదు.

కళ్ళజోడు తే.... తే కళ్ళజోడు పోయింది పోయింది అన్నాడు.

గురునాథం కదలలేదు. టైము చూసి ఎంతయిందో చెప్పాడు. హమ్మయ్యా కటాకటిగా రెండు గంటల టైముంది పెండరు బయ్యానా కట్టడానికి. లేటయితే కొంప మునిగేనే - కళ్ళజోడు పట్టావయ్యా వెళ్ళాలి అన్నాడు గజపతి.

నేను పట్రానండి, మీకు లేటయితే నా ఫుట్టేం మునిగింది?

ఓ ఐదు రూపాయలిస్తా కళ్ళజోడు తే బాబూ అలస్యం అయితే ఎనిమిది వేల రూపాయల టెండరు పోతుంది. గురునాథం మాట్లాడలేడు.

ఇవాళ బయానా చెల్లించాలయ్యా. నీక్కారూ చెప్పేది అన్నాడు గజపతి మళ్ళీ. మావయ్య వస్తున్నాడయ్యా. వాచీ విడిపించి ఇయ్యాలయ్యా, నా నలభై నాకు పారెయ్యవయ్యా నీక్కారు చెప్పేది అన్నాడు గురునాథం వెక్కిరిస్తూ.

దమ్మిడి విదల్చును. నేనే వెతుక్కుంటూ కళ్ళజోడు అన్నాడు గజపతి.

అంగుళం కదలను. సున్నే వెతుక్కు అన్నాడు గురునాథం.

ఆయన కళ్ళజోడు పవర్ మైనస్ బోలేడు. అది లేకపోతే ఆయనకి వీడీ ఆనడు. గురునాథరావు గుట్టుగా వెళ్ళి కిందపడ్డ కళ్ళజోడు చట్రం, అద్దాలూ తీసి జేబులో వేసుకున్నాడు. గజపతి అక్కడే వెతుక్కుంటూ ఉండగా గురునాథం ఆయన్ని హెచ్చరించాడు.

అక్కడున్నది చీమలపుట్టు, ఇటు గాడిద ఉంది. ఆ పక్కన తేలు పిల్లలు ఆడుకుంటున్నాయి. ఇటువేపు ముళ్ళకంచె ఉంది అవలూని. ఐదు విమిషాలు వెతికి కూలడడాడు గజపతి ఈశ్వరా ఎంత బ్రులులిచ్చావయ్యా అంటూ.

దానికేముంది ఇవాళ పొద్దున్న మీరన్నట్లు ఈశ్వరేపు అన్నాడు గురునాథం.

టైము గడుస్తున్నకొద్దీ గజపతికి ఒళ్ళు కంపరమెక్కి పోతూంది. ఎనిమిది వేల టెండరు బేరం తగిలే ఛాన్సు ఉంది. వెంటనే వెళ్ళి ఖజానాలో రెండువేల బయానా కట్టాల్సి.

సరే నా కళ్ళజోడు ఇలా తగలెయ్యి. నీ నలభై నీ ఎదాన కొడతా అన్నాడు చివరికి.

దానికేముంది లెండి. మీమొహాన కళ్ళజోడు తగిలిస్తే నా మొహాన 40 తగలేస్తారు. ఎటొచ్చి ఇప్పుడు రేటు కాస్త పెరిగింది. బేరం అడుతారా? ఇప్పుడు కళ్ళజోడు చట్రం తెచ్చివ్వడానికి ముప్పయి రూపాయలు అవుతుంది. అద్దాలు చచ్చి సంభావన చెరి పదిహేను చేస్తాయి అన్నాడు గురునాథం.

విరగొట్టావా ఏమిటి?

మీకు తెలియందేముంది. ఇందాక ఖగపతీ, ఖరసతీ అల్లరి చేసిన సందర్భంలో మీరు కింద పడ్డప్పుడు అద్దాలు వేరే వెళ్ళిపోయాయి.

సరే అన్నీ అతికి ఇలా ఇయ్య.

బంగారు తండ్రే. కళ్ళజోడు మీ చేతికిచ్చాక మీరు నాకు డబ్బిస్తారా టోకరాసురుడు గారూ? డబ్బే ముందివ్వండి.

నాకు కనబడి చావదు గదయ్యా నా ప్రాణం తీస్తున్నావు.

మరేం ఫరవాలేదు. నేను తెగించి సాహసించి ముందర కుడికంటి అద్దం ఇస్తా. దాని సాయంతో నాకు ముందర ఓ పదిహేను. ఆ తర్వాత ఓ పదిహేను ఇవ్వండి. మిగతాది తర్వాత మాట్లాడుకుందాం అన్నాడు గురునాథం.

ఈ పథకం ప్రకారం గురునాథానికి 30 రూపాయలు గజపతికి రెండు కళ్ళద్దాలూ అందినాయి.

ఇప్పుడు రెండద్దాలూ పెట్టి చూసుకుని ఇంకో 30 ఇవ్వండి చ్చటం ఇస్తా. అంటే గజపతి ఉసూరుమంటూ ఇచ్చాడు. గురునాథం చ్చటం ఇచ్చాడు.

నా అరవై నాకూ, కళ్ళదోడు భాగాలు మీకూ దక్కాయి వస్తానండి - సెలవు పనుంది అని బయల్దేరాడు గురునాథం.

గజపతి గోల పెట్టాడు. ఈ అద్దాలు నాకు బిగించడం రాదయ్యోయ్ అమర్చి పెట్టాలి అన్నాడు.

ఫీజా పది రూపాయలండి. అద్దానికి ఐదు అవుతుంది.


ఆ పది కూడా ముందుగా చేతిలో వేయించుకుని, అద్దాలు అమర్చి పెట్టాడు గురునాథం.

మరి సెలవా. అదిగో మీ బండి అన్నాడు. గజపతి టైము చూసుకున్నాడు.

బాబ్బాయి. గంటన్నర టైముంది. బస్సు రోడ్డుకు ఇంకా రెండు మైళ్ళ దూరం వెళ్ళాలి. నీకు పుణ్యం ఉంటుంది. కాస్త బండి తోలిపెట్టు అన్నాడు. బండి తోలితే కూలి పది రూపాయలండి. లేకపోతే నాకు నిద్రరాస్తుంది అన్నాడు గురునాథం.

అహోరించు. ఇంద అని బెట్టు చేయకుండా ఇచ్చుకున్నాడు గజపతిగారు.

ఈశ్వరేచ్ఛ అన్నాడు గురునాథం బండిని హుషారుగా పోనిస్తూ.



★ ★ ★

సరదా రమణీయం



అవ్వరకం
ముచ్చట

“చిత్రంగా ఉందే.... ఒక్క నిమిషం ఉండండి. కోటు జేబులో ఉందేమో చూస్తాను” అన్నాడు అప్పారావు తొట్టుపడుతూ.

“అబ్బే తొందరేం లేదు. తాపీగా చూడండి” అన్నాడు టిక్కెట్టు కలెక్టరు - ఖాళీగా ఉన్న మూడవ తరగతి పెట్టెలో కాళ్ళు బారజాచి కూర్చుంటూ.

అప్పారావు కోటు తడవడం మానేసి కిందనున్న పెట్టెను కొంచెం పక్కకి లాగాడు.

“ఎవండీ మీరు అహోరాత్రాలు రైళ్ళలోనే తిరుగుతూ ఉంటారు. టిక్కెట్టు కొనుక్కుని కూడా రైల్లో బల్ల అడుగున దూరి ప్రయాణం చేసిన ఆసామీ కథ విన్నారా?” అన్నాడు.

“ఎవరండీ. గుర్తులేదే” అన్నాడు. టిక్కెట్టు కలెక్టరు సిగరెట్టు ముట్టిస్తూ.

“మహద్భుతమైన కథలేండి. ఈ లైను లోనే జరిగింది. తెనాలి బెజవాడ స్టేషన్ ల మధ్య. ఓ సుబ్బారావు ఇంకో సింగారం తెనాలినించి బెజవాడ బయలుదేరారు. సుబ్బారావు టిక్కెట్టుకొని, పాడావుడిగా ముందునడుస్తూ ఇదిగో టిక్కెట్టు మీ దగ్గరుంచండి అని సింగారానికి అందించాడు. గోచీ సర్దుకుంటూ ఆదరా బాదరా వెనకాల వస్తున్న సింగారం అందుకుని జేబులో పడేసుకున్నాడు” అని అగి కోటు జేబులో వెతకడం మొదలు పెట్టాడు. “చిత్రంగా ఉందే ఇక్కడ లేదు సుమండీ” అని ఆశ్చర్యం వెలిబుచ్చాడు.

“సరే కథ చెప్పండి.”

“కథకేముంది. సుబ్బారావు అందిచ్చిన రెండు టిక్కెట్లయితే సింగారం అందుకున్నది ఒక్క టిక్కెట్టే. రైలు బైల్దేరాక వాళ్ళీ సంగతి తెలుసుకున్నారు. “రెండూ నీకే ఇచ్చా” నంటాడు సుబ్బారావు. కాదొక్కటే నంటాడు సింగారం. ఇంకోటి కొనడానికి ఇద్దరి దగ్గరా కూడా డబ్బులేదు. “నేనిచ్చిన డబ్బుకి నాకు

టిక్కెట్టిచ్చావు. ఆ పైన నాకేం తెలీదు" అవలూ అనేశాడు సింగారం. "అయితే వన్ను బల్ల కింద దూరమంటావా" అన్నాడు సుబ్బారావు చిక్కమొహం పెట్టి. "నాకేం అభ్యంతరం లేదు" అన్నాడు సింగారం. "అతను మాత్రం ఏం చేస్తాడు చెప్పండి టిక్కెట్టు కలెక్టరుగారూ!" అన్నాడు అప్పారావు.

"సురే సురే. అంతే కదండి. తనకి మాలిన ధర్మం ఏముంది?" అన్నాడు టికెట్ కలెక్టరు.

"సరే, సింగారం బల్ల మీద కూర్చున్నాడు. టిక్కెట్టులేని సుబ్బారావు బల్లకింద దూరాడు. అంతలోనే పక్క పెట్టించి మీ వంటి ఆయనే ఒక టిక్కెట్ కలెక్టర్ వచ్చాడు. చాలా మంచివాడైతే. అయినా ఈ సంగతి బల్లకింద పడుకున్న సుబ్బారావుకి తెలీదుగా. అసలే బల్లకింద నారింజ తొక్కలు, పిప్పి, చుట్టపీతలు, దీడి ముక్కలూ, ఫులిపోరలో మిరపకాయలు, ఎంగిలకులు, వల్లకాడు, వశనపురం మొదలైనవి మోకాట్లోతున ఉన్నాయేమో సుబ్బారావు ఊపిరి సలపక ఉక్కిరి చిక్కిరైపోతున్నాడు."

"పాపం."

"అంతలో 'టికెట్ టికెట్' అనే భయంకరమైన మాటలు వినిపించాయి. ఒకటక మంటూ బూటుకాళ్ళు కనిపించాయి. సుబ్బారావు గుండె గుభేలుమంది...." అప్పారావు అగి, పరీక్షగా చూశాడు.

టికెట్ కలెక్టరు కళ్ళు రెపరెపలాడించి మందహాసం చేశాడు.

"సరే టిక్కెట్ కలెక్టర్ వచ్చి సింగారాన్ని టిక్కెట్ అడిగాడు. సింగారం బల్లకింద సుబ్బారావుని తలచుకొని కొంచెం కంగారుపడుతూ టికెట్ అందించాడు.... అప్పుడేమయింది తెలుసాండి?"

"తెలీదండీ"

"ఆ కంగారులో సింగారం అందివ్వబోయిన టిక్కెట్టు చేతిలోంచి జారిపోయింది.... సింగారం వంగిచూస్తే కనబడలేదు. లేచి నుంచుని పంచె కుచ్చిళ్ళు దులిపాడు" అన్నాడు అప్పారావు.

"అప్పుడేమయింది?"

"ఏమవుతుంది. సింగారం టిక్కెట్టుతోపాటు ఇంకో టిక్కెట్టు కూడా కింద పడింది. ఆ రెండోది కూడా మంచిదే. తెనాలిలో సుబ్బారావు అందిచ్చిన రెండు టిక్కెట్లలో అది రెండవదన్నమాట. జారిపడి సింగారం పంచె కుచ్చెళ్ళలో పాదాలమీద ఉన్న మడతలో తలదాచుకుంది"

"చిత్రంగా ఉందే" అన్నాడు టిక్కెట్ కలెక్టర్.

"అవేళ రైల్వే ఎక్కిన టిక్కెట్ కలెక్టర్ కూడా అదే మాట అన్నాడండీ. రెండు టిక్కెట్టుచూసి రెండో ఆయన ఏదీ?" అడిగాడు.... "బల్లకింద పడుకున్నాడండీ. అదో పరదా, అదో రకం ముచ్చట లెండి" అన్నాడు సింగారం సిగ్గుపడుతూ.

కథ విన్న టికెట్ కలెక్టరు కడుపుబ్బోలా, కణతలు ఎర్రబడితేలా కంటనీరు తిరిగేవరకూ నవ్వాడు. నవ్వుడం పూర్తి అయిపోయాక "సరే మీ టిక్కెట్ దొరికిందా" అని అడిగాడు గంభీరంగా.

అప్పారావు టికెట్ దొరకలేదు. ముచ్చెమటలు పోశాయి. జేబురుమాలు తీసి మొహం తుడుచుకోబోయేడు. అందులోంచి ఒక టిక్కెట్టు నేలరాలింది. 'అదిగో'

అన్నాడు అప్పారావు వంగి. ఆ వంగినవాడు అర నిమిషం వరకూ లేవలేదు. అర నిమిషం తరువాత నిటారుగా నిలబడి రెండు టిక్కెట్లు చూపించాడు. టిక్కెట్లు కలెక్టరు కళ్ళు విప్పార్చి చూశాడు అప్పారావు వంక.

“రెండోది నా పంచె కుచ్చెళ్ళలో ఉందండి.... మా నేస్తం....”

బల్లకింద పడుకున్న ఆ నేస్తం కిందపడున్న సిగరెట్ పీకతో చురకపెట్టాడు అప్పారావు కాలిమండ దగ్గర. అప్పారావు కెప్పుడున్నాడు.

★ ★ ★

అనుభవం వైదిత్వం



“స్వామీ! స్వామీ! వింత చూశాను. వివరించి చెప్పాలి” అన్నాడు గోపకుమారుడు - దశాశ్వమేధ ఘట్టంలో జపం చేస్తున్న మణిసిద్ధుడి వద్దకు పరుగున వచ్చి.

మాటాడకపోతే సతాయింపు తప్పదని అనుభవమీద తెలుసుకొన్న మణిసిద్ధుడు ధ్యానానికి ఉద్వాసన చెప్పి కళ్ళు తెరిచాడు. “వత్సా! గోపా! ప్రాణాంతకా! చెప్ప నీ పందేవాం” అన్నాడు.

గోపన్న చెప్పాడు. “స్వామీ! ఇందాక అలా తిరుగుతూ, ఒక సత్రంలోకి వెళ్లాను. పాతికేళ్ళు పైబడని ఒక యువకుడి చుట్టూ చుట్టపక్కాలు చేరి పరిపరి విధాల బలిమూలుతున్నారు. అతగాడు, ఇవాళ, ఇక్కడ బంగాళాదుంప వదిలేస్తానన్నాడట. చివరికి బంగాళాదుంప కూర వేపడం మాత్రం వదిలి వేసేటట్లు ఒప్పిస్తున్నారు. ఈ ధర్మమాక్ష్యం ఏమిటి స్వామీ?”

మణిసిద్ధుడు మందపోసం చేశాడు. “గోపా! కలియుగ మానవులపై కూర ప్రభావం ఎంత ఉందో నీకు తెలియదు. అంత గొప్ప కూర కాబట్టే, దానితోచేసే రెండు రకాల పంట రెండు వేర్వేరు రకాలుగా పరిగణించి వర్తించమంటున్నారు” అన్నాడు.

“అంత మంచి కూరయితే, కందా, చేమ, కాకరకాయ ఉండగా ఈ కూరనే వదిలివేసేంత విరక్తి ఎందుకు కలిగింది. స్వామీ! పైగా, ఇరవై రెండేళ్ళపడుచు, అతడి ఇల్లాల - అమె కూడా ఆ కూరనే వదిలేస్తోంది. ఏమీ కథ స్వామీ?” అన్నాడు గోపన్న కుతూహలంతో.

దివ్యమణి ప్రభావంవల్ల ఆ కథ యావత్తు కరతలామలకం చేసుకొన్నవాడై, సిద్ధుడు గోపకుమారుడికి ఇలా తెలియచెప్పాడు.

“ఓ గోపా! తుమ్మెద రెక్కలవంటి మీసాలుగల ఆ చిన్న వాడికి మొనమొన్ననే ఉద్యోగం అయింది. పేరు నాగభూషణరావు. వలచి వలపించుకొన్న కన్నెను వెంటనే

పెళ్లి చేసుకొని, బొమ్మరిల్లు వంటి చిన్న పెంకుటింట్లో కాపురం పెట్టాడు. అమె పేరు సుబ్బులు. ఒకప్రక్క వలపుతో తీయని కలలు కనడం, ఆ కలల గురించి మెలకువగా ఉన్నప్పుడు ఆలోచించుకోవటం, మరీ ఖాళీగా ఉన్నప్పుడు సినిమా పాటలు పాడుకోవడం, అవీ విసుగెత్తినపుడు పాఠాలు చదువుకోడం, మొదలైన పనులవల్ల, ఆ పదుచు పాకశాస్త్రం ఏమంత బాగా నేర్చుకోవడానికి వీలులేకపోయింది. ఫలానా కూరకి మెంతులు వెయ్యవచ్చునా కూడదా, ఎన్ని మిరపకాయలు వెయ్యాలి - ఇత్యాది విషయాలలో అనుమానం వేస్తే ఎక్కడిదక్కడ వదిలేసి, ప్రక్క వీధిలోనే ఉన్న పుట్టింటికి చెంగున పరుగెత్తికెళ్ళి కనుక్కు వచ్చేసేది. ఇలా వుండగా ఒకనాడు భూషణరావు ఆఫీసుకు వెళ్తూ సాయంత్రం సినిమాకి వెళదామని చెప్పాడు. సుబ్బులు అయిదు గంటలకల్లా నిష్ప రాజెయ్యడం మొదలుపెట్టి, ఐదున్నరకే కుంపటి రాజేసింది. బంగళాదుంపలు అమ్ముచ్చాయి. బేరమాడి ఏబులం కొంది. వాటి వంక తేరిపార చూచి, అబ్బే చాలవనుకొని మరో ఏబులం కొంది.

వాటిని తరిగేటప్పుడు మూత్రం ఇద్దరికిన్నెందుకా అనుకొని ఏబులమే తరిగి ఉడకేసింది. వాటిని దింపి, బియ్యం పడేద్దామనుకొంటూనే మరోసారి చూచింది. కూర చాలదే అని అంచనా వేస్తూ ఉడికిన ముక్కలు తొక్కులు వొలిచింది. చాలదని అప్పటికి నిర్ధారణ చేసుకొని, చకచకా మిగతా దుంపలు కూడా తరిగేసి ఉడకవేసింది. ఐదు నిమిషాలలో భర్త వచ్చాడు. 'వంటయిందా! సినిమా కెళదాం' అంటూ, "అయిపోవచ్చింది. మీరు మొహం రుద్దుకుని పొడరు వేసుకొని తయారవండి" అంది సుబ్బులు ధీమాగా. అతగాడు ముస్తాబై పోయి, 'జుటకా పిలవనా' అంటూ వంటింట్లోకి వచ్చాడు. అలస్యం అవుతోందన్న ఆడుర్తాలో ఉడికి ఉడకని బంగళాదుంప ముక్కలను దింపేసి, వచ్చినంత వరకు తొక్కులు తీసి ఉడికిన ముక్కలను ఉడకని ముక్కలతో అదరాబాదరాగా గుచ్చెత్తిపోసేసింది.

ఆ బంగళా దుంపల కూర చూడగానే భూషణం గుండె గుబేల్ మంది. "ఏయ్, హేయ్, హోయ్ ఏమిటిది" హేమిటిది" అనేశాడు హడావుడిగా. ఆ కేకలు విని పామో, తేలో కాబోలనుకొన్న సుబ్బులు తుళ్ళిపడింది.

"ఏమిటండీ? ఏమిటండీ?" అంది భర్తవంక చూస్తూ.

"ఏమిటది? ఏమిటది?" అన్నాడు భూషణం బంగళాదుంపల కూరవంక చూస్తూ.

"కూర"

"ఇది సత్రమా? సంసారమా? ఇద్దరికోసం రెండు వీశేల దుంపలా?" అన్నాడు.

"రెండు ఏబులాలే! చాలదనుకుని వండాను."

"ఇద్దరికెంత కూరొందాలో తెలియని నువ్వెందుకు పనికొస్తావ్? తెలికపోతే ఎవరినన్నా అడగరాదా? పుస్తకాలు కొని చదవరాదా? ఇలా చేస్తే ఎలా?" అని భూషణం గదమాయించాడు.

సుబ్బులు బిక్కమొగం వేసింది. భూషణం అంతటితో ఊరుకోక 'హు' అని మరీ అడగటంతో తిక్క తిరిగింది. గబగబా పోపు వేయించి, కూరముక్కలు అందులో పడేసి గిరగిరా తిప్పి దింపి అక్కడ పెట్టి చెంగు బిగించి, అవతల వీధిలో పుట్టింటికి చరచరా వెళ్ళిపోయింది. ముస్తాబైన భూషణం మొహం

ముడుచుకున్నాడు. 'ఏక్కడికి? ఎందుకు వెళ్తావు బేలా? ఈ లీల' అని పట్కరించలేదు. దగ్గరకు తీసుకుని సముదాయించలేదు. సరాసరి ఒక స్నేహితుడింటికి బయల్దేరాడు. అయినాగారు కూడా ప్రాణేశ్వరిమీద అరిగి, షికారు బయలుదేరాడు. ఇద్దరూ కలిసి సాయంత్రం ఏడున్నర వరకూ తిరిగారు. కరకర అకలి వెయ్యడంతో, భూషణం స్నేహితుడు ఇంటి ముఖం పట్టాడు. భూషణం కూడా ఏం పాలుపోక జంకుతూనే అత్తారింటికెళ్ళాడు.

అక్కడంతా పెందరాళే భోజనం చేసి ఆరుబయట వెన్నెట్లో పక్కవేసుకుని పడుకున్నారు. ముందర వాకిట్లో మొగాళ్ళు, వెనక పెరట్లో అత్తగారు, బామ్మగారు, మొదలైనవారు పడుకొని కబుర్లాడుకొంటున్నారు.

వెళ్ళగానే మావగారు పలకరించాడు. "ఏం భూషణం ఇవాళ ఐదింటికే భోజనం చేశావుట, అమ్మాయి చెబుతోంది" అన్నాడు.

భూషణం తెల్లబోయాడు. "సుబ్బులు అలా అని చెప్పింది కాబోలు" అనుకొని, ఆశ్చర్యపడి, తమాయించుకొని "మరేనండీ. ముందర సినిమా కెళదామనుకున్నాం. తరువాత పనిమీద అలా వెళ్ళాల్సివచ్చింది" అన్నాడు.

మావగారు అటువేపు తిరిగి వాళ్ళ తోడల్లుడుతో మాట్లాడుతున్నారు. తను వచ్చినట్లు మరదలు పిల్ల ద్వారా పెరట్లోకి కబురు వెల్లించబడ్డే. పావుగంట గడిచినా సుబ్బులు అంతాపురోద్ధానవనం దాటివచ్చే చాయలు కనబడలేదు భూషణానికి. వాలు కుళ్ళీలో పడుకొని నీలాకాశం వేపు చూశాడు. సుబ్బులు తేట మనసులో మొండి తిక్కలా ఆకాశంలో మబ్బు పింజ ఒకటి చలనం లేకుండా ఉంది. కదలదేం అనుకొన్నాడు. అతడికి ఆ సమయంలో మేఘ సందేశం జ్ఞాపకం వచ్చింది. రిప్పన గాలి వీచి మబ్బు కమ్మితే పెరట్లోంచి సుబ్బులు, వాకిట్లోంచి తనూకూడ చెంగున సావిత్రికి దూకి తీరవలసిందే! ఓడినట్లవదు.

ప్రార్థేయపూర్వకంగా చూశాడు. కాని మబ్బుపిల్ల మనసు కరగలేదు. అందుకని మరదలుపిల్లని పిలిచాడు.

"సరేలే! కాసిని మంచినీళ్ళు తెమ్మను" అన్నాడు.

"అక్కర్లేదులే" అన్న జవాబు, కాసిని మంచినీళ్ళు, పట్టుకొని మరదలుపిల్లే వచ్చింది. భూషణం కోపగించుకొని మళ్ళా షికారెళ్ళిపోయాడు. అకలి వేస్తున్నా, తిక్క మూలాన చిరుతిళ్ళు తినబుద్ధి కాలేదు. ఇంటికీచేరి తీసి ఉన్న తలుపు తోసి రోపరికి వెళ్ళాడు. సుబ్బులు నిద్రపోతోంది. భూషణం కూడా మాట్లాడకుండా పడుకున్నాడు. కాని అకలివల్ల నిద్రరాలేదు. అలవాటు ప్రకారం అతి నెమ్మదిగా లేచి వంటింట్లో కెళ్ళి గిన్నెలు తడిచాడు. అన్నం గిన్నం లేదు. బంగాళాదుంపల కూర మాత్రం ఉంది. అదే కాస్త తినబోయాడు. కాని కూర ఏమీ ఉడకలేదు. అకలి మూలాన, అదే బలవంతాన కాస్త తినేశాడు. మజ్జిగ గిన్నె చూస్తే ఖాళీగా ఉంది. మర్నాటికని తోడువేసిన పాలు కనపడ్డాయి. కళ్ళు మూసుకొని తాగేశాడు. చదీ చప్పడు లేకుండా వచ్చి పడుకొన్నాడు. "జన్మలో ఇక బంగాళాదుంప కూర తినకూడదు" అని నిద్రపోయే ముందు ఒట్టు పెట్టుకున్నాడు. అంత విరక్తి కలిగింది ఆ కూర తిన్నాక.

తెలవారాక ఒకర్నొకరు ఎలా పలకరించుకోవాలో తోచక తిప్పలు పడుతున్న ఆ బంట హొలిబ దేవతలల్లే భూషణరావు తల్లిదండ్రులు, అప్పచెల్లెళ్ళు బిలబిలమంటూ బండి దిగారు. “అనుకోకుండా కాశీయాత్ర ముహూర్తం పెట్టుకొన్నా బాబూ. నువ్వు, నీ పెళ్ళాం కూడా బయల్దేరండి” అని అజ్ఞాపించాడు భూషణం తండ్రి. ఆ తరువాత గలభాలో భూషణం, సుబ్బులు మాట్లాడుకొన్నారు కాని మనసు విప్పి కాదు. నువ్వు ఇందాక వెళ్ళేసరికి తర్జన భర్తన జరగడానికి కారణం అదే. పెళ్ళానికి బంగళాదుంప కూర వండటం రాదని, అందువల్ల వదిలేయడం వుత్తమమనీ భూషణం గట్టిగా నిశ్చయించుకున్నాడు. ఆరోజు రాత్రి బలవంతాన ఆ ఉడికీ ఉడకని కూరతో కడుపు నింపుకొనడంవల్ల పూర్తిగా అదంటే వెలపరం, విరక్తి కలిగాయి. ప్రాణేశ్వరుడే వదిలేస్తూ వుంటే తనకు మూత్రం ఎందుకని ఆ పిల్ల కూడా ఆ కూరే వదిలేస్తోంది. ఉడకని కూర తినడమే మొగుడి విరక్తికి కారణమని ఆ ఇల్లానికి తెలియదు. తెలిస్తే అసలు రహస్యం చెప్పివేసేదే. ఆ రహస్యం తెలియనందువల్లనే ఆ చిన్నవాడు కూడా తన భార్యకి అసలు బంగళాదుంప వండటం చేతకాదని నిర్ధారణ చేసుకొన్నాడు. చుట్టాల రాకవల్ల కాశీయాత్రవల్ల ఈ రహస్యం మరుగునపడింది.”

గోపన్న కథ వినగానే లేచి నుంచున్నాడు. “స్వామీ! వెంటనే ఈ రహస్యం నాకు తెలియజేప్పండి. నేను పరుగునపోయి ఆ ప్రమాదానికి అడ్డుపడతాను” అన్నాడు.


మణిసిద్ధుడు నవ్వి ఇలా అన్నాడు:

“ఆ రాత్రి తొమ్మిది గంటల వేళకి ఇల్లు చేరిన సుబ్బులు ఆకలికొద్దీ ఆ ఉడికీ ఉడకని బంగళాదుంపల కూరలో ఉడికినదంతా తినేసి, మజ్జిగ తాగి పడుకొంది. గంటన్నర తరువాత ఆపురాపురుమంటూ వచ్చి వుడకని కూరముక్కలు తిన్న భూషణం, ఈ రహస్యం తెలియక, భార్య వంట పాలభ్యమే అంత అని అపోహపడి ఇప్పుడు ఆ కూర వర్జిస్తున్నాడు. అందువల్ల ఓ గోపా...”

గోపకుమారుడు చెంగున గంతువేసి స్నానాల రేవుకు రివున్ పరుగుతీశాడు.

★ ★ ★

కొటిల్య రమణీయం





ఈ కథలలో సెక్స్ పీల్లు
 కమామిషు అటే లేదు
 ఎదరంతా ఎడారి
 అందువల్ల విసుగెత్తినపుడు
 ఈ పేజీ చూసి -
 అపైన కావాలంటే మీదగ్గురున్న
 రొమాన్సు కథలు గావి
 'డాష్' సెన్సారు -
 సూత్రాలను గావి
 చదివి, మళ్ళీ ఈ పుస్తకం
 చదువుట
 కొనసాగించ ప్రార్థన.



ఉపక్రమణిక

సుబ్బరాజు పదిహేనో యేటికే పెద్దమనుషుల్లో జను అయిపోయాడు. తనకు గంభీరమైన ముఖం పుట్టుకతోనే విర్భూటయినట్టు అతను పెందరాచే పసిగట్టి, అందుకు తగ్గచోప్పనే నడుచుకుంటూ వచ్చాడు. అపండితులకు మౌనం భూషణం అన్న మాట ఎక్కడో విని దీనిని తన జీవితానికి పట్టించుకున్నాడు - తాను అనేక విషయాల్లో అపండితుడు కాకపోయినా, అపండితుణ్ణి అనుకొనకపోయినా. అంచేత పలుకే బంగారమైంది. అంచేత పలికిన ప్రతి పలుకునూ నగదుగా మార్పుకోగలిగాడు. 'విలువైన మాట' అనే మాటకు అర్థం తెలిసి జనాభా అంతా అతని మాట విలువ కనీవీనీ దాని తాత్పర్యం ఆకళింపు చేసుకున్నారు. మురా తగాదాల్లో ఒకటి రెండుసార్లు శత్రువు పక్షం మనుషులు సుబ్బరాజున్నిల్లీసి "ఏదలా చూస్తారు గుడ్లగూబలా తంతారా?" అని అడిగినప్పుడు సుబ్బరాజు మారు మాటాడకుండా, మాట వరసకేనా ఒక్కమాట అనకుండా కర్రతీసి ఎదుటి వాడి బుర్ర విరిగేలా కొట్టి మళ్ళీ రివాజైన దర్జాతో ప్రీమితంగా చూస్తూ నిలబడ్డాడు గుడ్లగూబలా చూస్తూ. అప్పటి నుంచి అతనికి కార్యవాది అనికూడా పేరు వచ్చింది. తండ్రి చిన్నప్పడే గతించి తల్లే ఇంటికి పెద్ద దిక్కు కావడంతో నిజంగానే పెద్దమనిషితనం వచ్చేసింది. తరపో అట్టింది.

మెల్లిగా నాలుపద్దతి రాజకీయాలు - తను చాటున వుంటూ - నాలు మనుషుల ద్వారా నడపడం నేర్చుకున్నాడు. మా పొలం తడిసేదాకా నువ్వాగు అని అతనంటే అవతలివాడు మళ్ళీ ఇతను చాలు అనేదాకా ఆ నీటి జోలికి పోయేవాడు కాదు.

అధికారులకు స్తుతి వచనాలతో, అవసర నైవేద్యాలతో మంచి మాట చేసుకునే వాడనుకుందుక్కూడా దాఖలాల్లాట్టి కనపడలేదు. అసలతను కన్నెత్తి చూస్తే, పన్నెత్తి పలికితే అదే మా భాగ్యమన్నట్టు సంతోషపడే వారు ఆ ఛాయలకొచ్చే అధికారులు. వచనాలకే వీల్లేనప్పుడు స్తుతివచనాల కెక్కడ అని సర్దుకునేవారేమో తెలిరు.

సుబ్బరాజు కూడా తాను రోజుకు సగటున పాతిక ముప్పై మాటలకన్న ఎక్కువ మాటాడటం లేదని తెలుసుకొని వాటిలో అబద్ధాల సంఖ్య బొత్తిగా తగ్గించి పారేశాడు. ఎక్కువ మాటాడితేనే అబద్ధాలూ అతిశయోక్తులూ అవసరం.

సుబ్బరాజుకు అబద్ధాలంటే గిట్టదనీ, సత్యం కోసం ప్రాణం పెడతాడనీ డంకా మీద దెబ్బకొట్టి చెప్పలేం. కాని మొత్తం మీద నిజం చెప్పడం లాభసాటి పని అనీ, నిజాయితీ నిలకడ మీదయినా ఎక్కువ గిట్టుబాటు చేసే బాపతనీ అతనికి లెక్క తేలింది. అందుకు దాఖలాలు చాలా కనపడ్డాయి. నిజం మీద గురి కుదరదానికదే కారణం. అసమానం అబద్ధం చెప్పేవాడు ఒకటి రెండుసార్లు నిజం చెప్పినా ఎవరూ అది నిజమని నమ్మరు. వాడు కాకి నల్లగా వుందంటే, వాడి మాటతోపాటు కాకినీ, దాని నలుపునూ, తెలుగు భాషనూ కూడా శంకిస్తారు. అదే తరచుగా నిజం చెప్పేవాడు అడపా దడపా అబద్ధమాడినా నిజం చెప్పినపుడుండే కరుకుదనం, దీమా వాటికీ అబ్బుతుంది. విచ్చు రూపాయల్లా పచ్చి నిజాలలా ఖంగున మోగుతాయి. అలాబబద్ధాలను అబద్ధాలంటే అందరూ నమ్మరు. అంచేత అబద్ధాల్ని చాలా పెద్ద పన్నకు తురుపాసుల్లా పై కోతలకు దాచుకుని చిల్లర మల్లర పసులన్నిటికీ నిజాలు వాడుకోవడమే లాభసాటి. పైగా అబద్ధం చెప్పడం అనేది నిజం చెప్పడం అంత సుళువు కాదు. చాలా సందర్భాల్లో దీనికి వేరూ, తెలివితేటలూ ఉండాలి. సుబ్బరాజు తెలివైనవాడు. తను చాలా తెలివైనవాడినని ఎన్నడూ అనుకోలేదు.

ఆ గుట్టుమట్లన్నీ సుబ్బరాజుకు అరటిపండ్లొలిచినట్లు ఎవరూ చెప్పలేదు. అతను ఇంత స్పష్టంగా అనుకోలేదు. కాని లీలగా అతనికి తోచిన ఊహలు ఇంచుమించుగా ఈ పద్ధతిలో అతన్ని నడిపాయి. దానాదీనా ఊళ్ళో వాళ్ళందరికీ అతని మీద గురి కుదిరింది. అతనంటే ఒక రకమైన భయభక్తులు ఏర్పడ్డాయి. చాలామంది ఎల్లక్షనుకు నిలబడమని సలహా చెప్పారు. నువ్వు మంత్రి కాకపోతే మరెవడవుతాడన్నారు. మద్రాసు ముఖ్యమంత్రికి అన్నీ నీ పోలికలేనుట అన్నారు. సంజీవరెడ్డి ఇట్టే పెద్దవాడయ్యాడన్నారు.

కాని సుబ్బరాజుకు మంత్రి గిరి మీద గాని, పెద్ద రాజకీయాల మీద గాని ఏమంత మోజు లేదు. అతను ఆపాటిగానయినా రాజకీయాల్లాంటి వాటిలో జొరబడ్డానికి కారణం పదవుల మీద ఆశకాదు. పలుకుబడికి పదవులు అవసరం అంటే అతను ఒప్పుకోడు. పదవికే పలుకుబడి అవసరం. తనక్కావలసింది పలుకుబడి - అదుంటే పగవెందుకురా పెదబాబూ అన్నట్టు. తనది పెద్దకమతం, పొలాల్లా, తోటల్లా, వెనపరం చాలా వుంది. వాటికి నీటిసరఫరాలు, తీరువలు, శిస్తులు, ఎరువులు, చెక్కింగులు, సరిహద్దులు, కూలిపనివాళ్ళకు ఇచ్చే డబ్బులూ, వాళ్ళ కట్టుకడితే వచ్చే ఇబ్బందులూ ఇవన్నీ వున్నాయి. వాటికోసం కొంత జాగ్రత్తపడక తప్పదు.

“అసలు నువ్వు పిక్చర్లో హీరో వెయ్యాలైనవాడివి ఇక్కడ రాటవుతున్నావుగాని, వనలాక్ - అనగా ఒక్క లక్ష వుంటే చూడు. బ్రహ్మాండమైన పిక్చర్లోటి - మవ్వా, సావిత్రి, రంగారావు, రేలంగిలతో లాగియ్యొచ్చు” అన్నాడు - ఆ ఊళ్ళో తన ఆఖరి రెండేకరాలూ తెగనమ్ముకుందుకు చెన్నపట్నం నుంచి వచ్చిన ఒక ప్రొడ్యూసరు డైరెక్టరు.

సుబ్బరాజుకు ఇది అర్థం కాలేదు. అర్థంకాని వాటిని ‘చూద్దాం’ అని ఆపుచెయ్యడం పెద్దపెద్ద మంత్రులందరికన్నా అలా చప్పన పట్టుబడిందతనికి. ఆ డైరెక్టరు వెళ్ళిపోయాక, ఒకరోజున పట్నం బయల్దేరి వెళ్ళి, అక్కడ తన ప్లేహితుడిని అడిగి సినిమా గురించి అంతా తెలుసుకున్నాడు.

“దాదాపుగా రాజకీయాలే అనుకో - మరీ అంత ఇది కాకపోయినా వాటి తరువాత పెద్దజాదం, గంద్రగోళం సినిమాయే” అన్నాడు మిత్రుడు. వెంటనే సుబ్బరాజు చెన్నపట్నంలో తన డైరెక్టరు స్నేహితుడికి ఉత్తరం రాయించేశాడు. “నువ్వు చెప్పినట్టే సదరు సావిత్రి, రంగారావుగారు, రేలంగిగారలతో వేసి బ్రహ్మాండమైన పిక్చరు లాగివేయుట నాకు సుతరామా ఇష్టము లేదు” అని. తిరుగు టపాలో జవాబు వచ్చింది - “పోనీ అంజలిదేవి, గుమ్మడి, రమణారెడ్డిగారలతోగాని, భానుమతి, రామారావు, రేలంగి, రంగారావులతోగాని, జానకి, రంగారావు, రేలంగి, రమణారెడ్డిలతోగాని వేషం వేయుటకు అభ్యంతరం ఉందా?” అని.

సుబ్బరాజు ఆ ఉత్తరం చింపించేశాడు.

తన ఊళ్ళో నలుగురూ తనను సజావుగా పలకరిస్తూ, మర్యాద ఇచ్చి పుచ్చుకుంటూ వుంటే అంతకన్న కావలసిందేమీ లేదు. ఆ మాటకొస్తే పొరుగుూళ్ళ నుంచీ, రాజధాని నుంచీ కూడా చిన్నా పెద్దా రాజకీయ నాయకులు ఈ ఊరు మీదుగా వెళ్ళినప్పుడు ఇతనింటనే బసదిగి మర్యాదలూ, పెట్టుబళ్ళూ, అప్పలూ, చందాలూ, సలహాలూ పుచ్చుతాళ్ళవారు. “వాడిది గట్టుబుర్ర. తెలివైన ఫుటం. అద్భుతమైన కామస్సెన్సుంది. చక్కగా అరటిపండు ఒలిచినట్టు ఎనలేన్డ్ చేస్తాడు. చదువుకొన్నాడోయ్ భగవాన్మా!” అంటూ చెప్పుకునేవారు. సుబ్బరాజు నిశాని అని కొన్నాళ్ళు కొందరనుకొనేవారు. ఓమాటు హోమోజీనిటీ అనే మాటకు స్పెల్లింగు కుదరక ఓ చిన్ననాయకుడూ, పార్టీలోని అతని ప్రతినిధుడుకూ తీవ్రంగా వాదించుకుంటూ వుంటే, సుబ్బరాజు కాసేపు విని, తరువాత ఉభయవాదాలనూ ఖండిస్తూ సరైన స్పెల్లింగు చెప్పేశాడు. అది పూర్తిగా రైట్లైనా కాకపోయినా, కాదని అనిపించినా, తెలిసినా, సుబ్బరాజు అంతవాడు నోరు విప్పి చెప్పినప్పుడు కాదనడం సబబు కాదని దానిని ఉభయవర్గాల వారు ఏకగ్రీవంగా ఆమోదించారు.

సుబ్బరాజు కొలువుకు రోజూ ఓగెడ్డపాయన వస్తున్నాడు. అతనెవరో ఎవరికీ తెలీలేదు. ఆ ఊరివాడుకాదు.

కొలువులో సుబ్బరాజు పని తల తాటించి సత్యాన్ని ఆమోదించడమే. దానికి గడ్డపాయన పొంగిపోయి అతన్ని మెచ్చుకునేవాడు. రోజూ పండో ఫలమో తెచ్చి అతనికిచ్చేవాడు. మీరెవరని సుబ్బరాజు అడగలేదు. అతని గురించి వాకలు చేయించాడు, చుట్టుపక్కల ఊళ్ళు వెంటడి. తెలియలేదు. వారం ఫదిరోజులయ్యాక ఓనాడు హోరున వాన కురిసింది. కొలువు కెవరూ రాలేదు. గడ్డపాయన ముటుకు వేళ ప్రకారం పళ్ళు పట్టుకు పోజరయ్యాడు. పది నిమిషాలు ఇద్దరూ మౌనంగా కూర్చున్నాక “చెప్పండి” అన్నాడు సుబ్బరాజు.

ఆయన ఇహ నాన్తులేదు. వెంటనే గడ్డం ఊడదీశాడు. ఆయన పేరు నర్సయ్య. వెంకన్న చౌదరిగారి రెండో కుమార్డు. తన అన్నగారు రామదాసుగారు ఎలక్షనుకు నిలబడుతున్నాడు. పోటీ తీవ్రంగా ఉండేట్టుంది. ప్రచారానికి భారీగానే ఏర్పాటు సాగుతోంది. ఐనా చాలదు. ఇంకా కొండంత జరగాలి. సుబ్బరాజుగారు ఎలాగ రావాలి. ఆయనతోపాటు రామిరెడ్డిగార్లెలాగేనా కదిలించుకు రావాలి. వాటిని పలకరించే సాహసం తమకు చాలదు. చెప్పి ఒప్పించగలవాడు సుబ్బరాజు ఒక్కడే. అని అంతా చెప్పారు. ఈయన చెబితే ఆయన ఏ రకమైన పట్టింపులున్నా వదులుకు

వస్తాడు. తమకా నమ్మకం ఉంది. రామిరెడ్డిగారి తండ్రిగారూ, సుబ్బరాజుగారి తాతగారూ మంచి జోస్తిగా ఉండేవారు. ఆ కాలపు ఆపేక్షలే వేరు. ఆ కక్షలే వేరు. అందునా ఇందునా కూడ మగసిరి ఉండేది. ఈ కాలంసజ్జ అర్చకులు. సుబ్బరాజుగారు ఈ తరంలో తప్ప బుట్టారనాలి.

“ఏ పార్టీ?” అన్నాడు సుబ్బరాజు - ఏ పార్టీయో తెలిసినా.

నర్సయ్య చెప్పాడు.

సుబ్బరాజు తలెగరేశాడు - ‘ఓహో’ అన్నట్టు.

నర్సయ్య వెళ్ళిపోయాడు. సుబ్బరాజు ఆలోచిస్తాడని అతనికి తెలుసు. అందుకే ఆ తరువాత మూడు రోజులపాటు యధాప్రకారం వచ్చి కూర్చున్నా అడగలేదు. మూడోనాడు ‘ఇర్వుకు తట్టుకుంటారా?’ అన్నాడు సుబ్బరాజు.

“నిశ్చేషంలా” అన్నాడు నర్సయ్య.

మర్నాడు, పది మంది మధ్యా కూర్చుని కబుర్లు వింటూ వింటూ నర్సయ్య కేసి చూసి “సరే” అన్నాడు సుబ్బరాజు.

ఎవరికీ బోధపడలేదు.

“చిత్తం. వారంరోజుల్లో దయచేస్తే చాలు” అని పెలపు తీసుకు వెళ్ళిపోయాడు.

☆

☆

☆

ఆ రాత్రి భోజనం చేశాక సుబ్బరాజుగారు పాలెం బయల్దేరాడు. చురుగ్గా అడుగెస్తే అరగంట. పాలేరు దీపం పట్టుకు ముందుకు నడిచాడు.

రెడ్డిగారు లోగిలి ముందే వాలుకుచ్చీ వేసుక్కూర్చున్నారు పులిలా. ఆయన నయసు మీద ఉన్నప్పుడు గర్జిస్తే పాలాల్లో కూలిలు జడుమకునేవారంటారు. ఇప్పుడు నయసే మీద పడింది. అంచేత గర్జన తగ్గించి గురక పెట్టడం మాత్రం దైనందిన వ్యాసంగంగా పెట్టుకున్నాడు. నేటికీ కదిల్లే మనిషి కారని కదిలించి చూపిన వాళ్ళందరికీ బాగా తెలుసు. అతడనేక యుద్ధముల నారయు తేరిన వృద్ధమూర్తి....

సుబ్బరాజు రాగానే వచ్చి మడేలు ముక్కాల్పేట వేశాడు. రెడ్డిగారు కుచ్చీ తెమ్మన్నారు గాని సుబ్బరాజు ఆలోచలే ఆ పీటమీద కూర్చున్నాడు.

వచ్చిన రాచకార్యం చాలా పెద్దదయితే గాని అసలు సుబ్బరాజు కదిలి రాడని రెడ్డిగారికి తెలుసు. అందులోనూ బాగా పొద్దు పోయాకా వస్తే ఇక నాందీ ప్రస్తావన అవసరం లేదు. ముఖ్యమైనవని అని తెలియజేసే పద్ధతుల్లో సుబ్బరాజుకు ఇష్టమైనదిదే.

“కులాసా?” అన్నాడు సుబ్బరాజు లాంచనానికి మంద్ర మంద్ర స్వరంతో.

ముసలాయన నవ్వాడు.

“చౌదరిగారి ఎల్లక్షసుకి రావాలి తమరు”

“ఓపికేదయ్యా” అన్నారు రెడ్డిగారు నవ్వి.

“మీరు వచ్చి కూర్చుంటే చాలు గెలుపు భాయమని ఆశపడుతున్నారు. తప్పాప్పులు చెబుదురుగాని, దారి తోచనప్పుడు సలహా చెబుదురుగాని”

రెడ్డిగారు మీసాలచాటున మందహాసం చేసుకున్నారు. “ఎక్కడికిలే కదిలొచ్చాక...”

“కూర్చుంటే చాలు”

“మీ తాతయ్య పోలికే నీది”

సుబ్బరాజు నమ్రంగా నవ్వాడు.

“నువ్వేందుకు నిలబడరాదు” అన్నాడు రెడ్డిగారు.

సుబ్బరాజు నమ్రంగా నవ్వాడు. బస్టిలో తన మామగారికి రేపు దగ్గరా, బజారు వీధినా, శివాలయం వేపూ కొట్టు చాలా ఉన్నాయి కాపలాకర్తై కిచ్చినవి. అపైన రెండు గోదాములున్నాయి. ఆయన పోడంతో అన్నీ తనకు కలిశాయి. రాజుల సత్రవోటి నడుస్తుంది. మావగారి పాత గుమాస్తా తరుచు వచ్చి మూడు పాత లాంచీలు చవగ్గా అమ్మకాని కున్నాయనీ, కాని మరమ్మత్తు చేస్తే బాగా ఆట వస్తాయనీ, తను దగ్గరుండి చూసుకుంటాననీ పోరు పెడుతున్నాడు. సుబ్బరాజు అ సంగతి ఇంకా తేల్చుకోలేదు. బస్టిలో మావగారి పలుకుబడి, ఇక్కడ తన కమతం అంత పెద్దది. ఒడుపు తెలిస్తే దాన్నీ ఏలుకోవచ్చు. ఇవన్నీ తెలిసే రెడ్డిగారు ఎల్లక్షను సంగతి కదలేస్తున్నాడు.

“నీకా దక్షిణ పొలం వేపు చెక్క కలవకపోతే వచ్చే నష్టవేమిటి?” అన్నారు రెడ్డిగారు.

సుబ్బరాజు క్షణంలో సగంవేపు ఆయనకేసి చూసి తలవంచుకొని ఆశ్చర్యం నీకట్లో దాచేసుకున్నాడు. అసాధ్యుడు, సంగతి పసిగట్టేశాడు.

“వాళ్ళు పాకులాడుతున్నారు” అన్నాడు ఓ క్షణం అలోచించి.

“దేనికి? ఆ పొలం నిన్ను కొనమనా?” అంటూ ఫెళ్ళున నవ్వురు రెడ్డిగారు.

ఎదుటి మనిషి చమత్కరించినప్పుడు, అది తనకే గురిచేసినప్పుడు సుబ్బరాజు రివాజైన దానికన్నా ఎక్కువ బిగించుకుపోతాడు. చమత్కారాలూ, నవ్వుడాలూ పెద్దవాళ్ళ పద్ధతి కావని అతనికో నమ్మకం.

రెడ్డిగారు అతని వంక పరీక్షగా చూసి తేలిగ్గా నాల్గిక్రంచుకుని “నువ్వైతే వాషారుగా వొద్దును” అన్నాడు.

సుబ్బరాజు మందపోసం చేశాడు.

“నేను రావడానికి రెండు షరతులున్నాయి. నా మాటాలకించి సరే అంటే చెబుతా. మొదటిది నువ్వు నిలబడ్డవనుకో...” అని అగారు రెడ్డిగారు.

సుబ్బరాజు మాటాడలేదు. ఒక నిమిషం నిశ్శబ్దం ప్రవర్తిల్లింది.

“రెండోది చెప్పండి?”

“సెభాష్ అద్దదీ మాట. ఈరాయ్ చుట్టోటందుకో” అంటూ లేచి కండువా సరిచేసుకొని ఉత్సాహంగా నవ్వురు రెడ్డిగారు.

చుట్ట ముట్టించి తృప్తిగా, రెండు పట్లు పీల్చి పొడి దగ్గు దగ్గి అరంభించాడు. “నేనో వూసు చెబుతా. నువ్వు కథ విని దాని వయసం చెప్పాలి. సరైన జవాబు తెలిసి కూడా బాగుండదనో, ముసిలాయన ఏవనుకుంటాడనో, ఛఛ ఇలా బెదవాలోచన్లు బయటికెలా జెప్పటవనో మానకూడదు. మానితే నామీదాట్టే. నువ్వింకా ఎల్లక్షన్లో దిగలేదు కాబట్టి ఒట్లు, సత్కాల మీద గురుంటుంది. నువ్వు చెప్పే దాంట్లో సబబూ సందర్భం లేక అది నా మనసుకు రాకపోతే సరేసరి... చెప్పేదేముంది. ఏమంటావ్?” అన్నాడు ఉత్సాహంగా.

“ఊఁ” అన్నాడు సుబ్బరాజు.

★ ★ ★



1 అపమర్థుడి కథ

రామిరెడ్డిగారు కథ ఆరంభించారు.

అనగనగా ఓ పెద్ద బస్టి పేరడక్కు. చెబితే ఫలానా ఊరును అవమానించామన్నమాట కన్నా - మిగతా ఊళ్ళను వదిలేశామన్న బాధ పీకుతుంది.

మ్యునిసిపాలిటీక్స్ కు పొరాల పుస్తకాలు రాయదల్చుకున్న వాడు ఆ ఊరెల్లా. ఏ ఊరనకు. జనం కూడా అన్ని రకాలూ చూస్తూనే రాటుదేలారు. నిజాన్నీ అబద్ధాన్నీ కూడా అబద్ధంగా, మంచిని చెడ్డనీ కూడా చెడ్డగా, కుడినీ ఎడవనీ కూడా 'కుడి'గా ఎంచడం, అన్నిటికీ కుడి ఎడంగా పోవడం, అవసరం ఒకటే అడుగుగా నడవడం, చూచిన దాన్ని చూడనట్టే పోవడం రివాజైపోయింది.

లంచాలు రుసుముల స్థాయికి వచ్చి గౌరవ ప్రతిష్టలు గడించేసుకున్నాయి. సిఫార్సులు అధికార్థ ఉత్తర్వుల పోదా గడించేసుకుని పట్నీకున పై మీద కందువా వేసుకు తిరగసాగాయి. ధర్మాసుపత్రి రంగునీళ్లు మందుల స్థాయిలో ఆ యా స్థానాలను అలంకరించాయి. పరువు గలవారి పన్నుల బరువులు కూడా అపన్నులే మిగతా బస్తాలూ గంపలతోపాటు మోసే అవకాశం వచ్చింది.

“నిజమే. పన్నులనేవి ముందేర అచ్చకునే తాపాతున్న వాళ్ళనుంచి కిందికి దిగబాకి, బీదాబిక్కి మీద పడితే, వాళ్ళెలాగా అట్టే కాలం ఇచ్చుకోలేరు. కాబట్టి, క్రమంగా చిక్కి సగమౌతాయి. లోపాయికారీ రుసుముల వల్ల, నిపుణుల ఉపాయాల వల్ల మరింత చిక్కిశల్యమై చివరికి హరించిపోతాయి. పన్నులను పూర్తిగా రద్దుచేసే పద్ధతి అదే” అన్న వాదం శాస్త్రం అయింది.

కాని దాందుంపతెగ ఆ తరం జనాభా మరికొన్నాళ్ళు అలాగే ఉంటే, కొత్త సజ్జా పోగవకుండా ఉంటే ఆ ప్రకారమే జరిగేది. అందుకే సంతాననిరోధం అవసరమంటారు. మొత్తానికి అక్కడ కథ అడ్డం తిరిగింది. కుర్రాళ్ళు పెద్దాళ్ళ గుసగుస లారంభించారు. న్యాయం, ధర్మం, నీతి, అవినీతి అంటూ పుస్తకాల మాటలూ, కుర్రతనపు వాదాలూ, చర్చలూ ఆరంభించారు. లేనిపోని మాటలనగా అనగా వినగా వినగా ఉన్న పాతవాళ్ళకు కూడా చిన్ననాటి ముచ్చటలు గుర్తుకొచ్చాయి. క్రమంగా పెద్దా చిన్నా కూడా ఏకమై ఈ ఊరి వరుస బాగులేదు అనుకున్నదాకా వచ్చారు. నాలుగేళ్ళాయి అక్కడ పాయాము నడుపుతున్న జనస్వాములకు ఈ

వరస నచ్చలేదు. ఈ ఊరి వరస ఏమీ బాగులేదని వాళ్ళు అనుకున్నారు. ఎలక్షను దగ్గర పడుతోంది.

పెద్దలంతా సభ జేరారు ఓ పెద్ద ఇంట్లో.

“లాభం లేదు. ఊరు చెడింది - చెప్పడు మాటలు విని కట్టు దప్పింది” అన్నాడొకాయన.

“అవును. మనం ముసలి నక్కలంట....మొన్న మీటింగులో ఆ వెధవెవడో వాడు పట్టిగా అనేశాడు.”

“మీరు తరవాత విన్నేడు గావున...సభకొచ్చిన జనాభా కేకలు...”

“అడ ఎవడు వింటాడు ఈ మీటింగు వెధవల మాటలు విన్నేక చస్తాంటే, జనం మాట కూడా ఎక్కడ వింటాం.”

“మరే. వాళ్ళు అదే మాట “ఓల్డు బండికూల్స్” అన్నారు. అంటే ముసలి పందికొక్కులని...”

“అయ్యా ఈ గొడవలకేం గాని, కర్తవ్యం ఆలోచించండి. ఈసారి చైర్మనుగిరికి...” అన్నాడొకాయన.

“నావల్ల కాదు” అన్నాడు చైర్మనుగారు.

“అదే. అదే. మీరేకాదు. ఈ మాటు మన ఎవరివల్లా కాదు. ఇప్పుడు మూడో పార్టీ ఒకటి అఘోరించిందా మరి.”

“మరే. వీళ్ళెక్కడోచ్చారండీ మధ్య మన ప్రాణానికి”

“ఎడెసు తరవాత కమక్కుందాంగాని అసలు సంగతి ఆలోచిద్దాం”

ఆలోచించి, వాదించి, తిట్టుకుని, మొత్తుకుని చివరికి రాజీ మార్గానికి వచ్చారు... ఈసారి పెద్దతరం వాళ్ళవరూ చైర్మనుకు నిలబడరాదని, నిల్చినా లాభం లేదనీ, ఎదటివాళ్ళు మించి వయసులో వున్న చాకుల్లాంటి కుర్రాళ్ళను నిలబెడుతున్నారు గాబట్టి తాము వాళ్ళకన్నా చిన్నవాళ్లే నిలబెట్టాలన్నారు. వాళ్ళ భాషే మాట్లాడేవాణ్ణి, దాదాపు వాళ్ళ సజ్జతో కలిసి తిరుగుతుండేవాణ్ణి తేవాలన్నారు. వాళ్ళు పొడిచేస్తామన్నవన్నీ మనవూ పొడిచేస్తామనీ అవేకాక మరి నాలుగు ఘనకార్యాలూ చేసవతల పారేస్తామనీ ప్రకటించాలన్నారు. చైర్మనుగారి బ్రదరు ఇందుకు అన్నివిధాలా తగ్గవాడన్నాడొక సభ్యుడు. “నూ వాడు ఒప్పుకోడు” అన్నారు చైర్మనుగారు నవ్వి. బంధుత్వాలనుబట్టి ఎన్నుకోవడం ఈసారికి వాయిదా వేద్దామన్నాడాయనే మరో క్షణం అగి.

చుట్టమైనా దెయ్యమైనా ఎవడైనా మొత్తం మీద మన చెప్పచేతల్లో ఉండేవాడు కావాలి కదా అన్నారొకొకరు.

చివరి కందరి ధృష్టి సుబ్బారావు అనే కుర్రాడి మీదకు పోయింది అప్రయత్నంగానే. పంచకల్లాణ్ణి లాటి వాడన్నాడొకాయన. జనంతో కలిదిడిగా ఉంటాడు... అబ్బా అతనంటే ప్రాణం పెడతాడు... కొన్ని పేటల్లో - పెట్టరూ మరి, వాళ్ళంటే అతనూ ప్రాణం పెడతాడు గదా... మరే, వరదా వానా కరువునా కలరా అశుభం ఏవొచ్చినా ఊరంతా సందడిగా తిరిగి చేతనైన సాయం చేస్తాడు... చేయిస్తాడు మరి. చేయించే దక్షతా సామర్థ్యం ఉన్నాయీ... అసలు మనవిప్పుడు ఎన్నుకోకబోయినా రేపోమాపో వాడే వస్తాడు పవరులోకి...

సెబాష్, ఇటు డబ్బూ, అటు ప్రజ్ఞ పలుకుబడి కలిస్తే గెలుపు గారంటి అన్నారు చైర్మనుగారు... అతగాడిదే కాదు, మిగతా కౌన్సిలర్ల పోటీలో కూడా అతన్ని బట్టి మన ఆబోరు దక్కుతుంది.

చివరికి అభ్యర్థి సుబ్బారావును ఖరారు చేసుకొని లోపాయికారీ తీర్మానం చేశారు. తరువాత వారంరోజులూ అతన్ని చేరదీసి ఆదరించి మంచి చెడ్డా అడిగి, సాధక భాధకాలు బోధపరచి ఒప్పించాడు.

“మీనంటి పలుకుబడి గలవా రండండలుంటే ఏదాది తిరిగే సరికి ఈ ఊరు రూపురేఖలే మారిపోతాయి. స్టేట్ గవర్నమెంటుతో పోట్లాడి కావలసిన స్క్రిములు శాంక్షన్ చేయించుకోవచ్చు” అన్నాడు సుబ్బారావు.

కోసగ్యం నిజమైంది. ఎలక్షనులో సుబ్బారావు గెలిచాడు. అతన్ని బలపరచినవారూ గెలిచారు. విందులూ వినోదాలూ భారీ ఎత్తున జరిగాయి. చైర్మను ఎక్కడా కనపడేం అన్నాడొకాయన... సుస్తేయేమో... అబ్బే మొహమాటం అయింటుంది, మరీ చిన్నవాడు కదా, సిగ్గుపడుంటాడు. అయినా కాపోయినా హోదా గలవోట కూర్చోవడం ప్రతి కుర్రవెధపకి నప్పతుందండీ. ఎబ్బెట్టుగా ఉండదూ... పోదురూ ఎంత సిగ్గుయితే మాత్రం టీపార్టీలకి రాకపోతే ఎలాగయ్యా - ఇలాటివాడింకేం చేస్తాడు చైర్మనుగిరి...

ఈమాట మర్నాటి నుంచి మరి కొందరు కూడా అన్నారు. మునిసిపల్ ఆఫీసులో వాళ్ళు ఒళ్ళు బలిసి పొగరెక్కుతున్నారు. రాత్రి తెల్లవార్లు ఆఫీసు గదిలో దీపాలు వెలుగుతున్నాయి. ఇలా దుబారా చేస్తే అయినట్టే అంటూ వీధుల వెంట తిరిగారు కొందరు.

కాని తెల్లవార్లు చైర్మను ఆ గదిలోనే ఉన్నాడనీ, మేలుకొని ఉన్నాడనీ, పనిచేస్తున్నాడనీ వాళ్ళకు తెలిసింది కాదు. తెలిసంతరువాత ముక్కున వేలేసుకున్నారు. “తెల్లవార్లు ఆఫీసులో పనేవిలే - కొత్తబిచ్చగాడు పొద్దెరగడవ్వుట్లంది” అన్నారు. “నాకర్థం కావడంలేదు” అన్నారు.

చైర్మను వరస చాలామందికి అర్థం అయేసరికి కథ చాలా దూరం వెళ్ళిపోయింది.

ధర్మాసుపత్రి తనిఖీ, డాక్టరుకు బదిలీ రెండు రోజుల తేడాలో జరిపించాడు. కేసు సంగతి ఆలోచించి విరమించుకున్నాడు. కాంపౌండరును సస్పెండ్ చేయించాడు. కొత్త డాక్టరూ, కొత్త మందులూ, కొత్త పద్ధతులూ చూస్తుండగా వచ్చేశాయి. కమిషనర్ సంగతి పూర్వోక్తమంతోనే కొంత తెలిసి ఉన్నందువల్ల, మిగతాది తెలుసుకుని ఆయన చేత మూడు నెలల సెలవు పెట్టించేశాడు. పన్నుల శాఖల వారిని అందులోనే అట్టించిట్లో, ఇట్టించిట్లో జరిపించి ఒకరి కింక్రిమెంటూ, ఒకరికి వార్నింగూ వంతున పంచిపెట్టాడు. పాత బకాయి పురాణాలు పైకి తీయించాడు. అక్కోంట్ల మహాకవులకు సన్మానాలు చేయించాడు. నాలుగేళ్ళనాటి ఎలక్షనుకు చేసిన వాగ్దానాలు తీయించి గత మూడేళ్ళవి పరిశీలించి ఒక్కొక్కటి పనులు ఆరంభం చేశాడు. రాజవీధిలో, చౌకు దగ్గర, బజారులో లేచిన ఎన్ క్రోచ్ మెంట్ దుకాణాలను తీయించి వారికి వసతులు చూపించాడు. పాలూ, వాటిలో పాపాలూ బేరీజు వేయించాడు. ఇనకంటాక్సు వాళ్ళకి మాట సాయం చేశాడు. ఇళ్ళూ వాకిళ్ళూ చూసి పన్నులు తిరగతోడించాడు.

మునిసిపల్ మార్కెట్ లోని “మిగతా ఇరవై దుకాణాల మీద” రశీదుగల అద్దెలు ఏర్పాటు చేయించాడు.

ఈ యజ్ఞం జరుగుతుండగానే, ఆరంభించిన కొత్తలోనే ఊళ్ళో పెద్దల్లో తన పెద్దలకు ముళ్ళూ, సూదులూ గుచ్చుకోవడం వారు సుతారంగా అయ్యో అమ్మో అనడం గమనించాడు. పాత చైర్మనుగారిని, మరిద్దరి పెద్దల్ని పెద్దరోడ్డు సంగతి వంతెన సంగతి కనుక్కుందుకని రాజధానికి పంపించి అది అయేదాకా రావద్దని మంచి మాటల్లోనే కట్టడి చేశాడు.

అయినా వాళ్ళు నెల్లాళ్ళు తిరిగేసరికి ఎక్కడ పన్నక్కడ వదిలి తిరిగి చక్కా వచ్చారు.

అక్కడి ఉదంతం నివేదించే నిమిత్తం ఒక ఎమ్మెల్యే మీటింగు వెయ్యమన్నాడు.

మూడోనాడు సాయంత్రం మీటింగయింది.

మాజీ చైర్మనుగారు లేచి తమ నివేదిక తరువాత అందజేస్తామనీ, ముందర ఈ పురపాలక సంఘ పరిపాలన సంబంధంగా ఏర్పడ్డ విపరీత పరిస్థితుల దృష్ట్యా, వీటి గురించి రాజధానిలో రాష్ట్ర ప్రభుత్వం వారికి అందిన ఫిర్యాదుల మహిషర్ల దృష్ట్యా తమ నివేదికపై చర్చ వాయిదా వెయ్యాలని కోరారు.

అడ్డర్నమెంట్ మోషన్ ఆమోదం పొందింది.

ఉత్తర క్షణంలో ఆయనే, కొత్త చైర్మనుగారు పరిపాలనలో అనుభవం చాలని వారైనందువల్ల పనులన్నీ గందరగోళం అయిపోయాయని చెప్పి, కొన్ని కారణాలు టూకీగా వివరించి, చైర్మను సుబ్బారావుపై అవిశ్వాస తీర్మానం ప్రతిపాదించారు. అట్టే చర్చ లేకుండానే తీర్మానం నెగ్గిపోయింది...సుబ్బారావు మళ్ళీ ప్రజల్లో పడ్డాడు.

★

★

★

“సుబ్బారాజూ, ఇదీ కథ. మరి అంత ధాటిగా, సూటిగా పనులు చక్కదెట్టి ప్రజోపయోగ కార్యాలు అన్నీ చేసి, పురపాలక సంఘం రాబడి పెంచి, బకాయిలు తగ్గించి, అస్పత్రి బాగుచేసి ప్రజల్ని సంతోష పెట్టినవాడూ - అదిన్నీ కొద్ది నెలలలోనే - అసమర్థుడనిపించుకుందుకు కారణం ఏమిటి? అతని మీద అవిశ్వాస తీర్మానం తెచ్చి ఎందుకు పడదోశారు? చెప్ప” అన్నారు రెడ్డిగారు.

“అందుకే - అన్న పన్నన్నీ చేసినందుకు. ఎలక్షనులో లక్ష చెప్తారు కాని చెప్పినవన్నీ చెయ్యడం తెలివితక్కువ తనమే. ఏ పనీ చెయ్యకుండా పదవిలో ఉండడమే సమర్థుడి లక్షణం. సుబ్బారావు అసమర్థుడు కాబట్టి చెప్పిన పన్నన్నీ చేసి అయిన వాళ్ళకు హాని చేశాడు” అన్నాడు సుబ్బారాజు.

రామిరెడ్డిగారు లేచివచ్చి సుబ్బారాజు భుజం తట్టి “సెభాష్ వృద్ధిలో వస్తావు” అన్నారు.

సుబ్బారాజు లేచి నిలబడ్డాడు.

“రేపు రా” అన్నాడు రెడ్డిగారు.

★ ★ ★



2 కేట కథ

మర్నాడు సుబ్బరాజు వచ్చి కూర్చోబోతుండగానే రామిరెడ్డిగారు కథ ఆరంభించారు. అనగనగా ఒహా రాజ్యంలో ఒహా తిరుపతయ్య ఉండేవాడు. కొంచెం పొగరు మోతుబరి. ఒహా మారాయన ఆ ఊరి ఇస్కూలు మీదికి పైరెళ్ళాడు. అక్కడ వీరాజుని ఒక మేష్టరు పిల్లలకు అటలైటుతూ ఒకణ్ణో దెబ్బ వేశాడు. తిరుపతయ్య అది చూసి అదేవిటని మేష్టర్ని గద్దించాడు. మజ్జెన్నీ కేటలన్నాడా మేష్టరు. తిరుపతయ్య మండిపడ్డాడు. వయసు మీదున్నాడేమో ఆ మేష్టరు గయ్యమని లేచాడు. తిరుపతయ్య జబర్దస్తీగా ముందుకురికి వీరాజు దవడ మీద సాచి కొట్టాడు. దిమ్మ తిరిగిపోయింది. మాటకు మాట ఎదురాడాడు గాని దెబ్బకు దెబ్బ కొట్టే జెబ్బపుష్టి లేదు వీరాజుకు. గుడ్డవీరు గక్కుకుని జెమా జెట్టిలా ఉన్న తిరుపతయ్యకేసి చూస్తూ నిలబడిపోయాడు. ఇదంతా ఆయన్ను వలసిన ఓ పంతులమ్మ కంటబడింది. అవిడ లదోదిదోమని నలుగున్నీ పిలిచింది. రసాభాసయింది.

ఏదో పాడుకూత గూసుంటాడు. లేకపోతే తిరుపతయ్య వంటి పెద్దమనిషి ఉత్త పున్యానికి చెయి చేసుకుంటాడా అన్నాడొక పెద్ద. తిరుపతయ్య ఆ ముక్కు దొరకబుచ్చకుని మర్నాలుగు కల్పించి గొడవ చేశాడు.

నాలుగు రోజులు చర్చలు జరిపాక ఇంత పొగరుమోతు మేష్టరుంటే పిల్లలైడిపోతారని చెప్పి అతన్ని తీసేశారు పనిలోనుంచి.

ఆరోజున వీరాజు వగలబ్బాడు - తిరుపతయ్య మీద. ఒరోజున నీకూ ఉద్యోగం పోగొడతా జాడు అని పట్నం వెళ్లి అష్టకష్టాలూ పడి ప్రైవేట్లు చెప్పకుంటూ పైకి చదివాడు. నాలుగేళ్ళ తరవాత ఉద్యోగం సంపాదించాడు. రెవిన్యూ ఆఫీసులో చేరి తిరుపతయ్య పొలాల మీద చెక్కింగుకొచ్చి నానా అల్లరి పెట్టాడు. ఇతనూ వీరాజు ఊహ తెలిసి, నీ పవ్వెలుతానుండని ఫిర్యాదులు రాశాడు. పని జరగలేదు. ఇలాక్కాదెవారమని ఊళ్ళో నిర్వాకం తండ్రి నెత్తినబడేసి పట్నం వెళ్లి లంచాలు పెట్టి ఆ ఆఫీసులోనే ఉద్యోగం సంపాదించాడు. వీరాజు జాగ్రత్తపడి డిపార్టుమెంటు పరీక్షలు పాస్ పై అధికారిగా వచ్చి తిరుపతయ్యను మన్యం బదిలీ చేయించాడు. ఇంకో రెజైల్లకు అక్కడ తనిఖీకి వెళ్ళి అతన్ని డిస్మిసు చేయించడానికి సన్నాహాలు

చేసుకున్నాడు. తిరపతయ్య భయపడి సెలవు పెట్టి, సెలవు తీరేసరికి మరో అఫీసుకు వేయించుకున్నాడు. వీర్రాజు కొద్దికాలంలోనే అక్కడ అఫీసుగా వెళ్ళాడు.

ఇది పనిగాదని తిరపతయ్య ఉద్యోగం వదులుకుని చిన్న వ్యాపారం పెట్టాడు. వీర్రాజు బాక్సు అఫీసుగా తయారయ్యాడు. తిరపతయ్యకి విసుగేసి ఇంటికెళ్ళాడు. ఈడనే ఉంటే సరిగదా వాడెక్కడాస్తాడని అన్నదమ్ములన్నా వినక, వాణ్ణి నిభాయించి నిలబెడతానని పంతంబట్టి తన వాటా భూములు తెగనమ్మి అంకినంత అప్పజేసి పట్నం వెళ్ళి పెద్ద పరిశ్రమ పెట్టాడు. బాగా డబ్బు గడించి, పలుకుబడి సంపాదించాడు. వీర్రాజు ఉద్యోగం వదులుకుని, ఆ ఫ్యాక్టరీలో వర్కర్ల చేత యూనియన్ కట్టించి నాయకుడయ్యాడు. అతను ఏ అఘాయిత్యం చెయ్యకపోయినా తిరపతయ్య భయపడి మునిసిపల్ ఎలక్షనుకు నిలబడి చైర్మనుగా ఎన్నికయ్యాడు. అతన్నో పోటీగా వీర్రాజు నిలబడి ప్రతిష్టక్రంలో కాన్సిలర్ అయ్యాడు.

అతని బాధలు పడలేక దినదిన గండాల్లాంటి ఛార్జీలూ, తీర్మానాలూ తట్టుకోలేక తిరపతయ్య పైకి జరిగాడు. ఎమ్మెల్యే అయ్యాడు.

నాలుగేళ్ళ తరవాత వీర్రాజు అంత పని సాధించేసరికి తిరపతయ్య మినిష్టర్ కూర్చున్నాడు...

సుబ్బరాజూ, ఇప్పుడు చెప్పి ఓ యేడాది తిరిగేసరికి మొత్తం మీద వీర్రాజు పగ సాధించాడు. తిరపతయ్య పరువుదీసి, పరపతి తిరపతి కంపించి మినిష్టరు గిరికి రూకలు చెల్లేలా చేశాడు. ఎలా చేశాడంటావు?

“ప్రతిష్టక్రంలో చేరి దర్యాప్తులు చేసి దుమ్మెత్తి పోశాడా? ఆరోపణలు తెచ్చి నిరూపించాడా? పత్రిక పెట్టి ఏకి వదిలిపెట్టి పరువు తీశాడా? ఎమ్మెల్యే అందరినీ మాయజేసి అవిశ్వాస తీర్మానం తెప్పించాడా? చెప్పి చూద్దాం” అన్నాడు రామిరెడ్డిగారు.

“ఇవేవీ కాదు. ఈ విద్యకి ప్రతి విద్యలు తిరుపతయ్యకూ తెలిసుంటాయి. వీర్రాజు తిరుపతయ్య పార్టీలోనే చేరి, అతనితోనే నేస్తం కట్టి, అన్నిటికీ వంతపాడి నీ అంతవాడు లేదని మెరమెచ్చలు పలికి, పొగడ్లతో నమ్మించి ఉచ్చులో పడేస్తుంటాడు. పొగడ్లకు పడని వాడుండడు కదా” అన్నాడు సుబ్బరాజు.

రామిరెడ్డిగారు తృప్తిగా నవ్వి “రేపురా” అన్నాడు.

★ ★ ★



మర్నాడు సుబ్బరాజు వచ్చి కూర్చుని వీధి చెప్పబోయేవరకు, రెడ్డిగారతన్ని చే సైగతో వారించి “ఈ కథ విప్పు ముందు” అన్నారు హందాగా.

రెడ్డాయుడు కొడుకు రావిసెట్టి కూతురు మీద మనసు పడి, మనువాడతానని ప్రతిజ్ఞ పట్టి తలగట్టుకు పడుకున్నాడు. తండ్రి ఎంత జెప్పినా వినలేదు. గత్యంతరం లేక నాయుడోనాడు సెట్టి బవంతి తెల్ల మెల్లిగా విషయం కదలేశాడు. సెట్టి విరగబడి నవ్వాడు.

“ఒద్ద సంకరమ్మాటటుంచి, అసలు నా అంతస్తేటి, నియ్యంతరవేటి. అడేదో కుర్రకుంకడిగాడే అనుకో - నివ్వెట్టా ఒచ్చి నన్నడిగావు. ఇదేం జరిగేదనేనా నీ ఊహ” అవలాని రులిపేశాడు. మాటా మాటా వచ్చింది.

“నీ కత నాకు తెల్లా. నువ్వు మినిస్ట్రుగారి మేనల్లుడి కోసం యగబట్టలేదా, అది నీకు పయ్యంతస్తుగాదా. నేనే మినిస్ట్రువైతే నివ్వెట్టా మాట తూలేవోడివా, ఇష్టం లేదనక ఇయ్యన్నీ ఎందుకెత్తుతావా?” అని ఎదురు దిరిగాడు రెడ్డాయుడు. సెట్టి పగలబడి నవ్వి, “నువు మంత్రివైతే నే రాజు నౌతా దానికేటిలే” అన్నాడు.

“అవుతా వవుతా వెండుకప్పు. ఈ ఊరు పంచాయితీగా ఏడిసి నన్నాళ్ళు రాజవి నువుగాకింతవరూ. అదీ చూద్దారెన్నాళ్ళో” అన్నాడు నాయుడు ఉక్రోషంగా.

సెట్టి జవాబు కూడా చెప్పలేదు. పద్దులు చూసుకుంటూ కూర్చున్నాడు. రెడ్డాయుడు ఈ పరాభవం తట్టుకోలేక పోయాడు. కుర్రతన పౌరుషం కమ్ముకొచ్చేసింది.

లేచి గుమ్మందాకా వెళ్ళి వెనక్కి తిరిగి, “నీ కళ్ళెదుట నేను మినిస్ట్రవపోతే ఈ పూరు మునిసిపాలిటీ అయినంతొట్టు” అన్నాడు.

“నా కంటంలో పాణపుండగా అంత పవ్వరగ”దన్నాడు సెట్టి.

“చూడవుతానో కానో” అన్నాడు నాయుడు.

“నీసంగతి నాకేటి మద్దన, మున్సిపాలిటీ మాట జెబుతున్నా, కావలిస్తే ఊరు చుట్టూ కందకం తవ్వించి కోట గోడలు కట్టేసి పెరక్కండా చేస్తాగానీ మున్సిపాలిటీ జేయనివ్వను” అన్నాడు సెట్టి.

మాట సొంతం వినకుండానే వెళ్ళిపోయాడు నాయుడు. విశ్వామిత్రుడిలా తానూ ఓ ప్రతిజ్ఞ పట్టాడు మినిస్టరనిపించుకోవాలని.